

छल्लारि नृसिंहाचार्य विरचित
स्मृत्यार्थ सागर
(टिप्पणि समेत)

संपादक

शि। क्रि। वेदव्यासाचार्यः



नमस्ते प्रान्ते प्रणत विभवयवनमगा
नमः श्यामिन् रावप्रीयतम हनोमान् गुरुगुण नमस्तुभ्यं भूमे
प्रबलतम कृष्णैश्वर्यगवन् नमः श्रीमन् मध्वप्रदिश सद्वैतं जयजय

प्रकाशन

श्री स्मीर संजीविनी प्रतिष्ठानं

मल्लेश्वर, बेंगलूर - 3

मोबैल नं : 988098949

छल्लारि नृसिंहाचार्य विरचित
स्मृत्यार्थ सागर
(टिप्पणि समेत)

संपादक

चि। क्रि। वेदव्यासाचार्यः

प्रकाशन

श्री स्मीर संजीविनी प्रतिष्ठानं

मल्लेश्वर, बेंगलूर - 3

मोबैल नँ : 988098949

छल्लारि नृसिंहाचार्य विरचित
स्मृत्यार्थ सागर
(टिप्पणि समेत)

संपादक : चि। क्रि। वेदव्यास्चार्य

मेदल मुद्राण : 2019

प्रतिगळु : 300

मौल्य : 200

पुटगळु : 208

डिटिपि : एन्। वी। ग्राफिक्स


मुद्रण : मारुती प्रिंटिंग प्रेस – 9964502993

प्रकाशन

श्री स्मीर संजीविनी प्रतिष्ठानं

मल्लेश्वर, बेंगलूर – 3


मोबैल नँ : 988098949




ಪಾಂತುನಃ ಪದ್ಮನಾಭಸ್ಯ ಶ್ರೀಪದಾಂಬೋಜರೇಣವಃ
ಕಮಲಾಕಬರೀಭಾರಸುರಭಿ ಕರುಣೋದ್ಯತಾಃ



ಶ್ರೀ ಶ್ರೀ ಶ್ರೀ 1008 ಸತ್ಯಾತ್ಮತೀರ್ಥ
ಶ್ರೀಪಾದಂಗಳವರು
ಉತ್ತರಾದಿ ಮಠ




ಶ್ರೀ 108 ಶ್ರೀ ಪ್ರಜ್ಞಾನನಿಧಿತೀರ್ಥ ಶ್ರೀಪಾದಂಗಳವರು
ಶ್ರೀ 1008 ಸತ್ಯಪ್ರಮೋದತೀರ್ಥ ಶ್ರೀಪಾದಂಗಳವರು ಶಿಷ್ಯರು
(ವೃಂದಾವನಸ್ಕರಾದ ದಿನಾಂಕ : 7-11-2001
ವೃಷನಾಮ ಸಂವತ್ಸರ, ಅಶ್ವಿಜ ಬಹುಳ, ಸಪ್ತಮಿ)



ಪಂಡಿತ ಶ್ರೀ ಚಿಟ್ಟಪಲ್ಲಿ ಕೃಷ್ಣಾಚಾರ್ಯ ಮತ್ತು ಶ್ರೀಮತಿ ತುಳಸಿಬಾಯಿ
ಕೋಲಾರ

ಪ್ರಕಟಣೆ :

ಶ್ರೀ ಬಿ. ಗುರುರಾಜ ಮತ್ತು ಶ್ರೀಮತಿ ಬಿ. ಜಯಶ್ರೀ ಕುಟುಂಬದವರು



ಎನ್. ಭುಜಂಗರಾವ್ ಮತ್ತು ಬಿ. ಸುಬ್ಬಲಕ್ಷ್ಮಿ
ಅವರ ಸ್ಮರಣಾರ್ಥ

ಪ್ರಕಾಶಕರ ನುಡಿ

ಶ್ರೀ ಸಮೀರ ಸಮಯ ಸಂಜೀವಿನಿ ಪ್ರತಿಷ್ಠಾನದ 20ನೇ ಪುಷ್ಯವಾಗಿ "ಸ್ಮೃತ್ಯಾರ್ಥ ಸಾಗರ" ಎಂಬ ದೇವನಾಗರಿ ಲಿಪಿಯ ಕೃತಿಯನ್ನು ಗುರುಹಿರಿಯರ ಅನುಗ್ರಹದಿಂದ ಪ್ರಕಟಿಸುತ್ತಿದ್ದೇವೆ.

ಪ್ರಸ್ತುತ ಗ್ರಂಥವು 1895 ರಲ್ಲಿ ನಿರ್ಣಯಸಾಗರ ಪ್ರೆಸ್‌ನಿಂದ ಪ್ರಕಟಗೊಂಡಿದ್ದು ಈಗ ನಮ್ಮ ಭಂಡಾರದಿಂದ ಮರು ಮುದ್ರಣಗೊಳ್ಳುತ್ತಿದೆ.

ಈ ಗ್ರಂಥವು ಹೆಸರಾಂತ ಟಿಪ್ಪಣಿಕಾರರಾಗಿದ್ದ, ಭಲಾರಿ ವಂಶಸ್ಥರಾದ ಭಲಾರಿ ನರಸಿಂಹಾಚಾರ್ಯರ ಮೂಲ ಗ್ರಂಥದ ಸಂಕ್ಷಿಪ್ತ ಟಿಪ್ಪಣಿಯೊಂದಿಗೆ ಪ್ರಕಟವಾಗುತ್ತಿದೆ.

ಈ ಭಲಾರಿ ನರಸಿಂಹಾಚಾರ್ಯರು ಭಲಾರಿ ವಂಶ ಸಂಪ್ರದಾಯ ಪ್ರವರ್ತಕರಾಗಿದ್ದರಿಂದ ಈ ಕೃತಿಯನ್ನು "ಭಲಾರಿ ಧರ್ಮಶಾಸ್ತ್ರ" ಎಂದು ಕರೆಯಲಾಗುತ್ತಿತ್ತು ಎಂದು ನಮ್ಮ ಹಿರಿಯರು ತಿಳಿಸಿದ ಮಾತು.

ಈ ಮುದ್ರಣಕ್ಕೆ ಭಾಗಿಯಾಗಿರುವ ಮಲ್ಲೇಶ್ವರ ನಿವಾಸಿಯವರಾದ ಶ್ರೀ ಬಿ. ಗುರುರಾಜ, ಅವರ ಕುಟುಂಬವರ್ಗಕ್ಕೆ ಗುರುಹಿರಿಯರು ಅನುಗ್ರಹಿಸಲೆಂದು ಪ್ರಾರ್ಥನೆ.

ಈ ಕೃತಿಯ ಡಿಟಿಪಿ ಕಾರ್ಯ ನಿರ್ವಹಿಸಿದ ಎಸ್.ಪಿ. ಗ್ರಾಫಿಕ್ಸ್ ನವರಿಗೂ ಮುದ್ರಿಸಿದ ಮಾರುತಿ ಪ್ರಿಂಟಿಂಗ್ ಪ್ರೆಸ್ ಮಾಲೀಕರಿಗೂ ಧನ್ಯವಾದಗಳು.

ಈ ಗ್ರಂಥವನ್ನು ಶ್ರೀ ವಿಕಾರಿ ನಾಮ ಸಂವತ್ಸರ ಆಶ್ವಿಜ ಶುದ್ಧ ಸಪ್ತಮಿ ತಾ|| 5-10-2019ರಂದು ಸಂತೆ ಬಿದನೂರಿನಲ್ಲಿ ಬೃಂದಾವನಸ್ಥರಾಗಿರುವ ಶ್ರೀ 1008 ಸತ್ಯಪರಾಯನತೀರ್ಥ ಶ್ರೀಪಾದಂಗಳವರ ಆರಾಧನೆಯಂದು ಬಿಡುಗಡೆ ಮಾಡಲು ಹಮ್ಮಿಕೊಂಡಿದ್ದೇವೆ.

ಬೆಂಗಳೂರು
20-09-2019

ಚಿಟ್ಟಪಲ್ಲಿ ಕೃಷ್ಣಾಚಾರ್ಯ ವೇದವ್ಯಾಸಚಾರ್ಯ
ಪ್ರಧಾನ ಟ್ರಸ್ಟಿ

स्मृत्यार्थ सागरः

॥ श्रीमल्लक्ष्मीवेङ्कटेशो विजयते ॥

श्री महोपाध्यायविद्वच्छिरोमणिच्छलारिनारायणाचार्यतनूज
श्रीनृसिंहाचार्यैः प्रणीतः कालाशौचान्हिकशुद्धितरंगोल्लासमण्डितः
पंडितवरै जागरूकयोगरूढऽयं स्मृत्यर्थसागरोऽद्यपर्यंतं केनाऽपि
नाङ्कित इति परापेकृतये तं मुमुद्रयिषुभिर्नथूभाइमिः
तच्छेघनायाभ्यर्थिता विद्वन्मुकुटशोभमाना झळकीभीमाचशार्या
मांसमवदंस्तानपि मन्नाम । तत्तदर्थियतोऽहं तेभ्यः पुस्तकमादायायते
। परंतु पुस्तकान्तरं विना न भाव्यं संशोधनमिति तन्मेलनमकुर्वि ।
तथाहि । श्रीमद्विषग्वर्य वासुदेवाचार्यद्वारा पुण्यनगरादाप्तस्त्वेकः
कालतरंगः । शिरढोणग्रामतोऽष्टपुत्रे इत्येतेभ्य आन्हिकतरङ्गः ।
श्रीमद्वैराजान्मत्पूज्यतात पादेभ्यो विद्वदाढयरङ्गीत्युपाह्वबाण्ट
कृष्णाचार्याणां पुस्तकम् (अत्र शुद्धयासौचौ नस्त इव)
श्रीक्षेत्रेवरखेडनिवास्याचार्यतः शुद्धयाशौचा इति । तत्र प्रकाशकैर्दत्तं
पुस्तकमग्रेसरं । एतच्च सप्तगोदावरस्थैर्लिखितम् । इदं प्रायोऽशुद्धम्
(परंतूपर्येवं यथाक्षरं लेखः श्रुतिगर्भकुलोद्भूतसगराख्येण सूरिणा ।
शोधित्वा पुस्तकं ह्येतच्छापितं गुर्वगुग्राहत् । श्रीमत्तलकचन्दोत्थ-
नथूभाईसुशर्मणा । दतियासिगराचार्यप्रेरितेन मया सकृतं) इदं
मुद्रणार्थमेवानितम् । एवं पुस्तकानि प्राप्य मन्मित्रसाहाय्येन
यथायथमकरवम् । तदा पुस्तकान्तर पाठभेदा अधतालिखिताः ।
वाचकसौकर्यार्थं पदच्छेदादि । अग्रे च प्रायो मुद्रणसमाप्तौ
श्रीमद्भीमाचार्यैः प्रेरितेन मयान्यग्रंथप्रमाणयुता क्लिष्टपदबोधिनी
टिप्पणी च लिखिता तत्र विद्वांसः क्षमापयंत्वित्यलम् ॥

सप्ताधिकाष्टादशशततमे शाके

नभसि पौर्णिमायाम्

वैराजस्थणेनापुरेउपाह्वबाळाचार्यात्मज उद्धवः ।

श्री वेदव्यासाय नमः ॥ ॐ ॥ श्रीगुरुभ्यो नमः ॥ ॐ ॥
 श्रीनृसंहंमध्वगुरुं श्रीव्यासं नौमि सद्गुणं ॥ सुसुखं स्वात्मरूपं तं
 शुभकर्मफलप्रदं ॥ १ ॥ कलौ प्रवृत्ते बौद्धादिमतं रामानुजं तथा ॥
 शके होकोनपंचाशदधिकाब्दसहस्रके ॥ २ ॥ निराकर्तुं मुख्यवायुं
 सन्मतस्थापनाय च ॥ एकादशशते शाके विंशत्यष्टयुगे गते ॥ ३ ॥
 अवतीर्णं मध्वगुरुं सदा वंदे महागुणं ॥ गुणाढ्यान् भगवद्भक्तान्
 जयतीर्था दिकान् गुरून् ॥ ४ ॥ संनम्य कुर्मस्तत्तुष्ट्यै स्पष्टं
 स्मृत्यर्थसागरं ॥ कालाशौचान्हिकानां ये वस्तुशुद्धेश्च निर्णयाः
 ॥ ५ ॥ चत्वारस्तु तरंगाख्याः प्रोच्यन्तेऽत्र क्रमान्मया ॥ तत्रादौ
 सर्वधर्माणां हेतुत्वात्कालनिर्णयः ॥ ६ ॥ स चास्माभिर्ययः
 कालेऽब्दायनर्तुमासपक्षतिथि भेदेन षाड्विधः ॥ तत्राब्दः पंचविधः ॥
 तत्र मेषादिराशिषु मध्ये एकैकस्मिन्ना

शौ यावत्कालं बृहस्पतिः संचरति तावान्कालः बार्हस्पत्यसंवत्सरः ॥
 तत्र बृहस्पतिः स्वयं यद्राशौ वर्तते तद्राश्यपेक्षया पूर्वराशिंप्रतिगच्छति
 चेत्तदा स वक्र इत्युच्यते ॥ तद्राशौ त्कृमभोगाभावेऽपि परतश्चेद्रच्छति
 स अतिचारीत्युच्यते ॥ अतिचारेण गतो बृहस्पतिः पूर्वराशिं प्रति
 आगत्य प्रायः स्वत्कृमकालं भुङ्क्ते ॥ यद्यनागत्य तथैव
 स्वस्थितराशितः परराशिं प्रति गच्छति चेत्सकालः लुप्तसंवत्सर
 इत्युच्यते ॥ तत्र संवत्सरे विवाहोपनयनादिशुभकार्याणि न कार्याणि
 ॥ तथा च लल्लः ॥ अतिचारगतो जीवस्तं राशिं नैति चेत्पुनः । लुप्तः
 संवत्सरो ज्ञेयः सर्वकर्मबहिष्कृत इति ॥ तं राशिं
 अतिचारगतराश्यपेक्षया पूर्वराशिं । स कालः अतिचारराश्यपेक्षया
 पूर्व बृहस्पतिस्थितराशिकालः लुप्तसंवत्सरः ॥ तस्मिन् राशौ
 बृहस्पतेः क्लृप्तकालभो ।

स्मृत्यार्थ सागरः

गाभावात् गाभावात् । सर्वकर्मबहिष्कृतः नित्यनैमित्तिककर्माति-
रिक्तकर्मबहिष्कृतः ॥ तानि कर्माणि तत्र तत्र न कर्तव्यानीत्यर्थः ॥
नित्याद्यकरणे प्रत्यवायप्राप्ते ॥ बृहस्पतिः सिंहराशिस्थितश्चेद्गोदावर्या
सर्वतीर्थं संनिधानात्स्नान दानादिकं महाफलं ॥ तथाचोक्तं ॥
सिंहस्थिते गौतमि देवि भद्रे ब्रह्मांभांपगतानि पुण्ये ॥ भुव्यंतरिक्षे
दिवि नागलोके सर्वाणि तीर्थानि तवोदरे स्युः ॥ तिस्रः
कोट्योऽर्धकोटिश्च तीर्थानि भुवनत्रये ॥ आयांति गौतमि स्नातुं
सिंहस्थे च बृहस्पतौ ॥ बृहस्पते सुराध्यक्ष सर्वदेवनमस्कृत ॥ गृहणार्घ्यं
मया दत्तं सिंहस्थो भार्यया सह ॥ षष्टिवर्षसहस्राणिभागीरथ्यवगाहनं
॥ सकृद्गोदावरीस्नानं सिंहस्थे च बृहस्पतौ ॥ अनेन प्रत्यहं स्नानं
कुर्यात् ॥ अत्र गोदावरीयात्रायां सिंहस्थे बृहस्पतौ विदेशस्थानां
मुंडनं ।

तीर्थश्राद्धादिविषये गर्भिणीपतित्वादिप्रतिबंधो नास्ति ॥ तत्र
तीरस्थानां मुंडनतीर्थोपवासौ न स्तः ॥ बृहस्पतेः सिंहप्रवेशानंतरं
द्वादशदिनपर्यंतं गोदावर्या पुष्करसंनिधानं ॥ तत्र स्नानदानादीनि
विशेषफलदानि ॥ तत्र विशेषकार्याणि सिंहस्थमाहात्म्ये द्रष्टव्यानि
॥ तीरस्थैर्नवमादिने तीर्थश्राद्धादिकं कार्यं ॥ तदुक्तं ब्रह्मांडे ॥
पिंडदानं तु यः कुर्यान्नवम्यां विधिपूर्वकं ॥ मुक्ता वै पितरः सर्वे
तस्यैव तरसा नघेति ॥ अतिचारगतेऽपि जीवे गोदावरीस्नानादिकं
महाफलमेव ॥ सिंहराशौ गते जीवे प्रजानां पापकारिणां ॥ वत्सरे
यत्कृतं पुण्यं स्नानेनैकेन लभ्यते ॥ कथंचिदपि सिंहस्थे गुरौ स्नानं
समाचरेत् ॥ गौतम्यां जन्मनः पुंसां तत्फलं जीवितस्य तु ॥
कथंचिदपि वक्रातिचारगत इत्यर्थः । अतिचारगते जीवे यः
पिबेद्गौतमीजलं ॥२॥

तस्य जन्मशतं पापं तत्क्षणादेव नश्यतीति स्मृत्युक्तेः ॥ सिंहस्थे गुरौ गोदाभागीरथीमध्ये उपनायानादिशुभं न कार्यं ॥ गोदावर्या दक्षिणभागे गुरौ मघाव्यतितित्तसिंहस्थे विवाहादिशुभं न कार्यमेव ॥ तथा च लल्लः ॥ गोदाभागीरथीमजध्ये नोह्वाहः सिंहगे गुरौ ॥ मधास्थे सर्वदेशेषु तथा मीनगते रवाविति ॥ तथा वसिष्ठः ॥ भागीरथ्युत्तरे कूले गौतम्या दक्षिणे तथा ॥ विवाहो व्रतबंधश्च सिंहस्थे ज्ञे न दुष्यति ॥ विवाहो दक्षिणे कूले गौतम्या नोत्तरत्र तु ॥ मधास्थे गुरावित्यन्वयः ॥ ज्ञे इत्यस्य गुरावित्यर्थः ॥ ज्ञे इत्यस्य बुध इत्यर्थस्तु न भवति ॥ बुधस्य श्रावणभाद्रपदमासान्यतरमास एव सिंहस्थत्वेन तयोश्चतुर्मास्यत्वेन विवाहकालत्वाभावात् ॥ तथावसिष्ठोऽपि ॥ वक्रेतिचारगे चैव सिंहस्थे सुरमंत्रिणि ॥

विवाहव्रतयात्रादि पुरर्भ्यगृहादिकं ॥ क्षैरं विद्योपविद्यां च पन्ततः परिवर्जयेदित्यत्र विवाहव्रतबंधग्रहणं तु गोदोत्तरतीर विषयं पूर्ववाक्ये तथोक्तेः ॥ पुष्करो नाम कर्माभिमानी देवः ॥ तीर्थराजश्च ॥ स गोदावर्या प्रार्थितः सन् सिंहस्थे च बृहस्पतौ वर्षमध्ये प्रभमभागह्वादशदिनेषु अंतिमह्वादशदिनेषु च गोदावर्यां संनिहितो विशेषफप्रदः ॥ तथा चोक्तं ब्रह्मांडे ॥ गौतम्याः पुष्करस्यापि योगः पुष्करनामकः ॥ तत्र स्नानं च दानं च सर्वक्रतुफलं भवेत् ॥ आवत्सरं तु गौतम्यां स्नानदानैश्च यत्फलं ॥ तत्फलं समवाप्नोति यथैकदिवसे दिन इति ॥ अतिचारगतो जीवः सिंहराशिं गतो यदि ॥ मुंडनं नैव कर्तव्यं कर्तव्यं श्राद्धमात्रकं ॥ तथैकैकस्मिन्नाशौ सूर्यः संचरति स सौरो मासः ॥ एवं सूर्यस्य द्वादशराशिसंचारे यावान्कालः स सौरो ॥३॥

स्मृत्यार्थ सागरः

ब्दः ॥ कृष्णाप्रतिपदमारभ्य पौर्णमासीपर्यंतं कालः
शुक्लप्रतिपदमाभ्य अमावास्यांतो वा चांद्रो मासः ॥ एते द्वादश
मिलित्वा चांद्रसंवत्सरः ॥ अश्विनीमारभ्य रेवतीपर्यंतं नक्षत्रेषु
चंद्रसंचारकालः नाक्षत्रो मासः ॥ त्रिंशद्दिनात्मकः सावनो मासः ॥
एतैर्द्विदश मासैः क्रमेण नाक्षत्रः सावनश्च संवत्सरः ॥ अयनं द्विविधं
॥ मकरसंक्रांतिदिनापेक्षया पूर्वभागे अष्टादशदिनमारभ्य
मिथुनसंक्रांतिदिनानंतरं द्वादशदिनपर्यांतमुत्तरायणं ॥ ततः परं धनुः
संक्रांतिदिनानंतरं द्वादशदिनपर्यंतं दक्षिणायनं ॥ वसंताद्याः ऋतवो
द्वेधा ॥ मीनाद्या मेषाद्या वा सौराः ॥ चैत्राद्याश्चांद्राः ॥ तत्र द्वौद्वौ
मासावेकैकर्तुः । ते च वसंतग्रीष्मवर्षाशरद्धेमंतशिशिरभेदेन पड्विधाः ॥
अनेन मासः सौरचांद्रनाक्षत्रसावनभेदेन चतुर्विधः ॥ अथ मलमासो
निरूप्यते द्वा-

त्रिंशद्भिर्गतौर्मासैर्दिनैः । षोडशभिस्तथा । घटिकानां चतुष्केण
पतत्यधिकमासकः ॥ इति वचनाद्यदाधिको मासो जातस्तदनंतरमेता
वत्परिमितकाले पुनरधिकमासो भवति ॥ इदं चोपलक्षणं ॥
क्वचित्त्रिंशद्भिः क्वचित्पंचत्रिंशद्भिर्मासैरधिकमासो भवतीत्यपि ग्राह्यं
॥ यस्मिन्मासे सुक्लप्रतिपदमारभ्यामावास्यासहितदिनेषु संक्रांतिर्न
जायते स मलमासोऽधिकमास इति चोच्यते ॥ यदा तु
शुक्लप्रतिपदाद्यमावास्यांतादिन युक्तमासमध्ये संक्रांतिद्वयं स्यात्स
क्षयमासः । स यस्मिन्वर्षे भवति तस्मिन्वर्षे क्षयमासात्पूर्वं
मासत्रयमध्ये एकेधिमासे पश्चच्च मासत्रयमह्वांये एकीऽधिकमासः ।
एवं तस्मिन्वर्षेऽधिकमासद्वयं ॥ तदुक्तं च्योतिःसिद्धांते ॥
असंक्रातमासोऽधिमासः स्फुटः स्याद्द्विसंक्रांतिमासः क्षयाख्यः
कदाचित् ॥ क्षयः

कार्तिकादित्रये नान्यदा स्यात्तदा वर्षमध्येऽधिमासद्वयं चेति ॥
तृतीयपादार्थस्तु क्षयमासस्य तु कदाचिदेवागमनेपि
कार्तिकमार्गशीर्षपौषनामकमासेष्वेवागमनं नान्यदेति ॥
यस्मिन्क्षयमासे धनुःसंक्रमणस्य न्यायत्वान्मार्गशीर्षत्वं ॥
मेषादिराशीनां क्रमेण चैत्रादिनाम वत्त्वात् ॥ एवमन्यत्रापि क्षयमासे
द्विनामवत्त्वं ज्ञेयं ॥ एवं द्विमासकार्यण्यपि ॥ तत्रायं क्रमः ॥
प्रतिपदादित्रिंशत्तिथीनां पष्टिवटिकात्मकशानां वृद्धिक्षयानुसारेण
न्यूनाधिकानां च त्रिंशद्भटिकात्मके वा न्यूनशाषधिके वा पूर्वार्धे
मार्गशीर्षेति संकल्पः ॥ उत्तरार्धे पौषेति संकल्पः ॥ एवं द्वितीय
संक्रांतिप्रयुक्तपौषादीनामसंभवे सति शुद्धमासवत्स्वातंत्र्यात्
पूर्वोत्तरमासशेषतशंकानवकाशः ॥ तथा च स्मृतिः ॥ ति

थ्यर्धे प्रथमे पूर्वो द्वितीयेऽर्धे तदुत्तरः । मासाविति बुधैश्चिंत्यौ
क्षयमासस्य मध्यगाविति ॥ अस्यार्थः ॥ तिथ्यर्धे तिथानां
प्रतिपदादीनां प्रथमेऽर्धे प्रथमार्धभागे पूर्वो मासो मार्गशीर्षमासो
बोध्यः ॥ द्वितीयेऽर्धे प्रतिपदादितिथीनां द्वितीयार्धभागे
प्रतिपदाद्रिसिन् द्वितियेर्धभा तद्रतत्तरं तदुत्तरः पौषो मासो बोध्यः ॥
एवं पूर्वोत्तरमासौ एकस्य क्षयमासस्य मध्यगौ अंतर्भूताविति ॥ पंचांगे
क्षयमासस्य प्रतिपदादितिथीनां यावत्यो घटिकास्तत्र पूर्वार्धभागस्य
मार्गशीर्षत्वमुत्तरार्धस्य पौषत्वमिति ॥ तथा च मार्गशीर्षे
प्रतिपत्सांवत्सरिक पौषश्राद्धादितिथीनां अपराह्णव्यापित्वादिकं न
विचार्य ॥ प्रतिपदादिपूर्वार्धभागे दिवा सायंकालानंतरं वा सति
पूर्वार्धभागमध्य एव मार्गशीर्षप्रतिपदादिनिमित्तश्राद्धादिकं कार्यं ॥
एवं प्रतिपदाद्युत्तरा-र्धोसूर्योदयेसूर्यास्तमयानंतरं वा सति प्र

स्मृत्यार्थ सागरः

तिपदाद्युत्तरार्धभागमध्य एव पौषमासप्रतिपदादिनिमित्तं श्राद्धादिकं कार्यं । तत्र कुतुपापराणहसंभवे कुतुपापराणहमध्ये कार्यं ॥ तदसंभवे ग्रहणादिश्राद्धवद्रात्रौ कार्यं ॥ साधनद्वादशीश्राद्धवत्सूर्योदये वा कार्यं । सामान्यभूतस्य कुतुपापराणहकालविधायकवाक्यस्य मासद्वयस्य क्षयमासस्य तिथिपूर्वोत्तरार्धमात्रांतर्गतत्वे विधायकविशेषवाक्येन बाधितत्वेन क्षयमासातिरिक्तमासगतश्राद्धतिथिविषयत्वात् ॥ एवंरात्रिश्राद्धे कर्तव्यतानिषेधकवाक्यानि क्षयमासातिरिक्तविषयाणि ॥ ग्रस्तोदयग्रस्तास्तमयग्रहणादिप्राप्तपित्रादिश्राद्धवक्ष्यमासश्राद्धस्यापि क्षयमासनिमित्तकत्वात् ॥ एवं च कार्तिकमाघवैशाखस्नानानि तु सौरमासाश्रयेण प्रवृत्तत्वादरुणोदयादिकाले न विरुद्धानि । प्रातःस्नानं कार्तिके तु तुलासंस्थे दिवा

करे ॥ माघमासे रटंत्यापः किंचिदभ्युदिते रवौ । मकरस्थे रवौ माघे । वैशाखे सकलं मासं मेषसंक्रमणे रवावित्यादि वाक्येषु कार्तिकस्नानादीनां तुलादिसंक्रांतिपुरस्कारेण प्रवृत्तात् संक्रांति सूर्योदयादिपुरस्कारप्रवृत्तानां धर्माणां सौरमाश्रितानां अरुणोदयादिकालानुष्ठाने बाधकाभावेन चांद्रकार्तिकाद्यागमनप्रतीक्षापेक्षा भावात् । अतएवाश्रयजुजादिमासदशम्यादावपि कार्तिकादिस्नानारंभः ॥ तेषु मासेषु तुलादिसंबंधमाक्षस्यैव स्नानप्रयोजकत्वात् ॥ एवमग्निहोत्रहोमस्यापि सायंप्रातरग्निहोत्रंजुहुयादिति श्रुतौ सायंकालाद्याश्रितस्य कार्तिकादिचांद्रमासानाश्रितत्वे क्षयमासस्य कार्तिकाद्यागमनप्रतीक्षापेक्षाभावात् प्रातःसायंकालयोः करणं न विरुद्धं ॥ चांद्रमासाश्रितत्वे तु ऐतरेयब्राह्मणे संवत्सरस्थप्रा-

तराहुतीनां सायमाहुतीनां च विंशत्यधिकसप्तशतत्वसंख्याकथने विरुध्येत ॥ तत्र सावनमासा श्रयणस्याऽग्रे साधयिष्यमाणत्वात् ॥ अतएव संवत्सरस्य चतुर्दशमासत्त्वनिषेधः सावनवत्वविवक्षयै वोपपन्नः ॥ अन्यथा त्रयोदशं तु श्रुतिराह । मासश्चतुर्दशः क्वापि नचैव दृष्ट इति वाक्याविरोधप्रसंगात् ॥ अस्यार्थः ॥ द्वादश मासाः संवत्सर इत्युक्तेः सर्वत्र संवत्सरस्य द्वादशमासत्वेऽपि क्वचिदसंक्रतिमासविवक्षया त्रयोदशत्वं श्रुतिराह ॥ चतुर्दशो मासस्तु नैव दृष्ट इति ॥ चांद्रमासविवक्षायां तु क्षयमासयुक्तवर्षे क्षयमासस्य मासद्वयात्मकत्वेन पूर्वोत्तराधिकमासयोर्द्वयोः सत्वाच्च ॥ चतुर्दशमासवत्त्वप्रसक्त्या नचैव दृष्ट इत्युक्तमयुक्तं स्यात् । सावनविवक्षया तु क्षयमासस्य त्रिंशद्दिनात्मकत्वेन एकमासत्वात्संक्रांतिद्वययुक्तत्वेन द्विमासत्वेऽपि त्रयोदशमासवत्त्वविरोधात् ॥ नच क्षयमासाधिकमासयोश्चांद्रमासविवक्षाभावः ॥ क्षयमासस्याधिकमासस्य च चांद्रमासत्वमेवेति माधवादिभिरुक्तत्वात् ॥ यत्तु माधवेनोक्तं असंक्रांततत्त्वेनाधिकत्व प्रसक्तियुक्तयोर्द्वयोर्मध्ये पूर्वस्याधिमासत्वनिषेधादिति ॥ तदयुक्तं ॥ स्वोदाहतजाबालिवाक्ये ॥ एकस्मिन्नेव वर्षे तू द्वौ मासावधिमासकौ ॥ प्राकृतस्तत्र पूर्वः स्यादुत्तरस्तु मलिम्लुच इति पूर्वस्याप्यधिकमासत्वोक्तेस्तद्विरोधप्रसंगात् ॥ घटकन्यागते इति चैत्रात्पूर्वो नाधिकमास इत्यादिवाक्यानि तु क्षयमासरहितवर्षविषयत्वेन वक्ष्यन्ते ॥ यत्तु । यद्वर्षमध्ये ह्याधिमासयुग्मं तत्कार्तिकादित्रितयं क्षयाख्यं । मासत्रयं त्याज्यमिदं प्रयत्नाद्विवाहज्ञोत्सवमंगलेष्विति ज्योतिःशास्त्रवाक्यं ॥

स्मृत्यार्थ सागरः

तत्र ब्रह्मर्षिविवाहदेज्योतिःशास्त्रेऽपि तिथिवारनक्षत्रादिकमयुक्तं तद्विषयं ज्ञेयं ॥ न तु राक्षसपैशाचविवाहपरं ॥ ज्योतिःशास्त्रे तत्र नक्षत्रानुक्ते तत्प्रतीक्षासंभवाच्च ॥ एवं यज्ञशब्देनाऽऽधानादिकमुत्सवस्त-त्तन्मासोक्तनवरात्राद्युत्सवमंगलं नीराजनादिकं ज्योतिःशास्त्रप्रसिद्धं वर्ज्यत्वेन ज्ञेयं ॥ ज्योतिःशास्त्रप्रसिद्धशिष्टाचारप्राप्तवसंतोत्सवादिकं तु कर्तव्यत्वेन ज्ञेयं ॥ केचित्तु तिथ्यर्थे प्रथमः पूर्व इति वाक्यं क्षयमासमृतानामुत्पन्नानां च मृतोत्पन्नतिथिविषये मासनिर्णयार्थमित्याहुः ॥ तदसंगतं ॥ सामान्यवयवस्य विशेषवाक्यं विना विशेषविषयत्वकथनस्याशक्यत्वात् ॥ निबन्धकारवा-क्यानामनार्यत्वेन प्रमाणत्वात् माधवादिमिस्तथा व्याख्यानाच्च ॥ अन्यथा न हिंस्यात्सर्वाणि भूतानीति वाक्यस्याग्री षोमीयपशुव्यतिरिक्तविषयत्वाद्रवा-

दिव्यतिरिक्त विषयत्वप्रसंगाच्च ॥ तथा च सामान्यतस्त्रिंशक्तिथिषूक्तप्रकारेण पूर्वभागे पूर्वमासस्यांतर्भावात् पूर्वमासप्रयुक्तक्षयाहवर्धापनश्राद्धोत्सवादिकं कार्यं ॥ उत्तरभागे उत्तरमासप्रयुक्तमेतत्सर्वमिति निष्कर्षः ॥ वर्धापनं नाम प्रतिसंवत्सरे जन्मदिने पुरुषस्य क्रियमाणमभ्यंगादिकं महाराष्ट्रदेशे प्रसिद्धं ॥ एवं मार्गशीर्षप्रयुक्ताष्टका श्राद्धदर्शश्राद्धादीनि मार्गशीर्षकृष्णपक्षसप्तम्यादितिथित्रयामावास्यापूर्वार्धभागे कृत्वा पुनः स्नात्वा पुनः पाकवैश्वदेवादिकं कृत्वा सप्तम्यादित्रया-मावास्योत्तरार्धभागे पौषप्रयुक्तान्यष्टकामावास्या श्राद्धानि पुनः कार्याणि ॥ प्रमाण्यग्रहे दीपिकावचनानि उपलक्षणपरत्वेनोदाहरणपरत्वेन वा योज्यानि ॥ तथा च कालनिर्णयदीपिकायामपि ॥ नष्टानां क्षयमासगासु तिथिषु प्रागन्त्ययोरर्थयोग्राह्या

स्तास्तिथयः क्षयाहविषये प्रागूर्ध्वमासस्थिता इति ॥ अस्यार्थः
नष्टानां मृतानां क्षयाहविषये प्रतिसांवत्सरिकश्राद्धविषये वर्धापनादौ
च क्षयमासगासु तिथिषु द्विसंक्रांतियुक्तमासस्थासु तिथिषु प्रतिपदादिषु
प्रागंत्ययोरर्थयोः पूर्वार्ध उत्तरार्धेच प्रागूर्ध्वमासाभ्यां स्थितास्ति थयः
पूर्वमासि स्थिता उत्तरमासि स्थिताश्च ग्राह्या ज्ञेया इति ॥ क्षयमासस्य
प्रतिपदादिपूर्वार्धे भागे पूर्वमासस्थितप्रतिपदादिनिमित्त
कश्राद्धादितिथित्वं क्षयमासस्य प्रतिपदाद्युत्तरार्धभागे द्वितीयमास
स्थप्रतिपदादिनिमित्तकश्राद्धादितिथित्वं ज्ञेयमिति भावः ॥ ननु
क्षयमासस्य यस्मिन्मासे न संक्रांतिः संक्रांतिद्वयमेव वा ॥ मलमासः
स विज्ञेयो मासे त्रिंशत्तमे भवेदिति काठकगृह्यवचनेन मलमासत्वं
॥ तत्र वर्षे तु यच्छ्राद्धं मातापित्रोर्मृतेऽहनि ॥ मलमासस्य यत्कार्यं

तद्याघ्रवचनं यथेति सत्यव्रतवचनेन मलमासे श्राद्धस्य निंदितत्वेन
क्षयमासे मासद्वयनिमित्तकश्राद्धस्य कथं कर्तव्यतेति चेन्न ॥ एक एव
यदा मासः संक्रांतिद्वयसंयुतः ॥ मासद्वयगतं श्राद्धं मलमासेऽपि शस्यत
इति सत्यतपसो वचनात् ॥ यत्तु बृहस्पतिः यस्मिन्मासे न संक्रांतिः
संक्रांतिद्वयमेव वा ॥ संसर्पाहस्पती मासावधिमासश्च निंदिता इति ॥
क्षयमासात्पूर्वाधिकमासः संसर्पनामकः ॥ क्षयमासस्त्वह-
स्पतिनामकः अधिमासः क्षयमासात्परो मासः एवं त्रयो निंदिताः
शोभनादाविति शेषः ॥ तद्विवरणं विवाहयज्ञोत्सवेत्यादौ कृतं ॥
वटेश्वरसिद्धांते तु प्रकारान्तरमुक्तं ॥ यदि न चलति वै मासयुग्मं न
चिंत्यमिति ॥ अस्यार्थः ॥ ज्योतिःशास्त्रे द्विसंस्था । क्वचित्पूर्वत्र
चलनसंस्कारोऽस्तीत्युक्तं ॥ तथा च यदाचलनमस्ति तदा
पूर्वस्यासंक्रांतस्य

स्मृत्यार्थ सागरः

ससंक्रातत्वसंपादनादयं क्षयमास एकत्वेनैव परिगणनीयः ॥ न तु मासद्वयात्मकत्वेन । यदा तु चलनं नास्ति तदा तथोक्तप्रकारेण मासद्वयत्मकत्वं दृष्टमिति ॥ अत्रायं विशेषः ॥ एकस्मिन्नेव वर्षे तु द्वौ मासावधिमासजौ ॥ प्राकृतस्तत्र पूर्वः स्यादुत्तरस्तु मलिम्लुच इति जाबाल्युक्तेः ॥ अस्यार्थः ॥ तत्र तयोरधिकमासयोर्मध्ये पूर्वाधिमासः प्राकृतः ॥ न मलिम्लुच इति ॥ तथा च इष्ट्यादि सर्व काम्यं तु मलमासे विवर्जयेदित्युक्तनिषेधः पूर्वाधिमासे नास्ति ॥ अधिमासात्पूर्वमासोक्तकर्मसमाप्तिस्तु पूर्वाधिमासे न किंतु निजमास एव । निजमासस्य मुख्यत्वात् ॥ पूर्वस्याधिकमासत्वेन गौणत्वात् अनेनैव न्यायेनोत्तरमासोक्तकर्मारंभोऽपि निजमास एव ॥ तथाच यस्मिन्वर्षे आश्वयुजोऽधिमासः चैत्रश्चाधिमासः तत्र चैत्रस्य मलि म्लुचवेत्न अधिकाश्वयुजस्य मलमासत्वेन इष्ट्यादिकाम्य-कर्माद्यर्हत्वेऽपि मुख्याश्वयुजत्वा भावेन भाद्रपदशुक्लैकादश्या-रब्धदुग्धव्रतसमाप्त्ययोग्यत्वेन दुग्धव्रतसमाप्तिस्तु निजाश्वयुज-शुक्लैकादश्यामेव कार्या ॥ तत्रं व द्विदलव्रतारंभं कुर्यात् । एवं कार्तिकस्नाननवरात्रविज यादशमीदीपावल्ल्यादिकमपि निजमास एव ॥ यत्तु चैत्रादौ नाधिमास इति ॥ तथा स्मृत्यंतरे ॥ घटकन्यागते सूर्ये वृश्चिकेवाथ धन्विनि ॥ मकरे वापि कुंभे वा नाधिमासो विधीयते ॥ इति शब्दोक्ततुलासहितषण्मासेष्वधिकमासनिषेधकथनं क्षयमासाभावे ज्ञेयं पूर्वं क्षयमासपूर्वोत्तरभागमासत्रयामध्ये अधिकमासद्वयोक्तेः ॥ क्षयमासस्य च कार्तिकादित्रय एवोक्तेष्व ॥ यदापि पूर्वमासिककर्माणि पूर्वपक्षे प्रकल्पयेत् । उत्तरे मासि कर्माणि कृष्णपक्षे प्र कल्पयेदिति वचनं । अस्यार्थः ॥ पूर्वपक्षे तिथिपूर्वभागे

कृष्णपक्षशब्दस्य मसोत्तरभागार्थत्वात् ॥ लक्षणया तिथ्युत्तरभागार्थकत्वं बहुवाक्यानुरोधाज्ज्ञेयं ॥ क्षयमास इति शेषः ॥ एवं आमध्यान्हात्पूर्वमासकर्तव्यं कर्म कारयेत् ॥ मध्यान्हानंतरं कुर्यादुत्तरे मासि चोदितमित्यत्रापि मध्यान्हशब्दः लक्षणया तिथेः पूर्वभागपरः बहुवाक्यानुरोधात् ॥ अतएव ज्योतिर्निबन्धेऽपि ॥ तिथ्यार्थे प्रथमे पूवः परस्मिन्नुत्तरस्तथा । मासाविति बुधौश्रित्यौ क्षयमासस्य मध्यगांविति ॥ एवमन्यत्रापि ॥ स्पष्टार्कसंक्रांति-विहीनयुक्तो यः सोधिमासः क्षयमासकस्तु ॥ द्विःसंक्रमस्तत्र विभागयोस्तु तिथेर्हि मासः प्रथमांत्यसंज्ञाविति ॥ वस्तुतस्तु तत्पूर्वमासस्यानीति आमध्यान्हात्पूर्वमासेति वाक्यद्वयं बहुदृष्टमाधवादिभिर लिखितत्वानिर्मूलं ॥ अतएवास्य प्राकृतत्वं ॥ स्वापेक्षया पूर्वमासे प्रकृतस्यारब्धकर्मणोऽर्हत्वात् ॥ इदमेव संसर्पत्वं च ॥

प्रकृतकर्मण्यस्य मासस्य संसर्पणात् गमनात्तत्कर्मक-रणार्हत्वादिति यावत् ॥ इदमेवाभिप्रेत्य ज्योतिः पितामह आह ॥ मासः कन्यागते भानौ असंक्रांतो भवेद्यदि ॥ दैवं पित्र्यं तदा कर्म तुलास्थे कर्तुरक्षयादिति ॥ यत्त्वत्र माधवेन व्याख्यातं ॥ अत्र कन्यागते सवितरि योऽसंक्रांतः असौ मलिम्लुचः आश्वयुजः भाद्रपदांते कन्याप्रवेशात् ॥ एवं सति कनायमुपजीव्य यद्विहितं दैवं पित्र्यं च तन्मलिम्लुचे आश्वयुजे न कर्तव्यं ॥ किं तर्हि तुलासंक्रांत्युपेते शुद्धाश्वयुजे इति तत्र दैवपित्र्योः कन्यामुपजीव्येति यद्विशेषणमुक्तं तदयुक्तं ॥ अस्मिन्प्रमाणे तदज्ञापकाभावात् । दैवकर्मणः कन्यासंक्रांत्याश्रयणेन कुत्राप्यनुक्तेश्च ॥ महालयाख्यपि तृकर्मणस्तु

स्मृत्यार्थ सागरः

कन्याश्रयणेऽपि कन्योपजीव्यत्वस्य स्वेनैव निराकृतत्वात् ॥
आषाढीमवधिं कृत्वा यः स्यात्पक्षस्सु पंचमः ॥ श्राद्धकालः स
विज्ञेयः कन्यां गच्छतु वा नवेति जातूकर्ण्यवचनात् ॥ मासः कन्यागते
भानाविति वाक्येऽपि पित्र्यस्याक्षयमिति विशेषणं भवति ॥ तेन
कन्यागते भानावाश्रयजमासेऽपि श्राद्धकर्तुः स्वल्पफलमिति
सूच्यते ॥ दैवमित्यस्याक्षयमिति विशेषणं न भवति ॥ तथा च
व्यासः ॥ षष्टिभिर्दिवसैर्मासः कथितो बादरायणैः ॥ उत्तरे
देवकार्याणि पितृकार्याणि चोभयोरिति ॥ गालवोऽपि ॥ वर्षे वर्षे
तु यच्छ्राद्धं मातापित्रोर्मृतेऽहनि ॥ मासद्वयेऽपि तत्कुर्याद्व्याघ्रस्य वचनं
यथेति ॥ यत्तु सत्यव्रतः ॥ वर्षे वर्षे तु यच्छ्राद्धं मातापित्रोर्मृतेऽहनि ॥
मलमासे न कर्तव्यं व्याघ्रस्य वचनं यथेति ॥ वर्षे वर्षे तु यच्छ्राद्धं
मृताहनि मलिम्लुचे ॥ कुर्यात्तत्र प्रमीतानामन्येषामुत्तरत्र चेति ॥
तद्वचनं क्षयमासात्पूर्वभाव्यधिकमासातिरिक्ताधिकमासविषयं ॥
अस्य प्राकृतत्वोक्त्या सफलत्वसूचनात् ॥ अन्यस्य
मलिम्लुचत्वोक्त्या निष्फलत्वोक्तेः ॥

क्षयमासात्पूर्वभाव-यधिकमासेऽप्यपिंडकं कार्यं ॥ पिंडवर्जमसंक्रातौ
संक्रांतौ पिण्डसंयुतमिति वचनात् ॥ अथ मलमासे
कार्याकार्यनिर्णयः ॥ कालादर्शं संगृह्योक्तः ॥
द्वादशाहसपिंडांतकर्मग्रहणजन्मनोः ॥ सीमंते पुंसवे श्राद्धं द्वावेतौ
जातकर्म च ॥ रोगशांतिरलभ्ये च नित्यश्राद्धं व्रतानि च ॥ प्रायश्चित्तं
निमित्तस्य दर्शात्पूर्वं परत्र च ॥ अब्दोदकुंभमन्वादिमहालययुगादिषु
॥ श्राद्धं दर्शेऽप्यहरहः श्राद्धमूनादिमासिकं ॥ मलिम्लुचान्यमासेषु
मृतानां श्राद्धमाब्दिकं ॥ श्रा-द्धं तु पूर्वदृष्टेषु तिथिष्वेव युगादिषु ॥

मन्वादिषु च यद्दानं दानं दैनं दिनं च यत् ॥ तिलगोभूहिरण्यानां
संध्योपासनयोः क्रिया ॥ एवं होमश्चाग्रयणं स्वाग्रेरिष्टिश्च पर्वणोः ॥
नित्याग्निहोत्रहोमश्च देवताति थिपूजनं ॥ स्नानं च स्नानविधिना
अभक्ष्यापेयवर्जनं ॥ तर्पणं च निमित्तस्य नित्यत्वादुभयत्र चेति
मासद्वये कर्तव्यसंग्रहः ॥ अनित्यमनि मित्तं च दानं च महदादिकं ॥
अग्न्याधानाध्वारपूर्वतीर्थ यात्रामरेक्षणं ॥ देवालयतटाकादिप्रतिष्ठा
मौजिबंधनं ॥ आश्रमस्वीकृतिः काम्यवृषोत्त्यर्गश्च निष्क्रमः ॥
राजाभिषेकः प्रथमश्चूडाकर्म व्रतानि च । अन्नप्राशनमारंभो गृहाणां
च

प्रवेशनं ॥ स्नानं विवाहो नामानि तथा पन्नमहोत्सवं ॥ व्रतारंभसमाप्ती
च काम्याकाम्यं च पाप्मनः ॥ प्रायश्चित्तं तु सर्वस्य मलमासे
विवर्जयेदिति वर्ज्यसंग्रहः ॥ उपाकर्मोत्सर्जनं च पवित्रदमनार्पणं ॥
अवरोहश्च हैमंतः सर्पाणां बलिरष्टकः ॥ ईशानस्य बलिर्विष्णोः शयनं
परिवर्तनं ॥ दुर्गोद्रस्था-पनोत्थाने ध्वजोत्थानं च वज्रिणः ॥ पूर्वत्र
प्रतिषिद्धानि परत्रान्यच्च दैविकमित्यनेन मलमासे वर्जितानां शुद्धमासे
कर्तव्यत्वेन संग्रहः ॥ अत्र सर्वत्र साक्षिवचनानि माधवकालनिर्णये
द्रष्टव्यानि ॥ अधिकमासात्पूर्वमारब्धं चांद्रायणादिकं तत्र
समापनीयमेव ॥ त्रिंशादिनात्मकत्वात् ॥ यत्तु शाकव्रतादिकं तत्तु
मासद्वये कार्यं । आरंभसमाप्त्योः शुद्धमासे विहितत्वेन
तन्मध्येऽधिकमासस्य पतितत्वात् ॥ आगंतुकं शनिवारोपवासादिकं
तत्रैव संकल्पितं तत्र कार्यमेव ॥ तथा च नित्यं नैमित्तिकं स्नानं
औपासनग्रहस्नानादिकं जातक मार्दिकं च कालांतरे कर्तुं नावकाशं
॥ आधानादिकं तु मलमासे न कार्यं ॥ श्राद्धं तु अन्यमासमृतानां

स्मृत्यार्थ सागरः

त्रयोदशो मासः मलमासश्चेन्मलमासे प्रथमदिने तत्रैव तस्मिन्द्वादशे मास्यतीते ऽनंतरदिने प्रथमाब्दिकं कार्यं ॥ मध्ये मलमासश्चेत्त्रयोदशमासानंतरं स्वीये मासिकार्यं ॥ प्रतिसांवत्सरिकश्राद्धं तु अन्यमासमृतानां त्रयोदशं मलमासं विहाय चतुर्दशे शुद्धे मासि कार्यं ॥ मलमासमृतानां तु कालांतरे तस्मिन्नेव मलमासश्चेत्तदा मलमास एव प्रतिसांवत्सरिकं कार्यं चतुर्दशे मस्यपिति ॥ मासस्य द्वौ पक्षौ शुक्लः कृष्णश्च ॥ दैवेकर्मणि शुक्लो मुख्यः पित्र्ये कर्मणि कृष्णः पक्षः ॥ एकैकपक्षस्य प्रतिपदादयः पूर्णिमांता अमावास्यांता वा पंचदश तिथियः ॥ स्वरूपेणैव कलावशिष्टस्य चंद्रस्याग्न्यादिभिः पीयमानाः पंचदश कलाः प्रतिपादादिशब्देनोच्यन्ते ॥ कृष्णपक्षेऽग्रयादिभिः कलाः पीयन्ते ताः कला अग्न्यादिः शुक्लपक्षे चंद्रे पूर्यन्ते । ताश्च प्रतिपदादिशब्देनोच्यन्ते ॥ तिथिः द्विविधा ॥ शुद्धविद्धभेदात् ॥ अन्यतिथिसंबन्धरहिताशुद्धा ॥ अन्यसंबन्धोपेता विद्धा ॥ सापि द्विविधा ॥ पूर्वविद्धा परविद्धा चेति ॥ तत्रोदये पूर्वया तिथ्या त्रिमुहूर्तयुक्ता पूर्वविद्धा ॥ सायंकाले परतिथ्या त्रिमुहूर्तयुक्ता परविद्धा । दिवसस्य प्रातः संगवमध्यान्हापराणहसायान्हरूपेण पंचधा भेदो द्रष्टव्यः ॥ अयं तु वेधः देवांतरोपवासैकभक्तनक्ता-याचितव्रतेषु बोध्यः ॥ अवांतरभेद एतेषां प्रायोऽनुष्ठानाभावान्नोच्यते

॥ ॥ अथ श्राद्धकालनिर्णयः ॥ ॥ श्राद्धं द्विविधं ॥ एकोद्दिष्टं पार्वणं चेति तत्रैकोद्दिष्टे मध्यान्हव्यापिनी तिथिर्ग्राह्य ॥ तत्रैकदेशव्याप्तौ यत्राधिका व्याप्तिः सा ग्राह्य ॥ समव्याप्तौ तूत्तरतिथिक्षये पूर्वतिथिः ॥ वृद्धौ तूत्तरा ॥ एकोद्दिष्टं नाम एकं पुत्रभ्रात्रादिकमुद्दिश्य क्रियमाणं प्रतिसांवत्सरिकादि श्राद्धं ॥

तथाऽपरपक्षचतुर्दश्यां शस्त्रादिभिर्मृतपित्रादीनां क्रियमाणं च ॥
 पार्वणं तु पित्रादित्रयं मातामहादित्रयं मातामह्यादित्रयमुद्दिश्य
 क्रियमाणं श्राद्धं ॥ तच्च पार्वणं दर्शश्राद्धप्रतिसांव-
 त्सरिकश्राद्धादिभेदेन द्वेधा ॥ मृताहं यो न जानाति मासं वापि कथंचन
 ॥ तेन कार्यममायां तु श्राद्धं माघेऽथ मार्गके ॥ द्वादश्यादितिथिष्वपि
 कार्यं ॥ तत्र दर्शश्राद्धनिर्णयः ॥ दर्शश्राद्धविधिं त्रिधास्थितदि-
 नांत्यांशेऽपराह्णे चरेदितिकाल निर्णयदीपिकोक्तेः ॥ अयं निर्णयः
 अपराणहव्यापी दर्शश्राद्धविधिः साग्निकानां ॥ निरग्निकानां तु
 कुतुपकालव्यापी दर्शो ग्राह्यः ॥ दिनद्वये कुतुपे सत्वे
 समस्तकुतुपव्यापी ग्राह्यः ॥ दिनद्वये कुतुपाभावे पूर्वः ॥ दिनद्वयेऽपि
 स्वल्पकुतुपसंबंधे वृद्धिसाम्ययोरुत्तरः ॥ क्षये पूर्वः ॥ यत्स्वल्पं
 दिवसद्वयेऽपि कुतुपं गच्छेत्तदाप्युत्तरो ग्राह्यः ॥ वृद्धिसमत्वस्था
 पूर्वाण्हीति कालनिर्णयः ॥ कात्यायनेनाप्युक्तं ॥ पिंडान्वाहार्यकं
 श्राद्धं क्षीणराजनि शस्यते ॥ वासरस्य तृतीयांशे नातिसंध्यासमीपत
 इति ॥ क्षीणराजनि अमावास्यायामित्यर्थः ॥ दिवसं
 पूर्वाण्हमध्याह्नापराणहभेदेन त्रिभागं कृत्वाऽपराणहव्यापिन्यमावास्या
 ग्राह्य ॥ अथवा दर्शो पंचकालपक्षवाक्यानां बहुत्वात्पिंडान्वाहार्यक-
 मिति कात्यायनवचनस्य काण्वमात्रापरत्वसंभात् काण्वव्यतिरिक्त-
 सर्वशाखिनां पंचमकालपक्षणैव दर्शकालनिर्णयो ज्ञेयः ॥ अतः
 सर्वेषाममावास्यायामपि पंचकालपक्षेणैवापराणहनिर्णयः ॥
 अस्मिन्वाक्ये वासरस्य तृतीयांश इति अपराणहैकदेशस-
 हितसायान्हकाले काण्वानां कुतु पकालस्याऽवश्य-
 कत्वाऽभार्वाववक्ष्या श्राद्धकर्तव्यताविधानात् ॥ अमावास्याया-

स्मृत्यार्थ सागरः

स्तृतीयभागस्यापराणहकालस्य ज्ञापकाभावः ॥ अतएव नातिसंध्यासमपित इति पिंडान्वाहार्यक श्राद्धस्यातिसंध्यासमीपकाले कर्तव्यतोक्ता ॥ एवमपराणहसंबंधेनाऽमा निर्णया ॥ भूतविद्धाप्यमावास्या प्रतिपन्मिश्रिताऽपि वा ॥ पित्र्ये कर्मणि विद्वद्धिग्राह्या कुतुपकालिकीति हारीतोक्तौ भूतविद्धाप्यमावास्या इत्ययमंशस्तु दया पूर्वदिने चतुर्दशी चतुर्दशऽघटिका द्वितीयदिनेऽमावास्या विंशतिघटिका तदा ॥ भूतविद्धाममावास्यां मोहादज्ञातोऽपि वा ॥ श्राद्धकर्मणि ये कुर्युस्तेषामायुः प्रहौयते ॥ इति निषेधप्राप्तौ पूर्वदिनग्राह्यत्वमात्रपरः ॥ निषेधवा क्यं तु चतुर्दश्यां कुतुपकालव्याप्तित्वाभावे ज्ञेयं ॥ उभयत्र कुतुपकालव्याप्तित्वे तु परदिनेऽपराणहस्पर्शाभावे पूर्वा ॥ अपराणहे पितृणां

तु यापराणहानुयायिनी ॥ सा ग्राह्या पितृकार्येषु इत्युक्तेः पूर्वदिनेऽपराणह संबंधात् ॥ एव मेतद्वाक्यबलादेव यदा चतुर्दशी विंशतिघटिका परदिनेऽमावास्या चतुर्दशघटिका तदाऽपि पूर्वैवेति सिद्धं भवति ॥ अस्मिन्पक्षे भूतविद्धाममावास्यामिति निषेधस्तुन ॥ प्रतिपद्यप्यमावास्या पूर्वाणहव्यापिनी यदि ॥ भूतविद्धैव सा ग्राह्या पित्र्येकर्मणि सर्वदेति विशेषवचनात् ॥ उभयत्र कुतुपकालव्याप्तित्वेऽप्यपरा-णहसंबंधेऽल्पत्वमहत्त्वाभ्यां निर्णयः ॥ अल्पापराणहे त्याज्या मा ग्राह्या स्यात्त्वधिका भवेदिति विशेषवचनात् ॥ उभयत्र संपूर्णसाम्ये एकदेशसाम्ये वा जाबालिराह ॥ अपराणहद्वयव्यापी यदि दर्शास्तिथिक्षये ॥ आहिताग्नेः सिनीवाली निग्न्यादेः कुहूर्मतेति ॥ दृष्टेद्वमा सिनीवाली याऽदृष्टेदुक्ला कुहूरिति ॥ उत्तरत्र निरग्न्यादेरित्युक्तेः ॥ आहिताग्निशब्देन साग्निको ग्राह्यः ॥

ग्राह्या कुतुपकालिकीत्यत्र कुतुपशब्देनान्होऽष्टममुहूर्तो मुख्यः ॥
नारदः ॥ सप्तमात्परतो यस्तु नवमात्पूर्वतः स्थितः ॥ उभयोरपि
मध्यस्थः कुतुपः स उदाहृत इति ॥ तथा ॥ प्रविश्य भानुः स्वं
स्थानं शंकुवद्यत्र तिष्ठति ॥ स कालः कुतुपो नाम मंदीभूतस्य
संज्ञया ॥ मत्स्यपुराणे च ॥ अन्हो मुहूर्ता विख्याता दशपंच च सर्वदा
॥ तत्राष्टमो मुहूर्तो यः स-कालः कुतुपः स्मृतः ॥ कुतुपेन
सहचरितमुत्तरमुहूर्तद्वयमपि कुतुपशब्देनोक्तमापस्तम्बेन ॥
कुतुपाद्यान्मुहूर्तास्त्रीन्यदा चरति भाव्यस्करः ॥ स कालः कुतुपस्तत्र
पितृणां दत्तमक्षयमिति ॥ तथा ना रदोऽपि ॥ मध्यान्हात्रिमुहूर्तं तु
यदा चलति भास्करः ॥ स कालः कुतुपो नाम पितृणां दत्तमक्षयमिति
॥ संपूर्णसाम्ये तु परैव ॥ कुतुपकालव्याप्तेराधिक्यात् ॥ यदा तु
परदिने मध्यान्हमध्य एवामावास्या पूर्वदिने मध्यान्हानंत-
रमेवाऽमावास्या तदा परैवेति ज्ञापयितुं प्रतिपन्मिश्रितैवेत्युक्तं ॥
पूर्वदिनेऽपराणहव्यापित्वेऽप्यमा वास्यायां कुतुपस्य प्राधान्यात्परदिने
कुतुपकालव्याप्तेः ॥ तथा च जाबालिः ॥ पूर्वाणहे चेदमावास्या
नापराणहे भवेद्यादि ॥ प्रतिपद्यपि कर्तव्यं श्राद्धं श्राद्धविदो विदुरिति
॥ ॥ अथ प्रतिपत्सावत्सरिकश्राद्धनिर्णयः ॥ ॥ व्याप्तास्ते
व्धगापराणहसमये नास्त्येव सामा यदि ग्राह्या पूर्वदिने क्षयो यदि
तिथेर्वृद्धौ तु साम्येपरा ॥ या तुल्या व्धगापराणहलवयुग्रहासादिकं
चोत्तरेति कालनिर्णये ॥ अथ मतन्तरं ॥ सायंतन्यपरत्र चेन्मृततिथिः
सैवाब्दिके मासिके ग्राह्या सा ह्यपराणहयोर्यदि तदा यत्राधिका सा
मता । तुल्या चेदुभयापराणह समये पूर्वा न चेत्तद्दूये पूर्वैव
त्रिमुहूर्तगास्तसमये नो चेत्तरैवोचिता ॥ दिवसं प्रातः

स्मृत्यार्थ सागरः

संगवमध्यान्हापराणहसायान्हभेदेन पंचधा विभजेत् ॥ तत्र
सूर्योदयमासरभ्यासायान्हं मृततिथिः स्पृशेच्चेत्सा तिथिः पार्वणश्राद्धे
उत्तमा ॥ तदभावेऽपराणहव्याप्ता ॥ तदभावेऽपि दिनद्वयमध्ये
यत्राधिकाऽपराणहैकदेशव्याप्तिः सा ग्राह्या ॥ एकदेश व्याप्तिसाम्ये
संपूर्णव्याप्तिसाम्ये मृततिथ्यपेक्षयोत्तरितिथिः ये पूर्वविद्धा
मृततिथिर्ग्राह्या ॥ वृद्धौ तूत्तरविद्धा । एवं दिनद्वये मृततिथेरप
राणहेस्पर्शाभावेऽपि क्षये पूर्वविद्धा । वृद्धौ तूत्तरविद्धा मृततिथिर्ग्राह्या
॥ मृताहस्य तिथिर्या तु चापराणहद्वये यदि ॥ पूर्वा क्ष

ये तु कर्तव्या द्वद्धौ कार्या तथोत्तरा ॥ ॥ अथ मन्वादयश्चतुर्दश
॥ ॥ चैत्रशुक्लतृतीया पूर्णिमा चा ॥२॥ ज्येष्ठे पूर्णिमा ॥
३॥ आषाढे शुक्ल दशमी पूर्णिमा चा ॥८॥ श्रावणे कृष्णाष्टमी
॥ ६॥ भाद्रपदे शुक्लतृतीया ॥७॥ आश्वयुजे शुक्लनवमी ॥८॥
कार्तिके शुक्लद्वादशी पूर्णिमा च ॥ १०॥ पौषे शुक्लैकादशी ॥
११॥ माघे शुक्लसप्तमी ॥ १२॥ फाल्गुने पूर्णिमाऽमावास्या च ॥
१४॥ युगादयश्चत्वारः ॥ वैशाखे शुक्लतृतीया ॥ ९॥ भाद्रपदे
कृष्णत्रयोदशी ॥२॥ कार्तिके शुक्लनवमी ॥ ३॥ माघे पूर्णिमा
॥४॥ अथ शुक्लपक्षे द्वादश मन्वादयः त्रयो युगादयः ॥ एते दैवे
पित्र्ये च कर्मणि पूर्वाणहव्यापिनो ग्राह्याः ॥ उर्वरितमन्वादिद्वयमेकं
च युगादि एतन्नयं कृष्णपक्षस्थात्वादपराणहव्यापि ग्राह्यं ॥ पूर्वाणहे
तु सदा कार्या शु-

क्लामनुयुगादयः ॥ दैवे कर्मणि पित्र्ये च कृष्णे चैवापराणहिकीति
पाद्मोक्तेः ॥ यत्तु द्वे शुक्ले द्वे च कृष्णे तु युगादी कवयो विदुः ॥
शुक्ले पौर्वाणहिकी ग्राह्या कृष्णे चैवापराणहिकीति नारदीयवचनं

॥ दर्शे तु माघमासस्य प्रवृत्तं द्वापरं युगमिति भविष्यत्पर्ववचनोक्तरीत्या युगादिद्वयस्य कृष्णपक्षस्थत्वाभिप्रायेण प्रवृत्तमिति बोध्यं ॥ अथ संक्रातयो द्वादश ॥ ॥ तत्र मेषतुलयोः पूर्वोत्तरभागयोर्दश घटिकाः पर्वकालः ॥ कर्काटके पूर्वभाग एव त्रिंशद्घटिकाः ॥ मकरसंक्रातौ परभाग एव चत्वारिंशद्घटिकाः ॥ त्रिंशद्घटिकाः ॥ मकरसंक्रांतौ परभाग एव चत्वारिंशद्घटिकाः ॥ त्रिंशत्कर्काटके नाड्यो मकरे तु दशाधिका इति वचनात् । वृषभसिंहतृश्चिकुंभेषु पूर्वभागे उत्तरभागे च षोडश घटिकाः मिथुनकन्याधनुर्मीनेषु पराः षोडश घटिकाः पर्वकालः ॥ अयं निर्णयः दिवा संक्रांतौ सत्यां ॥ रात्रौ तु वि-

शेषः ॥ तत्र कर्काटकेऽस्तमयादारभ्य सूर्योदयपर्यंतं यस्मिन्कस्मिंश्चित्कालविशेषे संक्रमे सति पूर्वदिनस एव स्नानदानादिकं नतु रात्रौ परदिने वा ॥ मिथुनात्कर्कसंक्रांतिर्यदा स्यादंशुमालिनः ॥ प्रभाते वा निशीथे वा कुर्यादहनि पूर्वत इति भविष्योत्तरपुराणे ॥ अर्धरात्रे तदूर्ध्वं वा संक्रमे दक्षिणायने ॥ पूर्वमेव दिनं ग्रहां यावन्नोदयते रविः ॥ इति च ॥ यावन्नोदयते रविरित्यस्य तदूर्ध्वं वेत्येतदनंतरमन्वयः ॥ मकरे तु सूर्यास्तमयादूर्ध्वं रात्रौ यस्मिन्कस्मिंश्चित्कालविशेषे सूर्योदयपर्यंतं मकरसंक्रमः तदा परदिने सूर्योदयादनंतरमेव पर्वकालः । न रात्रौ ॥ न पूर्वदिने । कार्मुकं तु परित्यज्य इषं संक्रमते रविः ॥ प्रदोषे वार्धरात्रे वा स्नानं दानं परेऽहनीति ॥ भविष्योत्तरे ॥ वृद्धगाग्योऽपि ॥ यदास्तमयवेलायां मकरं याति भास्करः ॥ प्रदोषे वार्धरात्रे वा स्नानं दानं परेऽहनीति ॥ कर्काटकरसंक्रांतिव्य

तिरिक्तदशसंक्रमेषु रात्रौ जातेषु तु त्रेधा पर्वकालः ॥ रात्रौ द्वितीययामांत्यघटिका तृतीययामाद्य घटिका च ॥ एवं मिलित्वा

स्मृत्यार्थ सागरः

घटिकाद्वयमर्धरात्रः ॥ ततः पूर्वभागे सूर्यास्तमयावधि मेषादिसंक्रमेषु पूर्वदिने मध्यादस्तमयपर्यंत पर्वकालः ॥ अर्धरात्रात्परतः संक्रमेषु तु परदिने सूर्योदयान्मध्यान्हपर्यंतं पर्व कालः ॥ घटिकाद्वयरूपार्धरात्रमध्ये मेषादिसंक्रमेषु तु पूर्वोत्तरदिनयोस्तावत्कालं पर्वकलः ॥ तदाह वृद्धवसिष्ठः ॥ अन्हि संक्रमणे पुण्यमहः कृत्स्नं प्रकीर्तितं ॥ रात्रौ संक्रमणे भानोर्दिनार्थं स्नानदानयोः ॥ अर्धरात्रादधस्त-स्मिन्मध्यान्हस्योपरि क्रिया ॥ ऊर्ध्वं संक्रमणेषूर्वमुदयात्प्रहरद्वयं ॥ पूर्णे चेदर्धरात्रे तु यदा संक्रमते रविः ॥ प्राहुर्दिनद्वयं पुण्यं मुक्त्वा मकरकर्कटाविति ॥ अन्हि संक्रांतिर्यदा भवति तदा कृत्स्नस्यान्हः पुण्यत्वं विदधाताऽनेन वचनेनार्धरात्रे स्नानदानादिकं प्रतिषिद्ध्यते ॥ एवंसत्युदयानंतरक्षणभाविकर्काटके पूर्वभागे प्राशस्त्यं बाधित्वोत्तरभागेऽनुष्ठानं भवति ॥ अस्तमयप्राचीनक्षणभाविनि मकरे चोत्तरभागप्राशस्त्यं परित्यज्य पूर्वभागेऽनुष्ठानं कर्तव्यं ॥ कर्काटकमकरयोः पूर्वोत्तरभागप्राशस्त्यवचनं तु मध्यान्हादिसंक्रमविषयं ॥ ननु राहुदर्शनसंक्रांतिविवाहात्यय वृद्धिषु ॥ स्नानदानादिकं कार्यं निशि काम्यव्रतेषु चेति याज्ञवल्क्यस्मृतौ संक्रांतौ रात्रावपि स्नानदानयोरुक्तत्वेन मकरकर्काटकयोः रात्रावपि स्नानदानप्राप्तेः वृद्धवसिष्ठेन सामान्यतः संक्रामेषु रात्रौ प्राप्तेषु पर्वकालविशेषमुक्त्वा मकरकर्कटयोः पर्युदस्त-त्वेन याज्ञवल्क्यवचनस्य तयोरेव प्राप्तेः ॥ अनेनैवाशयेन माधवेन मकरे कर्कटे रात्रावप्याचा रादनुष्टितिरित्युक्तमिति चेत्सत्यं ॥ मिथुनात्कर्कसंक्रांतिः कार्मकं तु परित्यज्येत्येतयोर्वाक्ययोः कर्काटकमकरौ स्फुटं गृहीत्वाऽन्हि

स्नानदानयोर्विधानात्प्रबल्यं ॥ राहुदर्शनसंक्रांतीत्यत्र तु पर्युदासेन कर्काटकमकरयोरनुमीयमान त्वेनास्यवाक्यस्य दुर्बलत्वेन रात्रौ स्नानदानयोरनुष्ठानासंभवात् ॥ यथौदुंबरी सर्वा वेष्टयितव्येति स्मृत्यनुमितश्रुतेः औदुंबरीं स्पष्टद्वोद्रायेदिति स्पष्टश्रुत्यपेक्षया दौर्बल्यं ॥ अतएव कुमारस्मृत्यनुसारेणौदुंबर्याः सर्ववेष्टनं न कार्यमित्युक्तं ॥ तथात्रापि विशेषवचनानुसारेणान्होव स्नानदानादिकं कार्यं । राहुदर्शनसंक्रांतीत्यादिवचनं तु देशांतरविषयं युगांतरविषयं वा ॥ अथवा राहुदर्शन पर्युदश संक्रांति संबंधः प्रत्यक्षेण राहुदर्शनप्राप्तिरिति यावत् ॥ तस्यां निशि स्नानं न तु एकांगुलाद्यनुमानिकग्रहणज्ञाने ॥ एवं ग्रहणोद्वाहसंक्रंतियात्रार्तिप्रसवेषु च ॥ श्रावणे चेतिहासस्य रात्रौ दानं प्रशस्यात इत्यत्रापि उद्वाहसंक्रांतिर्विवाहसंबंधः तस्मिन्निति एकपदत्वेनार्थो बोध्यः ॥ ननु मिथुनात्कर्कसंक्रातिरिति वाक्ये रात्रावित्येव वक्तव्ये प्रभाते वा निशीथे वेति रात्रिविशेषग्रहणं किमर्थं तथा कार्मुकं तु परित्यज्येत्यत्रापि रात्राविति विहाय प्रदोषे वार्धरात्रे वेति ग्रहणं व्यर्थमिति चेत् ॥ शृणु ॥

भविष्योत्तरपुराणे सामान्यतोऽर्धरात्रात्पूर्वभागे संक्रमणे पूर्वदिवसे प्रहद्वयं पर्वकालमुक्त्वोर्ध्वसंक्रमणे तु परदिने प्रहरद्वयं पर्वकालमुक्त्वा मकरकर्कटाविति मकरकर्कटयोः पर्युदासे कृते मकरकर्कटयोरेवावस्थायां कथं पर्वकाल इत्याशंक्य कर्कटकस्य परतः संक्रमेऽपि परदिने पर्वकालं व्यावर्तयितुं प्रभाते इति रात्र्यवधिरुक्तः ॥ निशीथग्रहणं तु दिनद्वयेऽपि पर्वकालं व्यावर्तयितुं ॥ तथा मकरेऽपि अर्धरात्रात्पूर्वं संक्रमे पूर्वदिने पर्वकालव्यशावृत्त्यर्थं प्रदोषेऽवधिरुक्तः ॥ अर्धरात्रग्रहणं तूभयत्र पर्वकालव्यावृत्त्यर्थं

स्मृत्यार्थ सागरः

प्रदोषेऽवधिरुक्तः ॥ अर्धरात्रग्रहणं तुभयत्र पर्वकालव्यावृत्त्यर्थं ॥
तथाचायं निष्कृष्टार्थः ॥ कर्कटे प्रहरचतुष्टयात्मिकायां रात्रौ
यदाकदापि संक्रमे पूर्वदिन एव पर्वकालः ॥ अर्धरात्रात्पूर्वभाग-
ानुक्तिस्तस्तिद्धत्वात् ॥ एवं मकरे रात्रौ यदाकदापि संक्रमे परदिन
एव पर्वकालः ॥ अर्धरात्रात्परदिनानुक्तिस्तु मकरे परभागे
पर्वकालस्य सिद्धत्वादिति दिवा संक्रांतौ संक्रांतिसामीप्य-
क्रमेणोत्तररात्रौ तारतम्यं ज्ञेयं ॥ रात्रौ त्वर्धरात्रात्पूर्वं मेषादिसंक्रमे
दिवास्तमयसामीप्य

क्रमेणोत्तमत्वादिपर्वकालो ज्ञेयः ॥ अर्धरात्रात्परतश्चेत्सूर्योदय
सामीप्यक्रमेण ज्ञेयं अर्धरात्रसंक्रमे तूभयत्र ज्ञेयं ॥ ॥ अथ
ग्रहणनिर्णयः ॥ ॥ चंद्रग्रहणे ग्रहणप्रहरक्षणात्पूर्वं प्रहरत्रयं न
भुंजीत ॥ सूर्यग्रहणे तु यामचतुष्टयं ॥ चंद्रस्य ग्रस्तोदये तु संपूर्णमहर्न
भुंजीत ग्रस्तास्तमये तु रात्रौ चंद्रोदये सति दृष्ट्वा दिवास्नात्वा भुंजीत
॥ पूर्वरात्रौ चंद्रग्रहे सार्धप्रहरमध्ये मोक्षश्चेद्राहुमुक्तचंद्रं दृष्ट्वा स्नात्वा
तांबूलादिकं गृण्हीयात् ॥ राहुस्पर्शारंभकाले स्नायात् । ग्रस्ते
जपहोमादिकं कुर्यात् । मुच्यमाने दानश्राद्धादिकं कुर्यात् ।
प्रथमयामग्रहणे तु अहर्भोजनं न कार्यं ॥ मुक्तौ स्नानं विना
तांबूलादिचर्वणनिद्रादिकं न कार्यं ॥ एवं सूर्यग्रहणेऽपि ॥
जातसूतकमृतसूतकिनां तु यावद्ग्रहणं सूतकाभावा- तावत्पर्यंतं
जपाद्यधिकारः ॥ रजस्वलानां तु नद्यादितीराद्बहिरुद्धतोदकेन
शूर्पादिना स्नानं ॥ ग्रस्तास्तमानसूर्यग्रहे तु अहोरात्रमुपवसेत् ॥
मंत्रसिद्धिकामः यतिश्च पुत्ररहिता स्त्री च ग्रहणद्वयेऽप्युपवसेत् ॥
तथाऽयनद्वये विषुवद्वय उपवसेत् ॥ अयनद्वयं मकरकर्कटौ ॥

विषुवद्वयं तुलामेषौ ॥ स्त्रीपुंसयोः पुत्रवत्त्वे तु नोपवासः ॥ सर्वग्रासे
उपवास इत्यत्र प्रथमयाग्रहणे अहर्भोजनं न कार्यमित्यत्र च मूलप्रमाणं
चिंत्यं ॥ अयं भोजननियमो बालवृद्धातुरान्विना बोध्यः ॥ तेषां तु
ग्रहणक्षणापेक्षया द्वादशघटिकायाः पूर्वभागे भोजनं कर्तुं शक्यं ॥
तन्मध्ये भोजनं न ॥ तथा च स्मृतिः ॥ अपराणहे न मध्यान्हे मध्यान्हे
न तु संगवे ॥ भुंजीत संगवे चेत्स्यान्न पूर्वं भुजिमाचरेत् ॥ सूर्यग्रहण
इति शेषः । न मध्यान्ह इत्यास्य भुंजीत इत्यनेनान्वयः ॥
चेत्स्यादित्यस्यापराणहे मध्यान्हे इत्येताभ्यामन्वयः ॥ ॥ अथाष्टकाः

॥ ॥ भाद्रपदमार्गशीर्षपौषमाघफाल्गुनेषु पंचमासेषु
कृष्णपक्षस्थाऽष्टम्योऽष्टका इत्युच्यन्ते ॥ ताः अपराणहव्यापिन्यो
ग्राह्याः ॥ ततः पूर्वाः सप्तम्यस्ततः परा नवम्यश्चाष्टम्यनुसारेण
ग्राह्याः ॥ तत्रापराणहनियमो नास्ति ॥ नवम्यस्त्वन्वष्टकसंज्ञाश्च ॥
पंचमासेषु सप्तम्यादितिस्रोऽष्टका इत्युच्यन्ते ॥ सप्तम्यदित्रयं चैव
तथाचैव त्रयोदशी ॥ चतस्रस्त्वष्टकाः प्रोक्ता इति व्यासस्मृतेः ॥
॥ अथ प्रतिपदादिसामान्यतिथिनिर्णयः ॥ ॥ स्नानदाना-
दावृदयव्यापिन्यः ॥ यां तिथिं समनुप्राप्य चोदयं याति भास्करः ॥
सा तिथिः सकला ज्ञेया स्नानदानादिकर्मसु इत्युक्तेः ॥ दंतधावन
स्त्रीसंगादौ कर्मकालव्यापिनी तिथिर्ग्राह्या ॥ अनध्याये तु ॥
वृद्धौसाम्ये क्षये चोषस्त्रिचतुःपंचनाडिकाः ॥ षट्चतुस्तिमृभिः
सायमनध्यायः प्रकीर्तित इत्युक्तेः ॥ तिथिवृद्धौ प्रतिपदष्टम्योः परदिने
प्रातःकाले घटिकात्रयावस्थितौ तद्दिनस्यानध्यायत्वं ॥ साम्ये तु
चतुर्घटिकावस्थाने क्षये पंचघटिकावस्थाने ज्ञेयं ॥ तथा
चतुर्दश्यष्टम्योः पूर्वदिने प्रवेशे तु तिथिवृद्धौ सायंकालात्पूर्वं

स्मृत्यार्थ सागरः

षड्घटिकाप्रवेशे पूर्वदिनस्यानध्यायत्वं ॥ साम्ये तु चतस्रो घटिकाः
प्रवेशे क्षये च तिस्रो घटिकाः प्रवेशे पूर्वदिनस्यानध्यायत्वं स्मृत्यर्थः
॥ प्रदोषे तु । चतुर्थी सप्तमी चैव त्रयोदश्यस्तमानतः ॥ प्रदोषमपि
कुर्वीत वदयेकार्धघटिकाश्रमादित्युक्तेः ॥ चतुर्थी अस्तमयात्पूर्वं
घटिकाद्वयकाले गता चेत्तदा प्रदोषः ॥ तदपेक्षयाधि काले गता
चेन्नप्रदोषः न्यूनकालो गताचेत्प्रदोषः सिद्ध एव । एवं
सप्तम्यामेकघटिकाकाले प्रदोषत्वं ॥ तथा त्रयोदश्यामर्धघटिकाकाले
प्रदोषत्वं ज्ञातव्यमिति स्मृत्यर्थः ॥ एवं षष्ठी च द्वादशी
चैवार्धरात्रौ ननाडिका ॥ प्रदोषमपि कुर्वीत तृतीया
नवनाडिकेत्यस्याव्यर्थो बोध्यः ॥ तृतीया नवनाडिकेत्यतः परं
रात्राविति शेषः ॥ तथा युगादिमन्वाद्यनध्यापात्पूर्वदिने रात्रौ
वेदवेदांताद्यध्यायने प्रदोषः ॥ अनध्यायस्त् प्रतिमासे शुक्लपक्षे
कृष्णपक्षे ; च चतुर्दश्यादित्रयमष्टमी च । मन्वादयो युगादयोऽष्टका
अन्वष्टकाः । मेषतुलौमकरकर्कटको तथा आपाढकार्तिकफाल्गुनेषु
कृष्णपक्षद्वितीय बोध्याः ॥ भाद्रपदकृष्णपक्षे प्रेतद्वितीया महाभरणी
च पितृमातृश्रादद्वदिनं संध्यागर्जनदिनं । इति सामान्यतिथिनिर्णयः
॥ विशेषतिथिनिर्णयस्तु ॥ ॥ चैत्रमासः ॥ ॥

चैत्रशुक्लप्रतिपदुद-यव्यापिनी ग्राह्या ॥ तत्रसंवत्सरा-
दित्वादवश्यमभ्यंगादिकं कार्यं ॥ अकरणे प्रत्यवायोक्तेः ॥
वत्सरादौ वसंतादौ बलिराज्ये तथैव च ॥ तैलाभ्यंगमकुर्वाणो नरकं
प्रतिपद्यते । इति वृद्धवसिष्ठोक्तेः ॥ दिनद्वये तदव्याप्तावव्याप्तौ वा
पूर्वैव ॥ चैत्रमासेऽधिकमासप्राप्तौ तु मलमास एव
प्रतिपद्यभ्यंजनादिकं कृत्वा पंचांगस्थराजमंत्रादिफलं श्रोतव्यं ॥

तथा च जोतिःशास्त्रे ॥ संवत्सरे चात्र वसंतसंज्ञके ऋतौ मलाख्यश्च
तदन्यसंज्ञकः ॥ मासो भवेत्तत्र शुभेप्सुभिर्नरैः ॥ श्रोतव्यमाद्ये
नृपमंत्रिसत्फलमिति ॥ अस्यार्थः ॥ तदन्यसंज्ञकः
मलान्यनिजैत्रनामकः ॥ तत्र तयोर्मध्ये आद्ये मलमासे ॥
चैत्रशुक्लद्वितीय श्रीमद्वेदव्यासस्वामिनां पुण्यतिथिः ॥ सा तु पू
र्वाण्हिकी ग्राह्या ॥ तृतीया मन्वादिः ॥ तस्यां सशंकरगौरीं पूजयेत् ॥
सा उदये मुहुर्तमात्रापि ग्राह्या तदभावे पूर्वविद्धा ॥ इयमेव
मत्स्यजयंती ॥ चैत्रशुक्लनवमी रामनवमी ॥ सा मध्यान्हव्या पिनी
ग्राह्या ॥ पुनर्वसुयुता चेद्विशेषफलदा ॥ तस्यां नोपवसेत् ॥ सर्वासां
तु जयंतीनां श्रेष्ठा कृष्णाष्टमी मता ॥ तस्मात्संनिहिताऽत्यंतं
तत्रैवोपवसेन्नरः सर्वास्वपि जयंतीषु पूजा कार्या विशेषत इति
भरद्वाजसंहितायां ॥ कृष्णजयंतीव्यतिरिक्तसूपवासनिषेधात् ॥
विष्णुपंचके तु पंचोपवासाः ॥ शुक्लकृष्णैकादश्योः सूर्योदये
चतुर्दशोवेधरहितप्रहरव्यापिन्यां पौर्णमास्यां प्रहरद्वयव्यापि
न्युतराषाढावेधरहितश्रवणे चतुर्दशीवेधरहितसूर्योदयस्पर्शिं दर्शेचेति
॥ उदयद्वयस्पर्शिं श्रवणे नोपवासः ॥ इयं कवीन्द्रतीथानां पु-

ण्यतिथिः ॥ दशम्यां तु वौशाखस्नानारंभः ॥ एवत्प्रसंगात्स-
र्वदशम्यादितियित्रयनिर्णयः क्रियते ॥ दशमीविद्धैकादशी नोपोष्या
॥ सूर्योदयादधश्चोर्ध्वं द्वादशी दृश्यते यदि ॥ तस्य प्राक्पादमात्रे तु
नाश्रीयाद्वारिवासरे ॥ वेधो द्विविधः ॥ सूर्योदयवेधः
अरुणोदयवेधश्चेति ॥ तत्र पूर्वा स्मार्त्तीर्नोपोष्या ॥ तथा एकादशीवृहौ
सूर्योदये वेधाभावेऽपि सा नोपोष्या ॥ वैष्णवानां तु अरुणोदयकाले
एकादश्यां दशमीकलादिसंबंधे सति दशमीविद्धत्वात्तस्यां नोपवासः

स्मृत्यार्थ सागरः

॥ अरुणोदयकालस्तु ॥ चतस्रो घटिकाः प्रातररुणोदय उच्यते ।
उदयात्प्रग्यदा विप्रा मुहूर्तद्वयसंयुतेत्यादिवचनात्सूर्योदया-
त्प्रघटिकाचतुष्टयकालः ॥ सोधिकश्च ग्राह्यः ॥ दक्षिणायने
रात्रिमानस्याधिक्याद्वटिकाचतुष्टयादधिकं तथा च मुहूर्तद्वयं भवती
ति ॥ अतो विद्याधीशस्वाम्यनुज्ञया । पंचपंचाशद्वटिका
पंचाशत्पलसंयुता दशमी चैत्सैकादशी विद्धा ॥ तदपेक्षयैकपलन्यूना
चेन्न विद्धा ॥ इदं दशम्यादित्रयमार्यभट्टानुसारेण ज्ञेयं ॥ सर्वधर्मेषुः
श्रेयान्विष्णुधर्मेषु योऽधिकः ॥ इति स्मृतेः ॥ अस्यार्थः ॥ कः
ब्रह्मपक्षः अनध्यायादिनिर्णयेषु श्रेयान् ग्राह्य इत्यर्थः ॥ विष्णुधर्मेषु
दशम्यादित्रयविष्णुपंचकजन्माष्टम्यादिषु योऽधिकः पक्षः
आर्यभट्टसिद्धांते श्रेयानित्यर्थः ॥ ब्रह्मसौराऽऽर्यसिद्धांतेषु
त्रिष्वार्यसिद्धांतस्याधिक्यात् ॥ इदं त्वार्यभट्टशास्त्ररीत्या गणकसत्त्वे
ज्ञेयं ॥ गणकाभावे आर्यभट्टपंचांगानुसारेण दशम्यादिदिनत्रयं ग्राह्यं
॥ तदभावे तु सौरपक्षपंचांगे एकादश्यादीनां दशम्याद्यपेक्षया पंचषड्
घटिकादिरूपातिवृद्धौ सत्यां द्विपंचाशद्वटिका दशमी

किंचिदधिका किंचिन्यूना चेत्तदाऽऽर्यभट्टरीत्या पंचाशत्त्वं भविष्य
तीत्यनुमायैकादश्या दशमीवेधो ज्ञेयः ॥ तथा घटिकाद्वयवृद्धौ
त्र्यधिकपंचाशद्वटिका दशमी चेत्तदा एकादश्या वेधो ज्ञेयः ॥ साम्ये
च क्षये वा चतुःपंचाशद्वटिका किंचिन्यना वा चेत्तदा दशमीवेधः
एवं द्वादश्यामपि सौरपक्षस्य पंचांगदृष्टघटिकास्वतिवृद्धौ
घटिकाचतुष्टयं स्वल्पवृद्धौ घटिकात्रयं ॥ उत्तरतिथ्यपेक्षया साम्ये क्षये
वा घटिकाद्वयं संयोज्य साधनद्वादशी ज्ञेया ॥ ॥ अथ
श्रवणद्वादशी ॥ ॥ श्रवणद्वादशीयोगो मध्यान्हादूर्ध्वमप्यणु ॥

उत्तराषाढरहिता उपवासो विधीयते ॥ इति
वचनात्तत्कालिकदिनमानानुसारेण मध्यान्हक्षणापेक्षया परत
उदयकाले उत्तराषाढसंबंधरहितश्रवणेन द्वादश्य योगश्चेत्तदा
श्रवणद्वादश्युपवासः ॥ उदय

द्वय श्रवणसत्त्वे किञ्चिन्न्यूने वा श्रवणद्वादश्युपवासोऽस्तेयेव ॥
एकोनषष्टिघटिका तथा त्रिंशत्पलाधिका ॥ श्रोणा चा पौर्णमासी
च नोपोष्या किंतु विष्णुपंचककेवलश्रवणोपवासविषयं ॥
केवलश्रवणग्रहणा-त्पौर्णमासीसाहचर्याच्च ॥ उदयस्पर्शिनी दर्शा
पूर्णिमा या तु यामिकां ॥ मध्यान्हव्यापिनी श्रोणा वोपोष्या
विष्णुतत्परैः ॥ ॥ अतिरिक्तोपवासनिर्णयः ॥ ॥ धसमीवेधहीना
तु परतो द्वादशी यदि ॥ उपासद्वयं कार्यमन्यथा निरयं व्रजेदिति
वचनात् ॥ एकदश्या दशमीवेधाभावे सति द्वादश्यां षष्टिघटिकायां
च सात्यां परदिने पुनः स्वल्पमात्रद्वादश्युर्वरिता चेत्तदोपवासद्वयं कार्यं
॥ कला वा घटिका वा स्यात्पारतो द्वादशा यदि ॥ द्वादश

द्वादशीर्हति परेद्युः पारणे कृते ॥ इति कृष्णामृतमहार्णवे ॥
द्वादश्यामतिरिक्तायां यो नोपोष्यात्सुमंदधीः ॥ द्वादश द्वादशीर्हति
द्वादशी चातिलंघिता ॥ इति च कृष्णामृतमहार्णवे ॥ अतिरिक्ता
द्वादश्युपवासाकरणे साधनद्वादशीमध्ये भोजनाकरणे च
द्वादशसंख्याकद्वादशीषु यत्फलमुक्त तन्नाश उक्तः ॥ साधनद्वादश्यां
प्राप्तायां ततः पूर्वरात्रेर्भागत्रयं कृत्वा तृतीयभागे प्रातःस्नानं कृत्वा
प्रातःसंध्यावंदनार्ध्यं दत्त्वाऽर्ध्यानंतरं ब्रह्मयज्ञं देवर्षिपितृतर्पणं च कृत्वा
सूर्योदयात्पूर्वमेव जपौपासनमाध्यान्हिकसंध्यादिकं सर्वं कृत्वा
सूर्योदयानंतरं सूर्यं दृष्ट्वा द्वादशीमध्य एव पारणं कार्यं ॥ अतएव

स्मृत्यार्थ सागरः

आपस्तम्बवेदे ब्रह्मयज्ञकालो महारात्र उषसीत्युक्तः ॥
स्वल्पद्वादशीव्यतिरिक्तदिवसे महारात्रोषसोर्ब्रह्मय

ज्ञाकालत्यागप्रसक्तेः ॥ तथा द्वादशीं श्रवणोपेतां यो
नोपोष्यात्सुमंदधीः ॥ पंचसंवत्सरकृतं पुण्यं तस्य विनश्यतीति तत्रैव
पापाधिक्योक्तेः ॥ अतिरिक्तद्वादश्ययेक्षया श्रवणद्वादश्यधिका ॥
श्रवणद्वादश्यपेक्षयैकादशी तु महाधिका । वरं स्वमातृगमने वरं
गोमांसभक्षणं ॥ वरं हत्या सुरापानमेकादश्यन्नभोजनात् ॥
इत्यादिभिरेकादश्यां भोजने महाप्रत्यवायोक्तेः ॥ ॥ अथ
हरिवासरः ॥ ॥ एकादश्याः प्रांतभागो द्वादश्याः पूर्वमेव च ॥
हरिवासरौ विज्ञेयस्तत्र भुक्तिर्हि दोषकृदिति वचनस्यायमर्थः ॥ यदा
दशमीविद्धैकादशी भवति तदा तद्दशम्यामरुणोदये विद्यमानैकादशी
सूर्योदयानंतरं विद्यमानैकादशी च मिलित्वा या वत्यो घटिका जायंते
तासां भागचतुष्टयं कृत्वा तत्र चतुर्थे भागे

भोजनौपासनतर्पणादिकं न कार्यं ॥ तथा एकादश्यां रात्रिशेषे
यावद्घटिका द्वादशी वर्तते उदयानंतरं च यावद्घटिका द्वादशी तदुभयं
मिलित्वा भागचतुष्टयं कृत्वा प्रथमभागे यावत्यो घटिका
एकादशीरात्रौ गतास्ता विहाय सूर्योदयानंतरमुर्वरितघटि कासु
तर्पणोपासनभोजनानि न कार्याणि ॥ एवमेकादशीश्रवणद्वाद
श्यतिरिक्तद्वादशीकृष्णजन्माष्टमीनां हरिप्रियदिनत्वेन
हरिदिनशब्दवाच्यत्वात्तत्र श्राद्धतर्पणौपासनादीनि न कार्याणि ॥
तथा चौक्तं ॥ ॥ मैत्रावरुणोपनिषदि ॥ अथेदानीं ज्ञानोपसर्गा
राजन् मोहजालस्यैते वै योनिरित्युक्त्वा कांश्चिदज्ञानापसर्गानुक्त्वा
अथ ये चान्ये ब्रतविलोपिनो विकर्मस्ता हरिदिने ह वै

नित्यनैमित्तिकादिश्राद्धहोमतर्पणादिकारिण इत्यादीनां
तत्त्वज्ञानोपसर्गेषु मौं

जीवतादिलोपवेदादिविरुद्धकर्मस्थ त्वादिनैकादश्यादौ
श्राद्धाधिकारित्वादीनां समानत्वेन परिगणितत्वात् ॥
श्रुतिवाक्यार्थस्त्वयं ॥ अथ ज्ञानोपसर्गाः । अथ तत्त्वज्ञानोपदेशानंतरं
तत्त्वज्ञानविघ्नकारिण उच्यन्ते ॥ हे राजन् एते वक्ष्यमाणाः मोहजालस्य
मिथ्याज्ञानासमूहस्य योनिः कारणं भवन्तीति शेषः ॥ अथ ये चान्ये
पुरुषा व्रतलोपिन एकादशीव्रतमौंजीव्रतादिनाशकाः विकर्मस्थाः
वेदादि निषिद्धकर्मनिष्ठाः ह वै अतिप्रसिद्धे हरिदिने एकादश्यादौ
नित्यश्राद्धकरणे प्रत्यवायोपेतं मातापित्रोः प्रतिसांवत्सरिकादि श्राद्धं
नैमित्तिकं संक्रांतिव्यतीपातादिकादाचित्कनैमित्तिकश्राद्धं ॥
आदिशब्देन काम्यश्राद्धं ॥ नित्यहोमः औपासनाग्निहोत्रादिः
नैमित्तिकः संक्रांत्यादिनिमित्तहोमः ॥ काम्यः रोगपरिहारादि
निमित्तकः ॥ तथा

नित्यतर्पणं ब्रह्मयज्ञानंतरं क्रियमाणं नैमित्तिकं संक्रांत्यादिनिमित्तकं
काम्यतर्पणं पुरश्चरणादिनिमित्तकं ॥ आदिशब्दाच्छ्राद्धभोजनादिकं
एतत्कारिण इत्येतेषां ज्ञानोपसर्गत्वं नाम तादृशेषु तत्त्वज्ञानं
नोपपद्यते ॥ उत्पन्नं च न तिष्ठतीत्यर्थः ॥ एवं दशमीद्वादशी
हरिवासराकालस्यापि हरिदिनत्वात्तत्र पितृतर्पणादिहोमश्राद्धाद्य
करणेनेदमेव प्रमाणं ॥ नन्वेवं चेत्संवत्सरमध्ये चतुर्विंशत्येकादशीषु
कृष्णाष्टम्यां चौपासनाहुत्यभावात् क्वचिच्छ्रवणद्वादश्यां
कदाचित्त्वतिरिक्तद्वादश्यां चौपासनाहुत्यभावात् ऐतरेयब्राह्मणोक्त
संवत्सरीयाग्निहोत्राहुतिसंख्याविलोपः प्रसज्यते ॥ तथा च

स्मृत्यार्थ सागरः

पंचमपंचिकायामुक्तं ॥ तस्य वा एतस्याग्निहोत्रस्य सप्त च शतानि
विंशतिश्च संवत्सरे सायमाहुतयः सप्त वा एव शतानि विंशतिश्च

संवत्सरे प्रातराहुतय इति ॥ तथा च संवत्सरमध्ये पंचविंशतिदिनेषु
होमाभावे शताहुतिलोपाच्छ्रवणद्वादश्यादि प्राप्तौ
अधिकाहुतिविलोपाच्च ब्रह्मणविरोधः प्रसज्यते इति चेन्न । ब्राह्मणे
संवत्सरग्रहणेन सावनसंवत्सरस्य विवक्षितत्वाद्बार्हस्पत्यादि
संवत्सराणामभावात् ॥ तथाहि ॥ बार्हस्पत्यवत्सरे
बृहस्पतेर्वक्रातिचाराभ्यां कदाचित्रयोदशमासाः कदाचिदेकादश
मासा भवंतीति षष्ठ्युत्तर शतत्रयदिवसानामभावात्सौराब्दे
पंचषष्ठ्युत्तरशतत्रयदिनानांभावात् ॥ चांद्राब्दे पंचपंचाशदुत्तर-
शतत्रयदिनानांभावात् ॥ नाक्षत्राब्दे तु चतुर्विंशत्युत्तरशतत्रयादिनानां
भावात् ॥ षष्ठ्युत्तर शतत्रयादिनानामभावात् ॥ तद्विनासायं
प्रातर्विंशत्यधिकसप्तशता-हुतीनामसंभवात् ॥ सावनसंवत्सरे तु
अनियतत्रिंशद्दिनानां मासत्वे

न तादृशद्वादशमासानां वत्सरत्वेन तत्रैव षष्ठ्युत्तरशतत्रयदिनानां
संभवेन श्रुत्युक्ताहुतिसंख्यापूर्तेस्तस्यैव ग्रह्यत्वात् ॥ तत्र च
निषिद्धैकादश्यादिपरित्यागोऽर्घ्यानषिद्धषष्ठ्युत्तरशतत्रयदिनानां
सावनसंवत्सरत्वेन विवक्षितत्वात् ॥ तत्र श्रुत्युक्ताहुतिसंख्यायाः
संभवात् ॥ एकादशीहोमकरणेऽपि विवाहदिनमारभ्य
पुनर्द्वितीयवत्सरदिनपर्यंतं षष्ठ्युत्तरशतत्रयदिवसा नहि भवंति ॥
अतोऽनियतषष्ठ्युत्तरशतत्रयदिवसा एकादश्यादिहोमिभिरपि
संवत्सरत्वेन ग्राह्या एव ॥ तद्विना श्रुत्युक्ताहुतिसंख्यापूर्तेरभावात् ॥
एवं पक्षद्वयाससाम्येऽप्येकादश्यादिहोमकरणे मैत्रावरुणोपनि-
षद्विरोधात् तद्विनाऽपिश्रुत्युक्ताहुतिसंख्यापूर्तेः संभवादैतरेयब्राह्मण-

विरोधाभावात् । एकादश्यां न होम इति स्थितं ॥
केचिच्छ्रुताहुतिसंख्यापू-

त्यर्थं दशम्यां सायंकाले समस्यहोमं कृत्वा द्वादश्यां प्रातःकाले
एकादशीसायमाहुतिहोमं कुर्वति ॥ तद्व्यर्थं । अप्रामाणिकं च ॥
द्वादश्यां प्रातराहुतिषट्कहोमविषयेऽपि प्रमाणं नेत्यलं ॥ उक्तप्रकारेण
संख्यापूर्तेः संभवात् ॥ अग्रेतनतिथौ अतीताहुतिहोमे अतीततिथौ
अग्रेतनपक्षहोमविशेषहोमे समस्यहोमादाविव प्रमाणादर्शनात् ॥ ॥
एकादश्यादौ प्रसक्तं श्राद्धं तु पारणादिने का र्यं ॥ सूतकादौ
यथा श्राद्धं सूतकांते विधीयते ॥ तथैवैकादशीश्राद्धं द्वादश्यामेव
कारयेत् ॥ इति वचनात्तन्न्यायेन श्रवणद्वादश्यति-
रिक्तद्वादशीजन्माष्टमीषु श्राद्धमकृत्वा पारणदिन एव कार्यं ॥
पुष्यशुक्लैकादश्यां प्रसक्तं मन्वादिश्राद्धं तु दशमीवेधे सति एकादश्यां
ज्ञेयं ॥ नित्यतर्पणं तु आसु तिथिषु औपासनवल्लुप्य

त एव ॥ अत्रसर्वत्र प्रमाणवाक्यानि स्मृतिकौस्तु-
भेऽस्मत्पितृचरणकृतस्मृतिसंग्रहे च ज्ञेयानि ॥ हारीतस्मृतौ ॥
पित्रोःश्राद्धं न कुर्वीत नोपवासदिने क्वचिदिति ॥ नोपवासदिने
इत्येतत्तु श्रवणद्वादश्यतिरिक्तद्वादशीजन्माष्टमीनां संग्रहार्थं ॥
दत्तात्रेयसंहितायां च ॥ एकादश्यां यदा ब्रह्मन्ब्राह्मणो म्रियते यदि ॥
मंत्रतः सकलं कार्यं पुत्रैस्तस्यौर्ध्वदेहिकं ॥ प्रेताहुतिर्न होतव्या न
पिंडं न तिलांजलिं ॥ द्वादश्यां सकलं कार्यं विधिरेष सनातनः ॥
यथाद्विताग्निर्विप्रः स्यान्नाग्नौ होमं समाचरेत् ॥ नैवं तु कर्मलोपः
स्याद्विधिरेष सनातन इति ॥ नन्वेतस्याः स्मृतेः सायंप्रातरग्निहोत्रं
जुहुयादिति श्रुतिविरोधेनाप्रामाण्यं ॥ अस्यां श्रुतौ सायंकाले
प्रातःकाले च जीवनवतोऽग्निहोत्रविधानात् ॥ एकादश्यां होमाभावे

स्मृत्यार्थ सागरः

तद्विरोधापत्तेः ॥ यथा औदुम्बर्याः सर्वावेष्टनस्मृतेः
औदुम्बरीस्पर्शविधाय-कश्रुतिविरोधेनाप्रामाण्यं तथेति चेन्न ।
वैषम्यात् ॥ अत्र सामान्यतः सायंकाले प्रातःकाले च
अग्निहोत्रविधानेन विशेषेण एकादश्यादिहोमनिषेधेन बाधसंभवात् ॥
उत्सर्गापवादस्या यात् ॥ औदुम्बरीशाखायाः सर्ववेष्टनस्पर्शयोरसंभवेन
तत्र स्मृते रप्रामाण्यस्यावश्यमङ्गीकार्यत्वात् । न च
सामान्यश्रुतेरप्यपौरुषेयत्वेन प्राबल्यात्कथं पौरुषेयस्मृत्या बाध इति
वाच्यं ॥ न हिंस्यात्सर्वाणि भूतानीति श्रुतेः जातकर्मादिसंस्कारेषु
समिच्चरुहोम-विधायकस्मृत्या बाधदर्शनात् ॥ अन्यथा
समिदाहणादीनां हिंसात्मकत्वेन स्मृत्या श्रुतेः बाधानङ्गीकारे
गर्भधानादस्मार्तकर्मविलोपप्रसङ्गात् ॥ ॥ अथ दशम्यां संकल्पः
॥ ॥ दशमीदि

वसेप्राप्ते व्रतस्थोऽहं जनार्दन ॥ त्रिदिनं देवदेवेश निर्विघ्नं कुरुकेशव ॥
एकादश्यां निराहारः स्थित्वाहमपरे दिने ॥ भोक्ष्यामि पुंडरीकाक्ष
शरणं मे भवाच्युत ॥ अज्ञानतिमिरांधस्य व्रतेनानेन केशव ॥ प्रसीद
सुमुखो देव ज्ञानदृष्टिप्रदो भवेति ॥ दशम्यां नियमाः ॥ शाकं तैलं
दिवा स्वापं पुनर्भोजनमैथुने ॥ उष्णोदकात्यंबुपानं दशम्यां
वैष्णवस्त्यजेत् ॥ एकादशीनियमाः ॥ असकृज्जलपानं च
दिवास्वापं च मैथुनं ॥ तांबूलं तुलसीभक्षमेकादश्यां विवर्जयेत् ॥
द्वादशानियमाः ॥ शाकं मधु परात्रं च पुनर्भोजनमैथुने ॥ चणकं च
दिवास्वापं तांबूलं तिलपिष्टकं ॥ कांस्यं तैलं पुनर्भुक्तं वर्जयेद्देवा
दशीदिने । इति स्मृत्यंतरे ॥ ॥ अथोपवासप्रसङ्गात्कृष्णाष्ट-
मीनिर्णीयते ॥ ॥ सा च श्रावणमासे कृष्णपक्षेऽष्टम्यर्धरात्रव्या

पिनी ग्राह्या ॥ दिनद्वयेऽर्धरात्रव्याप्तावव्याप्तौ वा परैवोपोष्या ॥
 इयमेव रोहिणीयुक्त चेज्जयंतीत्युच्यते ॥ इयमेव बुधवारेण सोमवारेण
 वा युता चेद्विशेषफलप्रदा ॥ उभयत्रार्धरात्रव्याप्त्यव्याप्तिपक्षे यत्र
 रोहिण्यादियोगाः सोपोष्या ॥ उभयत्र रोहिणीयोगे परैवोपोष्या ॥
 सऋक्षापि न कर्तव्या सप्तमीसंयुताष्टमी ॥ अविद्धायां सऋक्षायां
 जातो देवकिनंदन इति ब्रह्मवैवर्तके ॥ कार्या विद्धापि सप्तम्या
 रोहिणीसहिताष्टमीति तु द्वितीयदिने रोहिणीयोगभावे ज्ञेयं ॥
 अत्राऽऽर्यभट्टशास्त्रेणैव ज्योतिर्विद्विरर्धरात्रादिवेधो ज्ञेयः ॥
 विष्णुधर्मेषु योधिक इत्युक्तेः ॥ अर्धरात्रव्याप्त्यव्याप्तिपक्षे परदिन
 उपवासस्तु कर्मकाले व्याप्तेः सत्वात् प्रदोषव्याप्तेग्रह्यत्वेत्तेश्च ॥ अत्र
 श्रीमदाचार्यैरुपवासदिने कर्माण्युक्तानि ॥ प्रातःकाले दंतधा

वनादिकं कृत्वा प्रातर्मध्यान्हसायंकालेषु योगायेति मंत्रेणैव स्नानं
 कृत्वा रात्रौ कृष्णस्य देवक्या अंके उपविष्टस्य स्तनं पिबत एकस्मिंस्तने
 हस्तं स्थापयित्वा मुखं पश्यतः यज्ञायेति षोडशोपचारपूजां कृत्वा
 बलभद्रदेवकीवसुदेवनंदयशोदासुभद्रारोहिणीनां कृष्णभुक्तशेषेण पूजां
 कृत्वा चंद्रोदयकाले कृष्णाग्रे पात्रं निधाय शंखोदकेन
 फलपुष्पादिसहितेन जातः कंसेति मंत्रेण कृष्णायार्ध्यं दत्त्वा बहिर्मंडलं
 कृत्वा चंद्राय क्षीरोदार्णवेति मंत्रेण अर्ध्यं दत्त्वा मृगिणे सितबिंबाय
 सोमदेवाय चेंदवे ॥ रोहिणीसक्तचिताय तारकाकापतये नम इति
 नमस्कारं कृत्वा अद्य स्थित्वेति मंत्रेण कृष्णाय व्रतं समर्प्य यथाशक्ति
 ब्राह्मणपूजां कृत्वा विश्वायेति मंत्रेण निद्रां कुर्यात् ॥ ततः परदिने
 सर्वायेति पारणं कृत्वा धर्मायेति मंत्रेण

स्मृत्यार्थ सागरः

स्वस्थो भवेत् ॥ इतरासु जयंतीषु विशेषपूजा कार्य ॥ सर्वासां तु जयंतीनां श्रेष्ठा कृष्णाष्टमी मता ॥ यस्मात्संनिहितात्यंतं तत्रैवो पवसेन्नरः ॥ सर्वास्वपि जयंतीषु पूजा कार्या विशेषतः ॥ सांतिध्य एव कर्तव्य उपवासो न दूरग इति भारद्वाजसंहितायां ॥ संनिहिता । अस्माकं कालेन समीपस्था । द्वापरांते कृष्णावतारस्य जातत्वात् रामादेर्व्यवहितत्वं ॥ पारणं तु ॥ रोहिण्यामर्धरात्रे तु यादा कृष्णाष्टमी भवेत् ॥ जयंतीनाम सा प्रोक्तेति श्रीमदाचार्यैः क्रियान्वयेन अष्टम्याः प्राधान्योक्तेः ॥ तथा तिथिरष्टगुणं हन्ति नक्षत्रं च चतुर्गुणं ॥ तस्मात्सर्वप्रयत्नेन तिथिभांत् च पारणमिति स्मृतौ तिथिमध्ये पारणायां दोषाधिकोक्तेश्च तिथ्यंते पारणमावश्यकं ॥ रोहिण्यंतो दिवा चेत्तदंत एव पारणं ॥ रात्रौ चंद्रोदये रोहिण्यं

तोऽष्टम्यंतो दिवा चेदष्टम्यंते तिथ्यंते पारणं न रोहिण्यंतप्रतीक्षा कार्या ॥ एवमेव माधवेनाप्युक्तं ॥ याः काश्चित्तिथयः प्रोक्ताः पुण्या नक्षत्रसंयुताः ॥ ऋक्षांते पारणं कुर्याद्विना श्रवणरोहिणीमिति रोहिण्याः पर्युदासात् ॥ एवमेव निर्णयामृतेनाप्युक्तं ॥ यत्तु माधवेन इदं वचनं केवलनक्षत्रोपवासविषयमित्युक्तं ॥ तदयुक्तं ॥ ॥ पूर्वार्धे तिथिनक्षत्रसांयोगिकव्रतस्योक्तत्वेन केवल नक्षत्रोपवास प्रसक्त्यभावात् ॥ अन्यत्रापि । तिथ्यंते चोत्सवांते वा व्रती कुर्वीत पारणमिति तिथ्यंतमात्रास्योक्तत्वात् ॥ उत्सवांतशब्देन द्वितीयदिने स्नानानंतरं कृष्णपूजानंतरकालो गृह्यते । न त्वर्धरात्रे कृष्णपूजानंतरकालः ॥ अद्य स्थित्वा निराहारः श्लोभूते परमेश्वर ॥ भोक्ष्यामि पुंडरीकाक्ष चास्मिजन्माष्टमीव्रत इति

उपवासस्यसंकल्पितात्वात् उत्सवांते पारणं त्वशक्तविषयं ॥ तथा ।
यामत्रयादुपरि चेत्प्रातरेव हि पारणमित्यापि ॥ अष्टम्यंतः रात्रौ
चेद्रात्रवेव पारणं ॥ कृष्णाष्टमीं प्रस्तुत्यानंतरसंहितायामुक्तं ॥ भक्तानां
वैष्णवानां च शुद्धानां नियतात्मनां ॥ विहिता सात्वताभिज्ञै रात्रवेव
तु पारणेति ॥ यत्तु ब्रह्मवैवर्तेष्वषि ॥ सर्वेष्वेवोपवासेषु
दिवापारणमिष्यते ॥ अन्यथा पुषण्यहानिः स्यादतेधारण पारणमिति
वचनं पूर्ववचनविरोधात् जन्माष्टमाव्यतिरिक्तविषयं ॥
प्रकृतमनुसरामः ॥ चैत्रीपूर्णिमा मन्वादिः ॥ चैत्रकृष्णद्वितीया
विजयध्वजतीर्थस्वामिनां पुण्यतिथिः ॥ तृतीयावागीशतीर्थस्वामिनां
पुण्यतिथिः ॥ अमावास्यायां तु
गुडोदकपूर्णकरकोदकुंभव्यजनादिकं देयं ॥ इति चैत्रमासः ॥ ॥
अथ वैशाखमासः ॥

तत्र वैशाखशुक्लद्वितीया कूर्मजयंती ॥ शुक्लतृतीया अक्षयतृतीया ॥
सा पूर्वाण्हव्यापिनी ग्राह्या ॥ कृष्णेचैवापराणिहकीति स्मृतेः ।
दिनद्वयेऽपि तद्व्याप्तौ अव्याप्तौ वा परैव ॥ रोहिणीबुधसोमवारयुता
चेद्विशेषतः पुण्यकालः ॥ इयमेवयुगादिः । विद्याधिराजतीर्थानां
पुण्यतिथिः ॥ परशुरामजयंती च ॥ षष्ठी तु रामचंद्रतीर्थानां
पुण्यतिथिः ॥ शुक्लसप्तम्यां गंगोत्पत्तिः ॥ तदुक्तं ब्राह्मे ॥
वैशाखशुक्लसप्तम्यां जन्हुना जान्हवी पुरा ॥ क्रोधात्पीता पुनस्त्यक्ता
कर्णरंध्रात्तु दक्षिणात् ॥ तां तत्र पूजयेद्देवीं गंगा गगनमेखलामिति ॥
वैशाखशुक्लद्वादश्यां योगविशेषः ॥ सिंहस्थे गुरौ भौमे सति मेषे
सूर्ये च सति द्वादश्यां हस्तनक्षत्रे व्यतीपाते च सति पुरुषः
गोभूहिरण्यवस्त्रदानेन स पापं त्यक्त्वा ऐहिकामुष्मि

स्मृत्यार्थ सागरः

कफलविशेषं प्राग्पयात् ॥ त्रयोदश्यां वेदव्यासजयंती ॥ चतुर्दश्यां श्रीनृसिंहजयंती सा प्रदोषव्यापिनी ग्राह्या ॥ दिनद्वये प्रदोषव्यप्तौ परैव ॥ इयमेव चतुर्दशी शनिवारस्वातीन क्षत्रसिद्धियोग वणिक्करणयुक्ता चेद्विशेषफदा ॥ वैशाखपौर्णमास्यां तु व्यासपूजा कार्या ॥ उदकुंभदध्योदनतिलपा-त्रव्याजनछत्रगुडोदकादिदानं कार्यं ॥ एवमेवाक्षयतृतीयायां द्वादश्यां च कार्यं ॥ शक्तौ सत्यां चैत्रपूर्णिमामारभ्य वैशाखपूर्णिमापर्यंतं कार्यं ॥ ॥ इति वैशाखमासः ॥ ॥ अथ ज्येष्ठमासः ॥ ॥ शुक्लप्रतिपदमारभ्य शुक्लदशमीपयेतं दशाहरनामका दिवसाः ॥ तेषु गंगापूजादिकं कार्यं ॥ तत्र दशम्या योगविशेषः ॥ ज्येष्ठमासि सिते पक्षे दशम्यां बुधहस्तयोः ॥ गंगानंदे व्यतीपाते कन्याचंद्रे वृषे रवौ ॥ स्नान

दानादिकं कुर्यान्मुच्यतेदशपातकैरिति स्कांदे ॥ तत्र शुक्लैकादश्यां निर्जलमुपोष्य द्वादश्यां शर्करान्वितोदकुंभदाने महाफलं ॥ पौर्णमासी तु मन्वादिः ॥ अत्र वटसावित्रीप्रतं ॥ ज्येष्ठामावास्यायां वा ॥ तद्विधानं निर्णयामृतादौ ज्ञेयं ॥ पौर्णमास्यां तिलदानमश्वमे धतुल्यफलकं ॥ विशेषयोगस्तु । सिंहे गुरुः शशी ज्येष्ठे प्राजापत्ये रविस्तथा ॥ पूर्णिमा ज्येष्ठमासस्य महाज्येष्ठी प्रकीर्तितेति ज्योतिःशास्त्रोक्तः ॥ प्राजापत्यं रोहिणी ॥ ज्येष्ठकृष्णतृतीया रघुवर्यतीर्थानां पुण्यतिथिः ॥ एकादशी विद्यापतिस्वामिना पुण्यतिथिः ॥ इति ज्येष्ठमासः ॥ ॥ अथाषाढमासः ॥ अत्र शुक्लदशमी पौर्णमासी च मन्वादिः ॥ दशम्यां गोमयादिना गृहशुद्धिः ॥ वस्त्राणां प्रक्षालनं ॥ जीर्णमृन्मयभाण्डविसर्जनं कार्यं ॥ एकादश्यां तु तप्त

मुद्राधारणं ॥ चतुवर्णैश्चतुराश्रमैः पुरुषैः स्त्रीभिर्बालैश्च ग्रह्यां ॥ तत्र
 श्रुत्यादयः प्रमाणानि ॥ ऋक्सामयोः ॥ चमूषच्छयेनः शकुनो
 बिभृत्वागोविंदुद्रप्सअआयुधानि बिभ्रत् ॥ अपामर्मिं सचमानः स
 मुद्रंतुरीयंधाममंहिषोविवक्ति ॥ अस्या ऋचोऽर्थः ॥ यः अपांकर्मणां
 आपः अप इति वैदिकनिघंटौ कर्मनामसु पाठात् ॥ उर्मिं तरंगरूपं
 समुद्रं संसारसमुद्रं सचमानः प्राप्तः षच समवाय इति धातोः ॥
 समवायः संबंधः ॥ अतएव श्येनःशुकुनः श्येननामकपक्षिविशेष
 इव ॥ चमूषत् चम्वां स्त्रीपुत्रादिरूपसेनायां सीदति श्रांतो भवतीति
 तथोक्तः ॥ षदविशरणगत्यवसादनेष्विति धातोः कर्तरि क्तिप् ॥
 गोविंदुः गोभिर्वेदैर्विद्यते विज्ञायते च विचार्यत इति वा ॥ तथोक्तः
 । विदज्ञाने विल्दृलाभे विदविचारणे इत्येभ्यः

कर्मणि विंदुरिच्छुरिति सूत्रेण उप्रत्ययो निपातितो नुमागमश्च कर्तरि
 उप्रत्ययपक्षे तु गोशब्देन द्वितीयांतेन समासः ॥
 गोविंदशब्दात्सुपांसुलुगिति षष्ठ्याः स्वादेशः ॥ गोविंदुः
 गोविंदोर्नारायणस्यायुधानि जात्याख्यायामिति जातौ बहुवचनं ॥
 आयुधत्वजात्युपेतं चक्रं शंखं च बिभृत्वा विशेषेण
 सुदर्शनहोमोपेताग्निना भृत्वा धारकः दुभृज्धारणपोषणयोरित्यतः
 अन्येभ्योऽपि दृश्यंत इति क्तिनिपि ह्रस्वस्य पिति कृति तुगिति तुक् ॥
 शंखचक्रो सुदर्शनहोमसंस्कृताग्निना संतप्योति यावत् ॥ बिभ्रत् धारयेत्
 ॥ स्वभूजयोरिति शेषः ॥ दुभृज्धारणपोषणयोरित्यतः लेटि तिपि
 इतश्च लोप इति इकारलोपे लेटोऽडाटौ इत्यडागमे शापः श्लौ द्वित्वादौ
 भृजामिदित्यभ्यासस्येत्वे यणादेशः अभ्यस्तानामादिरित्याद्युदात्तत्वं
 छां

स्मृत्यार्थ सागरः

दसस्तिङ्ङितिङ् इति निघाताभावः ॥ स पुरुषः द्रप्सः द्रा कुत्सितं
प्सः भक्षकः पापनाशकः सन्निति यावत् ॥ द्रा कुत्सायामित्यतः
कर्मण्यौणादिकोडप्रत्ययः ॥ प्सा भक्षण इत्यत आतोऽनुपसर्गे क
इति कप्रत्ययः ॥ महषिः पूज्यः महपूजायामिति धातोः महेष्टिषजिति
कर्मणि टिषच् प्रत्ययः ॥ कर्तरि तु गोविंदस्य पूजक इत्यर्थः ॥
गोविंदस्य तुरीयं चतुर्थं वासुदेवरूपं विश्वादिषु तुरीयनामकं वाधाम
गृहरूपं विवक्ति प्राप्नोति ॥ वंचेर्बहुलं छंदसीति शपः श्लौ द्वित्वे
बहुलं छंदसीत्यभ्यासस्येत्वं च धातूनामनेकार्यत्वात्प्राप्त्यर्थत्वं ॥
अथवा आयुधानि चक्रशंखगदापद्मनारायणमुद्राख्यानि बिभृत्वा
विशेषेण गोपीचंदनादिना संस्कारकः सन् बिभृयात् ॥ अन्यत्समानं
अत्र लेटः लिङ्ऽर्थे लेडिति लिङ्ऽर्थे विधानात् लिङ्श्च विध्यर्थ

कत्वात्तप्तमुद्राधारणस्य प्रत्यहं गोपीचंदनादिना श्रीमुद्राधारणस्य च
विधिः सिद्धः ॥ मोक्षाख्यफलकथनात् ॥ अत्र तात्पर्यं च सिद्धं
गोविंदुरित्यस्य षष्ठ्यर्थत्वं विहाय प्रथमार्थत्वांगीकारे चमूषदित्यस्य
विशेषणस्य विष्णौ बाधः ॥ बिभृत्वेत्यस्य वै बिभ्रदित्यनेन
पुनरुक्तता ॥ विष्णोर्नित्यमुक्तत्वेन तुरीयधामप्राप्तेरपि सदातनत्वेन
तदुक्तेर्वैयर्थ्यं स्यात् ॥ तथा आथर्वणश्रुतिः ॥ चक्रं विभर्ति
वपुषाभितप्तं बलं देवानाममृतस्य विष्णोः ॥ स एति लोकं दुरिता
विधूय विशंति यद्यतयो वीतरागाः ॥ अस्यार्थः ॥ पुरुषः देवानां
बलं बलप्रदं अमृतस्य विष्णोश्चक्रं सुदर्शनं अभितप्तं संस्कृताग्निना
संतप्तं वपुषा शरीरावयवभूतभूजेन बिभर्ति बिभृयात् ॥
पूर्वश्रुतिसमाख्यानात् ॥ अयमपि लेट् ॥ सर्वे विध्यश्छंदसि
विकल्प्यंत इति वच

नात् ॥ अडाटोरिकारलोपस्य चाभावः ॥ शंखस्याप्युप-
लक्षणमेतत् ॥ स पुरुषः दुरिता दुरितानि पापानि विधूय त्यक्त्वा
वीतराग वैराग्यशीलाः यतयः यत् यं लोकं विशंति प्रविशंति तं
विष्णोर्लोकमेति प्राप्नोतीति ॥ चक्रशब्दस्य सनाद्यर्थकत्वं
अभितप्तमित्युक्तेः वपुषा बिभर्तीत्युक्तेश्च बाधितं ॥ आथर्वणश्रुत्यंतरं
च ॥ चक्रमादायाग्रौ ताप्य ब्राह्मणस्य दक्षिणे बाहौ धारयेत् ॥
उपविशति पांचजन्यमादायाग्रौ ताप्य ब्राह्मणस्योत्तरे बाहौ धारयेत् ॥
ब्रह्मवादिनो वदन्ति देवासो येन विधृतेन बाहुना सुदर्शनेन प्रयाताः
स्वर्गमापतुर्येनांकिता लोके सृष्टिं वितन्वन्ति ब्राह्मणास्तद्वहन्तीति ॥
षष्ठ्यर्थे द्वितीया वा ॥ इति भगवद्रूपापेक्षपापेक्षया षष्ठी ॥ तथा
शतपथब्राह्मणेष्वथ कात्यायनेति होवाचेत्यादि नवखंडेषु तप्तचक्रं
द्विभुजे धा

र्यमित्यादीनि संति ॥ तथा वसिष्ठस्मृतिः ॥ शंखचक्रं स्फुटं
कुर्यात्प्रतप्तं बाहुमूलयोः ॥ सर्वाश्रमेषु वसतां स्त्रीणां च
श्रुतिचोदनात् ॥ होमाग्निनैव संतप्तं चक्रमादाय वैष्णवः ॥ दक्षिणं
बाहुमूलं तु दग्ध्वा कर्म समाचरेत् ॥ स पुत्रपशुदाराणां ब्राह्मणानां
विशेषतः ॥ कुर्यादचेतनानां च वैष्णवानां च लक्ष्म चेति ॥
शांडिल्यस्मृतिरपि ॥ पशुपुत्रादिकं सर्वं गृहोपकरणानि च ॥
अंकयेच्छंखचक्राभ्यां नाम कुर्याच्च वैष्णवं ॥ मुद्रयेदासनादीनि
शयनानि महीतले इति ॥ शंखोऽपि ॥ उपवीतादिवद्धार्याः
शंखचक्रगदादयः ॥ ब्राह्मणस्य विशेषेण वैष्णवस्य विशेषत इति ।
विस्तरस्तु स्मृतिकौस्तुभे बोध्यः ॥ द्वादशोर्ध्वपुंड्राणि तु गोपीचंदनेन
धार्यणीत्युक्तं ॥ वासुदेवोपनि

स्मृत्यार्थ सागरः

षदि ॥ ब्राह्मणानां तु सर्वेषां वैदिकानामनुत्तमं ॥ विधीयते तूर्ध्वपुंड्रं
गोपीचंदनमृत्तिकेति पादौ ॥ श्रीरंगे द्वारकायां च श्रीकूर्मे च तथा
स्थितं ॥ सिंहोद्रौ च प्रयागे च वाराहे तुलसीवने ॥ गृहीत्वामृत्तिकां
भक्त्या शालग्रामजलैः सह ॥ तयोर्ध्वपुंड्रं धृत्वांगे
विष्णुसायुज्यमान्पुयात् इति ॥
एताभिर्मृत्तिकादिभिर्मुद्राधारणमुक्तमाग्नेये ॥ चक्रशंखगदादीनि
बिभृयाब्हाह्वणोत्तमः ॥ पंचायुधानि विष्णोस्तु ज्ञानमुक्तिप्रदानि वै
इति ॥ अत्रावांतरविशेषोऽस्मत्पितृचरणकृतस्मृतिसंग्रहे बोध्यः ॥
आन्हिकप्रकरणे ॥ पृथिवीचंद्रोदयस्तु ॥ यस्तु
संतप्तशंखारिसंचिन्हिततनुर्नरः ॥ ससर्वयातनाभोगी चंडालो
जन्मकोटिषु ॥ द्विजन्मा तप्तशंखारिलिं

गांकिततनुर्नरः ॥ संभाष्य रौरवं याति यावदिंद्राश्वतुर्दशेति
बृहन्नारदीयोक्तेः ॥ शंखचक्रद्यंकनं च गीतनृत्यादिकं तथा ॥
एकजातेरयं धर्मो न जातु स्याद्विजन्मनः ॥ शंकचक्रं मृदा यस्तु
कुर्यात्तप्तायसेन वा ॥ स शूद्रवद्विष्णुकार्यः सर्वस्माद्विजन्मकर्मण
इति वैष्णवाश्वलायनवचनात् ॥ शंखचक्रादिधारणं तु शूद्रादिविषय
मित्याहुः ॥ तत्तु विष्णुद्वेषमूलत्वादशुद्धं ॥ बृहन्नारदीयविष्णुपुराण
आश्वलायनस्मृत्यादौ बहुपुस्तकेष्वेषां वचनानामभावात् ॥
क्वचित्तत्सत्वेऽपि बह्वृचादिश्रुतिहारीतादिस्मृति-
कूर्मवराहवायुपुराणादिविरुद्धत्वेन औदुम्बरीसर्वावेष्टनस्मृतिवदेषां
वचनानामप्रामाण्यात् ॥ श्रुत्यादीनां तप्तमुद्राधारणविषये च
निरवकाशत्वेन अर्थांतराभावस्यांतरानुपपत्त्योपपादितत्वात् ॥ एषां
वचनानां बौद्धा

दिदैत्यमतानुवाकत्वेन सावकाशत्वात् ॥ अनुवादस्य च दूषणार्थत्वेऽपि दूषणानां स्पष्टत्वेनानुक्तेः ॥ तथाहि येषु वचनेषु तप्तमुद्राधारणस्य केनचित्प्रसक्तस्य दूषणं वाच्यं ॥ अप्रसक्तस्य निषेधायोगात् ॥ अग्निदाहेन दुःखजनके तप्तमुद्राधारणे रागासंभवेन गोपीचंदनस्य दूरदेशस्थस्य शरीरायासद्रव्यव्ययसाध्यत्वेन विभूतिवदसुलभत्वात् ॥ तेन मुद्राधारणोऽपि रागासंभवेन रागतः प्राप्त्यभावात् ॥ प्रत्यक्षानुमानविषयत्वेन ताभ्यामपि प्राप्त्यभावात् ॥ श्रुत्यादिना प्रसक्तिर्वक्तव्या ॥ तथा च श्रुत्यादेः स्वभावत उपजीव्यत्वं । ततश्च प्राबल्यात् ॥ तदुक्ततप्तमुद्राधारणस्य पुराणादिवचनेन पौरुषेयेणोपजीवकेन दूषयितुमशक्यात्वात् ॥ येषांवचनानां वेदोऽप्रमाणमिति बुद्ध्वा-क्यवदसुरजनमोहनार्थत्वसंभवाच्च ॥ अंत एवोत्तरवाक्ये तप्तमुद्राधारणसाम्येन नृत्यगानयोर्ग्रहणं ॥ नहि नृत्यगानादिकं विष्णुभक्तानां निषिद्धं ॥ भागवातादौ ॥ नाहं वसामि वैकुण्ठे योगिनां हृदये तथा । मद्भक्ता यत्रगायंति तत्र तिष्ठामि नारदेति ॥ एवं व्रतः स्वप्नियनामकीर्त्या जातानुरागो द्रुतचित्त उच्चकैः ॥ इसत्यथो रोदिति रौति गायत्युन्मादवन्नृत्यति लोकबाह्य इति नृत्यगातयोः सर्वविष्णुभक्तलक्षणत्वे नोक्तेः ॥ ये कंठलग्नतुलसीनलिनाक्षमाला ये बाहुमूलयुगले धृत शंखचक्राः ॥ ये वा ललाटफलके लसदूर्ध्वपुङ्खास्ते वैष्णवा भुवनमाशु पवित्रयंतीति वायुपुराणे ॥ विष्णुपुराणेऽपि ॥ भुजयुगमपि चिन्हैरंकितं यस्य विष्णोः परमपुरुषनाम्नां कीर्तनं यस्य वाचि ॥ ऋजुतरमपि पुङ्गं मस्तके यस्य कंठे सरसिजमषणिमाला यस्य

स्मृत्यार्थ सागरः

तस्यास्मि वश्यः ॥ एवं स्थिते येषां वचनानां प्रामाण्यमित्याग्रहे तु अर्थतरं वाच्यं ॥ अत्र पूर्वश्लोकस्थपूर्वार्धस्य स येन न पूयत इति विशेषेणान्वयः ॥ द्वितीयश्लोके पूर्वार्धेन पूजयेदिति विशेषेणान्वयः ॥ तृतीयश्लोके तु एकजातेः एका मुख्या जातिर्ब्राह्मणत्वादिर्यस्य तस्य शंखचक्रादिधारणं धर्मः स्यान्नान्यस्य द्विजन्मनः द्वाभ्यां जातस्य अन्यस्य पत्न्यामन्यस्माज्जातस्येत्यर्थः ॥ इत्यावृत्त्या योज्यं ॥ चतुर्थश्लोके तु यथोक्तविधिना नेति शेषेणान्वयः ॥ अथवा पूर्वश्लोकद्वये तनुशब्दस्य ग्रहणात्सर्वतनौ तप्तमुद्राधारणे दोष उक्तः ॥ भुजद्वये धारणमित्यर्थः ॥ उत्तरश्लोकद्वये विध्यनुसारेणैव शंखचक्रादि धारणं कार्यमित्येवं ज्ञापयितुं विध्यतिक्रमे दोष उक्तः ॥ नहि प्रमाणानां निंदने तात्पर्यं ॥ नहि निंदा निंदितुं प्रवर्तते ॥ अपि

तु विधेयं स्तोतुं ॥ इति पूर्वमीमांसान्यायात् ॥ येष्वपि श्लोकेषु यथायोग्यं विधिकल्पनात् ॥ अतएव पूर्वोक्तिप्रमाणे षु भुजद्वग्रहणं संगच्छते ॥ मृदा मुद्रादिधारणस्य द्वादशपुंद्रेषु संख्याविशेषेण च विधिः स्मृतिकौस्तुभादावुक्तो ज्ञेयः ॥ एवमेवान्यानि मुद्राधारणदूषणवाक्यानि योज्यानि ॥ आषाढशुक्लैकादश्यां देवस्य महापूजां कृत्वा चातुर्मास्यव्रतसंकल्पः कार्यः ॥ तदुक्तं भविष्ये ॥ महापूजां ततः कुर्याद्देवदेवस्य चक्रिणः ॥ जातीकुसुममाला-भिर्मंत्रेणानेन पूजयेत् ॥ सुप्ते त्वयि जगन्नाथ जगत्सुप्तं भवेदिदं ॥ विबुद्धे च विबुध्येत प्रसन्नो मे भवाच्युत ॥ चतुरो वार्षिकान्मासान्देवदेव जगत्पते ॥ निर्विघ्नं सिद्धिमायातु प्रसादात्तव केशव ॥ गृहीतेऽस्मिन्व्रते देव पंचत्वं यदि मे भवेत् ॥ तदा भवेत्सुसंपूर्णं

प्रसादात्ते जनार्दन इति ॥ प्रथमे मासि दशविधशाकवर्जनं ॥ ॥
दशविधशाकानि ॥ ॥ तदुक्तं स्कांदे ॥
 मूलपत्रकरीराग्रफलकांडादिरूढकाः ॥ त्वक्पुष्पं कवचं चेति शाकं
 दशविधं स्मृतमिति ॥ अधिरूढकाः अंकुराः ॥ अत्र शक्यते येन
 अन्नादिकं भोक्तुमिति विग्रहेण रूढ्या च अन्नादिभोजनसाधन
 पत्रफलशाकादेर्विवक्षितत्वात् । पूगीफलतांबूलप-
 त्रादेर्निषेधाभावः ॥ आर्द्रकादेर्लवणशाकत्वेन अन्नभोजन
 साधनत्वेऽपि तत्कार्यशुंठिमरीचिकादीनां शाकत्वेन प्रसिध्यभावान्न
 निषेधः ॥ एवं नारिकेलखर्जूरफलादिषु यत्रान्नसाधनत्वाभावः
 शाकत्वेन प्रसिध्यभावो वा तेषां शाकव्रते भक्षणनिषेधो नास्तीति
 ज्ञेयं ॥ अत्र चुतुर्मासेषु विशेषनियमाः कार्याः ॥ तथा च देवलः ॥

ब्रह्मचर्यं तथा शौचं सत्यमामिषवर्जनं ॥ व्रतेष्वेतेषु चन्वारि वरिष्ठानीति
 निश्चयमिति ॥ आमिषानि तु ॥ प्राण्यंगचूर्णं चर्मबु जंबीरं बीजपूरकं
 ॥ अयज्ञाशिष्टं मापादि याद्विष्णोर्न निवेदितं ॥ दग्धमन्नं मसूरं च
 आमिषं परिकीर्तितं ॥ प्राण्यंगचूर्णं शंखशुक्तिकादिजन्यचूर्णं ॥ तेन
 पाषाणादिजन्यस्य न निषेधः ॥ चर्मबु चर्मपात्रगतोदकं ॥ तेन
 चर्मपात्रगततैलघृतादेर्न निषेधः ॥ जंबीरं एतन्नामकं
 निंबूफलव्यतिरिक्तमेव ॥ आम्लरसोपेतं फलं ॥ बीजपूरकं
 मातुलुंगफलं ॥ जंबीरको दंतशठ इति ॥ बीजपूरो मातुलुंग इति च ॥
 राजनिघंटौ जंबीरस्य केवलस्यामिषतुल्यत्वेऽपि
 तक्रादिसंयोगेनामिषत्वं ॥ यथा केवलस्य लवणस्य जिह्वेन्द्रियसंबंधे
 प्रत्यक्षलवणं चैव गोमांसाशनवत्स्मृतमिति स्मृतेः ॥ गोमांसतुल्य

स्मृत्यार्थ सागरः

त्वेऽपि शाकादिसंबन्धेन न दोषः ॥ तथा जंबीरस्य रसोपेतं
लसल्लवणमिश्रितं ॥ तक्रं देयं ब्राह्मणायेति पुराणे विधानात्तक्रसंबन्धे
न दोषः ॥ अयज्ञशिष्टं ॥ यज्ञः देवपितृयज्ञः देवयज्ञः
समाराधनादिरूपः ॥ पितृयज्ञः श्राद्धदि तत्र शिष्टं विहितं तद्व्यतिरिक्तं
रागादिना प्राप्तमित्यर्थः । माषादि माषान्नं ॥ आदिशब्देन । मधु ।
मधुमाषविवर्जितमित्यादौ माषनिषेधेन सह मधुनिषेधस्याप्युक्तेः ।
द्वौ गावौ यत्र दुह्येते माता कन्या पयस्विनी ॥ तद्धृतं मधु संज्ञेयं मधु
नो माक्षिकं मधु ॥ गोच्छागी महिषी दुग्धान्यदुग्धादि चामिषं ।
द्विजक्रीता रसाः सर्वे लवणं भूमिजं तथा ॥ ताम्रपात्रस्थितं गव्यं
जलं पल्वलसंस्थितं ॥ आत्मार्थं पाचितं चान्नमामिषं तत्स्मृतं बुधैः ॥
इति विष्णुधर्मोत्तरे ॥ चतुर्ष्वपि

हि मासेषु हविष्याणि न दोषकृत् ॥ हविष्याणि च भविष्य उक्तानि
॥ हैमंतिकं सिता स्विन्नं धान्यं मुद्गा यवास्तिलाः ॥ कंदं सैधवसामुद्रे
गव्ये च दधिसर्पिषी ॥ पयोऽनुद्धृतसारं च पनसाम्रहरीतकी ॥
नीवाराः षष्टिकाश्चैव नागरं गजतिंतिणी ॥
कदलीलवलीधात्रीफलान्यगुडमैक्षवं ॥ अतैलपक्वं मुनयो
हविष्याणि प्रचक्षत इति ॥ अन्येऽपि नियमाः ॥
तैलभोजनपरान्नत्यागरूपाः महाफलप्रदाः ॥
अनिषिद्धभोजनवस्तुमध्य आमरणांतं कस्यचिद्धोजनवर्जनं कार्यं ॥
तदसंभवे वा चातुर्मास्ये माघे वैशाखे च ॥ पौर्णमास्यां संन्यासिनां
चातुर्मास्यसंकल्पः ॥ सा त्रिमुहूर्तव्यापिनी ग्राह्या ॥
आषाढकृष्णपंचमी जयतीर्थस्वामिना पुण्यतिथिः ॥ अत्र
कर्कसंक्रान्त्यनंतरं मासपर्यंतं केशकृतनं निषिद्धं ॥

कुंभे कर्कटके चापि कन्यायां कार्मुके रवौ । रोमखंडो गृहस्थस्य
 पितृन्नाशयते यम इति याज्ञवल्क्यः ॥ कार्मुके धनुर्मासे ॥
 स्मृत्यंतरेऽपि ॥ धनुःकुंभौ त्रिधा कृत्वा पूर्वभागद्वयं त्यजेत् । अर्धं
 कर्कटके चैव कन्यां सर्वं परित्यजेदिति ॥ अथ नदीनां रजो दोषः
 ॥ सिंहकर्कटयोर्मध्ये सर्वा नद्यो रजस्वलाः ॥ तासु स्नानं न कुर्वीत
 वर्जयित्वा समुद्रग इत्युक्तेः ॥ वसिष्ठः ॥ उपाकर्मणि चोत्सर्गे
 प्रातःस्नाने तथैव च ॥ वापीकूपाद्यभावेऽपि तथा तत्तीरवासिनां ॥
 महापदि प्रवासे च ग्रहणे चंद्रसूर्ययोः ॥ तत्र स्नानं प्रकुर्वीत रजोदोषो
 न विद्यते ॥ अत्र नदीग्रहणेन शोणसिंध्वादिदानां रजोदोषो
 नास्तीत्युक्तं भवति ॥ नूतनकूपादौ तु । योगयाज्ञवल्क्यः ॥
 अजागावो महिष्यश्च ब्राह्मणी च प्रसूतिका ॥ भूमेर्नवोदकं चैव दश
 रात्रेण शुध्यतीति ॥ इत्याषढमासः ॥ अथ श्रावणमासः ॥
 श्रावणमासे शुक्लचतुर्थ्यां बालकानामनंतपूजा ॥ तस्यां बालकानां
 त्रयोदशग्रंथियुक्तं अनंतदोरं कृत्वा दूर्वाकुरादिभिः संपूज्य दक्षिणहस्ते
 बध्नीयात् ॥ इयमेव वराहजयंती ॥ तदनंतरं शुक्लपंचम्यां नागपूजा
 कार्या ॥ सा तु परविद्धा त्रिमुहूर्तव्यापिनी ग्राह्य ॥
 श्रावणशुक्लैकादश्यां देवपूजानंतरं शाकव्रतं देवाय समर्प्य
 दध्यभोजनव्रतं देवस्याग्रे संकल्पयेत् ॥ तस्मिन्मासेऽपि
 दध्यभोजनेऽपि तक्रभोजनस्य न निषेधः ॥ तत्कार्यत्वेऽपि ततो
 भिन्नत्वात् ॥ गुणभेदाहवहारभेदाच्च ॥ एवं दुग्धव्रतेऽपि बोध्यं ॥
 अन्यथा घृतादीनामपि त्यागापत्तेः ॥ अथ शुक्लद्वादश्यां विष्णोः
 पवित्रसमर्पणं ॥ पंचम्या पौर्णमास्यां वा ॥ पवित्रलक्षणं तु ॥
 सुवर्णरजतताम्रसूत्रैः पट्ट

स्मृत्यार्थ सागरः

दुकूलकार्पाससूत्रैर्वा पवित्रं कार्यं ॥ तत्रोत्तमपवित्रं तु षष्ठ्यधिकशतत्रयसूत्रैः प्रतिमायाः जानुपर्यंतं मालाकारेण कृत्वा शतग्रंथियुक्तं कार्यं ॥ सप्तत्यधिकशतद्वयसूत्रैः मालाकारं नाभिपर्यंतं कृत्वा पंचाशद्ग्रंथियुक्तं कार्यं ॥ अधमं तु अशीत्यधिकशतसूत्रैः षड्त्रिंशद्ग्रंथियुक्तं कार्यं ॥ प्रकारांतरं च ॥ षड्त्रिंशच्च चतुर्विंशत् द्वादशेति च के चन ॥ चतुर्विंशद्वादशाष्टावित्येके मुनयो विदुः ॥ साधारणपवित्राणि त्रिभिः सूत्रैः समाचरेदिति ॥ एवं पवित्राणि कृत्वा सम्यक्प्रक्षाल्य अतोदेवा इत्यनेन पवित्रं ते इत्यनेन मंत्रेण देवस्य समर्प्य ब्राह्मणेभ्यो दत्त्वा स्वयं धारयेत् ॥ इदं नित्यं ॥ न करोति विधानेन पवित्रारोपणं तु यः ॥ तस्य सांवत्सरी पूजा निष्फलामुनिसत्तमेति विष्णुरहस्योक्तेः ॥ अथोपाकर्म ॥ ऋग्वेदिभिः श्रा-

वणे मासे श्रवणनक्षत्रे उपाकर्म कार्यं ॥ श्रवणं तु उत्तराषाढासंबंधरहितं उदये मुहूर्तमात्रं ग्राह्यं ॥ उदयव्यापिनीत्वे च विष्णवर्क्षं घटिकाद्वयं ॥ उपाकर्म प्रकुर्वीत तस्य पुण्यमनंतकमिति गार्ग्योक्तेः ॥ पूर्वदिने उत्तराषाढयोगे परदिने श्रवणाभावे घटिकाद्वयन्यूने वा भाद्रपदशुक्लपंचम्यां हस्तयुक्तायां वा कार्यं ॥ एवं श्रवणदिने ग्रहणे संक्रांत्यादावपि ॥ अत्र विशेषो वृद्धमनुनोक्तः अर्धरात्रादधस्ताच्चेत्संक्रंतिग्रहणं तदा ॥ उपाकर्म न कुर्वीत परतश्चेन्न दोषकृदिति ॥ नर्मदोत्तरभागे तु कर्तव्यं सिंहयुक्तके ॥ कर्कटे संस्थिते भानौ उपाकुर्यात्तु दक्षिणे ॥ इति बृहस्पतिवचनादक्षिणे देशे कर्कटे सूर्ये स्थितेऽपि नोपाकर्मनिषेधः ॥ तैत्तिरीयकास्तुपाकर्म कुर्युः श्रावणपौर्णमास्यां ग्रहणसंक्रंतिरहितायां

संगवव्यापिन्यां ॥ सामगाः श्रवणे हस्ते शुक्लपंचम्यां वा
उपाकर्मकुर्युः ॥ श्रावणे मासि अतृष्ट्या सस्यानुत्पत्तौ
भाद्रपदश्रवणनक्षत्रे कार्यं ॥ तत्रापि सस्यानुत्पत्तौ शुक्रास्तादावपि
वार्षिकत्वात्कार्यमेव ॥ इदं पर्वणि ग्रहणेऽपि चतुर्दश्यां श्रवणे
वार्षिकत्वात्कार्यं ॥ प्रथमारंभस्तु गुरुशुक्रयोः अस्तत्वे बाल्ये वृद्धत्वे
च मलमासे च न भवति ॥ गुरुभार्गवयोर्मौढ्ये बाल्ये वा वार्धिके
मले ॥ प्रथमो पाकृतिर्न स्यात्कृतं कर्म विनाशकृदिति गार्ग्योक्तेः ॥
गुरुशुक्रयोरस्तमयात्पूर्वं वृद्धत्वं ॥ उदयानंतरं बाल्यत्वं ॥ तत्र शुक्रः
पश्चादस्तमाने पंचदिनानि सप्तदिनानि वा वृद्धत्वं ॥ उदये तु त्रिदिनं
पंचदिनं वा ॥ एवं गुरोरपि ॥ शुक्रगुर्वस्तग्रहणसंक्रांत्यादिप्राप्तौ तु
भाद्रपदमासि श्रवणे बङ्गचः पूर्णिमायां तु यजुःशा-

खिनः । हस्ते पंचम्या वा सामगाः उपाकर्म कुर्युः ॥ तत्रापि
शुक्रास्तादिप्राप्तौ आषाढमासे श्रावणे पौर्णमास्यां हस्ते पंचम्यां वा
कुर्युः ॥ श्रावण्यां पौर्णमास्यामाषाढ्यां चोपाकृत्य
छंदास्यधीयीतेति ॥ अत्र श्रावणीआषाढीग्रहणं तत्तन्मासस्य
श्रवणहस्तपंचम्युपलक्षणार्थं ॥ अत्र सामान्यतो विधानं तु
आषाढ्यामित्येतदपि भाद्रपदेऽपि प्रतिबंधके सति
ऋग्वेदादिसर्वशाखिविषयं ज्ञेयं ॥ कालान्तर उपाकर्माविधानात् ॥
उपाकर्मणश्च प्रथमवर्षे अवश्यं कर्तव्यत्वात् ॥ एवं श्रावण्यां प्रोष्ठपद्यां
वा उपाकृत्य यथाविधि ॥ उक्तछंदास्यधीयीतेति ॥ मनुवाक्येऽपि
श्रावणमासे संक्रांत्यादिदोषयुक्ते सति प्रोष्ठपद्यां भाद्रपदपूर्णिमायां
तत्रस्थश्रवणहस्तपंचमीषु ऋग्वेदादिशाखि

स्मृत्यार्थ सागरः

भिरुपाकर्म कार्यमित्यर्थो बोध्यः ॥ पर्वण्यौदयिके कुर्युः श्रावणे तैत्तिरीयकाः ॥ बक्डृचाः श्रवणे कुर्युर्हस्तक्षे सामवेदिन इति गोभिलवचने श्रावणे मासि औदयिके पर्वणि पौर्णिमायां तैत्तिरीयकाः यजुर्वेदिन उपाकर्म कुर्युः ॥ श्रावणे मासि श्रवणे ऋग्वेदिनः ॥ हस्ते नक्षत्रे सामवेदिनः कुर्युः ॥ इति विशेषवचनात् भाद्रपदाषाढमासयोरपि ऋग्वेदिनां श्रवणनक्षत्रं सामवेदिनां हस्तनक्षत्रमिति ग्राह्यं ॥ इत्युपाकर्म ॥ अथोत्सर्गः ॥ बङ्कृचैर्माध्यां कार्यः ॥ तैत्तिरीयैरुत्सर्जनं तु पौष्यां पौर्णमास्यां रोहिण्यां वा कार्यं ॥ काण्वादिभिस्तु भाद्रपदेषु पुष्यनक्षत्रे वा कार्यं ॥ सर्वैरुपाकर्मदिने वा कार्यं ॥ पुष्ये चोत्सर्जनं कुर्यादुपाकर्म दिनेऽपि चेति स्मृतेः ॥ इदमपि उपाकर्मवत्प्रथमतो ग्रहणसंक्रांत्यादौ मल

मासे च न कार्यं । उपाकर्मोत्सर्जने मलमासानंतरं शुद्धमासे कार्ये ॥ श्रावणी पूर्णिमा हयग्रीवजयंता ॥ कृष्णपक्षाष्टमी कृष्णाष्टमी ॥ सा पूर्वमेव निर्णीता ॥ अत्र सिंहस्थेऽर्के गोप्रसूतिरनिष्टदा ॥ सिंहराशिगते सूर्ये गोप्रसूतिर्यदा भवेत् ॥ पौषे च महिषी सूते दिवा चाश्वतरी तथा ॥ माघे बुधे च महिषी श्रावणे वडवा दिवा ॥ तदानिष्टं भवेत्किंचित्तच्छातौ किंचिदाचरेत् ॥ प्रसूतांते क्षणादेव तां गां विप्राय दापयेत् । ततो होमं प्रकुर्वीत घृताक्तै राजसर्षपैः ॥ आहुतीनां घृताक्तानां अयुतं जुहुयात्ततः ॥ सोपवासः प्रयत्नेन दद्याद्विप्राय दक्षिणामिति ॥ व्याहृतिभिश्चायं होमः ॥ श्रावणामावास्यायां कुशग्रहणं ॥ मासे नभस्यमावास्या तस्यां दर्भोच्चयोमतः ॥ अयातवामास्ते दर्भा विनियोज्याः पुनःपुनः ॥ इति

हारितोक्तेः ॥ नभसि श्रावणे ॥ नभस्त्रेः श्रावणो मासः
 इत्यभिधानात् ॥ अयातयामाः पर्युषितत्वदोषरहिताः ॥ पुनः पुनः
 विनियोज्याः ॥ स्नानतर्पणादौ गृहीतास्त एव पुनः पुनः द्वितीय
 स्नानतर्पणआदावपि ग्राह्याः ॥ तेषां शेत्वदोषो नास्तीति भावः ॥
 पिंडे विनियुक्तानां तु अन्यकर्मणि न ग्राह्यत्वं स्मृत्यंतरादवगंतव्यं ॥
 यथा शवदाहे विनियुक्तग्रेयथा वा एकादशाहे भोक्तुर्ब्राह्मणस्या ग्राह्यत्वं
 तथैवावगंतव्यं ॥ श्रावण्यां श्रवणे चैव पूर्वं हयशिराहरिः ॥ जगाद
 सामवेदं तु सर्वकिल्बिषनाशनं ॥ सिंधुर्नदीपतिः स्वीयं प्रतिष्ठा तत्र
 चैव हि ॥ अतोऽर्थे श्रवणे चैव स्नानं सर्वार्थसिद्धिद्वंदं ॥ हुत्वा
 संपूजयेद्विष्णुं शार्ङ्गचक्रगदाधरं ॥ श्रोतव्यानि तु सामानि पूज्या
 विप्राश्च सर्वदा ॥ क्रीडितव्यं च भोक्तव्यं तत्रैव

स्वजनैः सह ॥ जलक्रीडा तु कर्तव्या नारीभिर्भर्तृभिः सह ॥ इति
श्रावणमासः ॥ ॥ अथ भाद्रपदमासः ॥ अत्र शुक्लतृतीया
 मन्वादिः ॥ अस्यां मुहूर्तमात्रव्यापिन्यां हरितालिकागौरीव्रतं ॥
 शुक्लचतुर्थ्यां मध्यान्हव्यापिन्यां सिद्धिगणेशव्रतं ॥ परदिन एवांशेन
 साकल्येन वा मध्यान्हव्याप्त्यभावे सर्वपक्षेषु पूर्वा ग्राह्या ॥ चतुर्थी
 गणनाथस्य मातृविद्धा प्रशस्यते ॥ मध्यान्हव्यापिनी चेत्स्यात्परत
 श्वेतपरेऽहनीति बृहस्पत्युक्तेः ॥ इयं रविभौमवारयोश्चेद्विशेषफलदा ॥
 अत्र चंद्रदर्शनं निषिद्धं ॥ मिथ्याभिशाप प्राप्तेः ॥ दैवाच्चेच्चंद्रदर्शने
 मिथ्याभिशापपरिहारस्तु विष्णुपुराणे ॥ सिंहः प्रसेतमवधीत्सिंहो
 जांबवता हतः ॥ सुकुमारक मारोदीस्तव ह्येष स्यमंतकः ॥ इति
 जांबवत्या स्वभ्रातरं प्रति वचनस्य स्मरणं ॥ भाद्रपदशुक्लपंचमी
 ऋषिपंचमी ॥ इयं

स्मृत्यार्थ सागरः

मध्यान्हव्यापिनी ग्राह्या ॥ दिनद्वये तथात्वे परा ॥ दिनद्वये तथात्वे
तद्वाप्तौ अव्याप्तौ वा परैव ॥ तत्र सप्तर्षिपूजादिकं तत्कल्पोक्तं ज्ञेयं
॥ शुक्लषष्ठ्यां तु ॥ शुक्ले भाद्रपदे षष्ठ्यं स्नानं भास्करपूजनं ॥
प्राशनं पंचगव्यस्य अश्वमेधफलाधिकं ॥ योऽस्यां पश्यति गांगेयं
दक्षिणापथवासिनं ॥ ब्रह्महत्यादिपापैस्तु मुच्यते नात्र संशय इति
भविष्ये ॥ गांगेयः कार्तिकेयः ॥ भाद्रपदशुक्लाष्टमी कृष्णाष्टमी ॥
सा पूर्वविद्धा ॥ नवमी दुर्गानवमी ॥ इयं ज्येष्ठापूजिते ज्येष्ठायोगवशे
पूर्वापरा व ग्राह्या ॥ दिनद्वययोगे परा ॥ प्रतिवार्षिकं ज्येष्ठाव्रतं
अष्टम्यामेव कार्यं ॥ परंतु दाक्षिणात्यास्तु ऋक्ष एव कुर्वति ॥ अत्र
भानुवाराष्टमीज्येष्ठायोगोऽतिप्रशस्त इति भावः शुक्लैकादशी
परिवर्तनैकादशी ॥ अस्यां देवपू

जानंतरं दधिघृतं परिसमाप्य दुग्धघृतसंकल्पं कुर्यात् ॥ अस्मिन्मासि
दुग्धकार्यं पायसामिक्षमंठादिभोजनं च न कार्यं ॥ क्षीरसानुवृत्तेः ॥
दुग्धप्रत्यभिज्ञायाश्च सत्वात् ॥ दधितक्रवृतानां तु न निषेधः ॥ तेषु
दुग्धरसानुवृत्तेः ॥ दुग्धकार्यकारित्वाभावाच्च ॥ उष्णादुग्धे
दधिस्थापनेन यज्जातं सा आमिक्षा ॥ संधिन्यनिर्दशावत्सगोपयः
परिवर्जयेत् ॥ इति वचनं दुग्धघृतातिरिक्त कालेऽपि निषेधार्थं ॥
संधिनी गर्भिणी ॥ अनिर्दशा प्रसवानंतरं अनिर्गतदशरात्रा ॥
अवत्सा मृतवत्सा ॥ द्वादश्यां विष्णुपरिवर्तनोत्सवं कुर्यात् ॥ प्रातः
विष्णुं संपूज्य प्रार्थयेत् ॥ तत्र मंत्रः ॥ नमस्कृत्वा जगन्नाथं पर्यंके
शायिनं मुदा ॥ अवधुत्थ्य शनैर्गत्वा पूजयेदुपचारकैः ॥ प्रणम्य
भक्त्या तत्पादौ गृह्यौपनिषदः स्तुवन् ॥

मंत्रमेवं पठन्देवं स्थापयेदुत्तरामुखं ॥ देवदेव जगन्नाथ कल्पानां
परिवर्तक ॥ परिवृत्तमिदं सर्वं येन स्थावरजंगमं ॥ यदिच्छाचेष्टितैरेव
जाग्रत्स्वप्नसुषुप्तिभिः ॥ जगद्धिताय सुप्तोऽसि पार्श्वेन परिवर्तय ॥
परिवर्तनकालोऽयं जगतः पालनाय ते ॥ तवाज्ञायायं शक्रोऽपि ध्वजे
तिष्ठेत्समुत्सुकः ॥ दृष्ट्वा त्वत्पादकमलं विमुंचन्मूर्धभिर्जलं ॥ महीतलं
प्लावयति प्रजापालनहेतुकं ॥ इति संप्रार्थ्य देवेति विनया तोषयेत्ततः
॥ वासुदेव जगन्नाथ प्राप्तेयं द्वादशी तव ॥ पार्श्वेन परिवर्तस्व सुखं
स्वपिहि माधव ॥ अत्र एकादश्यां द्वादशीश्रवणयोगः
विष्णुशृङ्खलयोगः ॥ द्वादशी श्रवणं स्पृष्ट्वा स्पृष्टशेदेकादशीं यदि ॥
स एव वैष्णवो योगे विष्णुशृङ्खलसंज्ञित इति नारदीये ॥ अन्येऽपि
विशेषाः ॥ बुधश्रवणसंयुक्ता सैव चैद्वादशी यदि ॥ अत्यं

तमहती सा स्याद्वत्तं भवति चाक्षयमिति स्कांदे ॥ इयं तु
उत्तरापाढमिश्रा न ग्राह्या ॥ इयं द्वादशी वामनजयंती ॥ तदुक्तमष्टम
स्कंधे भागवते ॥ श्रोणायां श्रवणद्वादश्यां मूहूर्तेऽभिजिति प्रभुरिति ॥
हरिर्वामनरूपेण अवतीर्ण इति शेषः ॥ श्रोणायां श्रवणनक्षत्रे चंद्रे
सति अभिजिति मध्यान्हस्य घटिकाद्वाये श्रावणद्वादश्यां
मेषादिसौरमासानां चैत्रादिसंज्ञाविवक्षायां सौरमासस्य श्रावणत्वात्
तस्य शुक्लद्वादश्यां वामनावतारः ॥ तेन चांद्रभाद्रपदस्य
शुक्लद्वादश्यां श्रवणनक्षत्रे वामनावतार इति पुराणोक्तविरोधाभाव
उक्तो भवति ॥ वामनावतारः ॥ तेन चांद्रभाद्रपदस्य शुक्लद्वादश्यां
श्रवणनक्षत्रे वामनावतार इति पुराणोक्तविरोधाभाव उक्तो भवति ॥
वामनावतारकाले सिंहराशौ सूर्यस्यावस्थानात् ॥
भाद्रपदशुक्लचतुर्दशी अनंतचतुर्दशी ॥ सा त्रिमूहूर्तव्यापिनी
मूहूर्तव्यापिनी वा ग्राह्या ॥ दिनद्वयेऽप्युदयव्यापिन्यां

स्मृत्यार्थ सागरः

पूर्वा ग्रहा ॥ मध्यान्हे पूजाकालस्य सत्त्वात् । उदयव्याप्त्यभावे
त्रयोदशीयुता ग्राह्या ॥ अथ भाद्रपदपौर्णमास्यां
प्रतितामहादिपूर्वौस्त्रीन्पितृनुद्दिश्य पक्षश्राद्धकर्ता श्राद्धं कार्यं ॥ तदुक्तं
ब्राह्मे ॥ नांदीमुखानां प्रत्यब्दं कन्याराशिगते रवौ ॥ पौर्णमास्यां तु
कर्तव्यं वाराहवचनं तथा ॥ एषां नांमदीमुखत्वं तत्रैव । पिता
पितामहश्चैव तथैव प्रपितामहः ॥ त्रयो ह्यश्रुमुखा होते पितरः
परिकीर्तिताः ॥ तेभ्यः पूर्वतरा ये च ते तु नांदीमुखाः स्मृताः इति ॥
अत्र मातामहा अपि ग्राह्याः । पितरो यत्र पूज्यन्ते तत्र मातामहा अपि
॥ अविशेषेण कर्तव्यं विशेषान्नरकं व्रजेदित्युक्तेः ॥ एतेषां सपिंडकं
श्राद्धं कार्यं ॥ पौर्णमासीषु सर्वासु निषिद्धं पिंडपातनं ॥ वर्जयित्वा
प्रौष्ठपदीं यथा दर्शस्तथैव चेति गार्ग्योक्तेः ॥ एत

त्पौर्णमासीश्राद्धं सर्वैरपि कार्यं ॥ पक्षश्राद्धकर्त्रैव कार्यमिति
विशेषज्ञापकाभावात् ॥ अथापरः पक्षः ॥
आषाढीपौर्णमासीमारभ्य पंचमः पक्षोऽपरपक्षः ॥
कन्यासंक्रांतियुक्तश्चेत्पुण्यतमः ॥ तत्र श्राद्धमावश्यकं ॥ तत्र
पक्षपंचकं ॥ भाद्रपदकृष्णप्रतिपदमारभ्य आश्वयुजशुक्ल-
प्रतिपत्यर्थं षोडशदिनेषु श्राद्धमिति एकः पक्षः ॥
भाद्रपदपूर्णिमामारभ्य अमावास्यापर्यंतमित्यपरः ॥ पंचमीमारभ्य
अमावास्यापर्यंतमिति अष्टमीमारभ्य दशमीमारभ्य वा
अमावास्यापर्यंतमिति चतुर्थपंचमपक्षौ ॥ तिथिवृद्धौ तु
प्रतिपदमारभ्य अमावास्यापर्यंतमिति षष्ठोऽपि ॥ एकस्मिन्नपि वा
दिने सर्वपित्रुद्देशेन श्राद्धमावश्यकं ॥ अकरणे प्रत्यवायात् ॥ अन्येषु
पक्षेषु फलभूयस्त्वं नत्वकरणे प्रत्यावायः । विधवायास्तु
स्वभर्त्रादित्रय

पित्रादित्रयमातामहादित्रयाणां स्वसृमातामह्याश्च श्राद्धं कृत्वापिंडदानं कार्यं ॥ उक्तं तु संग्रहे ॥ चत्वारि पार्वणानीह विधवायाः सदैव हि ॥ स्वभर्तृश्वशुरादीनां मातापित्रोस्तथैव च ॥ ततो मातामहानां च श्राद्धदानमुपक्रमेत् ॥ इतोऽपि शक्तौ सत्यां ॥ श्वश्रूणां च विशेषेण मातामह्यास्तथैव च ॥ इति षट्पार्वणानि भवन्ति ॥ अत्यशक्तौ तु स्वभर्तृप्रभृतित्रिभ्यः स्वपितृभ्यस्तथैव च ॥ विधवा कारयेच्छ्राद्धं यथाकालमतंद्रितेति वचनं तु प्रतिसांत्सरिकविषयं ॥ यथाकालमित्युक्तेः ॥ भर्तृपित्रादीनां स्वस्वश्राद्धदिनकाल इत्यर्थः ॥ इदं तु पुत्राभावे ज्ञेयं ॥ सकृन्महालयश्राद्धे तु प्रतिपत्षष्ठीसप्तम्येकादशीत्रयोदशचतुर्दश्यः । मंगलादित्यभृगुवाराः ॥ कृतिका रोहिणी मघारेवती स्वजन्मनक्षत्रं स्वजन्मनक्ष

त्रात्पूवौत्तरनक्षत्रे चेत्येतानि वर्ज्यानि ॥ अस्मिन्पक्षे भरणीव्यतीपा- ताष्टमीद्वादश्यामावास्यादिनेषु वारादिनिषेधो नास्ति ॥ तत्रापि पितृश्राद्धदिने सकृन्महालयश्राद्धे तु बहुफलं ॥ तिथ्यादिनिषेधस्य नास्ति ॥ एवं पक्षन्महालयश्राद्धे तु बहुफलं ॥ थ्यादिनिषेधश्च नास्ति ॥ एवं पक्षश्राद्धेऽपि ॥ तथा च कार्णाजिनिः ॥ नभस्यस्यापरे पक्षे श्राद्ध कार्यं दिनेदिने ॥ नैव नंदाति वाज्यं स्यान्नौव निंद्याचतुर्दशीति ॥ पंचम्यादिश्राद्धपक्षे तु प्रतिपूत्प्र भृति विकशांवजीयत्वा चतुर्देसिमिति याश ककत्वी चतुर्दश्यां न श्राद्धं पौर्णिमास्याः पितृतिथित्वे तु भरण्यष्टम्यादिष्वेकदिनी श्राद्धं तत्र त्रयोदशी चतुर्दश्योः श्राद्धदिनत्वेऽपि तयोः पिंडदाननिषेधादत्र भरणीदिने भरणीप्रयुक्तमप्यापिंडकं श्राद्धं कार्यं ॥ यत्तु

स्मृत्यार्थ सागरः

विवाहव्रतचूडासु वर्षमर्धे तदर्धकं ॥ पिंडदानं मृदा स्नानं न
कुर्यात्तिलतर्पणं ॥ इति निषेध

वचनं तु महालयादिव्यतिरिक्तविषयं ॥ महालये गयाश्राद्धे
मातापित्रोर्मृतेऽहनि ॥ कृतोद्वाहोऽपि कुर्वीत पिंडनिर्वाषणं
सदेत्युक्तेः ॥ संन्यासिपुत्रौर्द्वादश्यामपरपक्षश्राद्धं कार्यं । भरण्यादौ वा
॥ अपरपक्षमध्ये श्राद्धासंभवे तु कन्यासंक्रांतिमध्ये एकस्मिन् दिने
कार्यं ॥ दीपावल्ल्याममावास्यायां वा ॥ वृश्चिक संक्रांतिपर्यंतं वा ॥
ततः पितरः शापं दत्वा गच्छन्ति ॥ वृश्चिकपर्यंतं श्राद्धसंभवे तु मंत्रः ॥
दुरोअश्वस्यदुर-इंद्रगोरसिदुरोयवस्यवसुनइनस्पतिः शिक्षानरः प्रदिवो
अकामकर्शनः सखासखिभ्यस्तमिदं गृणीमसीति मंत्रस्य दशवारं जपः
कार्यः ॥ तेन महालयपूर्तिः ॥ अत्र तिलर्पणं तु ॥ तीर्थे तिथिविशेषे
च गयायां प्रेतपक्षके । निषिद्धेऽपि दिने कुर्यात्तर्पणं तु तिलैः सहेति
स्मृतेः ॥ अथात्र महालये देवताः ता

तांबात्रितयं सपत्नजननी मातामहादित्रयं सस्त्रि स्त्री तनयादि
तातजननीसस्त्रवध्नातरः सस्त्रियः ॥ तातांबात्मभगिन्यप-
त्यधवयुग्जायापिता सद्रुः शिष्याप्ताः पितरो महालयविधौ तीर्थे
तथा तर्पणे ॥ अस्यार्थः ॥ पित्रादित्रयं । मात्रादित्रयं ।
यस्त्वनेकमातृकः तस्य विशेषमाह गालवः ॥ अनेका मातरो यस्य
श्राद्धे वापरपक्षके ॥ अर्ध्यदानं पृथक्कुर्यात्पिंडमेकं तु निर्वपेदिति
॥ जीव न्मातृकस्तु सापत्नमातुरेकोद्दिष्टं कुर्यात् ॥ न तु
पितामह्यादीनाम् । अन्वष्टक्यादौ सापत्नमात्रादित्रयस्याऽपि
जीवत्पितृकेणार्ध्यपि डादिकं कार्यं ॥ अन्वष्टक्यं च यन्मातुर्गयाश्राद्धं
महालयं ॥ पितृपत्नीषु यद्वाद्ध्यं कार्यं पार्वणवद्भवेत् ॥ इति वृद्धमनूक्तेः

॥ सखीति मातामह्यादित्रयं पृथग्देवताः ॥ स्त्री आत्मपत्नी ॥
तेनयादि पुत्रः

पुत्री च ॥ तातजननीस्वभ्रातरः । तातभ्राता पितृव्यः । जननीभ्राता
मातुलः । स्वभ्राता च एते त्रयः सखियः सपत्नीका देवताः ।
तातांबात्मभगिनी । तातभगिनी पितृष्वसा । अंबाभगिनी मातृष्वसा ।
आत्मभगिनी स्वभगिना ॥ एतत्रितयं । अपत्यधवयुक् पुत्रपतिसहितं
देवताः । जायापिता श्वशुरः ॥ श्वश्रूशालकयोरप्युपलक्षणं ॥
जामातृभगिनीसुतदौहित्राणामुपलक्षणं ॥ सदुरुः वेदसच्छास्त्रोपदेष्टा
॥ पितृव्यादिषु पितृव्याः सपत्नीकाः सपुत्रकाश्चेति ॥
पितृष्वस्त्रादिषु । सभर्तृकायै सपुत्रकायै इत्यादिप्रयोगो द्रष्टव्यः ॥
पितृव्यादीनां जीवनत्वेन तत्स्त्रियादीनां न पिंडदानादि । द्वारलोपात् ॥
अत्र तंत्रेण पार्वणैकोद्दिष्टानां श्राद्धं ॥ धूरिलोचनौ विश्वेदेवौ ।
महालयादेः श्राद्धं संन्यस्तपरितजीवत्पितृकेणापि

पिंडार्ध्यरहितं संकल्पश्राद्धं कार्यी ॥ वृद्धौ तीर्थे च संन्यस्ते ताते च
पतिते सति ॥ येभ्य एव पिता दद्यात्तेभ्यो दद्यात्स्वयं सुत इति
कात्यायनोक्तेः ॥ मुंडनं पिंडिदानं च प्रेतकर्म च सर्वशः ॥ न
जीवत्पितृकः कुर्याद्भुविर्णीपतिरेव चेति पिंडनिषेधात् ॥
स्वामातृमातामहादीनां गायान्वष्टकाश्राद्धानि
विशेषवचनात्सपिंडकानि कार्यणि । अपरपक्षश्राद्धं मलमासे न कार्यं
॥ अस्मिन्पक्षे षष्ठी मंगलवारे रोहिणीनक्षत्रव्यतीपातयुता
चेत्कपिलसंज्ञा ॥ हस्ते सूर्यश्चेद्विशेषफलप्रदा ॥ अत्र
स्नानोपवासजपहोमकपिलगोदान-सूर्यार्गतविष्णुपूजादिकं
महाफलप्रदं ॥ अत्र विशेषः ॥ स्कादे ॥ देवदारुं तथा सीरं

स्मृत्यार्थ सागरः

कुंकुमैलामनःशिलां ॥ पत्रकं पद्मकं षष्ठी मधुगव्येन भूषयेत् ॥
क्षीरेणालोड्य गव्येन स्नानं कुर्यात्समंत्रकं ॥ आ

पस्त्वमसि देवेश ज्योतिषां पतिरेव च ॥ पापं नाशय मे देव
वाङ्मनःकायकर्मजं ॥ पंचगव्यकृतस्तानः पल्लवैश्चैव मार्जयेदिति ॥
अत्र सुवर्णस्य सूर्यातर्गतलक्ष्मीनारायणप्रतिमां कृत्वा संपूज्य ब्राह्मणाय
दद्यात् ॥ अयं योगः चंद्रोदये यदा स्यात्तदेयं चंद्रषडी ॥ तत्र दिनद्वये
चंद्रोदये चेत् पूर्वैव ग्राह्या ॥ तदा अत्रैव व्रतादिकं ज्ञेयं ॥ अत्र
सप्तम्यादित्रयं तिस्राष्टकं ॥ मध्याष्टमी गयातुल्या ॥ अथ
नवम्यामन्वष्टकश्राद्धं ॥ अन्वष्टकासु नवभिः पिंडैः श्राद्धमुदाहृतं ॥
पित्रादिमातृमध्यं च ततो मातामहांतिकमिति कात्यायनोक्तेः ॥
इदमन्वष्टकश्राद्धं जीवत्पितृकेणाऽपि सर्वमातृणां कार्यं ॥ सर्वासामपि
मातृणां श्राद्धं कन्यागते रवौ ॥ नवम्यां हि प्रदातव्यं ब्रह्मलब्धवरा
यत इति सुतेनावश्यकर्तव्योक्तेः ॥ जीवत्पितृकेणान्वष्टकां

तराकरणेऽपि इदं कार्यं ॥ अत्र सर्वासामित्युक्तेः स्वमातरि
जीवत्यामपि अन्यासां सपत्निमातृणां कार्यं ॥ स्वमातरि मृतौ
तत्सहितानां ॥ अत्र सर्वासां नामनिर्देशेन एको ब्राह्मणोऽर्घ्यः पिंडश्च
नामैक्ये तु द्विवचनादि प्रयोगः ॥ ततः पितामहिप्रपितामहोः
अर्घ्यादिपिंडादि । विश्वेदेवस्थाने अन्यो ब्राह्मणः । एतत्तु भर्तृमरणे न
कार्यं ॥ श्राद्धे नवम्यां कुर्यात्तु मृते भर्तरि लुप्यत इति स्मृतेः ॥
शिष्टाचाराच्च ॥ यत्तु कमलाकरेण इदं वचनं निर्मूलत्वादप्रमाण
मित्युक्तं तदयुक्तं । शिष्टाचारविरोधात् । इयं अविधवा नवमीत्युच्यते
॥ अत्र त्रयोदशी युगादिः ॥ अस्यां ससंतानेन अपिंडकं श्राद्धं कार्यं
॥ एतच्च नित्यं ॥ बहुफलप्रदा च त्रयोदशी ॥ त्रयोदशी भाद्रपदी
कृष्णा मुख्या पितृप्रिया ॥ तृप्यन्ति पितरस्तस्यां

स्वयं पंचशतं समाः ॥ मघायुतायां तु तस्यां जलाघैरपि तोषिताः ॥
 तृप्यन्ति पितरस्तत्र वर्षाणामयुतायुतं ॥ श्राद्धमस्यामकुर्वाणो नरकं
 प्रतिपद्यत इति विष्णुधर्मे ॥ अत्र सूर्ये हस्तस्थिते इयमेव
 गजच्छाया ॥ सूर्ये हस्तस्थिते या तु मघायुक्ता त्रयोदशी ॥
 तिथिर्वैवस्वती नाम स्याच्छाया कुंजरस्य तु ॥ मधुमाषैश्च शाकैश्च
 पयसा पायसेन च ॥ श्राद्धं भाद्रे त्रयोदश्यां मघासु च विशेषत
 इति वासिष्ठः ॥ इदं मघात्रयोदशीश्राद्धं अविभक्तैरपि पृथक्कार्यं ॥
 विभक्ता वाविभक्ता वा कुर्युः श्राद्धं पृथक् सुताः ॥ मघासु च
 ततोऽन्यत्र नाधिकारः पृथग्विनेति स्मृतेः । इदं मलमासेऽपि कार्यं ॥
 इदं तु षड्दैवत्यं श्राद्धं । पक्षश्राद्धकर्त्रा तु तन्त्रेण कार्यं न तु पृथक् ॥
 न वा प्रसंगतः सिद्धिः ॥ अथ चतुर्दशी ॥ अस्यां विष

शस्त्रजलाग्निसर्पविद्युद्दंष्ट्रिशृङ्ग्यादिभिर्हतानां सवैश्वदेवं एकोद्दिष्टवि
 धानेन एकपिंडकं श्राद्धं कार्यं ॥ प्रेतपक्षे चतुर्दश्यामेकोद्दिष्टविधानतः
 ॥ दैवयुक्तं तु तच्छ्राद्धं पितृणामक्षयं भवेत् ॥ अमावास्यायां
 विशेषः ॥ सूर्ये हस्तस्थिते अमावास्यायां हस्तनक्षत्रं चेत्सा
 गजच्छाया ॥ तथामावास्यायां मध्यान्हानंतरं यदा छाया
 किञ्चित्पूर्वस्यां दिशि गच्छति साऽपि गजच्छाया । तस्मिन्काले
 श्राद्धादिकं मुख्यं । हंसे करस्थिते या तु अमावास्या करान्विता ॥
 सा ज्ञेया कुंजरच्छाया इति बोधायनोऽब्रवीत् ॥ वनस्पतिगत् सोमे
 या छाया प्राङ्मुखी भवेत् ॥ गजच्छाया तु सा प्रोक्ता तस्यां श्राद्धं
 प्रकल्पयेत् । इति स्मृतेः ॥ हंसः सूर्यः करो हस्तः ॥ प्राङ्मुखी
 पूर्वमुखी ॥ इति भाद्रपदमासः ॥ ॥ अथाश्वयुजमासः ॥
 आश्विनशुक्ल

स्मृत्यार्थ सागरः

प्रतिपदि दौहित्रस्य मातामहश्राद्धमुक्तं ॥ जातमात्रेऽपि दौहित्रे
विद्यमानेऽपि मातुले ॥ कुर्यान्मातामहश्राद्धं प्रतिपद्याश्विने सतीति
॥ प्रतिपद्याश्विने शुक्ले दौहित्रस्त्वेकपार्वणं । श्राद्धं मातामहं
कुर्यात्सपिता संगवे सदेति स्मृतेः ॥ इदं श्राद्धं
जीवत्पितृककर्तृत्वापिंडकं कार्यं ॥ मुंडनं पिंडदानं च प्रेतकर्म च
सर्वशः ॥ न जीवत्पितृकः कुर्याद्गर्भिणपतिरेव चेति निषेधात् ।
अन्वष्टक्यावद्विशेषवचनाभावाच्च ॥ अत्रैव नवरात्रारंभः ॥
अमायुक्तप्रतिपदि कलशस्थापनं न कार्यं मुहूर्तमात्रे प्रतिपदि
द्वितीयायुक्ता यामेव कलशस्थापनं कार्यं ॥ पूर्वदिने यदि शुद्धा
प्रतिपत् द्वितीयदिने वर्धते तदा तु पूर्वदिन एवारंभः ॥ यदाऽपि परदिने
सर्वथा प्रतिपन्नास्ति तदामायुक्तपूर्वदिने व्रतारंभः ॥ अत्रैवोपवासा
दिकं च कार्यं ॥ तिथिवृद्धौ तिथिहासे नवरात्रमपार्थक्यं ॥ अष्टरात्रे
न दोषोऽयं नवरात्रतिथिक्षय इति वचनान्नवरात्रशब्दो लक्षणया
क्वचिन्नवदिनक्रियमाणकर्मवाचकः ॥ क्वचिन्मुख्यार्थः ॥ प्रतिपदि
चित्रा वैधृतिश्चेत्तदन्ते कलशस्थापनं ॥ संपूर्णा चेदद्वैधृतिचित्राचतुर्थांशे
कलशस्थापनं ॥ अभिजिन्मुहूर्ते वा ॥ वैधृत्याद्यभावे
प्रातर्दशघटिकामध्ये कलशस्थापनं मुख्यं ॥ रात्रौ तु न कार्यमेव
नवरात्रमध्ये मूलनक्षत्रे पुस्तकपूजा ॥ तत्र सच्छास्त्रपुस्तकेषु
सरस्वतीभारत्यौ अभिमानित्वेन ध्यात्वा पुस्तकेषु ते जोमयीं प्रतिमां
ध्यात्वा मुख्यप्राणं ध्यात्वा तत्र श्रीवेदव्यासं हयग्रीवं दत्तात्रेयं परशुरामं
महिदासमैतरेयं च तत्तन्मंत्रैरावाह्य गृहा वै प्रतिष्ठासूक्तमिति प्रतिष्ठाप्य
प्रत्यहं त्रिकालं शालग्रामा

दभिः षोडशोपचारैः पूजयेत् ॥ एवं पुष्पमहानैवेद्यादिभिः संपूज्य
श्रवणादिभागे उत्तिष्ठब्रह्मणस्पते इति विसर्जयेत् ॥ मूलेनावाहयेद्देवीं
श्रवणादौ विसर्जयेदित्युक्तेः ॥ एवमाश्वयुजे मासि नवम्यां सितपक्षके
॥ ग्रंथानेकत्र संस्थाप्य वस्त्रैराच्छाद्य सर्वशः ॥ व्यासं परशुरामं च
पूजयेत्तत्र भक्तितः ॥ बदरिं जैमिनिं चैवसुमंतं वैशंपायनं ॥ अशमरथ्यं
च पैलं च काशकृत्स्नं च लोमशं ॥ परीताँल्लोकपालेभ्यो यजेद्व्यासस्य
शिष्यकान् ॥ इति ॥ आश्वयुजशुक्लनवमी मूलादिनक्षत्रत्रययुता उदये
मुहूर्तत्रयाष्टमीयुता चेन्महानवमी ॥ इयमेव नवमी पूर्वाण्हव्यापिनी
मन्वादिः ॥ अथ पारणा । प्रतिपदादिनवरात्रोपवासे
सप्तम्यादित्रिरात्रोपवासे वा दशम्यां पारणं ॥
तिथिक्षयादावष्टोपवासेष्वऽपि दशम्यां पारणं ।

तिथिवृद्ध्यादौ नवोपवासेषु तदा नवम्यां पारणं ॥ व्रतमध्ये
सूतकादिप्राप्तावपि दशम्यां पारणं ॥ ब्राह्मणभोजनादिकं सूतकांते
कार्यं ॥ एवं स्त्रियो रजोदर्शनेऽपि ज्ञेयं ॥ इयं दशमी विजयादशमी ।
दिद्वितीयदिने श्रवणयोगाभावे पूर्वा । द्वितीयदिने उदयकाले श्रवणयुता
दशमी चेत्परैव । विजयादशम्यामपरणहकाले शमीपूजा कार्या ॥
तस्याः पूजाकालत्वात् ॥ दिनद्वये प्रदोषव्यापित्वे परा ॥
अपराणहव्याप्तोराधिक्यात् । दिनद्वये अपराणहस्पर्शे पूर्वा ॥
प्रदोषव्याप्तेः सत्त्वात् । श्रवणयोगस्तु विशेषज्ञापकः ॥ दशम्यां तु नरैः
सम्यक् पूजनीया पराहता ॥ ऐशानीं दिशमाश्रित्य अपराणहे
प्रयत्नतः ॥ उल्लंघयेयुः सीमानं तद्दिनर्क्षं ततो निरा इति ॥ इति स्कांदे
॥ ईषत्संध्याव्यतिक्रांतः किंचिदुद्रिक्तता

स्मृत्यार्थ सागरः

विजयो नाम कालोऽयं सर्वकार्यार्थसिद्धिदः ॥ उदये दशमीकिंचित्संपूर्णोकादशी यदि ॥ श्रवणर्क्षे यदा काले सा तिथिर्विजयाभिधेति ॥ पूजा प्रकारस्तु भविष्योत्तरे ॥ शमीयुक्तं जगन्नाथं भक्तानामभयंकरं ॥ अर्चयित्वा शमीवृक्षमर्चयेच्च ततः पुनरिति ॥ मंत्रस्तु गोपथब्राह्मणे ॥ अमंगलानां शमनीं शमनीं दुष्कृतस्य च ॥ दुःखवपनाशनीं धन्यां प्रपद्येऽहं शमीं शुभां ॥ शमी शमयते पापं शमीलोहितकंटका ॥ धारिण्यर्जुनबाणानां रामस्य प्रियवादिनी ॥ करिष्यमाणयात्राया यथाकालं सुखं मया ॥ तत्र निर्विघ्नकर्त्रीत्वं भव श्रीरामपूजितेति ॥ गृहीत्वा ह्यक्षतां सांद्रां शमीमूलगतां मृदं ॥ गीतवादित्रनिर्घोषैरानयेत्स्वगृहं प्रति ॥ ततो भूषणवस्त्राणि धारयेत्स्वजनैः सहेति ॥ गृहमागत्य सर्वेषां नीराजनं कार्यं ॥ तत्रमंत्रः ॥ चतुरंगबलं

महां निरनिष्टं व्रजत्विह ॥ सर्वत्र विजयो मेऽस्तु त्वत्प्रसादात्सुरे श्वरीति ॥ अस्यां दशम्यां मध्यजयंती ॥ स्कंद उवाच ॥ प्रणवप्रभवा वेदाः स्वयंभूप्रभवं जगत् ॥ यथाभोजभवो ब्रह्मा तथैषानंदसूस्तिस्थिः ॥ विजयादशमी नाम यदि सूर्योदये भवेत् ॥ बुध श्रवणसंयुक्ता जयंती जगदीशतुः ॥ स्कांदे । गोभिल उवाच । शुक्लाश्विनदशम्या तु जयंती जगदात्मनः ॥ पूर्णबोधमुनेः कार्या कामितार्थप्रदायिनि ॥ सा च सूर्योदये ग्राह्या श्रेयस्कामेन सर्वदा ॥ अन्यथा नरकं याति यावदाभूतसप्लवम् ॥ अस्यां दशम्यां कार्तिकस्नानारंभः ॥ तत्र मंत्रः ॥ कार्तिकेऽहं करिष्यामीति ॥ तिलामलकस्नाने तु तिलाः कृष्णेति ॥ आश्वयुज शुक्लैकादश्यां चैव पूजा कृत्वा देवाग्रे दुग्धव्रतं समाप्य द्विदलव्रतसंकल्पः कार्यः ॥ फलानि बहू रकः ॥

बीजानि धान्यानि द्विदलानि च ॥ कार्तिके वर्जयेत्तद्वत् द्विदलं बहुबीजकं ॥ माषमुद्रमसूराश्च चणकाश्च कुलित्थकाः ॥ निष्पावा राजमाषाश्च आढक्यो द्विदलं स्मृतं ॥ नूतनान्यऽपि जीर्णानि सर्वाण्येतानि वर्जयेत् ॥ बीजेनोत्पत्तिसमये शिलया भेदने तथा ॥ द्विदलं यत्र दृश्येत वर्ज्यं ताद्विदलं स्मृतं ॥ कार्तिके वर्जयेत्तैलं कार्तिके वर्जं नेन्मधु ॥ इति स्मृतिः ॥ अस्मिन्मासि उपवासकृच्छ्रचांद्रायणादिनियमाः कार्याः ॥ देवाग्रे दीपमाला आकाशस्य तुलस्याश्च दीपो देयः ॥ आश्विनशुक्लपूर्णिमायां आग्रयणेष्टिः कार्या ॥ तच्चाग्रयणं त्रेधा ॥ ब्रीह्याग्रयणं यवाग्रयणं श्यामाकाग्रयणं चेति ॥ आपस्तंबोऽपि वर्षासु श्यामकैः शरदि ब्रीहिभिर्वसंते यवैरिति ॥ तत्र श्यामाकाग्रयणमनित्यं ॥ द्वयमाहिताग्रेरनाहि

ताग्रेश्च नित्यं ॥ आश्विचनकृष्णद्वादश्यां दीपावलीप्रारंभः ॥ आश्विने कृष्णपक्षे तु द्वादश्यादिषु पंचसु ॥ तिथिपूक्तः पूर्वरात्रे नृणां नीराजनं विधिः ॥ नीराजयेयुर्देवांस्तु विप्रान्गाश्च तुरंगमान् ॥ इति ॥ कार्तिकस्यासिते पक्षे त्रयोदश्यां निशामुखे ॥ यमदीपं बहिर्दद्यापमृत्युर्विनश्यातीति स्कांदे ॥ दीपमंत्रः ॥ मृत्युना पाशदंडाभ्यां कालेन श्यामलायुतः ॥ त्रयोदश्यां दीपदानात्सूर्यजः प्रीयतामिति ॥ श्यामला यमभार्या ॥ आश्विनकृष्णचतुर्दश्यां चंद्रोदये तैलाभ्यंगस्नानमवश्यं कार्यं ॥ आश्वीनयुक्कृष्णपक्षे च चतुर्दश्यां विधूदये ॥ तिलतैलेन कर्तव्यं स्नानं नरकभीरुणेति ब्रह्मे ॥ तैले लक्ष्मीर्जले गंगा दीपावल्याश्चतुर्दर्शी ॥ प्राप्येति शेषः ॥ प्रातःस्नानं तु यः कुर्याद्यमलोकं पश्यतीति ॥ दि

स्मृत्यार्थ सागरः

नद्वये चंद्रोदये चतुर्दशीसत्वे पूर्वा ॥ पूर्वविद्धा चतुर्दश्यामिति वचनात् ॥ एवं दिनद्वये तदभावे तु अरुणोदयव्यापिनी ग्राह्या ॥ पक्षे प्रत्युषमय इत्युक्तेः ॥ तदभावे चतुर्थयामागामिनी चतुर्दशी ग्राह्या ॥ तथा कृष्णचतुर्दश्यामाश्विनेऽकौदयात्पुरा ॥ यामिन्याः पश्चिमे यामे तैलाभ्यंगो विशिष्यत इति स्मृतेः ॥ तथा चतुर्थयामे अरुणोदयचंद्रोदयव्याप्तचतुर्दशीनां उत्तरोत्तरं प्राबल्यमित्युक्तं भवति ॥ त्रयोदशी यदा प्रातः क्षयं याति चतुर्दशी ॥ रात्रिशेषत्वभावः स्यात्तदाभ्यंगे त्रयोदशीति वचनं तुचतुर्थयामे चतुर्दशी स्पर्शाभावे पूर्वदिने अभ्यंगविषयं ॥ तथा इनोदयात्पूर्वं चंद्रोदयवेलायां चतुर्दश्यां तैलाभ्यंगः कार्यः ॥ अत्र

विशेषः । अपामार्गमथो तुंबीं प्रद्युम्नाख्यमथापरं ॥ भ्रामयेत्स्नानमध्ये तु नरकस्य क्षयाय वै ॥ तत्र मंत्रः । शितालोष्टसमायुक्त सकटंकदलान्वित ॥ हरपापमपामार्गं भ्राम्यमाणः पुनःपुनरिति ॥ ततो बहिर्गत्वा यमनामभिः सव्येन वापसव्येन वा तर्पणं कार्यं ॥ यमनामानि ॥ यमाय धर्मराजाय मृत्यवे चांतकाय च ॥ वैवस्वताय कालाय सर्वभूतक्षयाय च ॥ औदुंबराय दध्नाय नीलाय परमेष्ठिने ॥ वृकोदराय चित्राय चित्रगुप्तात्मने नम इति ॥ जीवत्पिताऽपि कुर्वीत तर्पणं यमभीष्मयोरिति पादौ ॥ चतुर्दश्यादि दिनत्रये रात्रिमुखे दवालयादौ दीपोत्सवः कार्यः ॥ इति नरकचतुर्दशी ॥ भीष्मतर्पणं माघे वक्ष्यते ॥ आश्विनकृष्णचतुर्दश्या

दितिथिषु यदा स्वातीयोगः तदाभ्यंगस्नानं लक्ष्मीकरं ॥ मुख्य तश्चतुर्दशीयुक्तविधूदयः ॥ तत्पंचत्वग्युक्तस्नाने फलविशेषः ॥ इति आश्वयुजमासः ॥ ॥ अथ कार्तिकमासः ॥ कार्तिकशुक्लप्रतिपदि

पूर्वविद्धायां प्रातर्गोपूजा ॥ केवलप्रतिपदि अपरविद्धायां
अभ्यंगस्नानं ॥ नीराजनं ॥ रात्रौ दीपमाला कार्या ॥
चंद्रदर्शनादनंतरं न कार्यं ॥ अस्यामेव प्रतिपद्यपररात्रे गृहशालामध्ये
पंचरंगवर्णकैस्तंडुलैर्वा बलिमालिख्य सपरिवारं पूजयेत् ॥ तत्र
मंत्रः ॥ बलिराज नमस्तुभ्यं दैत्यदानवंदित ॥ इंद्रसेनामराराते
विष्णुसांनिध्यदो भवेति पाद्मोक्तेः ॥ अत्र बलिमुद्दिश्य
दीपगोदानादीनि कार्याणि । अत्र गोवर्धनपूजा द्यूतक्रीडा च प्रातः
कार्या ॥ अथ कार्तिकशुक्लद्वितीया यमद्वितीया ॥ अस्यां

भगिनीहस्तेन भोजनं नीराजनं च ग्राह्यं ॥ तस्याः वस्त्रालंकारादिभिः
पूजा च कार्या ॥ तदभावे पितृव्यमातुलपितृष्वसृमातृष्वसृपुत्रीहस्तेन
वा भोजनं कार्यं ॥ कार्तिकशुक्लनवमी कृतयुगादिः ॥ सा
पूर्वाण्हिकी ग्राह्या ॥ कार्तिकशुक्लैकादशीमारभ्य पूर्णमासीपर्यंतं
भीष्मपंचकं कार्यं ॥ तद्विधिस्तु तत्कथायां बोध्यः ॥ अत्र देवपूजांते
द्विदलव्रतसमाप्तिः कार्या ॥ इयमेकादशी सोमवारोत्तराषाढयुता
चेदनंतफलदा ॥ अस्यां द्वादश्यां वा पूर्वरात्रेदेवं
संपूज्योत्थापयेत् तत्रमंत्रः ॥ ब्रह्मद रुद्रे दकुबेर सुर्य सामदिभि
विदीतवं दवीय । बुध्यस्व देवेश जगन्निवास मंत्रप्रभावेन सुखेन देव ॥
इयं तु द्वादशी देव प्रबोधार्थं विनिर्मिता ॥ त्वयैव सर्वलोकानां हितार्थं
शेषशायिना ॥ उत्तिष्ठोत्तिष्ठ गोविंद त्यज

निद्रां जगत्प्रभो ॥ त्वयि सुप्ते जगन्नाथ जगत्सुप्तं भवेदिदं ॥ उत्थिते
चेष्टते सर्वं उत्तिष्ठोत्तिष्ठ माधव ॥ गता मेघा वियच्चैव निर्मलं निर्मला
दिशः ॥ शारदानि च पुष्पाणि गृहाण ममकेशव ॥ इदं विष्णुरिति
प्रोक्तं मंत्रमुत्थापने हरेरिति ॥ एवं देवं समुत्थाप्य तदग्रे

स्मृत्यार्थ सागरः

चातुर्मास्यव्रतसमाप्तिं कुर्यात् ॥ तदुक्तं भारते ॥ चतुर्था गृह्य वै चीर्णं
चातुर्मास्यव्रतं नरः ॥ कार्तिके शुक्लपक्षे तु द्वादश्यां तत्समापयेत् ॥
मंत्रश्च सनत्कुमारेणोक्तः ॥ इदं व्रतं मया देव कृतं प्रीत्यै तव प्रभो ॥
न्यूनं संपूर्णतां यातु त्वत्प्रसादजनार्दनेति ॥ व्रतं
शाकादितिलाभोजनादिनियमश्च ॥ इयं द्वादशी वेदनिधिस्वामिनां
पुण्यतिथिः ॥ मन्वादिश्च ॥ इदं शुक्रास्तादावपि कार्यं ॥ आशौचे
तु अन्येन कारयेत् ॥ कार्तिके

शुक्लचतुर्दशी वैकुण्ठसंज्ञा ॥ अत्र दंपतीभोजनं कार्यं ॥ सा
निशीथव्यापिनी ग्राह्या । दिनद्वये तद्व्याप्तौ निशीथप्रदोषोभ-
यव्यापिनी ग्राह्या ॥ उभयेद्युर्निशीथव्याप्त्यभावे तु परैवेति ।
अस्यामेव विश्वेश्वरप्रतिष्ठादि-नत्वात्तत्प्रीत्यर्थं यदोपवासादि क्रियते
तदाऽरुणवायपिनी ग्राह्या तत्र त्रयोदशीयुतचतुर्दश्यामुपवासं कृत्वा
चतुर्दश्यामरुणोदये देव्या सह विश्वेश्वरं संपूज्य पारणं कुर्यादिति ॥
कार्तिकपूर्णिमा मन्वादिः ॥ इयं कृत्तिकायोगे महाकार्तिकीसंज्ञा ॥
अस्यां स्वामिकार्तिकेयदर्शनं महाफलप्रदं ॥ तथा भरणीनक्षत्रयोगे
रोहिणीयोगे च महाकार्तिकीत्युच्यते ॥ इयं मत्स्यजयंती च ॥ अस्यां
त्रितंतुभिर्वर्तिकां कृत्वा दीपोत्सवः कार्यः ॥ अत्र वृषोत्सर्गः प्रशस्तः
॥ कार्तिकबहुलचतुर्थी विद्यानिधिस्वा

मिनां पुण्यतिथिः ॥ बहुलाष्टम्यां तु कालभैरवपूजा कार्या ॥
सामध्यरात्रव्यापिनी ग्राह्या । एकादशी सत्यनाथनीर्थानां पुण्यतिथिः
॥ चतुर्दशी तु श्रीपद्मनाभतीर्थस्वामिनां पुण्यतिथिः ॥ इति
कार्तिकमासः ॥ ॥ अथ मार्गशीर्षमासः ॥ शुक्लपंचम्यां तु नागपूजा
कार्या ॥ सा परविद्धा कार्या ॥ षष्ठी तु चंपाषष्ठी ॥ सापरा ग्राह्या ॥

इयमेव स्कंदषष्ठीत्युच्यते । सा पूर्वयुता ग्राह्या ॥ अत्र सुब्रह्मण्यक्षेत्रे स्कंदपूजा विशेषफलदा । शुक्लदशमी सत्यनिधितीर्थस्वामिनां पुण्यतिथिः ॥ एकादशी तु सत्यनाथतीर्थस्वामिनां पुण्यतिथिः ॥ मार्गशीर्षपौर्णमासी दत्तात्रेयजयंती ॥ मार्गो कृष्णप्रतिपदि रघुनाथमुनिस्वामिना पुण्यतिथिः ॥ पंचमी तु अक्षोक्ष्यतीर्थानां पुण्यतिथिः ॥ सप्तम्यादित्रयं तिस्राष्टकं ॥

धनुःसंक्रातिमासभ्य मकरसंक्रांतिपर्यंतं अरुणोदये देवपूजा कृत्वा मुद्रान्नादि नैवेद्यं समर्प्य ब्राह्मणभोजनं कार्यं ॥ इति मार्गशीर्षमासः ॥ ॥ अथ पौषः ॥ तत्र शुक्लाष्टम्या बुधवारश्चेत्तदा जपहोमब्राह्मणार्चनादिकं महाफलप्रदं ॥ रोहिणीयोगश्चे द्विशेषः ॥ दशम्यां माघस्नानारंभः ॥ पौषशुक्लैकादशी मन्वादिः ॥ रघूत्तमतीर्थस्वामिनां पुण्यतिथिश्च ॥ कृष्णसप्तम्यादित्रयं तिस्राष्टकं ॥ पौषकृष्णसप्तमी नरहरितीर्थानां पुण्यतिथिः ॥ कृष्णचतुर्दशी विद्याधीशस्वामिनां पुण्यतिथिः ॥ पौषामावास्यायां आदित्यवारे श्रवणव्यतीपातैर्दिवा योगे अर्धोदयपर्वकालः ॥ अमार्कश्रवणे पाते युक्ता चेत्पौषमाघयोः ॥ अर्धोदयः सविज्ञेयो राहुपर्वशताधिक इति ॥ किञ्चिन्मूने महोदयपर्वकालः ॥ तस्यां

स्नानदानादिकं महाफलप्रदं ॥ इति पौषः ॥ ॥ अथ माघमासः ॥ अत्र तिलामलकतुलसीमूलमृत्तिकाभिर्माघस्नानं कार्यं ॥ एवं कशार्तिके वैशाखेऽपि ॥ संपूर्णमाघे स्नानशाक्तौ मकरसंक्रांतौ रथसप्तम्यां पूर्णिमायामिति ॥ दशम्यादिदिनत्रये वा त्रयादश्या दिदिनत्रये वा पौर्णमास्यां वावश्यं स्नानादिकं कार्यं ॥

स्मृत्यार्थ सागरः

शीतलोदकस्नानाशक्तौ उष्णोदकस्नानं कार्यं ॥ अत्र नियमः ॥
अग्नितापनं अभ्यंगं पराङ्गं स्त्रीसंगादिकं न कार्यं ॥ त्रिभागतिलेषु
चतुर्थं भागशर्करां मिश्रीकृत्य माघमासे ब्राह्मणाय प्रत्यहं दातव्यं ॥
स्वेनापि भक्षणीयं । तिलहोमश्च कार्यः ॥ अत्र
कंबलकंचुकपादुकोपा-नहवस्त्राग्नितापनादिदानं दंपतीभोजनादिकं
कार्यं ॥ माघसुकलसप्तमी रथसप्तमी ॥ मन्वादिश्च । अत्र
संतानाभिवृद्ध्यर्थं कूष्माण्डदानं

सूर्यरथलेखनादिकं च कार्यं ॥ इयं अरुणोदयव्यापिनी ग्राह्या ॥
सूर्यग्रहणतुल्या तु शुक्ले माघस्य सप्तमी ॥ अरुणोदयवेलायां तस्यां
स्नानं महाफलमिति विष्णुस्मृतेः ॥ सप्तार्कपर्णानि सप्तबदरीपत्राणि
च सिरसि धृत्वा स्नात्वा सूर्यायाध्यं दीपं तिलपिष्टं च दद्यात् ॥
शुक्लाष्टमी भीष्माष्टमी ॥ अत्र भीष्मतर्पणं कार्यं ॥ तर्पणमंत्रः ॥
भीष्मः शांतनवो धीरः सत्यवादी जितेंद्रियः ॥ आभिरद्भिरवाप्नोतु
पुत्रपौत्रोचितां क्रियां ॥ वैयाघ्रपदगोत्राय सांकृत्यप्रवरशाय च ॥
अपुत्राय ददाम्येतज्जलं भीष्माय वर्मणे ॥ वसूनावताराय
शंतनोरात्मजाय च ॥ अर्घ्यं ददामि भीष्माय आबालब्रह्मचारिणे ॥
इति ॥ एतच्च जीवसितृकेणापि सव्येन कार्यं ॥ माघशुक्लनवमी
श्रीमदानंदतीर्थश्रीमच्च

रणानां पुण्यतिथिः व्रदसी काश्राम प्रवेक्नू शः ॥ माघशुक्लद्वादशी
भीमद्वादशी ॥ स्नानदानादिना अतिफलदा ॥ पौर्णमासी तु
गुरुचंद्रयुक्ता मघायुक्ता चेन्महामाघी ॥ तथा । मेषराशौ
शनिश्चेत्स्यात्सिंहे च गुरुचंद्रयोः ॥ भास्करश्चण्डोर्क्षे च महामाघी च
सा स्म-ता ॥ माघकृष्णसप्तम्यादिदिनत्रयं तिस्राष्टकं ॥ इयं चाष्टमी

सीताप्रादुर्भावतिथिः ॥ अस्यां सीतापूजायां महाफलं ॥
 माघकृष्णचतुर्दशी महाशिवरात्रिः ॥ सा पूर्वविद्धा ।
 अर्धरात्रव्यापिनी वार्षिकी शिवरात्रिः ॥ प्रतिमासं कृष्णचतुर्दशी
 प्रदोषव्यापिनी शिवराक्षिर्ज्ञेया ॥ दिनद्वयेऽर्धरात्रव्याप्तौ परा ॥
 प्रदोषव्याप्तेराधिक्यात् ॥ प्रदोषव्यापिनी ग्राह्या शिवरात्रिचतुर्दशी
 ॥ रात्रौ जागरणं यस्मात्तस्मात्तां समुपोषयेत् ॥ इति
 सामान्यवाक्यस्यैव तत्परत्वात् ॥

पारणं तु द्वितीयदिने चतुर्दशीमध्य एव ॥ न तु चतुर्दश्यंते । तिथीनामेव
 सर्वासामुपवासादिकं च यत् । तिथ्यंते पारणं कुर्याद्विना
 शिवचतुर्दशीमिति पर्युदासात् ॥ उपोषणं चतुर्दश्यां चतुर्दश्यां तु
 पारणं ॥ कृतैः सुकृतलक्षैश्च लभ्या चेदथवा न वा ॥ ब्रह्मांडोदरमध्ये
 तु यानि तीर्थानि संति वै ॥ संस्तानाति भवंतीह भूतायां पारणे कृते
 ॥ इति विशेषफलोक्तेश्च ॥ अयं तु निर्णयः शैवानां । न तु
 वैष्णवानां ॥ वैष्णवैस्तु तद्दिने पुराणप्रसिद्धशिवप्रतिमायां तदभावे
 वा शिवांतर्गतमुखप्राणांतर्गतसंकर्षणपूजा कार्या ॥
 ब्राह्मणभोजनाद्युत्सवः कार्यं ॥ यास्त्वन्यदेवतिथयस्तासु विष्णुं
 प्रपूजयेदिति वराहपुराणोक्तेः ॥ उपवासो नैव कार्यः ॥
 माघामावास्या युगादिः ॥ सा च धनिष्ठया शततारेण

युक्ता चेन्महाफलदा ॥ तस्यां पितृभ्यः तिलान्नदानं वर्षायुततृप्तिदं
 ॥ इति माघमासः ॥ ॥ अथ फाल्गुनमासः ॥ शुक्लषष्ठी
 सत्यव्रतस्वामिनां पुण्यतिथिः ॥ शुक्लत्रयोदश्यां प्रदोषव्यापिन्यां
 पौर्णमास्यां वा प्रदोषव्यापिन्यां भद्रारहितायां कामदहनं ॥
 द्वितीयदिने धूलिप्रक्षेपक्रीडा च ॥ पूर्णिमायां पोलिकादहनं च

स्मृत्यर्थ सागरः

तत्तद्देशाचारतो ज्ञेयम् ॥ अत एव ॥ प्रदोषव्यापिनी ग्राह्या पूर्णिमा
फाल्गुनी सदा ॥ तस्यां भद्रामुखं त्यक्ता पूज्या होलानिशामुखे ॥
इति माधवादिलिखितानि वचनानि संति ॥ तेषां निर्मूलत्वाभिप्राये
प्रारंभकव्यवहारेण स्ववार्तिके होलिकाचारप्राप्तिरित्युक्तं ॥ होलायाः
स्मृतिपुराणाद्युक्तत्वे तु आंध्रदेशे त्रयोदश्यां देशान्तरे पौर्णमास्यामनुष्ठानं
च न स्यात् ॥ नापि शिष्टाचारमूलाऽभूत्कृते स्मृत्यर्थसागरे ॥
श्रीनरसिंहाचार्यकृते स्मृत्यर्थसागरे कालतरंगः समाप्तः ॥ ॥
श्रीकृष्णार्पणमस्तु ॥ छ ॥ छ ॥

होलिका ॥ कामुकैरनुष्ठीयमानत्वेऽपि शिष्टैरनुष्ठितत्वात् ॥ इयं
पूर्णिमा मन्वादिः ॥ इयं दोलापौर्णमासी च ॥ नरो दोलागतं दृष्ट्वा
गोविंदं पुरुषोत्तमं ॥ फाल्गुन्या संयुतो भूत्वा गोविंदस्य पुरं
व्रजेदित्युक्तेः ॥ फाल्गुनकृष्णप्रतिपदि वसंतोत्सवः ॥ सा चौदयिकी
ग्राह्या ॥ दिनद्वये तथात्वे पूर्वा ॥ तत्र चंदनेन सह चूतकुसुमं प्राश्यं ॥
फाल्गुनकृष्णद्वितीया चातुर्मास्यद्वितीया ॥ अस्यां अनध्यायः ॥ गर्गः
। शुचावूर्जे तपस्ये च या द्वितीया विधूक्षिताः ॥
चातुर्मास्यद्वितीयास्ताः प्रवदंति महर्षय इति ॥ सप्तम्यादिदिनत्रयं
तिस्त्राष्टकं ॥ अमावास्या मन्वादिः ॥ इति फाल्गुनमासः ॥ इति
श्रीमच्छलकुलकरिकुंभविदारिभिः ॥ पूर्णः कालतरंगो ऽभूत्कृत्
स्मृत्यर्थसागर ॥ श्रीनरसिंहाचार्यकृते स्मृत्यर्थसागरे कालतरंगः
समाप्तः ॥ ॥ श्रीकृष्णार्पणमस्तु ॥ ॥

श्रीवेव्यासाय नमः ॥ ॐ ॥ अथाशौचं निर्णीयते ॥ आशौचं
द्विविधं ॥ सूत्याशौचं मृताशौचं चेति ॥ तत्र आचतुर्थाद्भवेत्स्त्रावः
पातः पंचमषष्ठयोः ॥ अत ऊर्ध्वं प्रसूतिः स्यात्स्त्रावे मातुस्त्रिरात्रकं ॥

पाते मानुर्यथामासं सपिंडानां दिनत्रयं ॥ अत्र विशेषः ॥ गर्भस्त्रावे
प्रथममासत्रये मातुः राजस्वलावदिनत्रयं सूतकं ॥ स्त्रावेतु सपिंडानां
सूतकाभावः ॥ सद्यः शौचं सपिंडानां गर्भस्य पतने भवेदित्युक्तेः
॥ सपिंडानां स्नानं विविक्षितं ॥ अकरणे शुद्धेरभावात् ॥
एवमुत्तत्रापि संबंधः ॥ शौचशब्देन स्नानमात्रं ग्राह्यं ॥ ज्ञातीनां
त्रिरात्रमाशौचं तु । अजातदंते तनये शिशोर्गर्भच्युते तथा ॥ सपिंडानां
तु सर्वेषामेकरात्रमिति य मोक्तव्या संनिहितानां त्रिरात्रं
व्यवहितानामेकरात्रमिति व्यवस्था

सा विकल्प्यते ॥ सप्तममासादौ तु प्रसूतिः ॥ तदा दशरात्रं सूतकं
॥ इदं सर्ववर्णविषयं ॥ सूत्याशौचे विशेषस्तु ॥ जातोविप्रो दशहेन
द्वादशाहेन भूमिपः ॥ वैश्यः पंचदशाहेन सूद्रो मासेन शुध्यतीति
स्मृत्युक्तो ज्ञेयः ॥ जाते पुत्रे पितुः स्नानं सचैलं तु विधीयते ॥
ब्राह्मणादित्रिवर्ण स्त्री दशाहमस्पर्शा ॥ शूद्री तु त्रयोदशाहं ॥ ततः
परेऽन्हि स्नानात् स्पृश्या ॥ सूतिकास्त्रीव्यतिरिक्तज्ञातीनां स्पर्शो तु न
दोषः ॥ सूतिकास्पर्शो तुरजस्वलास्पर्शवत् सचैलस्नानं ॥
अन्यगोत्रजानां सूतिकिभिः सह शयनभोज करणे तत्समं सूतकं ॥
यस्तैः सह सपिंडोऽपि प्रकुर्याच्छयनासनं ॥ बांधवो वा परो वापि
स दशाहेन शुध्यतीत्युक्तेः ॥ जनकस्य तु पुत्रजनम्मश्वणानंतरं
स्नानपर्यंतमस्पर्श्यत्वं ॥

मातुः पुत्रजनने दशाहानंतरं स्पर्श्यत्वेऽपि विंशतिदिनपर्यंतं
सत्कर्मानधिकारः ॥ कन्याजनने तु त्रिंशद्दिनपर्यंतं ॥ यदि माता
पुत्रवती विंशाहोभिर्विशुध्यति ॥ मासेन कन्याजननीततः कर्माणि
कारयेदित्युक्तेः ॥ दशाहमध्येऽपि पितुः प्रथमदिवसे षष्ठे दरामे चैव

स्मृत्यार्थ सागरः

ब्राह्मणेभ्यो दानादौ सूतकाभावः ॥ प्रथमे दिवसे षष्ठे दशमे चैव सर्वदा ॥ त्रिष्वेतेषु न कुर्वीत सूतकं पुत्रजन्मनि ॥ देवाश्च पितरश्चैव पूत्रे जाते द्विजन्मनि ॥ आयांति तस्मात्तदहः पुण्यं षष्ठं च सर्वदेत्युक्तेः ॥ पुत्रशब्दोऽपत्यमात्रपरः ॥ अत्र विशेषः ॥ दशाहसूतकं तु ॥ सपिंडानां सप्तपुरुष महास्थाः ततः परे तर्त्यसु पुसप्रयूतं स्हपुरुषस्या सोदकः ॥ तेषां त्रिदिनमाशौचं ॥ चतुर्दशपुरुषेभ्यः परे सप्तपुरुषस्थाः ते गोत्रजाः ॥ तेषां

तु एकाहं सूतकं ॥ मृताशौचमप्येवमेव ज्ञेयमिति ॥ पुत्रजन्मसपिंडानां दशाहाच्छुद्धिरिष्यते ॥ त्र्यहादेकोदकानां च गोत्रजानामहः स्मृतमित्युक्तेः ॥ इदं तु स्त्रीप्रसवेऽपि समं ॥ अपुत्राणां यथा स्त्रीणां सपिंडं साप्तपौरुषं ॥ प्रेतानां भर्तुसापिंड्यं प्राह देवः प्रजापतिः ॥ इति कौर्मोक्तेः ॥ अथ जननानंतरं नाभिच्छेदात्पूर्वं शिशौ मृते पितुः सर्वेषां ज्ञातीनां त्रिदिनं सूतकं ॥ मातुस्तु दशाहं सूतकं ॥ नाभिच्छेदात्परतः मृतौ च मृतस्य शिशोः प्रसवे च पितृमात्रादिसर्वेषां सूतकं दशाहं ॥ एतस्मिन्प्रसवाशौचे ज्ञातीनां शिशुमरणनिमित्तं स्नानमात्रं च ॥ दशाहमध्ये मृतौ ज्ञातीना मुर्वरितदिनैर्जाताशौचशुद्धिः दशाहाभ्यंतरे बाले प्रमृते तस्य बांधवैः ॥ शावाशौचं न कर्तव्यं सूत्याशौचं विधीयते ॥ इति बृहन्मनूक्तेः ॥

अथ मृताशौचं ॥ ततः दशाहानंतरं नामकरणात्पूर्वं ज्ञातीनां स्नानमात्रं ॥ प्राक्चूडाकरणाद्वालः प्राग्दंतजननाच्छिशुः ॥ आपंचवर्षात्कौमारः पाँगंडो नवहायनः ॥ शिशौ मृते दुग्धदानं भूमौ बाले तु पायसं ॥ यत्र प्रम्रियते बालस्तत्र दीपः प्रदीयते ॥ अन्नं समानवयसां तद्वस्त्रादीनि दापयेत् ॥ भूमौ निक्षेपणस्थाने

दुग्धपायसदापनं ॥ तदुत्तरं दंतजननात्पूर्वं दाहे कृते अहोरात्रं ॥
अदंतजा ते तनये शिशौ गर्भच्युते सात ॥ सपिंडानां तु
सर्वेषामहोरात्रमशौचकमिति यमोक्तेः ॥ दाहाभावे तु स्नानमात्रं ॥
अदंतजाते प्रेते सद्य एव नास्याग्निसंस्कार इति वणिुः ॥ दाहाभावे
स्नानमात्रोक्तेः ॥ आदंतजनम्मनः सद्य आचूडात्रैशिकी स्मृता ॥
त्रिरात्रमाव्रतादर्वागदशरात्रमतः परमिति याज्ञालक्योक्तेश्च ॥ आ

चूडात् चौलकर्मणः प्राक् ॥ नैशिकी अहोरात्रं आव्रतादुपनयनात्पूर्वं
त्रिदिनं ॥ अतःपरं उपनयनानंतरं दशरात्रं दाहविकल्पं चाह ॥
लौगाक्षिः ॥ तूष्णीमेवोदकं कुर्यात्तूष्णींसं स्कारमेव च ॥ सर्वेषां
कृतचूडानामन्यत्रापीच्छया द्वयमिति ॥ तूष्णीं मंत्रं विना ॥ संस्कारं
अग्निसंस्कारं ॥ कृतचूडानां कृतचौलकर्मणां ॥ बालानां मंत्र विनैव
अग्निसंस्कारं कृत्वा प्रेतनाम्ना मंत्रं विनैवोदकं च देयं ॥ अन्यत्र
चौलकर्माभाव इच्छाचेद्वयं ॥ अग्निसंस्कारोदकदानं कार्यं ॥
इच्छाभावे न कार्यमिति स्मृतिवाक्यार्थः ॥ दहनाभावे तु द्विवर्षपर्यंतं
खननमेव ॥ उनद्विवर्षं निखनेदित्युक्तेः ॥ मृतस्य बालस्य शवं
घृतेनाभ्यज्य स्नापयित्वा वस्त्रेण वेष्टयित्वा भूमौ निक्षिपेत् ॥
वर्षद्वयात्परतो दाह एव ॥ प्र

थमवर्षादौ कृतचूडस्य दाहोदकदानं त्र्यहः सूतकं च ॥ तृतीय वर्षेऽपि
अकृतचूडस्य दाहः ॥ त्र्यहः सूतकं च ॥ एषामानुगमनं च ॥ भूमौ
तिलकुशौर्विना पिंडदानं च कार्यं ॥ उदकं पिंडदानं च कृतचूडे
विधीयत इत्युक्तेः ॥ उदकशब्दो दाहोपलक्षकः ॥ चूडाशब्दः
तृतीयवर्षोपलक्षकः ॥ एतत्सर्वं सपिंडानां ॥ मातापित्रोस्तु
दशाहोर्ध्वमुपनयनपर्यंतं त्रिरात्रमेव ॥ दंतजाते शूद्रे तु पंचरात्रः ॥ ततः

स्मृत्यार्थ सागरः

पूर्वं त्र्यहः ॥ सूद्रे त्रिवर्षन्यूने तु मृतशुद्धिस्तु पंचभिः ॥ अत उर्ध्वं मृते शूद्रे द्वादशाहो विधीयते ॥ विवाहोर्ध्वं षडब्दाद्वा मृते शूद्रे तु मासतः ॥ इति स्मृतिः ॥ कन्यायां तृतीयवर्षात्प्राक् मृतायां ज्ञातीनां स्नानमात्रं ॥ आचूडायां तु कन्यायां सद्यः शौचं विधीय इत्यापस्तंबोक्तेः ॥ अजातदंता

यास्तु मातापित्रोरेकाहः ॥ ततः परं त्र्यहमिति माधवः ॥ चौलोत्तरं वाग्दानात्पूर्वं तु मृतायां सपिंडानां एकाहः ॥ वाग्दानानंतरं विवाहात्पूरंतु मृतायां पितृकुले भर्तृकुले त्रिरात्रं ॥ अवारिपूर्वं प्रेतात्तु या नैव प्रतिपादिता ॥ असंस्कृता तु सा ज्ञेया त्रिरात्रमुभयोः स्मृतमिति मरीच्युक्तेः ॥ कन्यायां विवाहात्पूर्वं रजस्वलाया तु पितुर्मातुर्यावज्जीवमाशौचं ॥ पितृवेश्मनि या नारीरजः पश्यत्यसंस्कृता ॥ तस्यां मृतायां नशौचं कदाचिदपि शाम्यति ॥ उत्पुक्तेः ॥ कन्यायां विवाहानंतरं पितृकुले नाशौचं ॥ मातापित्रोस्तु त्रिरात्रं ॥ दंतजननानंतरं विवाहात्पूर्वमपि कन्यायाः पितृगेहे प्रसवेऽपि मातापित्रोस्त्रिरात्रमाशौचं ॥ भ्रातुस्त्वेकरात्रं ॥ दत्ता नारी पितुर्गेहे सूयेताथ म्रियत वा ॥ तद्वंधुवर्गस्त्वेकेन

शुध्येत्तज्जनकस्त्रिभिरिति ब्राह्मोक्तेः ॥ अथ ज्ञात्याशौचं ॥ दशरात्रमतः परमित्युक्तेः ॥ आशौचं ब्राह्मणादीनामुपनयनानंतरं प्रवर्तते ॥ तत्रापि विशेषः ॥ क्षत्रस्य द्वादशाहानि विशः पंचदशैव तु ॥ त्रिंशद्दिनानि शूद्रस्योति याज्ञावल्क्योक्तेः ॥ मातापित्रोर्मरणे पुत्रस्य द्वादशाहपर्यंतं दानाध्यायनादि वर्ज्यं ॥ और्ध्वदेहिकनिमित्तं तु दानं विशेषविहितत्वात्कर्तव्यमेव ॥ ज्ञातीनां तु दशाहमात्रं दानादि वर्ज्यं ॥ प्रसवान्मरणाच्च पूर्वसंकल्पितानां द्रव्याणां दानंतु कार्यमेव

॥ इति सगोत्राशौचं ॥ अथासगोत्राशौचं ॥ स्वपुत्र्याः पतिगेहे प्रसवे तु पित्रादीनामाशौचं नास्ति ॥ दत्ता नारी पितुर्गेहे इति विशेषणात् ॥ पुत्र्याः पितृगेहादन्यत्राऽपि मृतौ मातापित्रोस्त्रिरात्रमाशौचमस्त्येव ॥ बैजकादभिसंबंधानुरुध्यादघं ग्रहमिति स्मृतेः ॥ बैजकादभिसंबंधाद्वेतोरूपबीजसंबंधात्तुग्रहं त्रिदिनं ॥ अघं सूतकं ॥ पिता माता च अनुरुध्यात् कुर्यादिति स्मृत्यर्थः ॥ मातापित्रोर्मृतौ पुत्रीणां त्रिरात्रं ॥ पुत्री गेहेऽथवान्यत्र पितरौ प्रमृतौ यदि ॥ पुत्र्यास्त्रिदिनमाशौचं दशाहाभ्यन्तरं भवेत् ॥ दशाहानन्तरं पुत्री पक्षिण्याशौचभाग्यवेत् ॥ मातुः सपत्न्यां तुल्यायां मातुलान्यामहो भवेदिति ॥ भगिन्याः भ्रातुर्गृहे मृतौ भ्रातुस्त्रिरात्रं ॥ अन्यत्र मृतौ पक्षिणी ॥ दौहित्रे भागिनेये च श्वशुरयोश्च पक्षिणी ॥ जामातरि च मातामहे मातामह्यां पितृष्वसामतृष्वस्त्रोर्मातुलमातुल्योश्च स्वगृहे त्रिरात्रं ॥ अन्यत्र पक्षिणी ॥ एकरात्रं ॥ तथा शालके वैष्णवे देशाधिपतौ ग्रामाधिपतौ च एकरात्रं ॥ तथा यत्किञ्चिच्छरीरसंबन्धे सति सचैलं स्ना-

नामात्रं ॥ बंधुत्रये च स्वगृहे त्रिरात्रं ॥ अन्यत्र चैकरात्रं ॥ बंधुत्रयं ॥ तु आत्मभगिनी तत्पुत्रादपः आत्मबांधवाः ॥ पितृष्वसातद्भर्ता तत्पुत्राः पितृबांधवाः ॥ मातृष्वसृतद्भर्ता तत्पुत्रा मातुलमातुलान्यश्च मातृबांधवाः ॥ असपिंडे स्ववेश्मनि मृते गृहस्वानि एकरात्रं ॥ गृहमध्ये तु मृतौ तु तद्रहस्थो मृन्मयजीर्णभांडानि पक्वान्नं च त्याक्त्वा गोमयेनानुलिप्य कुशोदकैर्गायत्र्यादिमंत्रैः ब्राह्मणैः प्रोक्षयेत् । ग्राममध्ये यावच्छवस्तिष्ठति तावत्पर्यन्तं आशौचं ॥ निर्गते शुचितामियात् ॥ असपिंडस्यापि और्ध्वदैहिकक्रिया

स्मृत्यार्थ सागरः

कर्तुर्दशाहमाशौचं ॥ संध्यावन्दनादीनां न लोपः ॥ शवस्पर्शे तु दिवा
चेन्नक्षत्रदर्शनानंतरं स्नानेन शुद्धिः ॥ रात्रौ चे दादित्यदर्शनानंतरं ॥
सूतिकिभिः सह वासे अनापदि तदत्राशने

तत्समं सूतकं ॥ तथापि संध्यावन्दनौपासनादिकं तु कार्यमेव ॥
तदुक्तं ॥ आशौचं यस्य संसर्गादापतेद्रूहमेधिनः ॥ क्रियास्तस्य न
लुप्यन्ते गृह्याणां च न तद्भवेत् ॥ गृह्याणां औपासनादीनां ॥ तत्तु
लोपादिकं न भवेत् ॥ जननान्मरणाद्वा पूर्वसंकल्पितद्रव्यस्य भोजने
तु न सूतकं ॥ यद्यसगोत्रः स्नेहेन मौल्येन वा प्रेतदाहादिकं कृत्वा
दशाहादि कर्म कुर्यात्तस्य दशाहः सूतकं ॥ धर्मार्थं दाहादौ तु
प्रेतसंस्पर्शसंस्कारैः ब्राह्मणो नैव दुष्यति ॥ ओढा चैवाग्निदाता च
सद्यः स्नानेन शुध्यति ॥ अनाथप्रेतसंस्कारात्कोटियज्ञफलं लभेत् ॥
इति स्मृतेः ॥ यत्तु वृद्धाग्निः स्पर्शदोषे विशेषमाह ॥ सूतकादिद्विगुणं
शावं शावादिद्विगुणमार्तवं ॥ आर्तवादिद्विगुणा सूतिस्ततोऽपि
शवदाहक इति ॥ सूतकात् जननसूतकात् ॥ शावं

मृतसूतकं । द्विगुणं स्पर्शनेन द्विगुणदोषापादकं ॥ एवमुत्तरत्र ॥ आर्तवं
रजस्वलात्वं ॥ सूतिः प्रसविनी ॥ शवानुगमने तु पुनः स्नानं कार्यं ॥
अथ रात्रौ जनने मरणे रजस्वलायां व रात्रिं त्रिभागीकृत्य आद्यभागद्वये
चेत्पूर्वदिनं ॥ अंत्यतृतीयभागे तु परदिनं ॥ आहिताग्निर्यतिरिक्तस्य
मरणदिनमारभ्य ज्ञातीनामाशौचं ॥ आहिताग्निर्यतिरिक्तस्य
मरणदिनमारभ्य ज्ञातीनामाशौचं ॥ अहिताग्निः प्रवासे
मृताश्चेत्तत्रामंत्रकं दध्वा यदाग्निहोत्रस्थंडिले विधिना पुनर्दाहः क्रियते
तदा ज्ञातीनां तद्दिनमाभ्य सूतकं ॥ अथातिक्रान्ताशौचं ॥ तत्र

दशाहाद्याशौचमध्ये जनने मरणे च ज्ञाते तच्छेषेण शुद्धिः ॥ विगतं तु विदेशस्थं शृणुयाद्यो ह्यनिर्दशं ॥ यच्छेषं दशरात्रस्य तावदेवाशुचिर्भवेत् ॥ इति मनूक्तेः । विगतं मृतं ॥ इदं तु पुत्रज्ञात्यादिसाधारणं । पितरौ

चेन्मृतौ स्यातां दूरस्थोऽपि हि पुत्रकः ॥ श्रुत्वा तद्दिनमारभ्य दशाहं सूतकी भवेत् ॥ इति वचनं तु दशाहानंतरश्रवणपरं ॥ जनने मरणं वा प्रथमदिनादूर्ध्वं ज्ञाते पुत्रादीनां शेषेणैव शुद्धिरिति स्मृत्यर्थसारषडशीत्यपराकोक्तेः ॥ दशाहादूर्ध्वं श्रवणे ज्ञानीनां सूतकं तु ॥ मासत्रये त्रिरात्रं स्यात्षण्मासे पक्षिणी भवेत् ॥ अहस्तु नवमादूर्वागूर्ध्वं स्नानेन सुध्यतीति स्मृत्युक्तं ज्ञेयं ॥ जनने त्वतिक्रान्ताशौचं नास्त्येव ॥ नाशुद्धिः प्रवसाशौचे व्यतीतेषु दिनेष्वपीति देवलोक्तेः ॥ पितुस्तु स्नानमात्रं । निर्दशज्ञातिमरणं श्रुत्वा पुत्रस्य जन्म च ॥ सवासा जलमाप्लुत्य शूद्धो भवति मानव इति मनूक्तेश्च ॥ इदं त्रिरात्राद्याशौचं एकदेशे । देशान्तरे तु स्नानमात्रं ॥ दशभेदस्तु यत्र भाषाभेदः

भागीरथीगोदावरीकृष्णाकावेर्यादिमहानदीव्यवधानं महापर्वतव्यवधानं विंध्यर्वेकडाद्रि श्रीशैलादिव्यवधानं त्रिंशद्योजनव्यवधानं वा बोध्यं ॥ केचित्तु बृहस्पतिरपि ॥ देशभेदो नदीभेदो निकटेऽपि भवेद्यदि ॥ न तु देशान्तरं प्रोक्तं स्वयमेकं स्वयंभुवा ॥ तदेवं स्मृत्यन्तरं विवृतं ॥ नद्यांतरे च भिन्नाद्रौ अन्तरं योजनत्रयं ॥ तत्र स्नानेन शुद्धिः स्यादिति प्राहुर्मनीषिण इति ॥ दशाहमध्ये श्रुतं चेद्देशभेदोऽपि शेषदिवसेभ्य एव शुद्धिः ॥ इदं तु मातापितृव्यतिरिक्तविषयं ॥ पुत्रस्य मातापितृमरणश्रवणे देशान्तरे कालान्तरेऽपि श्रवणादिदशाहांतं

स्मृत्यार्थ सागरः

संपूर्णमस्त्येव ॥ एवं दंपत्योः परस्परं ॥ सपत्नीषु च ॥
सापत्न्यमातरस्तु ॥ पितृपत्न्या मतीतायां मातृवच्च द्विजोत्तमः ॥
संवत्सरे व्यतीतेऽपि त्रिरात्रम

शुचिर्भवेदित्युक्तेः कालान्तरे देशान्तरेऽपि त्रिरात्रं ॥ अथाशौचसंपाते
विशेषः ॥ तत्र यदा एकस्मिन्नेव दिने सूतके सूतकं मृतके मृतकं समं
प्राप्तं तत्र तंत्रेण उभयोः शुद्धिः ॥ यदा तु द्वितीयादिदिनेषूत्तरं ॥
जातसूतकं जातसूतके मृतके मृतकं वा स्यात्समन्यूनं वा तदा
पूर्वशेषेणैव शुद्धिः ॥ अंतरा जन्ममरणशेषाहो-भिर्विशुध्यतीति
याज्ञवल्क्योक्ते ॥ अंतरा मध्ये ॥ ज्ञाते इति शेषः ॥ ज्ञातस्यैव
जननादेराशौचानमित्तत्वात् ॥ अज्ञातेनैव दोषः स्याच्छ्राद्धादिषु
कथंचनेत्युक्तेः ॥ पूर्वोत्पन्नाशौचस्य संपूर्णचरणानंतरं
पूर्वाशौचमध्योत्पन्नस्यापि श्रवणे उत्तरमप्युर्वरितं कार्यमेव ॥
त्र्यहाद्यल्पाशौचमध्ये दशाहादिमहाशौचप्राप्ते उत्तरेणैव शुद्धिः ॥ न
पूर्वशेषेण ॥ समाने आशौचसंपाते प्रथमे स

मापयेत् ॥ असमानं द्वितीयेन धर्मराजवचो यथेति शंखोक्तेः ॥
असमानं अधिकाशौचमिति शेषः ॥ यदा जातसूतके शावं
समन्यूनमधिकं वा तदा जाताशौचशेषच्छावाशौचस्य न शुद्धिः ॥
मृतेन शुद्ध्यते शावं न मृतं जातकेन च ॥ इत्युक्तेः ॥ अतो यदा
दशाहजननमध्ये तदंते वा त्र्यहादि शावं तदा पूर्वेण न शुद्धिः ॥
मरणोत्पत्तियोगे तु गरीयो मरणं भवेदित्युक्तेश्च ॥ अथ
त्र्यहाद्यल्पशावाद्याशौचमध्ये सजातीयं विजातीयं
दीर्घकालमुत्तरमाशौचं प्राप्तं तदोत्तरमाशौचं पूर्णं कार्यं न पूर्वेण
शुद्धिः ॥ स्वल्पाशौचस्य मध्ये तु दीर्घाशौचं भवेद्यदि ॥ न पूर्वेण

विशुद्धिः स्यात्स्वकालेनैव शुध्यतीत्युशनसोक्तेः ॥ तेन
अहादिशावमध्ये दशाहादिसूतके न पूर्वेण शुद्धिः ॥ शावाशौचकाले
तु शावनिमित्तमस्पृशत्वं भव

त्येव ॥ गुरुणा लघु शुध्येत लघुना नैव तद्गुरु इत्युक्तेः ॥ गुरुणा
बहुकशालाशौचेन लघु स्वल्पकालाशौचं शुध्येदित्यर्थः ॥ स्वभाव
बहुसूतिस्तु न्यूनशावविशोधनी ॥ बहुसंख्यादिनं यत्तु
तत्स्वभावबहुच्यते ॥ लघुना अहादिलघुकालशौचेन । गुरु
दशाहाद्याशौचं न शुध्येदित्यर्थः ॥ क्वचित्तु पूर्वशेषेण
शुद्धेरपवादमाह ॥ शातातपः ॥ रात्रिशेषे द्व्यहाच्छुद्धिर्यामशेषे
शुचिरूयहादिति ॥ रात्रिशेषस्तु दशमरात्रं त्रिभागं कृत्वा यस्तृतीयो
भागः सज्ञेयः ॥ तत्र पूर्वभागद्वये आशौचांतरप्राप्तौ पूर्वाशेचे न
उत्तराशौचशुद्धिः ॥ तृतीयभागमध्येऽपि ॥ चतुर्थयामात्पूर्वभागे
द्व्यहाच्छुद्धिः ॥ चतुर्थयामे तु अहाच्छुद्धिरिति भावः ॥ इदं तु शावांते
शावस्य सूतकस्य वा पाते सूतकांते च तुल्यं ॥ रात्रिशेषे
त्रिरात्रपक्षिण्या

द्याशौच प्राप्तौ तु पूर्वाशौचेनैव शुद्धिः ॥ रात्रिशेषे द्विरात्रत्रिरात्रवृद्धेः
दशाहविषयत्वात् ॥ रात्रिशेषे द्व्यहाच्छुद्धिरित्यादौ
दशाहाशौचप्रकरणात् ॥ अपवादाभावे उत्सर्गप्रवृत्त्या शेषतः शुद्धेरेव
प्राप्तत्वात् ॥ पूर्वाशौचांतर्धितद्वित्रिदिनाशौचमध्ये दशाहाद्य
धिकाशौचाते तु वर्धितद्वित्र्यतद्वित्रिदिनाशौच स्यादल्पत्वाध्य
धिकाशौचेनैव शुद्धिः ॥ तस्य द्व्यहाद्याशौचस्य पूर्वशेषत्वं ॥ अत्र
रात्र्यशेषे शुद्ध्यपवादत्वेन नैमित्तिकत्वात् ॥ अपवादाभावे उत्सर्गस्यैव
प्राप्तेः ॥ अथावांतरविशेषाः कथ्यन्ते ॥ तत्र शंखः ॥ मातर्यग्रे

स्मृत्यार्थ सागरः

प्रमीतायामऽशुद्धौ स्त्रियते पिता ॥ पितुः शेषेण शुद्धिः स्यान्मातुः
कुर्यात्तु पक्षिणीमिति ॥ अस्यार्थः ॥ मातुराशौचमध्ये पितामृत
श्चेन्मात्राशौचेन पित्राशौचं न गच्छति ॥ संपूर्णपित्राशौचं पुत्रे

ण कार्यमेवेति पादत्रयार्थः ॥ चतुर्थपादस्यायमर्थः ॥ पित्राशौचमध्ये
मातृमृतौ पित्राशौचांते मातुः पक्षिणीमधिकां कुर्यादिति ॥ अनेनैव
न्यायेन सपिंडाद्याशौचेन मातापित्राशौचापगमो नास्त्येवेति ज्ञेयं ॥
एवं भर्तृपत्न्योः परस्परमपि ॥ इयं तु पक्षिणी दशमदिनात्पूर्वं मातुर्मरणे
ज्ञेया ॥ आद्याश्राद्धमशुद्धोऽपि कुर्यादेकादशाहनीति ॥ दशमे दिवसे
अर्धरात्रात्परतः तत्प्रभाते वा मातुर्मरणे पूर्वोक्तं द्वयहं त्रयहं वा सूतकं
ज्ञेयं ॥ विशेषोक्तेः प्राबल्यात् ॥ मातुः पत्या सह गमने तु न पक्षिणी ॥
मृतं पतिमनुव्रज्य पत्नी चेदनलं गता ॥ न तत्र पक्षिणी कार्या
पैतृकादेव शुध्यतीत्युक्तेः ॥ पुत्रोऽन्यो
वाग्निदस्तस्यास्तावदवाशुचिस्तयोः ॥ न च श्राद्धं च पिंडं च युगपत्तु
समापयेत् । आशौचे तु समुत्पन्ने पुत्रजन्म यदा

भवेत् ॥ कर्तुंस्तात्कालिकी शुद्धिः पूर्वाशौचेन शुध्यतीति
प्राजापत्यस्मृतिः ॥ जननांतर्दशाहस्य मध्ये स्यान्मरण यदि ॥
प्रेतमुद्दिश्य कर्तव्यं पिंडदानं यथाविधि ॥ प्रारब्धे प्रेतपिंडे तु मध्ये वा
जननं भवेत् ॥ तथैवाशौचापिंडांस्तु शेषान्दद्याद्यथाविधीति
शातातपः ॥ मातुः पक्षिणीमध्ये पितुरेकादशाहं कुर्यात् ॥
आद्याश्राद्धमशुद्धोऽपि कुर्यादेकादशाहनीत्युक्तेः ॥
अथाशौचापवादः ॥ ना शौचं कीर्तितं सद्भिः पतिते च तथा मृते
इत्युक्तेः ॥ प्रथमपादत्रये आशौचं ज्ञातिसूतकं ॥ मृतकं चेत्यर्थः ॥
चतुर्थपादे तु ज्ञातीनामितिशेषः ॥ पतितव्यतिरिक्तानां पित्रादीनां

विषये तु सूतकाद्यस्त्येव ॥ मातापित्रोर्गुरोश्चैव बटुर्निर्हरणादिकं ॥
कुर्यान्मातामहस्यापि व्रती न भ्रंश्यते क्वचिदित्युक्तेः ॥
पित्राद्यन्तकर्मकरणकाले ब्रह्मचारिणा

संध्यावन्दनाग्रिकायाईदिकं कार्यमेव ॥ नत्यजेत्सूतक् कर्म ब्रह्माचारी
स्वकं क्वचिदिति छंदोगरिर्पा शिष्टात् ॥ ब्रह्मचारिणा दशदिनपर्यन्तं
ज्ञात्यन्नं न भोक्तव्यं ॥ नच तैः सह संवासः कार्यः ॥ बटुः पतति
ज्ञात्यन्नं भुक्त्वा तस्मान्न भक्षयेत् ॥ अन्यत्र भोजनं कुर्यान्न च तैः सह
संवसेत् ॥ यदि कुर्याच्चरेत्कृच्छ्रं पुनः संस्कारमर्हतीति ब्राह्मोक्तेः ॥
तथा गृहस्थादीनां रोगदुर्भिक्षद्युपद्रववतां नाशौचं ॥ सद्यः शौचं
समाख्यातं दुर्भिक्षे वाप्युपद्रवे ॥ तथाहवहतानां च विद्युता
पार्थिवैर्द्विजैरिति कौर्मोक्तेः ॥ दक्षिणोऽपि ॥ स्वस्थकाले त्विदं सर्वं
सूतकं परिकीर्तितं ॥ आपद्रतस्य सर्वस्य सूतके न च सूतकमिति ॥
पूर्वोक्तं दशाहशावादि ॥ अन्नसत्रकर्तृणां अन्नदानादिव्रतिनां तन्नियतं
सद्धृत्यानां यज्ञादीक्षितानामृत्विक्कर्म कुर्वतां

स्वदेशभ्रष्टानां वेदपारायणकर्तृणां वैद्यानां रजकतक्षादीनां च
स्वस्वकर्मकरणे नाशौचं ॥ तथा चौलोपनयनयज्ञविवाह
श्र १ ऋ प उ र श्र र ण १ दि ज ल ती थ १ य १ -
त्रातुलापुरुषादिदानयुद्धदेवताप्रतिष्ठारथोत्सवेषु सत्रेष्वारब्धेषु
प्राप्तमाशौचं तत्समाप्तिपर्यन्तं न भवति ॥ व्रतयज्ञविवाहेषु श्रोद्धे
होमार्चने जपे ॥ आरब्धे सूतकं न स्यादनारब्धे तु सूतकं ॥ प्रारंभो
वरणं यज्ञे संकल्पो व्रतसत्रयोः ॥ नांदीश्राद्धं विवाहादौ श्राद्धे
पाकपरिक्रियेति स्मृतिः ॥ वरणं वराणां अध्वर्यावृत्तिजां ग्रहणं ॥
यज्ञे प्रारंभकाल इत्यन्वयः ॥ एवमुत्तरत्रापि पाकपरिक्रिया

स्मृत्यार्थ सागरः

अन्नादिपचनारंभः ॥ यज्ञ परिसमाप्तिस्त्व भृथस्नानेन बोध्या ॥ स्नानं त्ववभृथो यावत्तावत्तस्य न सूतकमित्युक्तेः ॥ ऋत्विजां च मधुपर्कोत्तराशौचाभावः ॥ आहिताग्नः

सायंप्रातर्होमादौ स्नानेन सुद्धिः ॥ सूतके मृतके श्रौते कर्मणि तत्कालं स्नात्वा शुद्धिमवान्पुयादिति स्मृतेः । अनाहिताग्नेः सूतकादिप्राप्तौ परहस्तेन होमः कार्यः ॥ सूतके मृतके चैव अशक्तौ श्राद्धभोजने । प्रवासादि निमित्तेषु हावयेत्तु हापयेदिति बृहस्पत्युक्तेः ॥ हावयेत्परहस्तेन होमं कारयेत् ॥ न तु हापयेदित्यर्थः ॥ देवतोद्देशेन द्रव्यत्यागमात्रं तु सूतकिभिरपि कार्यं ॥ अन्यस्य द्रव्यत्यागे स्वामित्वाभावात् ॥ ऋग्वेदिनां तु द्वादशरात्रमहोमेऽपि नाग्निविच्छेदः ॥ तैः परहस्तेन होमो न कार्योऽपि वा ॥ आपस्तंबाद्यैः परहस्तेन कार्य एव ॥ सुदर्शनभाष्ये ॥ त्रिरात्रहोमे स्मार्ताग्नेर्लौकिकत्वोक्तेः ॥ अग्नेरातमारोपणे कृते तु पुनः संधानमेव कार्यं ॥ सूतके मृतके चैव वेदाध्यायनवैश्वदेवादिहोमातिथिपूजादेवा-

दितर्पणबलिहरणानि न कार्याणि ॥ पंचयज्ञविधानं तु न कुर्यान्मृत्युजन्मनोरित्युक्तेः ॥ अन्नसंस्कारार्थं तु परहस्तेन वैश्वदेवः कार्यः ॥ सूतके मृतके कुर्यात्प्राणायामत्रयं नरः ॥ तथा मार्जनमंत्रास्तु मनसोच्चार्य मार्जयेत् ॥ गायत्रीं सम्यगुच्चार्य सूर्यायार्ध्यं निवेदयेत् ॥ मार्जनं तु न वा कार्यमुपस्थानं न चैव हीत्युक्तेः ॥ सर्वकालमुपासा तु संध्ययोः पार्थिवेष्यते ॥ अन्यत्र सूतकाशौचविभ्रमातुरभीतित इति विष्णुपुराणवाक्यं ॥ अन्यत्रेत्युक्तिस्तु संपूर्णसंध्यावंदनपरा ॥ विभ्रमो भूतादिनिमित्तका भ्रांतिः ॥ आतुरं ज्वराद्युपद्रवः ॥ भीतिः

राजकारणचोरादिभयं ॥ अन्यत्र तु ॥ अर्घ्याता मानसी संध्या
अर्घ्यमात्रं समंत्रकं ॥ नो मंत्रविधिरुच्चार्यो नोपस्थानं न वै जपः
इत्युप्युक्तं ॥ क्वचित्तु अर्घ्यानंतरं मनसा दश

वारं गायत्रीस्मरणमप्युक्तं ॥ ग्रहणे तु राहुस्पर्शानंतरं
यावन्मुक्तिस्तावत्पर्यंतमेव जपहोमदानादावाशौचं नास्ति ॥ सूतके
मृतके चैव न दोषो राहुदर्शने ॥ तावदेव भवेच्छुद्धिर्यावन्मुक्तिर्न
दृश्यते ॥ इति लिंगपुराणोक्तेः ॥ स्मार्तकर्मपरित्यागो राहोरन्यत्र सूतक्
इति व्याघ्रोक्तेश्च ॥ यदा भोजनारंभानंतरमाशौचं श्रूयते तदा
कर्तव्यमाह शातातपः ॥ यदा भोजनकाले तु अशुचिर्भवति द्विजः ॥
भूमौ निक्षिप्य तं ग्रासं स्नात्वा विप्रो विशुध्यति ॥ भक्षयित्वा तु तं
ग्रासमहोरात्रेण शुध्यति ॥ अशित्वा सर्वमेवान्नं त्रिरात्रेण
विशुध्यतीति । अशुचिः शूद्रस्पर्शादिनेति केचित् ॥
अविशेषात्सूतकादिनापीत्यन्ये ॥ प्रत्यहमन्नदातृणां
सूतकिनामपक्वशाकतंडुलादिपरिग्रहे नाशौचं ॥
अन्नसत्रप्रवृत्तानामात्रं नैव

गर्हितं ॥ भुक्त्वा पक्वान्नमेतेषां त्रिरात्रं तु व्रती भवेदित्यंगिरसोक्तेः ॥
उभाश्यामपरिज्ञातं सूतकं नैव दोषकृत् ॥ एकेनापि परिज्ञाते
भोक्तुर्दोषमुपाह्वयेत् ॥ अभाश्यामसूतिसूतिकाभ्यां भोक्तुः सूतिकाग्रहे
भोक्तुराशौचमायातीत्यर्थः । विवाहोत्सवयज्ञेषु त्वंतरामृतसूतके ।
परैरन्नं प्रदातव्यं भोक्ता त्वस्य न दोषभाक् ॥ पूर्वसंकल्पितान्नेषु न
दोषः परिकीर्तितः ॥ पूर्वसंकल्पितान्नेषु सूतकप्राप्ते इति शेषः ।
त्रिरात्रादिकमाशौचं येनातिक्रान्तकालिकं ॥ क्रियते तत्पदार्थस्य
नाशौचं विद्यते क्वचित् ॥ पुस्तकादौ तु संस्पृष्टे प्रोक्षणाच्छुद्धिरिष्यते

स्मृत्यार्थ सागरः

॥ इति विष्णुस्मृतौ ॥ आदिशब्दात्तु यस्य पदार्थस्य प्रक्षालने नाशः
तत्कशिपूपबर्हणादिकं गृह्यते ॥ अथापमृत्युमरणेविशेषः ॥ कौर्मे ॥
व्यापादयेद्यदात्मानं

स्वयमप्युदकादिभिः । विहितं तस्य नाशौचं नापि कार्योदकक्रिया
इति ॥ व्यापादयेत् घातयेत् ॥ आदिपदाद्विषोत्थं धनादि गृह्यते ॥
स्वयमित्युक्तेः ॥ बुद्धिपूर्वकमात्मघातिना दाहमात्रं
कृत्वाशौचमन्त्यकर्मादिकं च न कार्यमित्युक्तं भवति ॥
शस्त्राग्निगरदाश्चैव पाषंडाः क्रूरबुद्धयः ॥ क्रोधात्पापं विषं
वन्हिशस्त्रमुदूधनं जलं ॥ गिरिवृक्षप्रपातं च ये कुर्वन्ति नराधमाः ॥
महापातकिनो ये च पतितान्ते प्रकीर्तिताः ॥ पतितानां न दाहः
स्यान्नात्येष्टिर्नास्थिसंचयः ॥ न चाश्रुपातः पिंडो वा कार्यं श्राद्धदिकं
क्वचित् ॥ तेषामपि तथा गंगातोये संस्थापनं हितं ॥ इदं त्वनाहिताग्नेः
॥ आहिताग्नेस्तु लौकिकाग्नौ दाहमात्रं ॥ प्रमादादुर्मरणे आशौचादि
सर्वं भवत्येवेत्यंगिरा आह ॥ प्रमादा

दपि निःशंकस्त्वकस्माद्विधिचोदितः ॥ शृंगिदंष्ट्रिनखिव्यालविष-
विद्युज्जलादिभिः ॥ चंडालैरथवा चोरैर्निहतो वापि कुत्रचित् ॥
तस्याशौचं विधातव्यं कर्तव्या चोदकक्रियेति ॥ व्यालः सर्पः ॥ सर्पेण
निहते नागबलिः कार्यः ॥ शृंग्यादिभिर्निहते तु नारायणबलिः
कार्यः ॥ यथाशक्ति गोसुवर्णवस्त्रादिदानं ब्राह्मणभोजनं च कार्यं ॥
बुद्धिपूर्वमात्मघातिनां संवत्सरांते सर्वमौर्ध्वदैहिकं कुर्यात् ॥ बुद्धिपूर्वं
मृतानां च पतितानां तथैव च ॥ उर्ध्वं संवत्सरात्कुर्यात्स-
र्वमेवोर्ध्वदैहिकमित्युक्तं ॥ बुद्धिपूर्वप्रयागमरणे तु तत्काल एव
सर्वमाशौचादिकं कार्यमेव ॥ गंगायां तु समासाद्य यस्तु

प्राणान्परित्यजेत् ॥ ईप्सिताल्लभते कामान्वदन्ति मुनिपुंगवा इति
विहितमरणत्वात् । यतिमरणे तु दाहाशौचाद्यभावः ॥ त्रयाणामा

श्रमाणां च कुर्याद्दाहादिकाः क्रियाः ॥ यतेः किञ्चिन्न कर्तव्यं न
चान्येषां करोति स इति ब्राह्मोक्तेः ॥ स यतिः । अन्येषां पित्रादीनां
दाहादिका इत्यनुवर्तते ॥ इदं परमहंसविषयं ॥ एकदंडहं
सादित्रिदंडिनां तूशनसा विशेष उक्तः ॥ एकोद्दिष्टं न कुर्वीत यतीनां
चैव सर्वदा ॥ अहन्येकादशे प्राप्ते पार्वणं तु विधीयते ॥ सपिंडीकरणं
तेषां न कर्तव्यं सुतादिभिः । त्रिदंडग्रहणादेव प्रेतत्वं नैव जायत इति ॥
परमहंसपुत्रेण तु संन्यस्ते पितरि जीवति मृते वा
प्रतिसांवत्सरिकदर्शादिश्राद्धं पितामहस्य कार्यं ॥ वृद्धौ पितरि संन्यस्ते
ताते च पतिते सति ॥ येभ्य एव पिता दद्यात्तेभ्यो दद्यात्स्वयं सुत इति
स्मृतेः ॥ वृद्धौ नांदीश्राद्धे ॥ वृद्ध इति पाठे तु पितरीत्यस्य विशेषणं ॥
उच्चारणं तु जनकस्य पितृ

पितामहप्रपितामहानामिति बोद्धव्यं ॥ पितरीत्यनुवृत्तेः ॥
पुनस्तातग्रहणात् पतिते ताते सति जीवति सतीत्यर्थो बोध्यः ॥ मृते
तु नारायणबल्यादिकं कृत्वा पतितस्यापि श्राद्धं कार्यं ॥ एवं नांदीश्राद्धे
पितुर्वाधिक्येऽप्यन्वयानुपपत्त्या पितृजीवनत्वं ज्ञेयं ॥ संन्यस्ते पितरि
तु सामान्योक्त्या जीवति मृते वा तज्जनकादीनामेव श्राद्धादिकं ॥ न
तु संन्यस्तपितुः ॥ यतेः किञ्चिन्न कर्तव्यमिति सामान्योक्तेः ॥ अथ
प्रवासस्थमरणे किञ्चिदुच्यते ॥ प्रवासे मृतस्या स्थान्यानीय
घृतेनाभ्यज्य मंत्रेण दाहादिकं कुर्यात् ॥ अस्थीनामलाभे तु भविष्ये ॥
कुर्याद्द्वर्धमयं प्रेतं दध्मैस्त्रिशतषष्टिभिः ॥ पालाशाभिः समिद्धिर्वा
संख्या चैव प्रकीर्तिता ॥ चत्वारिंशच्छिरः स्थाने ग्रीवायां च दशैव
तु ॥ बाह्वोश्चैव शतं दद्याद्रिंशतिं च

स्मृत्यार्थ सागरः

तथोरसि । उदरे विंशतिं दद्यान्निंशतं कटिदेशयोः ॥ ऊर्वोश्चैव शतं
दद्यान्निंशतं जानुजंघयोः ॥ पादांगुलीषु दश वै एषा वै
प्रेतकल्पनेति ॥ अनाहिताग्नेर्देहस्तु दाह्यो गृह्याग्निना स्वयं ॥
वेष्टितव्यस्तथा नूतनकृष्णसारस्य चर्मणा ॥ ऊर्णासूत्रेण बध्वा तु
प्रलेप्तव्यो यवस्तथा सुपिष्टैर्जलसंमिश्रैर्दग्धव्यश्च त थाग्निना । असौ
स्वर्गाय लोकाय स्वाहेत्युक्तया स्वबांधवैः ॥ एवं पर्णशतं दग्ध्वा
त्रिरात्रमशुचिर्भवेदिति ब्राह्मोक्तेश्च ॥ अस्य दाहादिकं पूर्ववत् ॥ अथ
दूरं प्रवासं गतस्य वार्ताभावे कर्तव्यमाह ॥ वृद्धमनुः ॥ प्रोषितस्य
तथा कालो गतश्चेदद्दशब्दिकः ॥ प्राप्ते त्रयोदशे वर्षे प्रेतकार्याणि
कारयेदिति ॥ गृह्यकारिकायां तु ॥ तस्य पूर्ववयस्थस्य
विंशत्यब्दोर्ध्वतः क्रिया ॥ ऊर्ध्वं

पंचदशाब्दात्तु मध्यमे वयसि स्मृता ॥ द्वादशाद्वत्सरादूर्ध्वमुत्तरे वयसि
स्मृता ॥ चांद्रायणत्रयं कृत्वा त्रिंशत्कृच्छ्राणि वा सुतैः ॥ कुशैः
प्रतिकृतिं दग्ध्वा कार्याऽऽशौचादिका क्रिया ॥ इत्युक्तं ॥
प्रवासमृतस्य तिथ्यज्ञाने तु विशेषः ॥ देशांतरगतो नष्टस्तिथिर्न ज्ञायते
यदि ॥ कृष्णाष्टमी ह्यमावास्या कृष्णा वैकादशी च या ॥ उदके
पिंडदानं च तत्र श्राद्धं च कारयेत् ॥ एकादशी दशमीविद्धेति शेषः
॥ इदं तु मासज्ञाने ॥ दिनमेव न जानाति मासं नैव तु यो नराः ॥
मार्गशीर्षेऽथवा भाद्रे माघे वा तद्दिनं भवेत् ॥ कालादर्शं ॥ मासाज्ञाने
दिनाज्ञाने कार्यमाषाढमाघयोः ॥ कर्तृभिन्नसपिंडानां
पालाशविधिना चरेत् ॥ करणस्थले विद्यमानानां
पालाशशरदाहदिनमारभ्य त्रिरात्रं ॥ तदा-

हांगिराः ॥ देशान्तरमृतं श्रुत्वा आशौचमकृतं यदि ॥ कालात्ययेऽपि कुर्वीत दाहकाले दिनत्रयमिति ॥ स्मृत्यर्थसारे तु गृहीतशौचानां स्नानमात्रमुक्तं ॥ अथ मृतदिने प्रतिबंधकेन संस्काराकरणे तु अंतर्दशाहमध्ये दाहादिसंस्कारारंभे तत्रैव सर्वं समापयेत् ॥ दशाहोर्ध्वं तु आहिताग्नेर्दाहादि सर्वमाशौचं कुर्यात् ॥ अनाहिताग्नौ तु पूर्वमगृहीताशौचयोः पत्नीपुत्रयोः कर्मणं त्रिरात्रं ॥ अथ पतितानां घटस्फोटविधिः ॥ ब्रह्महत्यादिपातकैर्म्मलेच्छाद्य त्राशनैर्ये पतिताः प्रायश्चित्तापेक्षारहिताः तेषां जीवतामपि घटस्फोटं कृत्वा अंत्यकर्माशौचं च कार्यं ॥ तत्प्रकारस्तु ॥ पतितबांधवैः पतितपुत्रं वा गुणहीनं तद्वंधुं वा पुरस्कृत्य शूद्रादिगृहस्थजीर्णघटं शूद्रदासीदासादिना जलेनापूर्य निंदितचतुर्थ्यादि

दिनवारादौ सायंकालमुखे सर्वैः स्नात्वा छिन्नाग्रन्दर्भान्भूमावास्तीर्य जलपूरित घटं च दर्भेषु संस्थाप्य मुक्तशिखाग्रं यथा प्राचीनावीतिनः विद्यासंबन्धिनः ज्ञात्यादिबांधवाश्च घटस्फोटकर्तारमुपस्पृश्य दक्षिणामुखाः तेन दक्षिणाभिमुखेन पुत्रादिना वामपादेन एवं पतितनामगोत्रे गृहीत्वा श्राद्धावपात्रं कुर्म इत्युत्तक्रातस्फोटयेयुः ॥ ततः अहोरात्रमाशौचं कृत्वा द्वितीयदिने दशाहतिलोदकपिंडदानानि कारयित्वा एकादशाह श्राद्धं कारयेयुः ॥ तदुक्तं मनुना ॥ पतितस्योदकं कार्यं सपिंडैर्ब्राह्मणैः सह ॥ निंदितेऽहनि सायान्हे ज्ञात्यृत्विगुरुसंनिधौ ॥ दासीघटमपां पूर्णं पर्यस्येत्प्रेतवत्पदा ॥ अहोरात्रमुपासीत आशौचं बांधवः सहेति वसिष्ठोऽपि दासोऽसवर्णपुत्रो बंधुसदृशो वा गुणहीनः सव्येन पादेन

स्मृत्यार्थ सागरः

प्रवृत्ताग्रान्दभाँल्लोहितान्व उपस्तीर्य अपां पूर्णपात्रं अस्मै निनयेत् ।
निनेतारं चास्य प्रकीर्णकेशा ज्ञातयोऽन्वालभेरन्नपसव्यं कृत्वेति
प्रवृत्ताग्राः छिन्नाग्राः ॥ घटस्फोटाभावे पतितज्ञात्या दिबांधवानां
धर्माधिकाराभावादवश्यं घटस्फोटाशौचादिकं कार्यं ॥ इति
श्रीमन्नसिंहार्यैः कृत स्मृत्यर्थसागरे ॥ स्यादाशौचतरंगोऽयं
श्रीमध्वपतितुष्टिदः ॥ ॥ श्रीकृष्णार्पणमस्तु ॥ ॥ श्री ॥ ॥
आशौचतरंगः समाप्तः ॥ ॥ छ ॥ ॥ छ ॥

श्रीवेदव्यासाय नमः ॥ ॐ ॥ अथ
सदाचारस्मृत्यनुसारेणान्हिकमुच्यते ॥ प्रत्यहं रात्रौ पश्चिमभागे
षट्घटिकाकालात्मके ब्राह्मे मुहूर्ते उद्ध्व्य नारायणादिनामस्मरणं कृत्वा
शयनादुत्थाय सम्यग्भूमिं प्रार्थयेत् ॥ तत्र मंत्रः ॥ समुद्रवसने देवि
पर्वतस्तनमंडिते ॥ विष्णुपत्नि नमस्तुभ्यं पादस्पर्शं क्षमस्वमे ॥
विष्णामूत्रकफोत्सर्गमपराधं क्षमस्व मे इति ॥ ततः प्रातःकालादिकं
कर्म नित्ययैमित्तकं तथा ॥ ईश्वराराधनार्थाय करिष्येऽहं तवाज्ञयेति
विष्णुं प्रार्थ्य । नमोऽस्तु तात्विका देवा विष्णुभक्तिपरायणाः ॥
धर्ममार्गे प्रेरयंतु भवंतः सर्व एव हि इति देवान्प्रार्थयेत् ॥ ततो
ग्रामद्वहिर्गत्वा मूत्रपुरीषोत्सर्जनं कुर्यात् तत्रायं क्रमः ॥ ग्रामाद्वहिः
निर्ऋतिभागे पश्चिमभागे शुद्धभूमौ कपालास्थिभ

स्मादिरहितायां तृणशुष्कपत्रैर्भूमिमाच्छाद्य यज्ञोपवीतं कटावलंवितं
पृष्ठतः कर्णे प्रस्थाप्य जलपूर्णपात्रं दूरतः स्थाप्य वस्त्रेण शिराः घ्राणं
च प्रच्छाद्य निर्जे मौनेन ऊर्ध्वाधोभागं तिर्यकभागं चानवलोकयन्
मलमूत्रे विसर्जयेत् ॥ दिवा चेदुत्तरामुखः रात्रौ तु दक्षिणाभिमुखः ॥
संध्याकाले पश्चिमाभिमुखः ॥ शौचोदकपात्रं मूत्रपुरीषोत्सर्जनकाले

हस्तेन धृतं चेत्तत्पात्रोदकं मूत्रसमं ॥ गृहीतोदकपात्रं यः
कुर्यान्मूत्रपुरीषके ॥ तत्तोयं मूत्रतुल्यं स्यात्द्विजश्चांद्रायणं चरेत् ॥
इत्युक्तेः ॥ यज्ञोपवीतं तदा कंठावलंबितं चेत्तदपवित्रं ॥ त्यक्त्वा
पुनर्नूतनयज्ञोपवीतं धार्य ॥ तदा पाणिं शिरसि न स्थापयेत् ॥ देवालये
यज्ञस्थले स्मशनेऽग्नौ उदके च तटाकसमुद्रनदीतीरेषु
अश्वत्थादिद्रुमच्छायायां अ-

ग्निगोब्राह्मणसूर्यसोमोदकाभिमुखं च न कुर्यात् ॥ स्वविष्टां न पश्येत् ॥
दृष्ट्वा चेत्सूर्यगोब्राह्मणादिकं पश्येत् तथा व्रीह्यादितुषां गारादिमार्गे
सस्यस्थाने नखलोमकीटलताच्छादितस्थले क्षेत्रेषु विण्मूत्रे
नोत्सृजेत् ॥ स्नानं कृत्वार्द्रवासस्तु विण्मूत्रे कुरुते यदि ॥ प्राणायामत्रयं
कृत्वा पुनः स्नानेन शुध्यति ॥ इत्यत्र मुख्यस्नानाशक्तस्य पुनः
स्नानशब्देन मंत्रस्नानं ग्राह्यं मंत्रस्नावि धिश्रोत्तरत्र वक्ष्यते ॥
संझाटनात्सप्तवारं शुष्कस्त्वार्द्रः पटो भवेदिति हारीतस्मृतेः ॥
झाटनशब्देन हस्ताभ्यां वस्त्रसंचालनमुच्यते ॥ इति मूत्रपुरीषोत्सर्जनं
॥ अथ शौचं ॥ मृल्लोष्टेन गुदं संशोध्य गृहीतशिस्नश्चोत्थाय
जलपात्रस्थलं गत्वा पात्रस्थोदकेन

मृदा शौचं कुर्यात् ॥ न तु नद्यादौ ॥ नदीसरित्तटाकेषु वापीकू-
पहदेषु च ॥ कुल्यायां देवखातेषु द्विजः शौचं विवर्जयेत् ॥ इति
ऋष्यशृंगोक्तेः ॥ अंगारतुषकीटास्थिशर्कराशकलान्वितां ॥
वल्मीकमूषकोत्खातां स्मशानस्थां च मार्गगां ॥ अन्यशौचावशिष्टां
च ह्याददीत न मृत्तिकां ॥ एका लिंगे करे तिस्त्र उभयोर्मृदूयं स्मृतं ॥
पादयोरेकवारं तु मूत्रशौचमिदं स्मृतं ॥ विण्मूत्रोत्सर्जने चाग्निं दक्षिणं
क्षालतेत्ततः ॥ वामपादं ततोऽन्यत्र वामपादौ ततः परं ॥ अन्यत्र

स्मृत्यार्थ सागरः

बहिरागमानादिनिमित्ते ॥ परं दक्षिणपादं ॥ अंगुष्ठपर्वमात्रा
स्याल्लिंगशौचे तु मृत्तिकेति ॥ गुदशौचे तु संख्यानियममाह यमः ॥
द्वे लिंगे मृत्तिके देये गुदे पंच करे

दश ॥ उभयोः सप्त दातव्याः तिस्रस्तिस्त्रस्तु पादयोः ॥ इति मोहने
॥ मृत्प्रमाणमाह वसिष्ठः ॥ अर्थप्रसृतिमात्रैस्तु
मृद्भिरभ्युच्छ्रितैर्जलैः ॥ गंधलेपक्षयाकरं शौचं कुर्याद्यथाविधि ॥
द्वितीयादिस्तदर्धार्धा ज्ञेया शौचे तु मृत्तिकेति ॥ मृदा शौचं
सगुल्फांतमाजानु स्याज्जलेन तु ॥ मृदा त्वामणिबंधं स्याज्जलेनाकूर्परं
तथा ॥ मूत्रात्तु द्विगुणं प्रोक्ता रेतोत्सर्गे तु मृत्तिका ॥ गृहस्थानामिदं
प्रोक्तं द्विगुणं ब्रह्मचारिणां ॥ त्रिगुणं तु वनस्थानां यतीनांतु चतुर्गुणं ॥
रात्रावर्थं चरेच्छौचमापद्यपि तथैव च ॥ तदर्धमातुरे
प्रोक्तमातुरस्यार्धमध्वनि ॥ स्वग्रामे पूर्ण आचारश्चान्यग्रामे तदर्धकं ॥
पट्टणे पादमाचारः पथि शूद्रवदाचरेत् ॥ गंधक्षयकरः शौचः
स्त्रीशूद्राणां विधिः स्मृतः ॥ न्यूनाधिकं न कर्तव्यं

शौचशुद्धिमभीप्सता ॥ प्रायश्चित्तेन युज्येत विहितातिक्रमेण स इति
दक्षस्मृतिः ॥ ताम्रादिपात्रे विण्मूत्रसंबंधे गंधक्षयपर्यंतं मृज्जलाभ्यां
संशोध्य आम्लभस्मादिभिः संशोध्येत् ॥ मृद्भाडं तु त्याज्यमेव ।
विप्रस्य भुंजतश्चेत्स्यात्स्रवणं मलमूत्रयोः ॥ भूमौनिक्षिप्य तं ग्रासं
स्नात्वा विप्रो विशुध्यति ॥ भक्षयित्वा तु तं ग्रासमहोरात्रेण शुध्यति ॥
इत्यांगिरसस्मृतिः ॥ अथ गंडूषाः ॥ चत्वारो ष्ठी च गंडूषाः
क्रमान्मूत्रपुरीषयोः ॥ भोजने द्वादशैवस्यू रेतोत्सर्गे तु षोडश ॥
बहिरागमनादौ तु चत्वारः शुद्धिदाः स्मृताः ॥ ब्रह्मचर्यादीनां तु
मृत्तिकाशौचोक्तन्यायेन द्विगुणत्वादिकं ज्ञेयं ॥ स्त्रीणामप्योवमेव ॥

विधवानां तु यतितत्तुङ्घाः परिकीर्तिताः ॥ मेध्यामेध्येंद्रियाण्याह
मनुः ॥ ऊर्ध्वं नाभे

रिंद्रियाणि मेध्यान्युक्तानि सर्वशः ॥ तदधस्तात्त्वमेध्यानि कीर्तितानि
न संशय इति ॥ केशशुक्लमसृङ्गजामूत्रविट्कर्णविण्णखान् ॥
श्लेष्माश्रुदूषिकास्वेदान् परस्य यदि संस्पृशेत् ॥ प्रक्षाल्य मृज्जलाभ्यां
तदंगं स्नात्वाचमेद्विजः ॥ तान्येव स्वानि संस्पृश्य पूतः
स्यात्परिमार्जनादिति ॥ शुक्लं रेतः असृक् रक्तं । मज्जा शरीरस्य
धातुविशेषः ॥ विट् विष्टा ॥ कर्णविट् कर्णतरस्थमलं ॥ अश्रु
नेत्रोदकं ॥ दूषिका नेत्रमलं ॥ अथाचमनं ॥ शुचौ देशे उपविश्यैव
उभयजान्वंतरहस्तयुग्मः सपवित्रः बद्धशिखः ब्रह्मसूत्रवान्प्राङ्मुख
उदन्मुखो वा बहुदेफेनरहितेन शोधितेन शुद्धेन शीतलजलेन द्विजः
ब्रह्मेण तीर्थेन आचमेत् ॥ मार्कंडेयः ॥ सपवित्रेण हस्तेन
कुर्यादाचमनक्रियां ॥ नो-

च्छिष्टं तत्पवित्रं तु भुक्तोच्छिष्टं विवर्जयेत् ॥ पवित्रग्रंथिर्नाचामेत्र
दूर्वाभिः कदाचन ॥ नाकाशेन च शून्यः सन्कुशपाणिरुपस्पृशेत् ॥
अंगुष्ठमूलं ब्राह्मं स्यात्प्राजापत्यं कनिष्ठं ॥ पैतृकं तर्जनीमूलं कराग्रं
दैवतं स्मृतं ॥ आग्रेयं करमध्यं स्यात्तीर्थान्येवं द्विजस्य हि ॥ तर्पणं
देवतादिभ्यो देवतीर्थादिभिः स्मृतमिति ॥ शून्यः पवित्रराहितः ॥
आदिपदाभ्यां ऋषितर्पणं कांनष्ठमूलस्थप्राजापत्येन तीर्थेन ॥
पितृतर्पणं तु तर्जन्येगुष्ठमध्यस्थपितृतीर्थेनेति ग्राह्यं ॥ भरद्वाजः ॥
पिबेदाचमने वारि वीक्षितं ब्रह्मतीर्थतः ॥ प्राजापत्येन होतव्यं पैत्रेण
पितृतर्पणं ॥ कराग्रेण प्रधानं स्यान्मध्यमेन प्रतिग्रह इति ॥ व्याघ्रः
॥ गात्रस्थानान्याचमने स्पृष्ट्वास्पृष्ट्वा जलं स्पृशेत् ॥ इति ॥
प्रत्येकमुदक

स्मृत्यार्थ सागरः

स्पर्शं कुर्यादाचमने बुध इति दक्षोक्तेः ॥ एकदैवौदकं गृहीत्वा
सर्वाङ्गानां उदकस्पर्शनं वा ॥ व्यासः ॥ गोकर्णाकृतिहस्तेन माषमग्रं
जलं पिबेत् ॥ तन्न्यूनमधिकं पीत्वा सुरापानी भवेद्द्विजाः ॥
गोकर्णकरणप्रकारमाह ॥ व्यास एव ॥ संहिताङ्गुलिना तोयं गृहीत्वा
पाणिना द्विजः ॥ मुक्तागुष्ठकनिष्ठेन गोकर्णं तं विदुर्बुधा इति ॥
संवर्तः ॥ शिरः प्रावृत्य कंठं वा तिष्ठन्मुक्तशिखोऽपि वा ॥ अकृत्वा
पादयोः शौचमाचम्याप्यशुचिर्भवेदिति ॥ तिष्ठन्नित्यस्यापवादः ॥
स्मृत्यन्तरे ॥ जानुमात्रे जले तिष्ठन्नासीनः प्राङ्मुखः स्थले ॥
तर्पणाचमने कुर्याज्जपं चापि यथाविधि ॥ तत्र विशेषमाहपैठीनसिः
॥ पादमेकं जलस्यान्तर्द्वितीयं बहिरेव च ॥ कृत्वा चमेद्द्विजश्चार्द्रवासा
वा शुष्कवस्त्रकः ॥ आर्द्रवासा जले कुर्यात्तर्प

णाचमने जपं ॥ शुष्कवासाः स्थले कुर्यात्तर्पणाचमने जपमिति ॥
जानुमात्रे तदुर्ध्वं वा जले तिष्ठन्नुपस्पृशेत् ॥ आचमेदित्यर्थः ॥ अग्नितप्तं
च दुर्गन्धं तथा बुहुदकेनयुक् ॥ एलादिवासितं क्षारं जलं शौचावशेषितं
॥ छत्रं पर्युषितं स्पृष्टं त्यजेच्च कृमिसंयुतं ॥ देवाभिषिक्तशेषं च
त्यजेदाचमने जलं ॥ तिष्ठन्मेहंश्च संजल्पन्शृण्वन्दुर्जनभाषणं ॥ अन्यं
स्पृशव दिशं पश्यन्पश्यन्दुष्टपदार्थकं ॥ शयानः पादुकस्थश्च
बहिर्जानुकरोऽपि च ॥ कंचुक्याच्छादितशिराः सोपानत्को नचाचमेत्
॥ एकहस्तेन नाचामेन्मुक्तकेशो जलाप्लुतः ॥ सदा यज्ञोपवीती
स्यात्तथा बद्धशिखः सदा ॥ तद्धीनो यद्द्विजः कुर्यात्तसर्वं निष्फलं
भवेदिति ॥ स्वोपविष्टस्थले कृमिपिपीलिकादिपीडाव्यावृत्त्यर्थं
स्वपरितः स्थापितजलेनावृतः ॥ त

था हारीतः ॥ पवित्रपाणिराचामेत्प्रकृतिस्थेन वारिणा ॥ त्रिः
 प्राश्यांगुष्ठमूलेन द्विरुन्मृज्य कपोलकौ ॥ मध्यमांगुलिभिः पश्चाद्द्विरोष्ठं
 समृजेत्सदा ॥ नासिकोष्ठांतरं पश्चात्सर्वांगुलिभिरेव च ॥ पादौ हस्तौ
 शिरश्चैव जलैः संमार्जयेत्ततः ॥ अंगुष्ठतर्जनीभ्यां तु
 संस्पृशेत्त्रासिकापुटौ ॥ अंगुष्ठानामिकाभ्यां तु चक्षुः श्रोत्रे जलैः
 स्पृशेत् ॥ कनिष्ठांगुष्ठकैर्नाभिं जलेन हृदयं ततः ॥ सर्वांगुलीभिः
 शिरसि बाहुमूले तथैव च ॥ नामभिः केशवाद्यैश्च
 यथासंख्यमुपस्पृशेदिति ॥ पवित्रपाणिः कुशपवित्रपाणिः ।
 सुवर्णपवित्रपाणिर्वा ॥ तल्लक्षणं ॥ अनंतस्तरणौ यौ तौ कुशौ
 प्रादेशसंयुतौ ॥ अनखच्छेदितौ साग्रौ तौ पवित्राभिधायकाविति
 ॥ कुशमध्यस्थगर्भपवित्रं निष्कास्य एतादृशं कुशपवित्रं द्वयमेव

पवित्रमित्यर्थः ॥ सुवर्णस्य सुवर्णस्य सुवर्णस्यांगुलीयकं ॥
 पवित्रमिति विज्ञेयं सर्वकर्मसु पूजितमिति ॥ सुवर्णस्य शोभनवर्णस्य
 पंचगुंजात्मकैर्माषैः षोडशभिः परिमितस्य सुवर्णस्य कांचनस्य
 अंगुलीयकं मुद्रिकापवित्रमित्यर्थः ॥ अन्यानि तु पवित्राणि
 कुशदूर्वात्मकान्यपि ॥ हेमात्मकपवित्रस्य कलां नार्हति षोडशीं ॥
 एकोऽनामिकया धार्यो दर्भस्तु द्विजसत्तमैः ॥ द्वाभ्यामनामिकाभ्यां
 वा धार्ये दर्भपवित्रके ॥ एवं हेमपवित्रं च धार्यं विप्रादिभिर्बुधैरिति
 ॥ प्रकृतिस्थेन वारिणा समीचीनोदकेन ॥ तत्प्रकारः त्रिरिति । त्रिः
 त्रिवारं अंगुष्ठमूलेन ब्राह्मेण तीर्थेन उदकमिति शेषः ॥ त्रिभिः
 केशवादिनामभिः प्राश्य पीत्वा गोविंदविष्णुनामभ्यां करौ प्रक्षाल्येति
 शेषः ॥ कपोलकौ गंडस्थलद्वयं अंगुष्ठमूलभागेन

स्मृत्यार्थ सागरः

मधुसूदनात्रिविक्रमेति नामद्वयेन द्विः द्विवारं उन्मृज्य प्रक्षाल्य ॥ ओष्ठं
ओष्ठद्वयं वामननाम्ना मध्यांगुलिभिः मध्यमांगुलित्रयेण ॥ तथा
नासिकोष्ठमध्यभागं सर्वांगुलिभिः श्रीधरेति नाम्ना संमृजेदित्यन्वयः
॥ ततः हृषीकेशनाम्ना हस्तौ पद्मनाभेति नाम्नापादादौ ॥ दामोदरेति
नाम्ना शिरः संमार्जयेत् ॥ सर्वांगुलिभिरित्यस्याप्यत्रान्वयः ॥ चैवेति
च शब्दात् संकर्षणेति नाम्ना नासिकाधोभागं मुष्टिपृष्ठभागेन
संमृजेदिति ज्ञेयं ॥ नासिकापुटौ नासिकादक्षिणवामभागौ
अंगुष्ठतर्जनीभ्यां स्थूलांगुलिमीपस्थां गुलिभ्यां वासुदेवप्रद्युपम्नेति
नामभ्यां जलै तथा चक्षुर्द्वये अंगुष्ठा नामिकाभ्यां
अनिरुद्धपुरुषोऽत्तत्तमनामभ्यां तथा कर्णद्वयमेताभ्या
मेवांगुलिभ्यामधोक्षजनारसिंहेति नामभ्यां स्पृशेत् ॥ अनामि

का तु कनिष्ठांगुलिसमीपस्थागुलिः ॥ नाभौ अच्युतेति नाम्ना ॥
कनिष्ठांगुष्ठकैरिति बहुवचनेन अनामिका गृह्यते ॥ हृदयं तलेन
करतलेन जनार्दनेति नाम्ना ॥ ततः सर्वांगुलिभिः शिरसि उपेदेति
नाम्ना तथा बाहुमूले बाहोरूर्ध्वभागद्वयं हरिकृष्णेति नामभ्यां
सर्वांगुलिभिः संस्पृशेदिति स्मृतिवाक्याभिप्रायः ॥ जपे
स्माशानगमने परिधाने च वाससः ॥ स्नाने पाने क्षुते स्वापे
होमभोजनकर्मसु ॥ रथ्योपसर्पणे पूत्रविष्ठास्पृष्टौ द्विराचमेत् इति
भरद्वाजस्मृतिः ॥ दाने प्रतिग्रहे होमे जपे संध्यात्रये तथा ॥
बलिकर्मणि चाचामेदादौ द्वौ सकृदंतत इति पाद्मे ॥ चांडालादीन्जपे
होमेदृष्ट्वाचामेत्सकृत्सकृत् ॥ क्षुते निष्ठीवने चैव दंतोच्छिष्टे तथाऽनृते ॥
पतितैः सह संवादे दक्षिणं श्रवणं स्पृशेदिति ॥ निष्ठीवनं अधो

वायुनिसर्गः ॥ पराशरः ॥ पुष्कराद्यानि तीर्थानि गंगाद्याः
सरिस्तथा ॥ विप्रस्य दक्षिणे कर्णे संतीति मनुरब्रवीत् ॥
पंचागुलीन्मेलयित्वा दक्षिणं श्रवणं स्पृशेत् ॥ गौणाचमनं ॥ तदभावे
सलिलस्येति ॥ देवलः ॥ भोजने दंतलग्नानि निर्हृत्याचमनं चरेत् ॥
दंतलग्नमनिर्हार्यं तृणेन यदि दंतव् ॥ इति तृणेन यदि अनिर्हार्यं
निष्कासयितुमशक्यं तर्हि दंतलग्नमन्नादिकं दंतवत् ॥ नोच्छिष्टं एव ॥
हस्तमुखलग्नघृतादिकं मृदादिसंशोधनेन न गतं नोच्छिष्टमिति भावः
॥ शातातपः ॥ दंतलग्ने फले मूले भुक्तस्नेहानुलेपने ॥ तांबूलभक्षणे
चैव नोच्छिष्टो भवति द्विजः ॥ उक्षुदंडे तिले सोमे नोच्छिष्टं
मनुरब्रवीत् ॥ इति यमः ॥ प्रत्यङ्मुखश्चेदाचामेत्पुनराचम्य शुध्यति
याम्यामुखश्चेदाचामेत्पुनः स्नानेन शु

ध्यति ॥ अरण्येऽनुदके देशे चोरव्याघ्रभयाकुले ॥ कृत्वा मूत्रं पुरीषं
वा द्रव्यहस्तो न दुष्यति ॥ याः क्रियाः कुरुते मोहादनाचम्य च
नास्तिकः ॥ भवंति व्यर्थास्तास्तस्य क्रियाः सर्वा न संशयः ॥
श्रौतस्मार्तेषु गार्हेषु क्रियमाणेषु वै बुधः ॥ द्विराचमेच्च सर्वत्र
विष्णूमूत्रोत्सर्जनत्रयमिति हारीतस्मृतिः ॥ द्विराचमेदाद्यंतयोर्मिलित्वेति
शेषः ॥ त्रयमिति यथोक्तं ॥ गंडूषानंतरमिति शेषः ॥ आपत्काले तु
संप्राप्ते शौचाचारं न चिंतयेत् ॥ शौचं समाचरेत्पश्चादिति वेदविदो
विदुरिति ॥ इत्याचमनप्रकरणं ॥ अथ दंतधावनमाचरेत् ॥ व्यासः
॥ प्रक्षाल्य पादौ हस्तौ च मुखं चाद्भिः समाहितः ॥ दक्षिणं
बाहुमुद्धृत्य सव्यं जान्वंतरं ततः ॥ आचम्य प्राङ्मुखः
पश्चादंतधावनमाचरेत् ॥ प्रतिपत्यर्वषष्ठीषु नवम्यां

द्वादशीदिने ॥ अष्टम्यां च चतुर्दश्यां संक्रांत्यां च स्वजन्मसु ॥
उपवासदिने प्राप्ते वैधृतौ चापराह्णके ॥ नद्यां देवालये गोष्ठे जलमध्ये

स्मृत्यार्थ सागरः

शुचिस्थले ॥ दक्षिणाभिमुखस्तिष्ठन् शयानश्च विदिङ्मुखः ॥ गच्छन्
प्रत्यङ्मुखः काष्ठौर्न कुर्यादंतधावनं ॥ व्याघ्रकृष्णाजिने विप्रः कुशमध्ये
तृणेषु च ॥ उपविश्य न कुर्वीत दंतशुद्धिमनातुरः ॥ गुर्वर्कशुक्रवारेषु
कुजाहे व्रतवासरे ॥ जन्मभे श्राद्धदिवसे दंतकाष्ठं विवर्जयेत् ॥
जान्वंतर्गतहस्तः सन् कुक्कुटासनसंस्थितः ॥ तर्पणाचमनोल्लेख्यं
दंतधावनमाचरेत् ॥ वर्जयेद्यत्त्वविज्ञातमार्द्रं शुष्कं च पाटितं ॥
क्वाथितं ग्रंथिसंयुक्तं तथाश्चत्थपलाशकैः ॥ कार्पासकुशकाशाश्च
निर्गुडीअर्कतालकान् ॥ अंगारवालुकावस्त्रमस्मलोष्ठेष्टकाश्मकान् ॥
वर्जयेदंतशुद्धौ

तु नखैरंगुलिभिस्तथा ॥ मुक्त्वाचानामिकांगुष्ठैर्वर्जयेदंतधावनं ॥ यस्तु
गंडूषसमये तर्जन्या दंतधावनं ॥ करोति यदि मूढात्मा नरकं पतति
द्विज इति व्यासस्मृतिः ॥ आम्रापामार्गबिल्वानां तिंत्रणीकरवीरयोः
॥ वटार्कधात्रीजंबीरक्षी-रकंटकिनामपि ॥ निंबस्य कुटजस्यापि
काष्ठेन दंतशोधनं ॥ पालाशमध्यकांडेन यावन्नालशिरं विना ॥
तृणपर्णैः सदा कुर्यादमामेकादशीं विना ॥ तिथिस्तात्कालिकी
ग्राह्या स्नाने वै दंतधावने ॥ इत्यांगिरसस्मृतिः ॥ गर्गस्तु दंतकाष्ठानां
फलमाह ॥ प्लक्षाच्चैवार्थसंपत्तिर्बदर्या मधुरस्वरः ॥ वटाहीप्तिर्धनं
बिल्वादाम्लादारोग्यमेव च ॥ औदुंबराद्वाक्यसिद्धिरपामार्गाद्धृतिः
सुधीः ॥ प्रजाशक्तिः पुष्टता च सौभाग्यमुपजायते ॥ अर्कात्तु
रोगहीनः स्यादेतैर्दुः स्वप्ननाशनमिति ॥ दंतकाष्ठ

प्रमाणं तु विप्राणं द्वादशांगुलं ॥ क्षत्रविदशूद्रजातीनां
नवषट्चतुरंगुलं ॥ चतुरंगुलमात्रं तु स्त्रीणां नास्त्यत्र संशयः ॥
दंतकशाष्ठाभिमंत्रणमंत्रमाह ॥ आयुर्बलं यशो वर्चः प्रजाः पशुवसूनि
च ॥ ब्रह्म प्रज्ञां च मेधा च त्वं नो देहि वनस्पते ॥ विनाभिमंत्रणं

विप्रो न कुर्यादंतधावनं ॥ ऋषिः प्रजापतिस्त्वस्य
छंदोऽनुष्टुप्बृहस्पतिः ॥ देवतात्रितयं स्मृत्वा दंतधावनमाचरेत् ॥
प्रक्षाल्य दंतकाष्ठं तु शुचौ देशे ततस्त्यजेत् ॥ विधवाबटुकन्यानां न
काष्ठैर्देतधावनमिति ॥ भरद्वाजः ॥ तृणपर्णेस्सदा कुर्यादमामे
कादर्शीं विनेति चूतपर्णेन कुर्यादित्यर्थः ॥ इति दंतधावनप्रकरणं ॥
ततस्त्रिराचम्य उषःकाले गर्जेन्द्रमोक्षणादिस्तोत्राणि पठेत् ॥ ततः
किञ्चित्परमेश्वरध्यानं कुर्यात् ॥ ब्राह्मे मुहूर्ते चोत्थाय वार्यु

पस्पृश्य माधवः ॥ दध्यौ प्रसन्नकरण आत्मानं तमसः परमिति
भागवते कृष्णस्य प्रातःकालाचरणोक्तेः ॥ एवमेव
श्रीमदाचार्यवर्यैरपि ॥ स्मृत्वा विष्णुं समुत्थाय कृतशौचो यथाविधि
॥ धौतदंतः समाचम्येत्युक्तं ॥ स्मृत्वेत्युक्तिबलात्पूर्वं बुध्वेति ग्राह्यं ॥
अतएव ॥ उत्तरत्र समुत्थायेति संशब्दबलाच्छयनादुत्थायेति ग्राह्यं ॥
यथाविधीत्यस्य पूर्वत्र उत्तरत्र च संबंधः ॥ तथाच उद्बुध्य
नारायणेत्यादिनामस्मरणं कृत्वा शयनादुत्थाय यथावच्छौचं कृत्वा
आचम्य यथाविधि दंतधावनं कृत्वा पश्चात्सम्य कूत्रिराचम्य
स्मृत्वेत्यस्यात्रानुवृत्तेः तस्य स्तोत्रपाठध्यानादद्यर्थकत्वात् ॥
स्नानात्पूर्वं तत्कुर्यादित्यर्थः ॥ अथस्नानं ॥ स्मृत्वोँकारं च गायत्रीं
बध्नीयात्तु शिखां द्विजः ॥ पुनराचम्य हृदयं

बाहू स्कंधौ च संस्पृशेत् ॥ स्नानार्थं पात्रमादाय तुलसीमूलमृत्तिकां
॥ शुद्धां वा मृदमादाय प्रगच्छेज्जलसंनिधिं ॥ आचम्य कृतसंकल्पः
प्रार्थयेन्मंत्रकैर्नदीं ॥ तथा ॥ गंडूषं पादविक्षेपं क्षालितं मलिनस्य
च ॥ उत्क्षेपक्षपणे देवि मत्कृतं क्षम पाहि मां । इत्युक्त्वा
विष्णवादिभ्योऽर्घ्यं दत्वा मलापकर्षस्नानं कुर्यात् ॥ भुवि जानुनि

स्मृत्यार्थ सागरः

चास्थाप्य त्रिभागं कारयेन्मृदं ॥ मूलमंत्रेण संप्रोक्ष्य गायत्र्या
चाभिमंत्रयेत् ॥ अंशमेकं त्रिधा कृत्वा एकांशेन कपोलकौ ॥ गंडौ
कक्षौ द्वितीयेन सर्वगं तु तृतीयतः ॥ संमार्जयेत् द्वितीयं च त्रिधाकृत्वा
तथैकतः ॥ सर्वांगं मार्जयेदंशान् द्वितीयेन कपोलकौ ॥ तृतीयेत
शिरः पादौ वक्षः संमार्जयेत्ततः ॥ तृतीयांशं गृहीत्वा तु सलिले
स्नानमाचरेत् ॥ जलते जोमयीमूर्तिस्तस्यां प्राणं द्रवा -

त्मकं ॥ द्रवरूपं तत्र विष्णुं ध्यायेद्रंगादितीर्थके ॥ पादेन पाणिना
नैव ह्यभिहन्याज्जलं द्विज इति ॥ द्वादशाक्षरमंत्रं च तथैवाष्टाक्षरं
मुनिः ॥ विष्णुमंत्रं समुच्चार्य त्रिवारं तु निमज्जयेत् ॥ आपोहिष्ठेति
सूक्तेन प्रोक्षयित्वा ततो मृदं ॥ ककुदि स्थायिपत्वैव त्रिधाकृत्वा
तथैकतः ॥ पुंड्राणि तु द्वितीयेन कक्षयोस्तु तृतीयतः ॥ सर्वांगं
लेपयित्वा तु त्रिनिमज्ज्याघमर्षणं ॥ सूक्तं त्रिवारं तु जपेन्निमज्ज्यैव हरिं
स्मरन् ॥ स्रष्टारं सर्वलोकानां जले वै शेषशायिनं ॥ प्रणवेन समुत्थाय
देवर्षिपितृपूर्वकान् ॥ यमं गुरुंश्च संस्मृत्य स्नात्वा पुरुषसूक्ततः ॥
सिंचयेच्छंखमुद्रेण स्वदेहस्थं हरिं स्मरन् ॥ वासुदेवादिकं बिंबं
प्रवाहाभिमुखो जले ॥ नद्यां स्नायात्तटाकादौ सूर्यस्याभिमुखो दिवा
। प्राङ्मुखोदङ्मुखो रात्रौ

ततस्तीरं गतो द्विजः ॥ शिरस्याधाय निर्माल्यं शालग्रामजलेन तु ॥
प्रोक्षयित्वा तु त्रिः पीत्वा तीर्थं शिरसि धारयेत् ॥
तीर्थमाहात्म्यप्रतिपादिका इयं श्रुतिः ॥ तदस्य प्रियमभिपाथो अश्यां
नरोयत्र देवयवो मदन्ति ॥ उरुक्रमस्य सहि बंधुरित्था । विष्णोः पदे
परमे मध्व उत्सः ॥ अस्यार्थः ॥ अस्य उरुक्रमस्य उरुः उत्कृष्टः
क्रमः पादविक्षेपः त्रिविक्रमरूपो यस्य तादृशस्य विष्णोः पदे स्थाने

परमे उत्तमे शालग्रामचक्रांकितादिरूपे अभिषिक्तं । उपसर्गाणां क्रियायाः असंनिधाने कर्तृकर्मादिसाधनसहितक्रियावाचकत्वात् ॥ उत्सः भागीरथीगोदावर्यादिप्रस्त्रवणरूपं ॥ उत्सः प्रस्त्रवणं वारीत्यमरः ॥ अस्य विष्णोः प्रियं तत्पाथः । तत्तु देवादिपदप्रापकत्वेन प्रसिद्धं । पाथः उदकं ॥ कबंधमुदकं

पाथः इत्यमरः ॥ अहमश्यां पिबेयं । अशभोजन इति धातोः आशीर्लिङ् । उत्तमपुरुषैकवचने यासुडागमे मिषो अमादेशे अश्यामिति रूपं ॥ अत्र कर्ता मंत्रद्रष्टा यत्र तीर्थभवपाथसः पाने देवयवः देवत्वमिच्छवः देवशब्दात्क्यजंतात्क्याच्छंदसीत्युप्रत्ययः ॥ नरः पुरुषाः मदंति हर्षं प्रान्पुवंति ॥ मदीहर्षे इति धातोः । सः तीर्थपानकर्ता अस्य विष्णोः बंधुः प्रेमास्पदः हि श्रुत्यादिप्रसिद्धः मध्वः मुख्यप्राणावतारः श्रीमध्वाचार्यः इत्था इत्थमेव अभिषेकादिकं कृत्वा तीर्थपानं कर्ता विष्णोः बंधुः जात इत्यर्थः ॥ केचिदभ्यश्यामित्यन्वयं कुर्वति तदयुक्तं ॥ तत्पक्षे अभिशब्दस्य वैयर्थ्यापत्तेः ॥ व्यवहितान्वयप्रसंगाच्चेति ॥ ततो ब्रह्मादिकान्देवान् कृष्णद्वैपायनादिकान् ॥ ऋषीन् पितृन्सोममुखान्तर्पयित्वा ज-

लेन तु ॥ दक्षिणांशे शिखा धृत्वा तज्जलं भुवि निक्षिपेत् ॥ वस्त्रं द्वितीयं निष्पीड्य सप्तवाताहतं कृतं ॥ स्थापयित्वा तु शिरसि द्वादशाक्षरमंत्रतः ॥ प्रोक्षयेदुपविश्यैव सर्वगं शोधयेत्ततः । उत्तरीयं सदा धार्यं तद्विना नाचरेत्क्रियां इति ॥ यज्ञोपवीते द्वेधार्ये श्रोते स्मार्ते च कर्मणि ॥ तृतीयमुत्तरीयार्थं वस्त्राभावे चतुर्थकं ॥ तथा ॥ ज्येष्ठभ्रातृमता नैव धार्यं पितृमता तथा ॥ नोभाभ्यां पादुके धार्यं तर्जन्यां रौप्यमुद्रिका ॥ स्नानवस्त्राग्रशेषेण नोत्तरीयेण पाणिना ॥

स्मृत्यार्थ सागरः

मार्जयेदंगजातं च स्नानशाट्या न पाणिना ॥ न च निर्धूनयेत्केशान्न
तिष्ठन्परिमार्जयेत् ॥ मार्जयेद्भिन्नवस्त्रेण नान्यथा मार्जयेत्कचित् ।
चांद्रिकायां ॥ नोत्तरीयमधः कुर्यान्नोपर्यधःस्थमंबरं ॥ अधोवस्त्रं
चोत्तरीयं विपरीतं न कारयेत् ॥ अ-

स्नात्वा तु द्विजश्रेष्ठो नैव वस्त्रं प्रसारयेत् ॥ उत्तरीयं वस्त्रं धृतंचेत् अधो
न कार्यं । शिरसः उपरि भागेन निष्कास्य पीडनं न तु पादभागेनेत्यर्थः
॥ अधोवस्त्रं परिधानीयवस्त्रं अधोभागेन निष्कास्य पीडनं न
उर्ध्वभागेनेत्यर्थः ॥ स्नात्वैव वाससी धौतेह्यवच्छिन्ने भवे सति ॥
देवस्य त्वेति संप्रोक्ष्य व्याहृत्यादाय वस्त्रकं ॥
उदुत्यंजातवेदसमित्यादित्यं प्रदर्शयेत् ॥ आवहंतीति प्रावृत्य परिधानं
ततः परं ॥ पूर्वकच्छमधृत्वैव पृष्ठकच्छं न धारयेत् ॥ इदं
जीवत्पितृकविषयं ॥ अजीवत्पितृकेण तु तर्पणांते वस्त्रनिष्पीडनं
कार्यमिति वक्ष्यते ॥ चतुर्गुणस्नानवस्त्रं कृत्वा निष्पीडयेद्बहिः ॥
वामप्रकोष्ठे निक्षिप्य द्विराचम्य विशुध्यतीति ॥

अनिष्पीड्य स्नानवस्त्रं संध्याकर्म न चाचरेत् ॥ वस्त्रनिष्पीडनात्तोयं
पितृतृप्तिकरं स्थले ॥ जलस्नाने त्वशक्तस्य मंत्रस्नानं विधीयते ॥
आपोहिष्ठेत्यादिक्रग्भिस्तिसृभिस्तु ह्यनुक्रमात् ॥ पच्छः पादशिरोहृत्सु
शिरोहृत्पत्सु चाधतः ॥ हृत्पादमस्तकेष्वेवं प्रत्यृचा मार्जयेदथ ॥
मस्तके मार्जनं यत्स्यात्पादैः प्रणवसंयुतैः ॥ तारेण पानं गायत्र्याः
मंत्रितस्यांभसस्तु यत् ॥ मंत्रस्नानं हि तत्प्रोक्तं विद्वद्भिरिति निश्चितमिति
॥ उत्तरायणमध्ये तु यदा वर्षति वासवः ॥ आतपेन सह स्नानं
दिव्यस्नानं तदुच्यते ॥ तत्र स्नातस्तु गंगायां स्नातो भवति मानवः
॥ स्नातुमायांति पितरो देवता ऋषयस्त्विहेति दिव्यस्नानं ॥ अथ
ध्यानस्नानं ॥

ध्यानस्नानं प्रवक्ष्यामि द्वाभ्यामपि परं च यत् ॥ स्वे स्थितं पुंडरीकाक्षं
मंत्रमूर्तिं हरिं स्मरन् ॥ अनंतादित्यसंकाशमुकुटं वनमालिनं ॥
तत्पादोदकजां धारां निपतंतीं स्वमूर्धनि ॥ चिंतयेद्ब्रह्मरंध्रेण प्रविशंतीं
स्वकां तनुं ॥ तथा संक्षालयेत्सर्वमंतर्देहगतं मलं ॥ तत्क्षणाद्विरजो
मंत्री जायते भास्करोपमः ॥ योगयाज्ञवल्क्ये तु प्रकारांतरं ॥ हृत्स्थितं
सर्वभूतानां रविमंडलसंस्थितं ॥ नीलजीमूतसंकाशं वासुदेवं चतुर्भुजं ॥
स्वदेहे चिंतयेन्नित्यं सर्वस्नानोत्तमं हि तत् ॥ अशाक्तत्वे तु स्मृतिः ॥
आपः स्वभावतो मेध्याः किं पुनर्वनिहसंयुताः ॥ ताभिः
स्नायादातुरस्तु मेध्या वै तूष्णवारिण इति ॥ तद्विधिस्तु ॥ पात्रे
शीतोदकं स्थाप्य पूर्वमुष्णोदकं ततः ॥ स्तापयित्वा पुनः शीतमुदकं
मूलमृत्तिकां ॥ कुशं च स्था

पयेत्तत्र पूर्ववद्देवतां स्मरेत् ॥ ततः स्नात्वा ध्यानमंत्रं स्नानं
विधिवदाचरेत् ॥ अशिरस्कं भवेत्स्नानं स्नानाशक्तौ तु कर्मिणां ॥
आर्द्रेण वाससा वाऽपि देहसंमार्जनं विदुरिति ॥ शूर्पवातनखाग्रांबु
स्नानवस्त्रजलं तथा ॥ दीपखट्वानरच्छाया मार्जनीरेणुरेव च ॥ दिवा
विभीतकच्छाया रात्रावश्वत्थसंभवा ॥ केशाबुं गर्दभरजो हंति पुण्यं
पुरातनम् ॥ अजरजः खररजस्तथा संमार्जनीरजः ॥ स्त्रीणां
पादरजश्चापि हंतिपुण्यं पुरातनं ॥ अजउष्ट्रखराणां च
दंपत्योर्गुरुशिष्ययोः ॥ शिवनंदिकयोर्मध्यो हंति पुण्यं पुरातनं इति ॥
पारक्ये कूपवाप्यादौ मृत्पिंडान् त्रीन्समुद्धरेत् ॥ पश्चात्स्नायादन्यथा
तु न स्नानफलमाप्नुयात् ॥ नित्यं नैमित्तिकं स्नानं क्रियातः स्नानमेव
च ॥ तीर्थाद्यभावे कर्तव्यमुष्णोदकपरोदकैः ॥

सिंहकर्कटयोर्मध्ये सर्वा नद्यो रजस्वलाः ॥ आसुस्नानं न कुर्वीत
वर्जयित्वा समुद्रगाः ॥ देवलः ॥ तपनस्य सुता गंगा गोमती नर्मदा

स्मृत्यार्थ सागरः

तथा ॥ गोदावरी कृष्णवेणी कावेरी च मलापहा ॥ राजसा न
प्रदुष्यन्ति ये चान्ये पुत्रदाः स्मृताः ॥ पुनदाः शोणभद्रादयः ॥
उपाकर्मणि चोत्सर्गे प्रातःस्नाने तथैव च ॥ चंद्रसूर्यग्रहे चैव रजोदोषो
न विद्यते ॥ अभावे कूपवाप्यादेर्नित्यपूर्णजलस्य तु ॥ रजोदोषेऽपि
नद द्यादौ स्नानं कुर्याद्विधानतः ॥ विना दर्भेण यत्स्नानं यच्च दानं
विनोदकं ॥ असंख्यातं तु यज्जप्तं तत्सर्वं निष्फलं भवेदिति ॥
सम्यग्धौतं नवं श्वेतं सदशंचाष्टहस्तकं ॥ अहतं तद्विजानीयात्सर्वकर्मसु
पावनं ॥ नग्नश्च हत-

वस्त्रश्च अकच्छः पुच्छकच्छकः ॥ श्रौतं स्मार्तं द्विजः कर्म
कुर्याच्चेन्निष्फलं भवेत् ॥ मलस्रो दग्धवस्त्रश्छिन्नवस्त्रोऽर्धवस्त्रकः ॥
एकवासा अवासाश्च नग्न एव भवेन्नरः ॥ यज्ञोपवीतं वस्त्रार्थे
धारयेद्वाद्विजोत्तम इति ॥ अथोर्ध्वपुण्ड्रधारणं पादौ ॥ ॥ श्रीरंगे
द्वारकायां च श्रूकूर्मे च तथा स्थितां ॥ सिंहाद्रौ च प्रयागे च वाराहे
तुलसीवने ॥ गृहीत्वा मत्तिकां भक्त्या शालग्रामजलैः सह ॥
स्नात्वापुण्ड्रं मृदा कुर्याद्धृत्वा चैव तु भस्मना ॥ देवानभ्यर्च्य गंधेन
स्नानकाले जलेन तु ॥ गायत्रीमूलमंत्राभ्यां त्रिवारमभिमन्त्र्य च ॥
अथोर्ध्वपुण्ड्रं धृत्वांगे विष्णुसायुज्यमाप्नुयात् ॥ यज्ञो दानं जपोहोमः
श्राद्धं स्वाध्यायतर्पणं ॥ भस्मीभवति तत्सर्वमूर्ध्वपुण्ड्रं विना
कृतमिति ॥ तत्प्रकारश्च तत्रैव ॥ नासादिकेशपर्यंतं दंडाकारः

सुशोभनः ॥ अच्छिद्रान्वितपुण्ड्रस्तु सच्छिद्रं हरिमदिरं ॥ मध्ये
छिद्रान्वितः पुण्ड्रो हरिमंदिरसंज्ञितः ॥ विप्रैस्तु सततं धार्यः स्त्रीभिश्च
शुभदर्शिभिः ॥ सुवासिन्योऽपि बिभृयुस्तिलकोपरि कुंकुमं ॥
अन्यथा पातकं प्रोक्तं तत्पाकं निष्फलं भवेत् ॥ अंगुष्ठतर्जनीभ्यां तु

पुष्टिमोक्षाय पुंङ्कं ॥ मध्यमानामिकाभ्यां च आयुष्यार्थं भवेद्भुवं
॥ पुंङ्गाणां प्रमाणं तु ब्रह्मांडे ॥ चतुरंगुलिदीर्घः स्याल्ललाटे तूर्ध्वपुंङ्कः
॥ दशांगुलस्तूदरे स्याद्वक्षःसप्तांगुलः स्मृतः ॥ चतुरंगुलः कंठदेशे
पार्श्वयोस्तु दशांगुलः ॥ अष्टांगुलस्तु बाङ्कोः स्यादंसयोश्चतुरंगुलः ॥
उर्ध्वाधोभागयोः षष्ठे मूर्ध्नि च द्वांगुलः स्मृतः ॥ दक्षस्तनोर्ध्वभागे
स्यात्श्रीवत्सं तु षडंगुलं ॥ क्रमस्तु ॥ ललाटोदरवक्षस्तु कंठे पार्श्वे
तु दक्षिणे ॥ दक्षे भुजे चांसभा

गे वामे पार्श्वे भुजेऽसकौ ॥ षष्ठाधोभाग उर्ध्वे च केशवादीनि
विन्यसेत् ॥ चतुर्थ्यतैर्नर्मोतैश्च क्रमाद्दशनामभिः ॥ एवं शीर्षे वासुदेवं
श्रीवत्सं दक्षिणे स्तने ॥ दंडाकारं ललाटे च पद्माकारं तु वक्षसि ॥
वेणुपत्राकृतिं बाह्वोरन्यान्दीपाकृतीन्यसेत् ॥ इति ऊर्ध्वपुंङ्गप्रकरणं
॥ पुंङ्गोपरि मुद्राधारणमाग्रेये ॥ चक्रशंखगदादीनि
गोपीचंदनमृत्स्रया ॥ विष्णवायुधानि बिभृयाज्ज्ञानमुक्तिप्रदानि वै ॥
चक्रमेकं न्यसेद्रंडे दक्षिणे द्विजसत्तमः ॥ शंखमेकं वामगंडे ललाटे
धारयेद्रदाम् ॥ चक्रद्वयं दक्षकुक्षौ वामेशंखद्वयं तथा ॥ दक्षभागे तु
चक्रस्य द्वयं धार्यं तथैव च ॥ दक्षबाहूर्ध्वभागे तु न्यसेच्चक्रद्वयं बुधः ॥
तदधः शंखमेकं च मध्ये पद्मद्वयं तथा ॥ वामबाहूर्ध्वभागे तु
न्यसेच्छंखद्वयं बुधः ॥ तदधश्चक्रमेकं तु मध्ये

चैव गदाद्वयं ॥ एकैकस्मिन्भुजे न्यस्य नाममुद्राचतुष्टयं ॥ हृदि
कंठेदक्षिणांसे चक्रत्रयमुदाहृतं ॥ शंखत्रयं स्याद्द्वामांसे कुक्षौ
चक्रचतुष्टयं ॥ अन्योर्ध्वपुंङ्गेषु तथा चक्रशंकादि विन्यसेत् ॥ सर्वत्र
नाममुद्रा च एकैका च न संशयः ॥ चक्रद्वयं दक्षकुक्षौ पद्ममेकं
न्यसेत्स्तने ॥ वामे तु शंखद्वितयं गदामेकं तु षष्ठतः ॥ अधोर्ध्वभा

स्मृत्यार्थ सागरः

गाद्वितयं एकमेकं सुदर्शनं ॥ चक्रादिमंत्रास्तु ॥ सुदर्शनं महाज्वाल
कोटिसूर्यसमप्रभ ॥ अज्ञानांधस्य मे नित्यं विष्णोर्मार्गं प्रदर्शय ॥
पांचजन्य निजव्वानध्वस्तपातकसंक्षय ॥ पाहिमां पापिनं घोरं
संसारणवपातिनं ॥ संसारभयभीतानां योगिना मभयप्रदं ॥
पद्महस्तेन यो देवो योगीशं तं नमाम्यहं ॥३॥ ब्रह्मांडभुवनारंभे
मूलस्तंभो गदाधरः ॥ कौमोदकी करे यस्य

तं नामामि गदाधरं ॥ ४ ॥ नारायण नमस्तेऽस्तु नाममुद्रांकितनरं ॥
दृष्ट्वैव लभते मुक्तिं चांडालो ब्रह्मघातकः ॥
यज्ञोपवीतवद्धार्याः शंखचक्रादयो द्विजैः ॥ संतप्तेनाग्निना चैव
ब्राह्मणेन विशेषतः ॥ प्रक्षाल्यायुधतोयेन शिरोमूलेन मार्जयेत् ॥ नमो
मुद्राभ्य इत्युक्त्वा न भुवि स्थापयेच्च ताः ॥ प्रतिष्ठिताभिर्मुद्राभिर्धारणं
परिकीर्तितं ॥ प्राणप्रतिष्ठा मंत्रं वा न्यस्य तपत्वा तु धारयेत् ॥ नान्यथा
तु फलावाप्तिः कृतं कर्म तृथा भवेदिति ॥ अथ तुलसीमालाधारणमुक्तं
स्कांदे ॥ तुलसीकाष्ठजां धात्रीफलपद्माक्षसंभवां ॥ मालां च
पंचगव्येन क्षालितां मंत्रयेत्पुनः ॥ मूलमंत्रेण गायत्र्या देवाय विनिवेद्य
च ॥ धूपं दीपं च नैवेद्यं दत्वा मंत्रेण पूजयेत् ॥ सद्योजातं प्रपद्यामि
सद्यो जाताय वै नमः ॥ ततो मालां गुरोः कंठे

स्थापयित्वा स्वयं गले ॥ धारयेदेदेवतापूजाजपकाले विशेषतः ॥
तुलसीकाष्ठसंभूते माले कृष्णजनप्रिये ॥ बिभर्मि त्वामहं कंठे कुरु
मां कृष्णवल्लभमिति ॥ इति मालाधारणम् ॥ अथ संध्यावंदनं ॥
मौजीबंधनमारभ्य सायंप्रातश्च कालयोः ॥ मध्याह्नेऽपि च कर्तव्यं
संध्यावंदनमिष्टदं ॥ गायत्री चैव सावित्री तथैव च सरस्वती ॥
संध्यात्रये च विज्ञेया देवता विष्णवधिष्ठिताः ॥ अथ संध्यावंदनकाल

उक्तः ॥ पूर्वा संध्यां सनक्षत्रां उत्तरां सदिवकरां ॥
उत्तरामुपविश्यैवेत्युक्तमाचार्यौ ॥ पूर्वा संध्यां प्रातःसंध्या उत्तरां
माध्याह्निकीं ॥ पुनरुत्तरग्रहणसामर्थ्यबलात् । उत्तरां सायंकालसंध्यां
सदिवकरां कुर्यादित्यर्थः ॥ तां सायंकालसंध्या अर्ध्यजपकाले
उपविश्यैव कुर्यादित्यर्थः ॥ प्रातःसं-

ध्यावंदनजपस्य आसूर्यदर्शनात्तिष्ठेत्ततस्तूपविशेत् वेति तिष्ठतोऽपि
विधानात् सुधांशुसंनिधौ तु मुख्यकाल उक्तः ॥ उत्तमा तारकोपेता
मध्यमा लुप्ततारका ॥ अधमा सूर्यसहिता प्रातःसंध्या त्रिधा मता ॥
उत्तमा सूर्यसहिता मध्यमास्तमिते रवौ ॥ अधमा तारकोपेता
सायंसंध्या त्रिधा मता ॥ आअर्धयामादासायं संध्या माध्याह्निकी
स्मृतेति ॥ आसार्धयामादासयमिति क्वचित्पाठः ॥ उपासीत द्विज
संध्या प्राङ्मुखोदङ्मुखोऽपि वा ॥ गृहे त्वेकगुणा संध्या गोष्ठे दशागुणा
स्मृता ॥ सहस्रगुणिता नद्यां अनंता विष्णुसंनिधौ ॥ बहिर्दशगुणेति
पाठांतरं ॥ अनंतानंतफलदेत्यर्थः ॥ अथ प्राणायामः ॥
कनिष्ठानामिकाभ्यां च गृहीत्वा वामभागतः ॥
ह्रस्वोच्चारणकालाख्या मात्राः षोडश रेचने ॥

द्वात्रिंशत्पूरणे प्रोक्ताश्चतुःषष्टिस्तु कुंभके ॥ दक्षनासापुटेनैव पूर्वं वायुं
विरेचयेत् ॥ अंगुष्ठेन पुटं बध्वा नासायां दक्षिणं पुनः ॥ वामभागेन
संपूर्य धारयेत्पूर्णकुंभवत् ॥ पंचांगुलीभिर्नासाग्रपीडनं वायुधारणे ॥
मुद्रेयं सर्वपापन्धी वानप्रस्थगृहस्थयोः ॥ कनिष्ठानामिकांगुष्ठैर्यतेश्च
ब्रह्मचारिणः ॥ नासाग्रपीडनं प्रोक्तं मंत्रार्थं स्मृतिपूर्वकं ॥
संध्यादावर्ध्यदाने च प्राणायामैकमाचरेत् ॥ आदावंते च गायत्र्याः
प्राणायामास्त्रयस्त्रयः ॥ मंत्रमावर्तयेच्चित्ते त्रिषड्वारमथाऽपि वा ॥

स्मृत्यार्थ सागरः

नवद्वादशवारं वा प्राणायामोऽयमीरितः ॥ अयं सगर्भः सफलो
मंत्रार्थस्मृतिवर्जितः ॥ अगर्भः स्वल्पफलकः कुर्यात्तस्मात्सगर्भकं
। विरेचयेत् । विसर्जयेत् ॥ गायत्रीप्राणायामस्वरूपमाह ॥
योगयाज्ञवल्क्यः ॥ सौ-

कारसप्तव्याहृतिकां गायत्रीं च सतारकां ॥ ॐमापोज्योतिसंयुक्तामंते
चोकारसंयुता ॥ दशप्रणवसंयुक्ता मंत्रमेवं हृदि स्मरेत् ॥ त्रिः
पठेदायतप्राणः प्राणायामः स उच्यते इति ॥ मंत्रार्थस्तु ॥ ॐनामा
भगवान्विष्णुरधिकोच्चगुणत्वतः ॥ भूः पूर्णः । भुवः लक्ष्म्याः
वरः ॥ सुवः अनंतसुखः ॥ महः सर्वपूज्यः ॥ जनः सृष्टिकर्ता । तपः
आलोचनकर्ता ॥ सत्यं ॥ उत्तमानंदज्ञानवान् । यः सवित्रंतर्गतो
विष्णुः नः अस्माकं । धियः बुद्धीः प्रचोदयात् प्रेरयेत् ॥ सवितुः
जगत्सवितुः देवस्य क्रीडादिविशिष्टस्य विष्णोः वरणीयं भजनीयं
॥ भर्गः जगत्पोषणप्रेरणकर्तृ । तत् व्याप्तं ॥ अग्न्यंतर्गतपरशुरामरूपं
धीमहि ॥ ध्यायेम वयमिति शेषः ॥ ॐमापोज्योतिरित्यत्र
आपालनादापः ॥ बहुरूपत्वात् स्त्रीरूपत्वात्

विष्णोः बहुवचनांतस्त्रीलिंगशब्दवाच्यत्वं ॥ ज्योतिःप्रकाशरूपं ॥
रसः श्रेष्ठः ॥ अमृतं मोक्षदातृ ॥ ब्रह्म सकलगुणसंपूर्णं ॥
भूर्भुवःसुवरित्येषां अर्थांतरं तु ॥ भूर्नामा स्फूर्तिरूपत्वाद्भरिवीर्यत्वतो
भुवः ॥ सुवः सुबलरूपत्वादित्यैतरेयभाष्ये उक्तं ॥ इति
दशप्रणवसंयुक्तगायत्र्याः प्राणायामः ॥ एवमष्टाक्षरादिप्रणायामेषु
मंत्रार्थानुसंधानं रेचकपूरककुंभकपूर्वकमंत्रावृत्तिः वायुं धृतवैव
शक्त्यनुसारेण कार्या ॥ प्राणायामांश्चरेत्त्रींस्तु यथाकालमतंद्रितः ॥
अहोरात्रकृतं पापं तत्क्षणादेव नश्यतीति स्मृतिः ॥ प्राणायामत्रयं

नाम श्वारोच्छ्वासं धृत्वा उक्तप्रकारेण नववारं मनसा दशप्रणवसंयुक्तगायत्रीमंत्रावृत्तिः ॥ इति प्राणायामप्रकरणं ॥ अथमार्जने ऋग्विधाने उक्तं ॥ प्राणनायम्य विधिवद्वाग्यतः संय

तेंद्रियः ॥ अथ संध्यामुपासिष्ये इति संकल्प्य मार्जयेत् ॥ नवप्रणवसंयुक्तैर्हार्पोहिष्ठेति पादकैः ॥ वामांगुलिमधः स्थाप्य श्रीतुलस्या कुशौद्विजः ॥ तर्जनीमध्यमाभ्यां वा मूर्ध्नि सिंचेज्जलं द्विजः ॥ भूमौ शिरसि चाकाश आकाशे भुवि मस्तके ॥ मस्तके च तथाकाशे भूमौ च नव धारयेत् ॥ नद्यां तीर्थे हृदे वाप्यां रौप्यताम्रादिपात्रके ॥ वामहस्ते जलं धृत्वा कुर्यान्मार्जनमात्मन इति ॥ अष्टाक्षरं नव पदं पादादौ ब्रह्महा भवेत् ॥ पादांते मार्जनं कुर्याद्ब्रह्महत्यां व्यपोहति ॥ अपोहिष्ठादिभिः पूतं जलं भूमौ न पातेत् ॥ सूर्यश्चेत्यादिमंत्रेण मंत्रयित्वा पिबेदपः ॥ आदिशब्दान्माध्यान्हिकसंध्यायां ॥ आपः पुनंत्विति मंत्रेण । सायंकाले अग्निश्चेत्यनेन मंत्रेणेति ग्राह्यं ॥ तत आचम्य नवभिः आपोहि-

ष्ठेति पादकैः ॥ शंनोदेवीत्यष्टभिश्च अर्धर्चैस्त्रिसृभिस्तथा ॥ इदमापः प्रवहतेत्यादिऋग्भिश्च मार्जयेत् ॥ ऋतंचेति पिबन् विद्वान् पापमामरणांतिकं ॥ मनोवाक्कायजं सर्वं क्षपयेदधमर्षणं इति ॥ आपस्तंबैर्दधिक्राव्णेत्यादिमंत्रैस्तु मार्जयेत् ॥ शिवेन माचक्षुषेति जप्त्वा पापं नरः क्षिपेत् ॥ पारिजाते तत्प्रकार उक्तः ॥ उद्धृत्य सजलं हस्तं दक्षगोकर्णवत्कृतं ॥ निधाय नासिकाग्रे तु पापं च पुरुषं स्मरन् ॥ दक्षनासापुटेनैव पापात्मानं व्यपोहयेत् ॥ तज्जलं नावलोक्याथ वामभागे क्षितौ क्षिपेत् ॥ मार्जनं मंत्रपूतस्य जलस्य प्राशनं तथा ॥

स्मृत्यार्थ सागरः

मनोवाक्कायजं पापं नाशयेदघमर्षणं ॥ इति मार्जनं ॥ अथाध्यमाह
वसिष्ठः ॥ प्रोक्ष्योत्थाय प्र-

त्येहं तु दद्यादध्यत्रयं द्विजः ॥ गायत्र्या सूर्यसंस्थं हि ध्यात्वा विष्णुं
सनातनं ॥ द्वौ पादौ च समौ कृत्वा रविं वीक्ष्य जलांजलिं ॥
गोशृंगमात्रमुद्धृत्य पाणिना प्रक्षिपेज्जले ॥ व्यासः ॥ ॐकारात्तो-
यमादाय गायत्र्या चाभिमंत्रितं ॥ आदित्याभिमुखस्तिष्ठन्
त्रिःक्षिपेत्संध्ययोर्द्वयोः ॥ अंगुष्ठाभ्यां तु तर्जन्योः स्पर्शनं तु
विवर्जयेत् ॥ उक्तकालमतिक्रांते दद्यादध्यचतुष्टयं ॥ स्थले अध्यदाने
विशेषः ॥ शुद्धतृणादिनाच्छाद्य भूमिं तत्रांजलिं क्षिपेत् ॥ सर्व
कालमुपासा तु संध्यायाः पार्थिवेष्यते ॥ अन्यत्र
सूतकाशौचविभ्रमातुरभीतित इति विष्णुपुराणे ॥
सूतकमृतकभ्रांतिरोगचोरादिभयाद्यभावे संध्यावन्दनस्य नित्यत्वमुक्तं ॥
अकरणे प्रत्यवाय

शात्रिणोक्तः ॥ नोपतिष्ठन्ति ये संध्यां स्वस्थावस्थास्वपि द्विजाः ॥
चंडालास्ते तु विज्ञेया न तेषां सुगतिर्भवेत् ॥ हिंसन्ति व महापापा
भगवंतं दिवाकरमिति ॥ अर्घ्यं दत्त्वा केशवादीन् शुक्लपक्षे तु
द्वादश ॥ तर्पयेत्कृष्णपक्षे तु तथा संकर्षणादिकान् ॥ ततः प्रदक्षिणं
कुर्यादसावादित्यमंत्रतः ॥ सूर्यस्थितं हरिं ध्यात्वा ततः
पश्चाद्दिद्वराचमेत् ॥ इति ॥ अथब्रह्मयज्ञतर्पणं ॥ तदुक्तमाचार्यैः ॥
गायत्र्याचांजलिं दत्त्वा ध्यात्वा सूर्यगतं हरिम् ॥ मंत्रतः परिवृत्याथ
समाचम्य सुरादिकान् ॥ तर्पयित्वा निपीड्याथ वासो विस्तृत्य
चांजसा ॥ अर्कमंडलगं विष्णुं ध्यात्वैव त्रिपदीं जपेत् इति ॥ अथ
अर्ध्यानंतरं तर्पणोक्त्या मध्ये ब्रह्मयज्ञो ज्ञेयः ॥ तथा च व्याघ्रपादः
॥ देवात् ऋषींश्च पित्रादीन् स्वशाखाविधिचोदि-

तान् ॥ तर्पयेद्ब्रह्मयज्ञान्ते स्नानान्ते तु विशेषत इति ॥ स्नानान्ते चेत्यनेन जलतर्पणमुच्यते ॥ ब्रह्मयज्ञकालस्तु ॥ अपास्तंबशाखायां स्वाध्यायब्राह्मणे उक्तः ॥ मध्यंदिने प्रबलमधीयीतेति ॥ य एवं विद्वानहोरात्रउषस्युदित इति च ॥ अत्र उषसीत्यनेन अरुणोदयो ग्राह्यः प्रत्यूषोऽहर्मुखं कल्यमुषःप्रत्यूषसी अपीत्यमरेण अहरारंभकालस्य अरुणोदयात्मकस्य उषःशब्दवाच्यत्वोक्तेः ॥ महारात्रशब्देन रात्रिं त्रिभागां कृत्वा तृतीयो भागोग्राह्यः ॥ महारात्रशब्दस्य अर्धरात्रवाच्यत्वेऽपि मुख्यार्धरात्रस्य कर्मकालत्वाभावात् तं त्यक्त्वा अमुख्यो गृह्यते ॥ रात्रितृतीयभागे अर्धरात्रांशघटिकात्रयस्य प्रवेशाच्च मुख्यो वा ॥ इदं च

द्वादशीस्वल्षेत्वे रात्रितृतीयभागे आमध्यान्हाः क्रियाः सर्वा इति वचनेन सूर्योदयात्पूर्वं प्रातःसंध्यावंदनादिमाध्याह्निकसंध्यावंदनपर्यंतं सर्वकर्मणां कर्तव्यत्वोक्तः ॥ तस्मिन् दिवसे अर्ध्यते ब्रह्मयज्ञकालविधायकं महारात्रपदं न तु प्रतिदिनं तु ॥ अरुणोदये वा सूर्योदये वा मध्यान्हे वा ब्रह्मयज्ञः कार्यः ॥ उपस्युदित इत्यादिविधानात् ॥ यत्तु वसिष्ठेन कृतांत्यक्रियाकांडः कृतहोमो जितेंद्रियः ॥ ग्रामात्प्राचीनभागे तु यत्र तिष्ठेज्जलाशयः ॥ अपां समीपे नियतेः ब्रह्मयज्ञं समाचरेदित्युक्तं ॥ मध्यंदिने प्रबलमधीयीतेति श्रुतौ च उक्तं तत्तु ॥ अशक्तविषये केनचिन्निमित्तेन अरुणोदयस्नानांसंभवे वा ज्ञेयं ॥ श्रीमदाचार्यैः अ-

र्ध्यानंतरं अरुणोदये तर्पणविधानेन तर्पणात्पूर्वं अरुणोदय एव ब्रह्मयज्ञस्य प्राप्तेः ॥ आसूर्यदर्शनात्तिष्ठेदिति तर्पणानंतरं क्रियमाणगायत्रीजपकाले सूर्योदयपर्यंतं अवस्थानोक्त्या

स्मृत्यार्थ सागरः

ब्रह्मयज्ञतर्पणस्यारूणोदयकालिकत्वासिद्धेः ॥ वसिष्ठस्मृत्यपेक्षया सदाचारस्मृतावुक्तव्यासवाक्यस्य प्राबल्यात् ॥ श्रीमदाचार्यैः स्मृतिषु विरुद्धासु प्राप्तसंशयनिवृत्त्या सम्यगनुष्ठानार्थं कर्मानुष्ठानमध्ये हरिस्मणार्थं च व्यासवाक्यानामुदाहृतत्वात् ॥ नहि सदाचारस्मृतिमात्रेण शौचाचमनादि कर्मानुष्ठानंसिध्यति ॥ तत्प्रकार विधेरनुक्तत्वात् ॥ अतः शौचादिकरणप्रकरणज्ञानार्थं स्मृतिषु द्रष्टव्यासु श्रुतिषु स्थितस्य कालस्य क्रमादेश्च ग्रहणे सदाचारस्मृतेर्वैयर्थ्यापत्तेः ॥ न च सदाचारस्मृतिः सावकाशा ॥ गायत्र्या चांज-

लिं दत्वा ध्यात्वा सूर्यगतं हरिं ॥ मंत्रतः परिवृत्त्याथ समाचम्य सुरादिकान् ॥ तर्पयित्वा निपीड्याथ वासो विस्तृत्य चांजसा ॥ अर्कमंडलगं विष्णुं ध्यात्वैव त्रिपदीं जपेत् ॥ इति क्रमानियाम कत्वात्प्रत्यायाथशब्दयोः निरवकाशयोः सत्वेन तद्विरोधापत्तेः ॥ अतएव पूर्वमीमासायां । द्वादशाहे सत्रयागे अद्वयुः गृहपतिं दीक्षयित्वा ब्रह्माणं दीक्षयतीत्यादौ त्वाप्रत्ययस्य समानकर्तृकयोः पूर्वकालविहितत्वात् श्रौतं कर्माश्रित्य यजमानदीक्षानंतरं ब्रह्मणो दीक्षांगीकृता ॥ न च स्मृतीनां प्राबल्यं निर्णयत्वेन दौर्बल्यात् ॥ सदाचारस्मृत्यु-दाहृतव्यासस्मृतेर्निर्णायकत्वेन प्राबल्यात् ॥ तदनुसारेणैव कर्मानुष्ठानस्य आवश्यकत्वात् ॥ विष्णुतीर्थीये ॥ देवादितर्पणात्पूर्वं संध्यांगत्वेन यो जपेत् ॥ गायत्रीं

चान्यमंत्रांश्च तज्जपो निष्फलो भवेदिति प्रत्यवायोक्तेश्च ॥ ननु न कर्मणि कर्मरंभ इति निषेधात् ॥ संध्यावंदनाख्यकर्ममध्ये ब्रह्मयज्ञतर्पणं चेति प्रधानकर्मद्वयं कथं कार्यमिति चेन्न ॥ अस्य निषेधस्य सामान्यत्वेन ॥ गायत्र्या चांजलिं दत्वा अथ ब्रह्मयज्ञानंतरं

समाचम्य सुरादिकान् तर्पयित्वा वासः वस्त्रनिष्पीड्य विस्तृत्य त्रिपदीं जपेदिति विशेषवाक्येन बाधात् ॥ अपवादाभावस्थले अस्य निषेधस्य सावकाशत्वात् ॥ अतएव ज्योतिष्ठोमादिकर्तृभिः बहुदिवससा-ध्यज्योतिष्ठोमादिमध्ये नित्यकर्मस्नानसंध्यावन्दनादिकं विशेषवाक्यबलात् क्रियत एव ॥ अथ वा अर्घ्यात् एव प्रधानसंध्या जपोपस्थानादिकं तु तदंगं ॥ अतएव सूतकादौ अर्घ्यतमेव संध्यावन्दनं क्रियते ॥ जपोप -

स्थानादिनिषेधात् तत्र क्रियते ॥ तावन्मात्रस्यैव प्रधानसंध्यात्वेन ब्राह्मण्यसिद्धेः ॥ अतो न कर्मणि कर्मरंभ इति निषेधस्य प्राप्तिरेव नास्तीति ॥ इति ब्रह्मयज्ञकालनिर्णयः ॥ ॥ अथ ब्रह्मयज्ञकरणप्रकारः ॥ प्रक्षाल्य पादौ हस्तौ च द्विराचम्य कुशासने ॥ उपविश्य प्राङ्मुखो वा दर्भपाणिरुदङ्मुख इति ॥ आचमनं तु आपस्तम्बशाखायां ॥ ततः दक्षिणत उपवीतयोपविश्य हस्तावनिज्य त्रिराचमेत् ॥ द्विः परिमृज्य सकृदुपस्पृश्य । यत्सर्वं पाणिपादौ प्रोक्षति ॥ शिरश्चक्षुषी नासिके श्रोत्रे हृदयमालभेत्युक्तं ॥ उपवीतया उपवीतं दक्षिणभागत एव स्थापयि त्वेत्यर्थः ॥ अवनिज्य प्रक्षाल्य । त्रिराचमेत् त्रिवारं मुखमध्ये गायत्रीपादत्रयेणोदकं गृहीयात् । द्विः परिमृज्येत्यादौ आपो

हिष्ठेत्यादिनवपादैः ॥ ॐभूः इत्यादि द्वादशमंत्रैः ॥ पूर्वोक्ताचमनस्थलेषु क्रमेणोदकेन स्पर्शो ज्ञेयः ॥ तथा चाश्वलायनः ॥ गायत्र्या त्रिः पिबेदापोहिष्ठेति नवभिः स्पृशेत् ॥ व्याहृतिभिः शिरोमंत्रैरंगानि ब्रह्मयज्ञकैः ॥ ततः प्राणानायम्य । ब्रह्मयज्ञेन यक्ष्य इति संकल्प्य ॥ वामपादोपरि दक्षिणपादं वामहस्तोपरि दक्षिणहस्तं

स्मृत्यार्थ सागरः

स्थापयित्वा ॥ अथवा हस्तांगुष्ठं दक्षिणहस्तांगुष्ठेन धृत्वा दक्षिणतर्जन्या हांगुलिचतुष्टयं वामांगुष्ठतर्जनिमध्ये कुशे श्रीतुलसीसहितं स्थापयित्वा कुक्कुटासनेनोपविश्य दक्षिणजानूपरिन्यसेत् ॥ ततः विद्युदसि विद्यमे पाप्मानमृतात्सत्यमुपैमीति मंत्रमुक्त्वा सकृत्प्रणवकं सकृत्तिस्त्रोव्याहतीशोच्चार्य ॥ ततः गायत्रीं पादशः अर्धर्चशः ऋक्शः उच्चारयेत् ॥ तत्प्रकारस्तु ॥ ॐ भूर्भु

वःस्वः । तत्सवितुर्वरेण्यं । भर्गो देवस्य धीमहि । धियो यो नः प्रचोदयात् । इति पादशः । ॐ तत्सवितुर्वरेण्यं भर्गो देवस्य धीमहि ॥ धियो यो नः प्रचोदयात् ॥ इति अर्धर्चशः ॥ ॐ तत्सवितुर्वरेण्यं भर्गो देवस्य धीमहि धियो यो नः प्रचोदयात् । इति ऋक्शः ॥ अग्निमीळेति सूक्तं । वायवायाहीति सूक्तं । पुरुषसूक्तम् । अग्निर्वेदेवानामवमो विष्णुरिति ब्राह्मणं ॥ अथ महाव्रतं ॥ एष पन्था एतत्कर्म ॥ अथातः संहिताया उपनिषत् ॥ विदामघवन्विदा महाव्रतस्य पञ्चविंशतिं सामिधेन्य इति उपनिषदं ॥ इषेत्वोर्जेत्वेति यजुर्वेदं ॥ अग्न आयाहीति सामवेदं ॥ शन्नो देवीरित्यथर्वणवेदं ॥ नारायणं सुरगुरुं ॥ अशोच्यानन्वशोचस्त्वमिति भारतं ॥ जन्माद्यस्य तोन्वयादिति भागवतं ॥ अथ शिक्षां प्रवक्ष्यामीति शिक्षां ॥

समान्मायः समान्मात इति निरुक्तं ॥ वृद्धिरादैच् इति व्याकरणं ॥ मयस्सतजभनलगसंमितमिति छंदः ॥ पञ्चसंवत्सरमयमिति ज्योतिषं ॥ गौःग्मेति निघंटं ॥ अथैतस्य समान्मायस्येति कल्पसूत्रं ॥ अथातो धर्मजिज्ञासेति पूर्वमीमांसा ॥ अथातो दैवी मीमांसासविष्णुराहितं ब्रह्मेत्याचक्षत इति दैवी मीमांसा ॥ अथातो

ब्रह्मजिज्ञासेति ब्रह्ममीमांसा ॥ तथा श्रीमद्भाष्यादिकं च किञ्चित्किञ्चित्पठित्वा ॥ तच्छंयोरावृणीमहे इत्यादिकमुक्त्वा । यस्यस्मृत्येति सर्ववेदादिप्रतिपाद्यविष्णोः समर्प्य पुनराचमनद्वयं कृत्वा देवर्षिपितृनामकं देवर्षिपित्रंतर्गतश्रीविष्णुप्रीत्यर्थं देवर्षिपितृतर्पणमहं करिष्ये ॥ इति संकल्प्य । देवादितर्पणं कुर्यात् ॥ तत्प्रकारमाह व्यासः ॥ एकैकमंजलिं देवा द्वौ द्वौ तु ऋषयस्तथा ॥ अर्हेति

पितृस्त्रींस्त्रीं स्त्रियश्चैकैकमंजलिमिति ॥ अत्र देवादितर्पणे देवादिनाम्नामेव मंत्रत्वात् कर्मावृत्तौ मंत्रावृत्तेरावश्यकत्वात् ॥ ऋषितर्पणे शतर्चिनस्तृप्यंतु शतर्चिनस्तृप्यंतु इत्यादि प्रकारेण द्विवारं ऋषिनामग्राह्यं ॥ एवं पितृतर्पणे पितृनाम त्रिवारं ग्राह्यं ॥ अनामिक्यां हेम धृत्वा तर्जन्यां रौप्यमेव च ॥ जलदर्भैः स्वाधामंत्रैर्गोत्रनामतिलैर्भवेत् ॥ ताम्रगोकर्णपात्रेण तर्पयेदन्यथा वृथ ॥ अन्वारब्देन सव्येन पाणिना दक्षिणेन तु ॥ शालग्रामशिलातीर्थयुक्तेनैव जलेन तु ॥ देवादितर्पणं कुर्यादन्यथा निष्फलं भवेत् इति ॥ विना तीर्थेन यः कुर्यात्तर्पणं पितृदेवताः ॥ रेतोमूत्रपुरीषाश्च स पितृभ्यः प्रयच्छति ॥ शालग्रामशिलातोयैस्तर्पयेत्पितृदेवताः ॥ अमृतेन समं भूत्वा नित्यतृप्ता न संशयः ॥ सव्येन पा

णिना वामहस्तेन अन्वारब्धेन वा स्पृष्टेन वा दक्षिणेन पाणिना तर्पणं कुर्यादित्यन्वयः ॥ इदं तु ऋग्वेदिनां ॥ यजुर्वेदिनां तु अंजलिना तर्पणमुक्तं ॥ कुशाग्रैश्चैव देवानामृषीणां कुशलध्यतः ॥ पितृणामग्रमूलाभ्यां कुर्यात्तर्पणमंजसा ॥ उपवीती देवताश्च निवीती तर्पयेद्दृषीन् ॥ अपसव्येन तु पितृन् विभक्त्या तु द्वितीययेति ॥ पितृणां

स्मृत्यार्थ सागरः

तिलतर्पणे विशेषमाह योगयाज्ञवल्क्यः ॥ ये च पाणिस्थले स्पृष्ट्वा रोमकूपे तु ये धृताः ॥ तैस्तिलैस्तर्पणं कुर्वन् पितृधाती भवेद्द्विजः ॥ तस्मात्ते मणिबंधे तु धार्या विप्रैः समाहितैः ॥ जलस्थस्तु जले कुर्यात्तर्पणं स्थलगः स्थले ॥ तर्पणं पितृतर्पणं ॥ वामपादं जले कृत दक्षपादं स्थले तथा ॥ हारीतः ॥ वसित्वा वसनं शुष्कं स्थले विस्तीर्णबर्हिषि ॥ देवादितर्पणं कुर्यान्न-

पात्रे नोदके तथा ॥ हेमरूप्यमयं पात्रं ताम्रकस्य समुद्भवं ॥ देवादितर्पणे ग्राह्यं मृन्मयं तु परित्यजेत् ॥ मार्जनं तर्पणं श्राद्धं न कुर्याद्धारिधारयेति ॥ रवौ शुक्रे त्रयोदश्यां सप्तम्यां निशि संध्ययोः ॥ नंदासु जन्मदिवसे मघायां भौमवासरे ॥ भृत्यपुत्रकलत्रार्थं न कुर्यात्तिलतर्पणमिति ॥ तर्पयेत्प्राङ्मुखो देवान् ऋषींश्चोदङ्मुखः पितृन् ॥ दक्षिणाभिमुखश्चैवं तर्पणस्य विधिः स्मृतः ॥ विवाहे चोपनयने चौले सति यथाक्रमं ॥ वर्षमर्धं तदर्धं च नेत्येके तिलतर्पणं ॥ इति ॥ अस्यापवादः ॥ विवाहे पातसंक्रांतौ ग्रस्ते शशिनि भास्करे ॥ नैव वारादिदोषोऽस्ति मन्वादिषुयुगादिषु ॥ विवाहे ॥ विवाहमुंजीजौलेषु जातेष्वित्यर्थः ॥ अंगुल्यग्रैस्तथा देवान्कनिष्ठामूलतो ऋषिन् ॥ पितृन् दिव्यानदिव्याश्च तर्जन्यंगुष्ठमध्यतः ॥ तत्र

दिव्याः स्वसूत्रोक्ता अदिव्या जनकादयः इति स्कांदे ॥ जनका दयः पितरस्तु कालतरंगे महालयंप्रसंगे उक्ताः ॥ त एव तर्पणे ज्ञेयाः ॥ देवदेवर्षिर्दिव्यपितरस्तु स्वस्वगृहसूत्रोक्ता ज्ञेयाः ॥ यद्यप्याश्च लायनसूत्रे देवतातर्पणे देवतास्तर्पयन्ति ॥ प्रजापतिर्ब्रह्मेत्येवोक्तेः ॥ अग्निविष्णोरनुक्तावपि शौनकस्मृतौ तयोरुक्तेः ॥ तर्पणकाल आदौतौ गृह्येते ॥ ऋषितर्पणेऽपि सूत्रे सनकादीनामनुक्तावपि ॥ मत्स्यपुराणे ॥

सनकश्च सनंदश्च तृतीयस्तु सनातनः ॥ कपिलश्चासुरिश्चैव वोढुः
पंचशिखस्तथा ॥ सर्वे ते तृप्तिमायांतु महत्तेनांबुनाखिलाः ॥ इत्युक्तेः
ऋषितर्पणं गृह्यते ॥ पितृतर्पणे स्वसंबंधादिकं च

१. महाकालतरंगे महालयप्रकरणे इत्यन्यत्र पुस्तके पाठांतरं ॥

२. वोढः पंचशिखस्तथा इत्यप्येकस्मिन्पुस्तके ॥

ग्राह्यं ॥ संबंधनामगोत्राणि तथा वस्वादिरूपतां ॥ स्वधाशब्दं नमः
शब्दमुत्क्वा संतर्पयेत्पितृन् ॥ इति बोधायनोक्तेः ॥ प्रपितामहे तु
निर्दिष्टौ वासुदेवः परः पुमान् ॥ पितामहे तु निर्दिष्टस्तथा संकर्षणः
प्रभुः ॥ पितृसंस्थस्तु विज्ञेयः प्रद्युम्नो ह्यपराजित इति ॥
विष्णुधर्मोत्तरे ॥ पित्राद्यंतर्यामिवस्वाद्यंतर्यामित्वेन प्रद्युम्नादीनां
ग्रहणमुक्तं ॥ स्नानमज्जनपूर्वं तु क्वचित्कर्तुं न शक्यते ॥ तत्रादौ
ब्रह्मयज्ञार्थं मंत्रस्नानं विधीयते ॥ पुण्यकालनिमित्तं तु केवलं
तर्पणं स्मृतं ॥ देवर्षितर्पणं स्मृतमिति वा पाठः ॥ प्रातःकाले
ब्रह्मयज्ञादिकृते सति मध्ये संक्रमणादिपुष्यकाले प्राप्ते सति तन्निमित्तं
पुनस्तर्पणमात्रं कार्यं ॥ न ब्रह्मयज्ञादि कार्यमित्यर्थः ॥ तथा स्मृत्यंतरं
॥ नैमित्तिकं तर्पणं तु कुर्याद्रात्रावपि द्विजः ॥ तीर्था

तरे तु तद्वत्स्यादेकमप्यत्र सद्भवेत् ॥ नैमित्तिकं तर्पणं तु ब्रह्मयज्ञं तु
बड्कृचः ॥ रात्रौ प्रहरपर्यंतं दिवाकर्म तु कारयेत् ॥ विना सौरंब्रह्मयज्ञं
न कृतानि दिवा यदीति ॥ श्राद्धांगतर्पणं यामे प्रथमे मधु तद्भवेत् ॥
पयो नारं च रुधिरं क्रमाद्यामेषु च त्रिषु ॥ श्राद्धात्पूर्वं ब्रह्मयज्ञं न
कुर्यात्तर्पणं तथा ॥ पञ्चिः श्राद्धानंतरं तु द्वयं कुर्याच्च बड्कृचः ॥
तर्पणे पवित्रमाह सुमंतुः ॥ समूलाग्रौ विना गाभार्णौ कुशौ द्वौ दक्षिणे

स्मृत्यार्थ सागरः

करे ॥ तथा सव्ये द्विजः स्त्रीन्वै बिभृयात्सर्वकर्मसु ॥ बोधायनः ॥
हस्तयोरुभयोर्द्वौ द्वौ बिभृयादासनेऽपि चेति ॥ व्यासः ॥ तर्पणादीनि
कार्याणि पितृणां यानिकानि चित् ॥ तानि स्युर्द्विगुणैर्दर्भैः
सत्पवित्रैर्विशेषत इति ॥ इदं तु सुवर्णं

१. मनुरिति च पाठोऽन्यस्मिन् ॥ २. सप्तपत्रैरित्यत्र पुस्तकेषु ॥

गुलं रज्जुवलयं पवित्रस्य तु लक्षणं ॥ यज्ञोपवीतमौजास्तु तथा
कुशपवित्रके ॥ ब्रह्मग्रंथिर्विजानीयादन्यत्र च यथारुचि ॥ ब्रह्मग्रंशिस्तु
पवित्रग्रंथिः । प्रथमं लंघयेत्पर्वं द्वितीयं नैव लंघयेत् ॥ तयोस्तु
पर्वयोर्मध्ये पवित्रं धारयेद्विजः ॥ कूर्चेण वा पवित्रेण येन कर्माणि
कारयेत् ॥ तस्य ग्रंथिं विसृज्यैव कर्माणि तत्त्यजेद्विजः ॥ अग्रेऽगुल्याः
स्थितो दर्भस्तपोवृद्धिकरो मतः ॥ मध्ये प्रजाकामकरो मूले
सर्वार्थसाधकः ॥ एवं हि फलंभेदास्तु स्थानभेदेन धारणात् ॥
जपकर्महरा ये वै अदर्भा असुरास्तु ते ॥ सपवित्रं द्विजं दृष्ट्वा विद्रवंति
दिशो दश ॥ ब्रह्मयज्ञे जपे तस्मात्पवित्रं द्विजं दृष्ट्वा विद्रवंति दिशो
दश ॥ ब्रह्मयज्ञे जपे तस्मात्पवित्रं धारयेद्विजः ॥ इतिपवित्रप्रकरणं
॥ देवर्षिपितृतर्पणानंतरं

१. अव्यक्ता इत्यन्यत्र ॥

पवित्राभावे तस्मिन्सति तु विशेषफलप्रदं च ॥ काशहस्तस्तु
नाचामेत्कदाचिद्विधिशंकया ॥ प्रायश्चित्तेन युज्येत
दूर्वाहस्तस्तथैवचेति व्यासस्मृतिः ॥ लघुहारीतः ॥ पथि दर्भाश्चितौ
दर्भाः येदर्भा यज्ञभूमिषु ॥ तर्पणासनपिंडेषु षड्दधान्परिवर्जयेत् ॥
मासे नभस्यमावास्यां गृहीताश्चेद्विजैर्यदा ॥ अयातयामास्ते दर्भा

नियोज्यास्तु पुनःपुनरिति ॥ नभसि श्रावणे मासि
पुनःपुनःनियोज्याः ॥ पूर्व स्नानतर्पणादौ ये गृहीताः । त एव
पुनर्द्वितीयस्नानादौ ग्राह्या इत्यर्थः ॥ शातातपः ॥ जपे होमे तथा
दाने स्वाध्याये पितृतर्पणे ॥ अनामिक्यां हेम धार्यं तर्जन्यां रौप्यमेव
च ॥ न रूप्यं केवलं धार्यं दैवे पित्रे च कर्मणीति ॥
कुशपवित्रग्रंथिलक्षणं तु ॥ चतुरंगुलमग्रं च ग्रंथिरेकांगुलिर्भवेत् ॥
द्य

संक्षेपतः सर्वतर्पणमुक्तं विष्णुपुराणे ॥ आब्रह्मस्तंबपर्यंतं
जगत्तृप्यत्विति ब्रुवन् ॥ क्षिपेत्तिलोदकं भूमौ कुर्वन्संक्षेपतर्पणमिति
॥ तर्पणानंतरं वस्त्रनिष्पीडनमाह योगयाज्ञवल्क्यः ॥
यावद्देवानृषीश्चैव पितृंश्चापि प्रतर्पयेत् ॥ तावन्निष्पीडयेद्वस्त्रं येन स्नातो
भवेद्द्विजः ॥ येन परिधानवस्त्रेणेत्यर्थः ॥ वस्त्रं निष्पीडयेद्भूमौ न
द्वादश्यां न संक्रमे ॥ चतुर्दश्यां श्राद्धदिने न च क्षारेण योजयेत् ॥
जीवत्पितृकस्य तर्पणे विशेषः ॥ कव्यवाहोऽनलः सोमो
यमश्चैवार्यमा तथा ॥ अग्निष्वात्तता बर्हिषदः सोमपा
आज्यपास्तथा ॥ सपदि स्याज्जीवत्पितृकः एभ्यो
दद्याज्जलांजलिमिति ॥ निष्पीडनानंतरं वस्त्रप्रसारणं ॥ तर्पयित्वा
निष्पीड्याथ वासो विस्तृत्येत्याचार्योक्तेः ॥ प्रागग्रमुदगग्रं वा धौतं
वासः प्रसारयेत् ॥ दक्षिणाग्रं पश्चिणाग्रं पश्चिमाग्रं चेत्युनः क्षालने
भवेत् ॥ इति तर्पणप्रकरणं ॥ अथ जपः ॥ तस्य स्थानविशेषः ॥
गृहे त्वेकगुणः प्रोक्तो गोष्ठे शतगुणो भवेत् ॥ सहस्रं पुण्यतीर्थेषु हानंतं
विष्णुसंनिधौ ॥ विष्णोस्तु पूर्वदिग्भागे जपो ह्यायुष्यवर्धनः ॥ दक्षिणे
ज्ञानदः स स्यात्पश्चिमे मोक्षसाधनः ॥ लक्ष्मीप्रदश्चोत्तरेस्याद्देवाग्रे

स्मृत्यार्थ सागरः

सर्वसिद्धिद इति स्मृत्यंतरे ॥ अथासनं ॥ तच्च बाह्यशरीरभेदाद्विविधं
॥ कुशासने दुःखनाशं कंबले दुखमोचनं ॥ व्याघ्र
कृष्णाजिनेज्ञानसिद्धिरायुः प्रजायते ॥ भूमिकाष्ठतृणादीनामासनं
परिवर्जयेत् इति ॥ विशेषस्तु ॥ आसनं तु जपे ध्याने
चैलाजिनकुशोत्तरं ॥ चैलाजि इत्यस्यार्थः ॥ भूमौ कुशासनं प्र

१. पुष्पासने इत्यरेषु पुस्तकेषु ॥

स्थाप्य तदुपरि व्याघ्रचर्माति तदुपरि वस्त्रमिति कंबलादवस्त्रमिति
बाह्यासनं ॥ शरीरं त्रेधा पद्मस्वस्तिकवीरभेदेनोक्तं पंचरात्रे ॥
उर्वोरुपरिसंन्यस्य सम्यक्पादतले शुभे ॥ पद्मासनमिति प्रोक्तं योगिनां
हृदयंगमं ॥ ऊर्वोरधस्तात्सम्यक्च कृत्वा पादतले उभे ॥ ऋजुकामो
विशेद्योगी स्वस्तिकं तत्प्रचक्षते ॥ एकपादमधः कृत्वा विन्यस्योरौ
तथोत्तरं ॥ ऋजुकायो विशेद्योगी वीरासनमितीरितं ॥ अथ
जपमाला ॥ हस्तेन वा मालया वा गायत्रीजपमाचरेत् ॥ वेदमाता तु
गायत्री वेदः पर्वसु गीयते ॥ तस्माज्जपेच्च गायत्रीं पर्वभिर्द्विजसत्तम
इति ॥ उक्तः संध्यावंदनगायत्रीजपः हस्तपर्वभिः शिष्टैः क्रियते ॥
अष्टमहा-मंत्रांतर्गतगायत्रीजपस्तु जपमालया ॥ अक्षास्थिमात्रा
मणयः श्रेष्ठाः स्युर्जपकर्मणि ॥ धात्रीफला

स्थिमाला तु मध्यमा कमलासना । बदर्यस्थिप्रमाणास्तु कनिष्ठा
मणयः स्मृताः ॥ अक्षास्थिमाला रुद्राक्षपरिमाणा इति केचित् ॥
कमलबीजम-ध्यगर्भप्रमाणा इति गुरवः ॥ एवमुत्तरत्रास्थि शब्देन
बीजं ग्राह्यं ॥ स्वर्गापवर्गदा माला रजतस्वर्णरत्नजा ॥
श्वेतपद्माक्षमालभिर्जपस्य ह्यमितं फलं ॥ तुलस्यास्तु फलं नालं वक्तुं
शेषोऽपि तत्त्वतः ॥ तुलसीकाष्ठमणिभिः कृता या जपमालिका ॥

गायत्र्यादिजपः प्रोक्तः कृतोऽभीष्टप्रदायक इति ॥ अष्टोत्तरं शतं संख्या
मणिना श्रेयति भवे तदर्थं मध्यमा प्रोक्ता अधमा सप्तविंशतिः ॥
अत्र फलं ॥ त्रिंशदक्षकृता माला जयदा जपकर्मणि ॥
अष्टाविंशतिसंख्याकैरक्षैः पुष्टिः सदा भवेत् ॥ पंचविंशतिसंख्याकैः
कृता मुक्तिं प्रयच्छति ॥ मणीस्तु

क्षालयेत्पंचगव्यैर्वेदांतविद्यया ॥ आरोपयेत्क्षौमसूत्रे
शाणकेशादिवर्जिते ॥ कार्पासे राजते स्वर्णे सूत्रे प्रोताः प्रशोधिताः ॥
पट्टेन पट्टभागे च मुखभागे मुखेन च ॥
संबंधात्सूक्ष्ममणिभिर्मध्येमध्ये च सांतरं ॥ कृत्वा तु कटकाकारं
तत्सूत्रे तु मणिं न्यसेत् ॥ मेरुं तदुपरि न्यस्य मणिं तदुपरि न्यसेत् ॥
स्मृत्यंतरे ॥ जपमाला प्रत्युक्ता ॥ तत्र पुण्याहं वाचयित्वा ॥ तत्र
देवस्याग्रे गोमयेनोपलिप्य ॥ रंगवल्यादि पद्मं विलिख्य ॥ तत्र चक्राब्जं
विलिख्य ॥ तिलतंडुलशालीन् प्रस्थाप्य तत्र कुशं नववस्त्रोपरि मालां
स्थाप्य ॥ नववस्त्रेणाच्छाद्य ॥ तत्समीपे वा कुंडे वा स्थंडिले वाग्निं
प्रतिष्ठाप्य ॥ अग्नौ परशुरामं ध्यात्वा ॥ पापपुरुषदहनशोषणादिकं
कृत्वा ॥

१. करे कृत्वेत्यन्यत्र पाठः तद्धंथे तु मणिं न्यसेदित्यन्यत्र ।

तत्त्वन्यासादि कृत्वा ॥ पीठावरणदेवतापूजां कृत्वा ॥ नारायणा-
ष्टाक्षरमंत्रदेवतादिध्यानं कृत्वा ॥ तत्राग्निपुरुषे बद्धांजलौ मेघश्यामं
चतुर्भुजं वरदाभयहस्तकं अक्षमालां च बिभ्राणं जनार्दनं यज्ञपुरुषं
ध्यात्वा समिच्चरुघृतैरष्टाक्षरादिमंत्रैः प्रत्येकमष्टोत्तरशतं जुहुयात् ॥
अथ मालां ततः शुद्धां शालिग्रामसमर्पितां ॥ अष्टाक्षरादिमंत्रैस्तु

स्मृत्यार्थ सागरः

मंत्रितां गुरुहस्ततः ॥ गृहीत्वा कुंकुमाक्रांतां प्रणम्य जपमाचरेत् ॥
मध्यमानामिकांगुष्ठैर्जपेन्नान्यैः कदा च न ॥ तर्जन्या न स्पृशेन्मालां
कनिष्ठेन कदा च न ॥ जपमाला प्रगोप्तव्या जपकाले सुमेधसा ॥
परद्वष्टिकृता माला निष्फला जपकर्मणि ॥ अक्षमाला प्रणोगप्तव्या
गुरोरपि न दर्शयेत् ॥ पाते तु जपमा लाया मेरोरुल्लङ्घने सति ॥
प्राणायामत्रयं कृत्वा धृत्वापोशनमा

चरेत् ॥ अप्रतिष्ठितमाला या तज्जपो निष्फलो भवेत् ॥ न वामेन
स्पृशेन्मालां करेण ब्राह्मणः क्वचित् ॥ करे कंठेऽथवांगुल्यां धारयेन्न
कदाचनेति ब्रह्मतर्के ॥ नान्यांगुलिभिराकर्षेन्न नखैश्च तथा स्पृशेत् ॥
मध्यांगुल्याकर्षणं स्यात्सर्वसिद्धिप्रदायकं ॥ मुखमारभ्य पृष्ठांतं
जप्त्वा मेरोः प्रदिक्षिणं ॥ भ्रामयित्वा पुनर्वक्त्रं प्रारभ्यजपमाचरेत् ॥
इत्यपि ब्रह्मतर्के ॥ जपमालाभवे पर्वभिः जपमाह नारदः ॥
मध्यमानामिकामध्यं पर्व मेरुतया कृतं ॥ आरभ्यानामिकामूलं
प्रदक्षिणतया जपेत् ॥ मध्यमामूलपर्यंतं गणयेद् शपर्वसु इति ॥
शौनकः ॥ प्रातर्नाभ्यां करे तत्र मध्यान्हे हृदिसंस्थिते ॥ सायान्हे
मुखमध्ये च गायत्रीजपमुत्तमं ॥ अथ वा ॥

कृत्वोत्तानौ करौ प्रातः सायं चाधोमुखौ करौ ॥ मध्ये स्कंधभुजाभ्यां
तु जप एवमुदाहृतः ॥ भुजयोः स्कंधयोर्वा करौ मध्ये कृत्वा जपः
कार्य इत्यर्थः ॥ अंगुलीर्न वियुज्येत किंचिदाकुंचितौ करौ ॥
अंगुलीनां वियोगे तु छिद्रेषु स्रवते जपः ॥ अधोहस्तस्तु पैशाचो
मध्यहस्तस्तु राक्षसः ॥ बद्धहस्तस्तु गांधर्वो उर्ध्वहस्तस्तु दैवत इति ॥
अधोहस्तः नाभेरधः कृतः पैशाचः पिशाचानां फलप्रद इत्यर्थः ॥
एवमुत्तरत्रापि ॥ मनः प्रहर्षणं शौचं मौनं मंत्रार्थचिंतनं ॥

अव्यग्रत्वमनालस्यं जपसंपत्तिहेतवः ॥ होमं प्रतिग्रहं दानं
भोजनाचमने जपं ॥ बहिर्जानुर्न कुर्वीत सांगुष्ठस्तु समाचरेत् ॥ निष्ठीवे
जृभणे क्रोधे निद्रालस्ये क्षुते मदे ॥ पतितश्चां

१. करे कृत्वेत्यत्र पाठः ॥

त्यजालोके दशस्वेतेषु चाचमेत् ॥ छेदने भेदने चैव पैतृकैरौदरक्षसि ॥
आत्माभिमर्शने चैव निरस्याप उपस्पृशेत् ॥ अपवित्रकरो नग्नः
शिरसि प्रावृत्तोऽपि वा ॥ प्रलपन्यो जपेद्यावत्ता
वन्निष्फलतामियात् ॥ श्वशूद्रपतितादिंश्च वराहं च रजस्वलां ॥ दृष्ट्वा
तोयमुपस्पृश्य स्पृष्ट्वा स्नानं समाचरेत् ॥ स्नानभोजनयोर्होमे जपे वै
दंतधावने ॥ पुरीषमूभोत्सर्गे च सप्त मौनं विधीयते ॥ जपादौ
क्रियमाणे तु यद्यागच्छेत्तद्विजोत्तमः ॥ अभिवाद्य च तं विप्रं योगक्षेम
प्रकीर्तयेत् ॥ आचार्यं विष्णुभक्तं च भगवन्मंदिरं जलं ॥
अश्वत्थमग्निमर्कं च पृष्ठीकृत्य जपेन्न तु ॥ छिन्नपादा तु गायत्री
ब्रह्महत्याविनाशनी ॥ अच्छिन्नपादा गायत्री ब्रह्महत्यां प्रयच्छति ॥
तस्मात्पादत्रयं छित्वा जपयज्ञं स-

माचरेत् ॥ संपुटकषडोकारगायत्री त्रिविधा मता । तत्रैकप्रणवा ग्रह्या
गृहस्थैर्ब्रह्मचारिभिः ॥ गृहस्थो ब्रह्मचारी च प्रणवाद्यामिमां जपेत् ॥
अंते यः प्रणवं कुर्यान्नासौ वद्धिमवाप्नयात् ॥ संपुटां च षडोकारां
गायत्रीं च जपेद्यतिः ॥ एकोंकारां गायत्रीमाह व्यासः ॥
पूर्वोकारव्याहृतियुक् गायत्री त्वेकतारकेति ॥ एकतारका
एकोंकारयुक्तेत्यर्थः ॥ संपुटामाह योगयाज्ञवल्क्यः ॥ ॐकारं
पूर्वमुच्चार्य भूर्भुवःस्वस्त्यैव च ॥ गायत्रीं प्रणवं चांते गायत्री संपुटा

स्मृत्यार्थ सागरः

मतेति ॥ मनुः षडोङ्कारमाह ॥ तिस्रो व्याहतयः पूर्व
पृथगोङ्कारसंयुताः ॥ पूर्वं पुनर्व्याहतीनां मंत्रस्याद्यंतयोस्तथा ॥ एतया
जप्तया नित्यं वाङ्मयं जपितं भवेदिति ॥ अस्यायं भावः ॥ प्रथमतः
एकं ॐङ्कारमुच्चार्य ततः पृथक्प्रणवसहितव्याहतित्रय-

मुच्चार्य ततः सप्रणवगायत्रीं चोच्चार्यतेऽपि प्रणवमुच्चारयेत् इति ॥
॥ तथा चायं मंत्रोच्चारप्रकारः ॥ ॐ ॐभूः ॐभुवः ॐस्वः
ॐतत्सवितुर्वरेण्यं भर्गोदेवस्यधीमहि धियो यो नः प्रचोदयात् ॐ ॥
कुशहस्तेन जपकरणं फलमाह हारीतः ॥ कुशहस्तेन यज्जप्तं दानं चैव
कुशैः सह ॥ कुशहस्तस्तु यो भुङ्क्ते पुण्यं तस्य न गण्यते ॥ कुशमूले
स्थितो ब्रह्मा कुशमध्ये जनार्दनः ॥ कुशाग्रे शंकरं विद्यान्त्रयो देवा
व्यवस्थिता इति ॥ शिखाबंधनमाह ॥ स्मृत्वोङ्कारं तु गायत्रीं
निबध्नीयाच्छिखां द्विजः ॥ पुनराचम्य हृदयं बाहू स्कंधौ च
संस्पृशेदिति व्यासः ॥ इदं शिखाबंधनं सर्वकर्मविषयं ॥
यज्ञोपवीतक्षणमाह ॥ मनुः ॥ कार्पासमुपवीतं स्याद्विप्रस्योर्ध्वं वृतं
त्रिवृतं ॥ त्रिवृदूर्ध्वं वृतं कार्यं तंतुत्र-

यमधोवृतं ॥ त्रिवृतं चोपवीतं स्यात्तत्रैको ग्रंथिरिष्यते ॥
नाभेरूर्ध्वमनायुष्यमधो नाभेस्तपःक्षयः ॥ तस्मान्नाभिसमं
कुर्यादुपवीतं विचक्षणः ॥ तत्रैको ग्रंथिः पवित्रग्रंथिः ॥ त्रिषु
च्छिन्नमधःपातमनध्यायकृतं च यत् ॥ कृतं चाशुचिना यत्स्याद्भुक्त्वा
निर्मितमुत्सृजेत् ॥ सावित्र्या दशकृत्वोद्धिर्मंत्रितैस्तत्तु क्षालयेत् ॥
ॐङ्कारः साग्निको गौश्च सोमः पितृप्रजापती ॥ वायुः सूर्यः
सर्वदेवास्तत्राहुर्देवताः सदा ॥ देवेऽर्पितं ब्रह्मसूत्रं धारयेन्मंत्रतः
शुचिः ॥ मंत्रस्तु ॥ यज्ञोपवीतं परमं पवित्रं प्रजापतेर्यत्सहजं

पुरस्तात् ॥ आयुष्यमग्रं प्रतिमुञ्च शुभ्रं यज्ञोपवीतं बलमस्तु तेजः ॥
स्तनादूर्ध्वमधोनाभेस्तत्रधार्यं कदाचनेति ॥ अष्टष्टवंशनाभ्यं तु
यावद्वैविंदते कटिं ॥ यज्ञोपवीते द्वे धार्ये श्रौते स्मार्ते च कर्मणि ॥

वास्त्राभावे तृतीयं तु गृहस्थो धारयेद्द्विजः ॥
चतुर्थमुत्तरीयार्थमायुष्कामो बहून्यपि ॥ गृहस्थस्य त्विदं प्रोक्तमेकं वै
ब्रह्मचारिणः ॥ उपवीतमलंकारं खजं कनकमेव च ॥ उपानहौ च
वा सश्च धृतमन्यैर्न धारयेत् ॥ मेखलामजिनं दंडमुपवीतं कमंडलुं ॥
अप्सु प्रास्य विनष्टानि धार्याण्यन्यानि मंत्रत इति ॥ अथ
जपप्रकारः ॥ उपवेशनस्थानादधस्तात्परमपुरुषं आधारशक्तिं कूर्मं
मंडूकं कालाग्निरुद्रं वज्रं अनंतं वराहं पृथिवीं नमेत् ॥ तत्र मंत्रः
ॐ आधाररूपिण्यै शक्त्यै नमः ॥ ॐ कुं कूर्माय नमः ॥ ॐ मंडूकाय
नमः ॥ कालाग्रिकं उक्तं वज्रनमः ॐ अनव्यनमः ॥ ॐ वराहाय
नमः ॥ ॐ पं पृथिव्यै नमः ॥ कुशादिबाह्यासने ॥
पद्मादिशरीरासनेनोपविश्य प्राङ्मुखो वा

उदङ्मुखो वा अग्निगोविप्रसमीपे तन्मुखः मंत्रपूर्वकमुपविशेत्तत्र मंत्रः ॥
पृथिवीति मंत्रस्य । मेरुष्टष्ट ऋषिः ॥ पृथिवी देवता । सुतल् छंदः ॥
उपवेशने विनियोगः ॥ पृथिवि त्वया धृता लोका देवि त्वं विष्णुना
धृता ॥ त्वं च धारय मां देवि पवित्रं कुरु चासनं ॥ ततः
नारसिंहसुदर्शनात्मकं अष्टदलचक्रं ध्यात्वा ॥ चक्रमुद्रया तेन चक्रेण
बध्नामि ॥ ऐन्द्रादिदिक्षु ॥ नमश्चक्राय स्वाहा ॥ अस्त्राय फट् इति
दिग्बंधः ॥ इति मंत्रेणाष्टदिक्षु स्थितान्भूतान् उचाट्य दिग्बंधनं
कुर्यात् ॥ ततः अपसर्पतु ये भूता ये भूता भुवि संस्थिताः ॥
तेषामप्यविरोधेन ब्रह्मकर्म समारभेत् इति ॥ देवं प्रार्थ्य करशुद्ध्योः

स्मृत्यार्थ सागरः

प्रागूर्ध्वं वा नमनं कुर्यात् ॥ तत्क्रमस्तंत्रसारे ॥ स्मृत्वा गुरुं
पूर्वगुरुमादिमूलगुरुं तथा ॥ देवतां वासुदेवं च वि

द्याभ्यासी तु सिद्धिभाक् ॥ अस्यार्थः ॥ गुरुं सद्विद्योपदेष्टारं
सन्मंत्रोपदेष्टारं वा ॥ पूर्वगुरुं । गुरोर्गुरुं । आदिगुरुं ।
आनंदतीर्थनामकं मूलगुरुं ॥ मूलसप्तदेवतां तत्तद्विद्याप्रतिपाद्यां ॥
ततः वासुदेवं स्मरेदिति ॥ मूलगुरुवश्रोक्ताः पंचरात्रे ॥ व्यासं च भारतीं
वाणीं विधिं वायुं रमां तथा ॥ ततो नारायणं मूलगुरूनाहुर्विपश्चित
इति ॥ एवं च द्वादश नमस्काराः भवन्ति ॥ तत्क्रमः ॥ गुरुभ्यो
नमः ॥१॥ परमगुरुभ्यो नमः ॥२॥
श्रीमदानंदतीर्थभगवत्पादाचार्येभ्यो नमः ॥३॥ वेदव्यासाय नमः
॥४॥ भारत्यै नमः ॥५॥ सरस्वत्यै नमः ॥६॥ वायवे नमः ॥
७॥ ब्रह्मणे नमः ॥८॥ लक्ष्म्यै नमः ॥९॥ नारायणाय नमः ॥
१०॥ हरये नमः ॥११॥ वासुदेवाय नमः ॥१२॥ ब्रह्महत्या०
कुक्षौ

पापं विचिंतयेदिति ॥ पापपुरुषं ध्यात्वा तं च नाभिदेशमानीय ।
नाभौ षट्कोणमंडलमध्यस्थो नीलवर्णो वायुबीजवाच्यः
शंखचक्रगदायुधः प्रद्युम्नोभगवान् मच्छरीरस्थं पापपुरुषं वायुना
शोषयेदित्युक्त्वा पूरकरीत्या वायुमापूर्य । ॐ यमिति वायुबीजं षड्वारं
जप्त्वा तं शुष्कं भावयेत् ॥ ततस्तं हृदयदेशमानीय ॥ हृदये
त्रिकोणमंडलमध्यस्थो रक्तवर्णो अग्निस्थः शंखोब्जारिगदायुधः
संकर्षणो भगवान् मच्छरीरस्थं पापपुरुषं अग्निना निर्दहेदित्युक्त्वा ।
रमिति वान्हिबीजं द्वादशवारं जप्त्वा तं दग्धं ध्यात्वा । तद्ब्रह्म

वामनासापुटेन रेचकप्रकारेण बहिर्निक्षिपेत् ॥ ततः शिरसि
वर्तुलमंडलमध्यस्थः भगवाञ्श्वेतवर्णो वरुणस्थो वरुणबीजवाच्यः
शंखचक्रमद्भागदायुधधरः श्रीवा-

सुदेवो भगवान् मच्छरीरमापादतलमस्तकं वरुणेन अमृतवृष्ट्या
प्लावयेदित्युक्त्वा । वमिति चतुर्विंशतिवारं कुंभकरीत्या जपेत् ॥ अथ
करशुद्धिः ॥ मणिबंधे० करशुद्धिरुदाहता ॥ तत्र मंत्रस्तु यं रं वं इति
बीक्षरण्येव तैरेव अस्त्राय फट् ॥ इति दिग्बंधं वदेत् ॥
तत्त्वन्यासमातृकान्यासौ सर्वमंत्रणामुपकारकत्वादादौ कुर्यात् ॥
वैष्णवेषु च मंत्रेषु तत्त्वानां न्यासनं पुरा ॥ ततस्तु मातृकान्यासं
कुर्यादन्यत्र चान्यथेति प्रमाणं ॥ अन्यत्र देवपूजादौ प्रतिमायां ।
अन्यथा मातृकान्यासं पूर्वं कृत्वा पश्चात्तत्त्वन्यासः ॥ तत्क्रमः ॥ मूलेन
प्राणानायम्य ॥ ॐभूः अग्न्यात्मने अनिरुद्धाय हृदयाय नमः ॥
ॐभुवः वाय्वात्मने प्रध्युम्नाय शिरसे स्वाहा ॥ ॐस्वः सूर्यात्मने
संकर्षणाय शिखायै वषट् ॥ ॐभूर्भुवः स्वः

प्राजापत्यात्मन् श्रीवासुदेवाय कवचाय हुं ॥ ॐसत्यात्मने
नारायणाय अस्त्राय फडिति दिग्बंधः ॥ एतेषां तत्त्वमंत्राणां
अंतर्यामिऋषिः मूर्ध्नि ॥ देवी गायत्री छंदः मुखे ॥ प्रधानादिरूपी
नारायणो देवतेति हृदये न्यस्य ॥ प्रधानोपमवर्णानि
द्विभुजान्यप्यशेषतः ॥ कृतांजलिपुटान्येव प्रधानं तं हरिं प्रति ॥
श्रीविष्णुप्रेरणया श्रीविष्णुप्रीत्यर्थं तत्त्वन्यासं करिष्ये ॥ तत्र
द्वादशमूर्तीः मालाकारेण हृदये ध्यात्वा न्यसेत् ॥ एवमग्रेऽपि न्यासो
नाम तत्रतत्र ध्यानमेव ॥ अत्र सर्वत्र नमः शब्दस्य आत्मने इत्यनेन
तत्त्वाभिमानिदेवतांतार्यामित्वादेकेनान्वयः ॥ तत्रात्मपदं तत्त्वा

स्मृत्यार्थ सागरः

भिमानिदेवतावाचि ॥ तत्तदात्मपदं तदंतर्यामिविष्णुवाचि ॥ परायेति
तु तस्य विशेषणं ॥ अतः परशब्देन एकवचनमेव प्र-

योक्तव्यं ॥ अभिमानिदेवतासु तत्तदनुसारेण एकवचनादिकं ॥
ॐ पराय शक्त्यात्मने श्रीलक्ष्मीनारायणाय नमः ॥ ॐ पराय
प्रनिष्ठात्मने श्रीलक्ष्मीनारायणाय नमः ॥ २ ॥ ॐ पराय संविदात्मन्
श्री० ॥ ३ ॥ ॐ पराय स्फूर्त्यात्मने श्री० ४ ॐ पराय प्रकृत्यात्मने
श्री० ४ ॐ पराय प्रकृत्यात्मने श्रीः ॥ ७ ॥ ॐ पराय मत्त्यात्मने
श्रीः ॥ ८ ॥ ॐ पराय नियत्यात्मने श्रीः ॥ १ ॥ ॐ पराय पुरुषात्मने
श्रीः ॥ १२ ॥ वायुपुराणे लक्ष्मीनारायणौ कथितौ ॥ अन्यत्र तु
ब्रह्मवायू ॥ तद्रीत्या पराय पुरुषात्मने ब्रह्मवायुभ्यां

१ प्रवृत्त्यात्मने इति प्रायःपुस्तकेषु ॥

नमः इति न्यासोऽपि ॥ दक्षिणबाहौ ॥ ॐ पराय अव्यक्तात्मने
ब्रह्माणीभारतीभ्यां नमः ॥ वामबाहौ ॐ पराय ॥ महादात्मने
ब्रह्मवायुभ्यां नमः ॥ दक्षिणपादे ॥ ॐ पराय अहंकारात्मने
गरुडशेषरुद्रेभ्यो ॥ वामपादे ॥ ॐ पराय मनआत्मने स्कंदेंद्राभ्यां नमः
॥ दक्षिणहस्तांगुष्ठादिपंचांगुलिषु ॥ ॐ पराय श्रोत्रात्मने
दिग्देवताभ्यो नमः ॥ ॐ पराय त्वगात्मने प्राणाय नमः ॥ ॐ पराय
चक्षुरात्मने सूर्याय ० ॥ ॐ पराय जिह्वात्मने वरुणाय न ० ॥ ॐ पराय
घ्राणात्मने अश्विभ्यां नमः इति ॥
वामहस्तज्येष्ठांगुष्ठादिपंचांगुलिषु ॥ ॐ पराय वागात्मने वन्हये ० ॥
ॐ पराय पाण्यात्मने दक्षाय ० ॥ ॐ पराय पादात्मने जयंताय ० ॥
ॐ पराय पाय्वात्मने मित्राय नमः ॥ ॐ पराय उपस्थात्मने

मनवे० ॥ ततः दक्षिणपादांगुष्ठादिपंचांगुलिषु ॥ ॐ पराय शब्दात्मने
 बृहस्पतिप्राणाभ्यां नमः ॥ ॐ पराय स्पर्शात्मने अपानाय नमः ॥
 ॐ पराय रूपात्मने व्यानाय० ॥ ॐ पराय रसात्मने उदानाय नमः
 ॥ ॐ पराय गंधात्मने समानाय नमः ॥ ततः वामपादांगुष्ठाद्यंगुलिषु
 ॥ ॐ पराय अकाशात्मने महागणपतये० ॥ ॐ पराय वाय्वात्मन्
 प्रवहवायवे नमः ॥ ॐ पराय तेजआत्मने अग्नये नमः ॥ ॐ पराय
 अबात्मने वरुणाय० ॥ ॐ पराय पृथिव्यात्मने शनैश्चरधराभ्यां नमः
 ॥ अथ मातृकान्यासः ॥ यद्यप्यकाराद्यक्षराणामेकमात्रकत्वात्
 ॐ अं नमः ॐ आं नमः ॥ इत्येव न्यासात्प्राप्तः ॥ तथाऽपि
 शिष्टाचारात् देवतासहितन्यासस्य महाफलत्वात् स एव लिख्यते ॥
 तत्त्वन्यासोक्तप्रकारेण प्राणा

यामन्यासौ कृत्वा एतेषां मातृकामंत्राणां अंतर्यामिक्रुषिः शिरसि ।
 देवी गायत्रीछंदः मुखे ॥ अजादिरूपी नारायणो देवता हृदये न्यस्य
 ॥ उद्यद्भास्वत्समाभासश्चिदानंदैकदेहवान् ॥ चक्रशंखगदापद्मधरो
 ध्येयोऽहमीश्वरः ॥ लक्ष्मीधराभ्यामाश्लिष्टः स्वमूर्तिगणमध्यगः ॥
 ब्रह्मवायुशिवाहीशविपैः शक्रादिकैरपि ॥ सेव्यमानोऽधिकं भक्त्या
 नित्यनिःशेषशक्तिमान् ॥ तादृग्रूपाश्च पंचाशज्ज्ञानमुद्रा भयोद्यताः ॥
 टंकी दंडी च धन्वी च तत्तद्युक्तास्तु वा मतः ॥ इति ध्यायेत् ॥ एवं
 जपेऽपि बोध्यं ॥ पंचाशदित्यत्र एकपंचाशदिति ग्राह्यं ॥
 मतांतरेणाक्षर इतिवर्णपृथक्त्वात् ॥ ॐ अं अजाय नमः शिरसि ॥
 ॐ आं आनंदाय नमः मुखे अभितः ॥ दक्षनेत्रे ॥ ॐ इं इंद्राय नमः
 ॥ वामनेत्रे ॐ ई ईशानाय नमः दक्षकर्णे ॥

ॐ उं उग्राय नमः वामकर्णे ॥ ॐ ऊं ऊर्जाय नमः दक्षनासा पुटे ॥

स्मृत्यार्थ सागरः

ॐ क्रं क्रतंभराय० वामनासापुटे ॥ ॐ कुं कुघाय नमः दक्षगंडे ॥
ॐ लृं लृशाय नमः वामगंडे ॥ ॐ लृं लृशाय नमः ऊर्ध्वोष्ठे ॥ ॐ
एं एकात्मने० अधरोष्ठे ॥ ॐ ऐं ऐरावताय नमः ऊर्ध्वदंतपङ्क्तौ ॥
ॐ ओं ओजोभृते नमः अधोदंतपङ्क्तौ ॥ ॐ औं औरसाय नमः
मुखांतःस्थमूर्ध्नि स्थाने ॥ ॐ अं अंताय नमः वाचि ॥ ॐ अः
अर्धगर्भाय नमः दक्षबाहुसंधिष्वग्रे च ॥ ॐ कं कपिलाय नमः ॥
ॐ खं खपतयेनमः ॥ ॐ गं गरुडाय नमः ॥ ॐ घं घर्माय नमः ॥
ॐ ङं ङसाराय नमः ॥ ततः वामबाहुसंधिष्वग्रे च ॥ ॐ चं
चार्वगाय० ॥ ॐ छं छंदोगम्याय नमः ॥ ॐ जं जनार्दनाय नमः ॥
ॐ झं झटितारये नमः ॐ जं जज्ञाय नमः ॥

दक्षपादसंधिष्वग्रे च ॥ ॐ टं टंकिने नमः ॥ ॐ ठं ठकलायनमः ॥
ॐ डं डरकाय नमः ॥ ॐ ढं ढरिणेनमः ॥ ॐ णं णात्मने नमः ॥
ततः वामपादसंधिष्वग्रे च ॥ ॐ तं ताराय नमः ॥ ॐ थं थबाये
नमः ॥ ॐ दं दंडिने नमः ॥ ॐ धं धन्विने० ॥ ॐ नं नम्याय० ॥
दक्षिणपार्श्वे ॥ ॐ पं पराय० ॥ वामपार्श्वे ॐ फं फलिने० ॥ पृष्ठे
ॐ बं बलिने० ॥ गुह्ये ॐ भं भगाय० ॥ गुंदे ॐ मं मनवे० ॥ हृदि
ॐ यं यज्ञाय० ॥ त्वचि ॐ रं रामाय० ॥ चर्मणि ॐ लं
लक्ष्मीपतये० ॥ मांसे ॐ वं वराहाय० ॥ रुधरे ॐ शं शांतसंविदे
नमः ॥ मेदसि ॐ षं षड्गुणाय० ॥ मज्जायां ॐ सं संसारात्मने०
॥ अस्थिषु ॐ हं हंसाय० ॥ प्राणे ॐ ऌं

१ थं थभायनम इत्यन्यत्र । थं थपायनमइत्यध्वेकस्मिन्प्रतिपुस्तके
॥ २. नाभावित्यन्येषु ॥

लालुकाय० ॥ जीवे ॐ क्षं नृसिंहाय० ॥ इति मातृकामंत्राणां ॥
जपेऽप्येवं पठेत् ॥ ततः विश्वामित्रगायत्रीमंत्रस्य प्राणायामः कार्यः
प्राणायाममंत्रस्तु । दशप्रणवसप्तव्याहतिशिरोयुक्तगायत्री ॥
गुरुनमस्कारे । एकादशस्थाने सवितृनामकनारायणाय नम इति वाच्यं
। तत्सवितुः हृदयाय नमः ॥ इति षडंगन्यासं कृत्वा ॥ ध्येयः
सदेत्युक्तप्रकारेण सवितुरंतर्गतनारायणं ध्यात्वा विश्वामित्रगायत्रीं
जपेत् ॥ जपकाले मौनेन ॐकारव्याहति गायत्र्यर्थमनुसंदध्यात् ॥
तत्राऽपि विशेषः ॥ तत्सवितुरित्यत्र तच्छब्दस्य
अग्न्यंतर्गतपरशुरामार्थकत्वं ॥ पादत्रयस्य
अनिरुद्धप्रद्युम्नसंकर्षणार्थकत्वं जानीयात् ॥ जपसंख्या तु
श्रीमदाचार्यैरुक्ता । अर्कमंडलगं विष्णुं ध्यात्वैव त्रिपदीं जपेत् ॥ सहस्र
परमां देवीं शतमध्यां दशावरां ॥ आसूर्यदर्शनात्तिष्ठेत्तस्तूपविशेत
वेति ॥ अत्र जपात्पूर्वं ऋषिछंदोदेवतास्मरणं च कार्यं ॥ तत्र प्रणवस्य
परब्रह्म ऋषिः परमात्मा देवता देवी गायत्री छंदः व्याहृतीनां प्रत्येकं
तिसृणां क्रमात् ॥ विश्वामित्रजमदग्निभरद्वाजा ऋषयः ॥
अग्निवायुसूर्यांतर्गतानिरुद्धप्रद्युम्नसंकर्षणा देवताः गायत्र्युष्णिगनुष्टभः
छंदांसि ॥ अस्य श्रीगायत्रीमंत्रस्य विश्वामित्र ऋषिः ॥ सवितृनामक
श्रीलक्ष्मीनारायणो देवता ॥ गायत्रीछंदः ॥ इति ऋष्यादिस्मरणानंतरं
ध्यानश्लोकाद्युक्तप्रकारं प्रणवाद्यर्थविशेषज्ञानपूर्वकं गायत्रीं च
यथाशक्ति जपित्वा त्रिगुणमष्टाक्षरं तंत्रसारोक्तप्रकारेण
अष्टाक्षरन्यासध्यानपूर्वकं जपेत् ॥ अत्र अष्टमहामंत्रजपक्रमस्तु ॥
नारायणाष्टाक्षरेव्याहती

स्मृत्यार्थ सागरः

द्वादशाक्षरं ॥ गायत्री ब्रह्मऋषिका मातृका पुरुषसूक्तकं ॥ षडक्षरं
विष्णुमंत्रमेतान्मंत्रान्जपेत्क्रमात् ॥ उपदेशक्रमेणैव
अन्यानमंत्रान्जपेत्सुधीः ॥ ततः संध्योपस्थानं कुर्यात् ॥
तदुक्तमाचार्यैः ॥ गायत्र्यास्त्रिगुणं विष्णुध्यायन्नष्टाक्षरं जपेत् ॥ प्रणम्य
देवान्विप्रांश्च गुरुंश्च हरिपार्षदान् ॥ उपस्थानाप्रकारमाह
याज्ञवल्क्यः ॥ प्रातरुत्तानहताभ्यां सायं संमुखहस्ततः ॥ मध्याह्ने
तूर्ध्वबाहुभ्यामुपतिष्ठेद्दिवाकरमिति ॥ प्रणम्य देवानित्यस्यायमर्थः ॥
हरिपार्षदान् विष्णुभक्तान् इति ॥ देवानित्यादित्रयं विशेषणं ॥
अवैष्णवदेवादिव्यावृत्तिः ॥ दीनत्वाद्देवनामानस्ते ब्रह्मादिसनामका
इति गीतातात्पर्ये दैत्यानां देवशब्दत्वस्य ब्रह्मादिशब्दवाच्यत्वोक्तेः ॥
तत्रायं प्रकारः ॥ नारायणाष्टाक्षर

मंत्रस्तु आद्यंतप्रणवसहितः ॥ ॐ ॐ नमो नारायणाय ॐ इति ॥
गुरुनमस्कारे एकादश स्थाने नारायणाय नम इति प्राणायामः ॥
३६ ॥ २४ ॥ १२ ॥ इति पक्षत्रयं शक्ताशक्तपक्षे ॥ अथ पंचांगन्यासः
॥ ॐ कृद्धोल्ल्काय हृदयाय नमः ॥ ॐ महोल्ल्काय शिरसे स्वाहा
॥ ॐ वीरोल्ल्काय शिखायै वषट् ॥ ॐ द्युल्ल्काय नमः कवचाय हुं
॥ ॐ सहस्रोल्ल्काय नमः अस्त्राय फट् इति दिग्बंधः ॥ एतानि पंच
विष्णुनामानि ॥ अथाष्टांगन्यासः ॥ ॐ ॐ विश्वाय नमः शिरसि ॥
ॐ नं तैजसाय नमः नेत्रयोः ॥ ॐ मों प्राज्ञाय नमः नासायां ॥ ॐ
ना तुरीयाय नमः वाचि ॥ ॐ रां आत्मने नमः हृदि ॥ ॐ यं
अंतरात्मने नमः नाभौ ॥ ॐ णां परमात्मने नमः जान्वोः ॥ ॐ यं
ज्ञानात्मने नमः पादयोः ॥ ततः

कृद्धोल्कादि पंचमंत्रैर्द्विरावृत्त्या उभयहस्तांगुलीषु न्यस्य ॥
 उद्यद्भास्वत्समाभासश्चिदानंदैकदेहवान् ॥ चक्रशंखगदापद्मधरो
 ध्येयोऽहमीश्वरः ॥ लक्ष्मीधराभ्यामाश्लिष्टः स्वमूर्तिगणमध्यगः ॥
 ब्रह्मवायुशिवाहीशविपैः शक्रादिकैरपि ॥ सेव्यमानोऽधिकं भक्त्या
 नित्यनिःशेषशक्तिमान् ॥ मूर्तयोऽष्टावपि ध्येयाश्चक्रशंखवराभयैः ॥
 युक्ताः प्रदीपवर्णाश्च सर्वाभरणभूषिताः ॥
 चक्रशंखवराभयहस्तान्येतानि सर्वशः ॥ मूलरूपसवर्णानि
 कृष्णवर्णाशिखोच्यत इति ॥ नारायणं विश्वादि कृद्धोल्कादींश्च
 ध्यात्वा ॥ अस्यश्रीनारायणाष्टाक्षरमंत्रस्य अंतर्यामि ऋषिः परमात्मा
 श्रीलक्ष्मीनारायणो देवता देवीगायत्रीछंदः ॥
 श्रीलक्ष्मीनारायणप्रेरणया श्रीलक्ष्मीनारायणप्रीत्यर्थं
 श्रीमन्नारायणाष्टाक्षरमंत्रजपं

करिष्ये इति संकल्प्य ॥ ध्यात्वा मंत्रं जप्त्वा पुनः
 पूर्ववत्प्राणायामन्यासौ कृत्वा ध्यानश्लोकं पठित्वा समाप्य ॥ यस्य
 स्मृत्या चेति हरौसमर्पयेत् ॥ मंत्रतर्पणं तु जले श्रीकारं लिखित्वा तत्र
 विष्णुमावाह्य संपूज्य मंत्रमुच्चार्य नारायणं तर्पयामीत्युक्त्वा
 तर्पणसंख्या ॥ १०८ ॥ ५४ ॥ २४ ॥ १० ॥ नात्र जपदशांशेन तर्पणं
 तस्य पुरश्चरणविषयत्वात् ॥ मंत्रसंध्या तु मंत्रार्थानुसंधानाभावे
 कार्या ॥ मंत्राऽनुसंधाने तु तत्फलस्यापि प्राप्तेः ॥ तत्प्रकारस्तु
 अस्मदाचार्यैः स्मृतिसंग्रहे उक्तः ॥ तत्रैव द्रष्टव्यः ॥
 बहुशिष्टाचाराभावान्नास्माभिरत्रोक्तः ॥ यद्यपि ब्रह्मचर्यदीनां
 सृष्टयंत्यादिवर्णन्यासः चतुर्थाध्याये कथितः ॥ तथापि तत्रैव एतेषु
 सर्वमंत्रेषु इति एतच्छब्दग्रहणेन चतुर्थाध्यायोक्तमंत्रग्रहणात् प्रथमा-

स्मृत्यार्थ सागरः

ध्यायाष्टमहामंत्रेषु सृष्ट्यन्तादिविधानाभावात् । सृष्ट्यन्त्यादिन्यासेन कथितः चतुर्थाध्यायोक्तमंत्रेष्वपि सृष्टानां वर्णन्यासं करणं तु कामनाभावेन ज्ञेयं ॥ सृष्टिन्यासो वर्णिनां तु संहतिर्मोक्षमिच्छतां ॥ स्थितिन्यासो गृहस्थानां त्रयं काम्यानुसारतः ॥ तथापि तस्य संन्यासिविषयत्वं ज्ञापयितुं शिष्टैः सृष्टिन्यास एव क्रियते ॥ अत एव नारायणवर्म स्तोत्रे ॥ पादयोर्जानुनोरूर्वोरिति ॥ संहारन्यासं पूर्वमुक्त्वा विपर्ययमथाऽपि वेति सृष्टिन्यासः पश्चात्कथितः ॥ यद्यपि अष्टमहामंत्रेषु प्रणवस्य प्रथममंत्रत्वात् तन्न्यासादिकं प्रथमं वक्तव्यं ॥ तथापि जपादिकारी यतिरस्य सूचित इति मध्वविजयोक्तेः ॥ तथा शिष्टाचाराद्यभावाच्च तस्य गृहस्थाद्यजप्यत्वात् प्रणवन्न्यासादिकमंत्रो न कथितः ॥ व्यासा -

चोर्येस्तु शुद्धगृहस्थस्याधिकारमाश्रित्य अष्टमहामंत्रपद्धतौ प्रणवन्न्यासध्यानादिकं कथितं ॥ अथ व्याहृतिमंत्रः ॥ ॐभूः ॐ भुवः ॐस्वः ॐभूर्भुवःस्वः इति मंत्रः ॥ नमने एकादशस्थाने हरये नम इति विशेषः ॥ मंत्रेण प्राणायामः ॥ ३६ ॥ २४ ॥ ९२ ॥ न्यासः ॥ ॐ नारायणाय नमः हृदयाय नमः ॥ इति हृदये ॥ ॐभूः वासुदेवाय नमः शिरसे स्वाहा इति शिरसि ॥ ॐभुवः संकर्षणाय शिखायै वषट् ॥ ॐस्वः प्रद्युम्नाय कवचाय हुं ॥ ॐभू भुवस्वः अनिरुद्धाय अस्त्राय फट् इति दिग्बन्धः ॥ ॐभूः वासुदेवाय नम इति शिरसि ॥ ॐभूवः संकार्षणाय नम इति हृदये ॥ ॐस्वः प्रद्युम्नाय नमः इति नाभौ ॥ ॐभूर्भुवःस्वः अनिरुद्धाय नम इति व्यापकाकारेण हस्ताभ्यां सर्वगे न्यस्य ॥ अस्य श्रीव्या -

हृतिमंत्रस्य ब्रह्मा ऋषिः शिरसि गायत्री छंदः मुखे हरिर्देवता हृदये
न्यस्य ॥ उद्यदादित्यवर्णश्च ज्ञानमुद्राभयोद्यतः ॥
लक्ष्मीधराभ्यामाश्लिष्ट इत्यादिना हरिं ध्यात्वा ॥ वासुदेवादिकाः
शुक्लरक्तपीतसीतोज्ज्वलाः ॥ शंखचक्रगदाब्जेतः प्रथमो मुसली
हली ॥ सचक्रशंखस्त्वपरस्तृतीयः शार्ङ्गहस्तावान् चक्रशंखस्तुरीयस्तु
चक्रशंखासिचर्मवान् ॥ इति वासुदेवादि चतुरश्र ध्यात्वा जप्त्वा
जपोपसंहारः पूर्ववत्कार्यः ॥ तर्पणं तु ॐ भूः अनिरुद्धं तर्पयामि ॥
ॐ भुवः प्रद्युम्नं तर्पयामि ॥ ॐ स्वः संकर्षणं तर्पयामि ॥ ॐ भू
र्भुवःस्व वासुदेवं तर्पयामि ॥ १०८१२७ अथ वासुदेवमंत्रः ॥ ॐ
नमो भगवते वासुदेवायेति मंत्रः ॥ नमने एकादशस्थाने वासुदेवाय
ऋषिः जगती छंदः वासुकुदेवो देवता ॥ अच्छवर्णोभयवरकरो
ध्येयोऽमितद्युतिः ॥ लक्ष्मीधराभ्यामाश्लिष्ट इत्यादि मंत्रदेवतां
ध्यात्वा ॥ वासुदेवादिकाः शुक्ला इत्यादि पूर्वोक्तपरदेवतां ध्यात्वा
देवताः ध्यायेत् ॥ चक्रशंखगदाब्जेतः केशवः सूर्यसप्रभः ॥ नारायणः
साब्जगदाचक्रशंखो रविप्रभः ॥ माधवश्चक्रशंखाब्जगदेतो
रविसुप्रभः ॥ गदाब्जशंखचक्रेतो गोविंदो भास्करद्युतिः ॥
कंजकंबूचक्रगदायुतो विष्णू रविप्रभः ॥ सशंखाब्जगदाचक्रः सूर्याभो
मधुसूदनः ॥ त्रिविक्रमो गदाचक्रशंखपद्मो रविप्रभः ॥
श्रीधरोऽरिगदाकंपुबद्मेतोऽर्कसमद्युतिः ॥ सारिपद्मः शंखगदो
हृषीकेशोऽर्कमप्रभः ॥ पद्मनाभः साब्जचक्र
गदाशंखोऽर्कसंनिभः ॥ दामोदरः शंखगदाचक्रपद्मोऽर्कसप्रभः ॥
इत्यक्षरदेवान्ध्यात्वा ज-

स्मृत्यार्थ सागरः

यं वामनाय नमः ॥ भं श्रीधराय नमः ॥ गौं हृषीकेशाय० ॥ ततः
दक्षपादसंध्यग्रेषु ॥ दें पद्मनाभाय नमः ॥ वं दामोदराय नमः ॥ स्यं
संकर्षणाय नमः ॥ धीं वासुदेवाय नमः ॥ मं प्रद्युम्नाय० ॥
वामपादसंध्यग्रेषु ॥ हिं अनिरुद्धाय न० ॥ धिं पुरुषोत्तमाय० ॥ यों
अधोक्षजाय न० ॥ यों नारसिंहाय० ॥ नं अच्युताय० ॥ प्रं जनार्दनाय
नमः शिरशि ॥ चों उपेंद्राय नमः मुखे ॥ दं हरये हृदि ॥ यात्
कृष्णाय न० नाभौ ॥ न्यस्य ॥ अस्य श्रीगायत्रीमंत्रस्य
प्रजापतिर्ऋषिः शिरसि ॥ गायत्री छंदः मुखे ॥ सविता देवतेति
हृदये न्यस्य ॥ प्रद्यदादित्यवर्णश्च सूर्यमंडलमध्यग इति ध्यात्वा ।
शंखचक्रगदाब्जेतः इत्यादिना केशवादिदामोदरांतं ध्यात्वा ।
संकर्षणादिकृष्णांतं च ध्यायेत् ॥ शंखब्जारिगदीसूर्यप्रभः सं

जपोपसंहारः कार्यः ॥ तर्पणं तु मंत्रमुक्त्वा सवितृनामकनारायणं
तर्पयामि इति विशेषः ॥ अथ मातृकामंत्रः ॥ अत्र नमने
एकादशस्थाने अजादिभ्यो नम इति विशेषः ॥ प्राणायामस्तु प्रणवेन
अष्टाक्षरेण सदशप्रणवगायत्र्या कार्यः ॥ ॐ भूरित्यादि
मातृकान्यासोक्तप्रकारेण पंचांगन्यासादिध्यानांतं कृत्वा
अजादिदेवतासहितमातृकाणां जपं कुर्यात् ॥ त्रिचतुःषड्दशावर्तिरिति
वचनोक्तप्रकारेषु मध्ये यथाशक्ति मंत्रावृत्तिजपं कुर्यात् ॥
प्राणायामाद्युपसंहारस्तु पूर्ववत् ॥ ॐ अजाय नमः अजं तर्पयामीति
विशेषः ॥ अथ पुरुषरुक्तमंत्रः ॥ नमने एकादशस्थाने पुरुषाय नमः ॥
प्राणायामः ॥ प्रणवादिभिः मातृकावत् ॥ ॐ भूः अग्न्यात्मने
अनिरुद्धाय नम इति ॥ आदिपंचांग

न्यासः ॥ विं विश्वाय हृदयाय० ॥ षं तैजसाय शिरसे० णं प्राज्ञाय शिखायै वषट् ॥ वें तुर्याय कवचाय हुं ॥ नं आत्मने नेत्राभ्यां वौषट् ॥ मः अंतरात्मने अस्त्राय फट् इति दिग्बंधः ॥ विं विश्वाय नमः शिरसि ॥ षं तैजसाय० नासायां ॥ णं प प्राज्ञाय नम इति हृदि ॥ वें तुर्याय नम इति नाभौ ॥ नं अंतरात्मने नम इति जान्वोः ॥ मः अंतरात्मने नम इति पादयोः अस्य श्रीविष्णुषडक्षरमंत्रस्य अंतर्यामि ऋषिः दैवीगायत्री छंदः विष्णुर्देवता ॥ मेघश्यामसमाभस इत्यादिनित्यनिःशेषशक्तिमानित्यंतं विष्णु ध्यात्वा मूर्तयः षडेव ध्येयाः ॥ चक्रशंखवराभयैत्युक्ताः प्रदीपवर्णाश्च सर्वाभरणभूषिताः इत्यक्षरदेवान् ध्यात्वा जपोपसंहारः पूर्ववत्कार्यः ॥ तर्पणं तु मंत्रमुक्त्वा विष्णुं

तर्पयामीति विशेषः ॥ विष्णुशब्दार्थस्तु विशिष्टप्राणबलस्वरूपत्वम् ॥ इति महामंत्राः ॥ उपमंत्रास्तु कृष्णव्यासहंसादिमंत्राः ॥ तत्र कृष्णमंत्रः ॥ ॐ क्लीं कृष्णाय नमः ॥ षडंगन्यासस्तु ॥ पूर्णज्ञानात्मने हृदयाय नमः ॥ पूर्णऐश्वर्यात्मने शिरसे स्वाहा ॥ पूर्णप्रभात्मने शिखायै वषट् ॥ पूर्णनिंदात्मने कवचाय हुं ॥ पूर्णतेज आत्मने नेत्राभ्यां वौषट् ॥ पूर्णशक्त्यात्मने अस्त्राय फट् इति दिग्बंधः ॥ अस्य श्रीकृष्णषडक्षरमंत्रस्य ब्रह्मा ऋषिः ॥ गायत्री छंदः श्रीकृष्णो देवता ॥ ध्यानं ॥ ध्यायेद्धरिम्मणिनिभं जगदेकवंधं सौंदर्यसारमरिशंखवराभयानि ॥ दोर्भिर्दधानमजितं सरसं च भैष्मीसत्यासमेतमखिलप्रदमिंदिरेशं ॥ जपप्राणायामो पसंहारादि पूर्ववत् ॥ एवमन्येऽपि मंत्रास्तंसारोक्तप्रकारेण

स्मृत्यार्थ सागरः

१. हरिः इत्यन्यत्र पुस्तके ॥

२ दशोत्यन्यत्र ॥

ज्ञातव्याः ॥ एवं मंत्रान्जप्त्वा पुनः संपुटाकारेण स्वस्मिन्मातृकान्यासतत्त्वन्यासौ कृत्वा संध्योपस्थानं कुर्यात् ॥ तदुक्तं श्रीमदाचार्यैः ॥ गायत्र्यास्त्रिगुणं विष्णुं ध्यायन्नष्टाक्षरं जपेत् ॥ प्रणम्य देवान्विप्रांश्च गुरुंश्च हरिपार्षदान् ॥ इति ॥ उपस्थानप्रकारमाह याज्ञवल्क्यः ॥ प्रातरुत्तानहस्ताभ्यां सायं सन्मुखहस्ततः ॥ मध्याह्ने तूर्ध्वबाहुभ्यामुपतिष्ठेद्दिवाकरमिति ॥ प्रणम्य देवानिप्रानित्य-स्यायमर्थः ॥ हरिपार्षदान् विष्णुभक्तान् देवानित्यादित्रयविशेषणमेतत् ॥ विना पुत्रं विना शिष्यं ब्राह्मणानभिवादयेत् ॥ सन्मंत्रविद्योपदेष्टा ज्ञानवृद्धो गुरुः स्मृतः । पिता माता चाग्रजोऽपि गुरुनेतान्नमेस्तदेत्युक्तेः ॥ अवैष्णवातिरिक्तदेवादीन् नमस्कारं कुर्यादिति ॥ तथा च जातवेदसे ॐ

तत्पत्नोच्छाया ॥ तदनंतरं अंतरिक्षायां दिशि विनायकः तत्पत्न्या सुस्वरा ॥ विवस्वान् सूर्यः तत्पत्नी संज्ञा च ध्येयाः ॥ एवं संध्यायै नमः इत्यादावपि तत्तन्नामकदेवताऽनुसंधानं कृत्वा जातवेदसे इत्यादौ तन्मंत्रार्थानुसंधानं कृत्वा नमस्कारः कार्यः ॥ इदं तु ऋग्वेदिनां ॥ अन्यशाखिनां संध्योपस्थानं तु तत्तत्संप्रदायानुसारेण ज्ञेयं । अनभिवाद्याः नारदीयपुरोक्ताः ॥ विप्रं स्नानं प्रकुर्वंतं समित्कुशकरं तथा ॥ उदपात्रधरं चैव भुञ्जंतं नाभिवादयेत् ॥ अभ्यक्तशिरसं चंडं धावंतमशुचिं तथा ॥ श्राद्धं व्रतं तथा दानं देवताभ्यर्चनं तथा ॥

यज्ञ च तर्पणं चैव कुर्वतं नाभिवादयेत् ॥ सभायां यज्ञशालायां
देवतायतनेष्वपि ॥ पुण्यक्षेत्रे पुण्यतीर्थे स्वाध्यायसमये तथा ॥ सभायै
नम इत्येव वदे

इति ॥ कुंडखातपरिमाणं तु ॥ यो यत्कुंडस्य विस्तारो निम्नत्वं
तावदीरितमिति ॥ कुंडमानं वदंत्येके शतस्यार्धेऽष्टपर्वकं ॥
शतेऽर्कपर्वमानं स्यात्सहस्रार्धे नृपांगुलमिति ॥ अष्टपर्वकं अष्टांगुलं ॥
अर्कपर्वं द्वादशांगुले । नृपांगुलं षोडशांगुलमित्यर्थः ॥ अनुयागे
तु ॥ पूर्वोक्तलक्षणैर्युक्तं कुंडं तालप्रमाणकं ॥ उक्तं तु नार्चने चैव न
स्थिते तु चतुर्मुखेति ॥ तालो मणिबंधः ॥ मध्यमोत्तमवीर्याणां
चतुरस्त्रं फलप्रदं ॥ सर्वेषामेव मंत्राणां वृत्तं स्यात्सार्वकामिकमिति ॥
विष्णुः । बहुशुद्धे घने चाग्नौ सुसमिद्धे तथैव च ॥ अधूमे लेलिहाने च
होतव्यं कर्मसिद्धये ॥ योर्न्विषि जुहोत्यग्नौ हंगारे चैव मानवः ॥
मंदाग्निरामयावी च दरिद्रो भुवि जायते ॥ द्रव्यं तु ॥
घृतमोदनसक्त्वादि तंडुलादिकृताकृतं ॥

रांश्च कृत्वा ध्यानं कुर्यात् ॥ तत्रायं प्रकारः ॥ एकांते तु शुचौ देशे
जनसंमर्दवर्जिते ॥ कुशाजिनाद्यासनगः स्वस्थचित्तः स्थिरः
शुचिः ॥ समं कायशिरोग्रीवं धारयन्नचलं स्थिरः ॥ संप्रेक्ष्य नासिकाग्रं
तु दिशश्चानवलोकयन् ॥ अष्टपत्रे तु हृत्पद्मे मध्ये सूर्येन्दु वन्हिगं ॥
पीठं तन्मध्यपद्मस्थं नारायणमनामयं ॥ उद्यदादित्यसंकाशं
तेजसानुपमं सेदा ॥ सहस्राणां च सूर्याणां सज्जानानंदरूपिणं ॥
अस्तिहस्तोरुमीश्वरं ॥ महाकटितटोन्न-द्धकांचीपीतांबरोज्ज्वलं ॥
निम्ननाभिं च त्रिवलिं सुसुवृत्तोरुबंधनं ॥
विस्तारवक्षसंभ्राजत्कौस्तुभामुक्तकंधरं ॥ वनमालाधरं हारवैज

स्मृत्यार्थ सागरः

ये हृदश्रवणमननवागेरे स्वेष्टदेवताप्रतिमां प्रस्थाप्यावलोक यन्
ध्यानाभ्यासं कुर्यात् ॥ यथाशक्ति रेचकपूरककुं भकक्रमेण
वायुधारणानंतरं ध्यानं कुर्यात् ॥ ततः हृदये अधोमुखं हृत्कमलमष्टपत्रं
प्रणवेनोर्ध्वमुखं कृत्वा तेनैव विकास्य तत्कर्णि-कायां सूर्यमंडलं
तदुपरि चंद्रमंडलं तदुपरि त्रिकोणमग्निमंडलं ध्यात्वा तज्ज्वालायां
रमारूपदिव्यरत्नमयमंडपं तन्मध्ये दिव्यरत्नखचितसुवर्णमयपीठं
ध्यात्वा तत्र पीठदेवताः परदेवताद्याः आवाह्य पीठोपरि षट्कोणपद्मं
ध्यात्वा कोणेषु देवस्याग्रे दक्षिणे सूर्यं सव्ये सोमं अग्रे वन्हिं एतान्
दीपरूपान् ध्यात्वा देवस्य सव्ये श्रियं दक्षिणे भुवं षट्श्रभागे दुर्गा
ध्यात्वा तत्र षट्

कोणभूमौ अष्टदलपद्मं रमारूपं ध्यात्वा तत्र पद्मदलेषु
सूर्यकेसरेषु सोमं कार्णिकायां हुताशनं ध्यात्वा प्रत्येकं रमादलेषु मध्ये
कर्णिकायां च । विमलोत्कर्षणी ज्ञानाक्रिया योगा तथैव च ॥
प्रङ्गीसत्या तथेशानानुग्रहा चेति शक्तयः इत्युक्तं ॥
परमात्मभूतनवशक्तिः ॥ छत्रचामरदर्पणव्यजनगीतवा-
दित्रनृत्यस्तोत्राणि ध्यात्व आत्मान्तरात्मा परमात्मा ज्ञानात्मा चेति
सोपानदेवताः परमात्ममूर्तीः ध्यात्वा कर्णिकोपरि तमो रजः
सत्त्वमिति क्रमेण त्रिगुणमानिनीं लक्ष्मीं ध्यात्वा ततस्तत्पाकारं
छत्राकारफणं शेषंध्यात्वा तदुपरि गुणत्राभिमानिनीं चित्रासनरूपां
लक्ष्मीं ध्यात्वा तत्र स्वरूपां लक्ष्मीं ध्यात्वा तत्र स्वरूपहृदये
स्वरूपांगुष्ठपरिमितं बाह्यहृदये बाह्यांगुष्ठपरिमितं तत्पृष्ठभागे
हृत्कमलव्यापिनं

१. स्वनासाग्रे इति प्रत्यंतरे ॥

प्रोदशपरिमितं तदधः कर्णिकामूले अंगुष्ठाग्रप्रमाणं च परमात्मानं नारायणनामानं । इत्यादुयुक्तप्रकारेण लक्ष्मीधराभ्यामित्यादि तंत्रसारोक्तावरणदेवतासहितं उद्यदादित्यवर्णं मेघश्यामं वा ध्यायेत् ॥ अत्र विशेषः ॥ द्वात्रिंशल्लक्षणानि ध्येयानि ॥ तथाहि ॥ भुजनेत्रहनुजानुनासास्थानेषु दैर्घ्यानि त्वक्केशांगुलि दंतांगुलिपर्वसु पंच सौक्ष्म्याणि ॥ पाणिपादतलद्वयनेत्रांते तालुस्थाने जिङ्कायां अधरोष्ठे नखेषु रक्तानि ॥ कक्षकुक्षिवक्षोघ्राणस्कंधललाटेषु चेति षट्सु औन्नत्यं ॥ ललाटकटिवक्षःसु त्रिषुस्थानेषु गंभीरत्वानि ॥ तथा चोक्तं लक्षणग्रंथे ॥ पंचदीर्घः पंचसूक्ष्मः सप्तरक्तः षडुन्नतः ॥ त्रिष्टथुर्लघुगंभीरो द्वात्रिंशल्लक्षणानि तु ॥ अत्र लघुशब्दो ञ्स्वार्थो ज्ञेयः ॥ तथा दक्षिणकरे

येति ॥ सोऽयं त्रिरूपी भगवान् हृदयाख्यः प्रकीर्तित इति ॥ स्थानमायतनं प्रोक्तं प्रतिष्ठाधारकः पुमानिति वचनात् ॥ स्थानप्रतिष्ठाशब्दयोरर्थभेदो ज्ञातव्यः ॥ इदं च यावत्कालं ध्यानाभ्यासं कुर्यात् ॥ वासनामयप्रतीत्यनंतरं तस्यां प्रतिमायां वा सनामयाग्न्येदकगंधपुष्पतुलस्यर्ध्यादिनैवेद्यतांबूलसुवर्णपुष्पादिकेनैव स्नानालंकारादिना मनसा कल्पितेन पूजां कृत्वा तः त्प्रतिमांतर्गतविष्णुः निर्दोषः पूर्णज्ञानः पूर्णानंदः सवस्वामी पूर्णगुण इति ध्यानं कुर्यात् ॥ इदं च यावत्स्वरूपज्ञागुरुदर्शनं तावत्कुर्यात् ॥ पश्चात्तद्दशगुरुत्कप्रकारेण यावन्मोक्षः तावद्बुद्ध्यानं कुर्यात् ॥ अपरोक्षज्ञानानंतरं च मोक्षे आनंदाभिवृद्ध्यर्थं ध्यानं कुर्यात् ॥ तथा वायुधारणाभ्यासेतिकर्तव्यमुक्तं गीतादौ ॥ प्रा-

स्मृत्यार्थ सागरः

णापानौ समौ कृत्वा नासाभ्यन्तरचारिणौ ॥ संनियम्येन्द्रियग्रामं
चक्षुश्चैवांतरे भ्रुवोः । कृत्वा परोक्षं यावत्स्यात्तावद्ध्यायीत नित्यशः
इति ॥ अपरोक्षं ॥ अपरोक्षज्ञानं ॥ ध्यानसमाप्त्यनंतरं संपुटाकारेण
मातृकान्यासतत्त्यासौ कृत्वा समर्पयेत् ॥ एतद्ध्यानानां
यमप्रत्याहारपरिमिताशनादिकं श्रीमद्भगवद्गीतायां भगवतोक्तं ज्ञेयं ॥
अहिंसा सत्यमस्तेयं ब्रह्मचर्यापरिग्रहौ । यमास्त्वेते तु कथिताः
स्वाध्यायो हरिपूजनं ॥ तपः शौचं तथा तुष्टिर्नियमाः परिकीर्तिताः ॥
खंडस्मृतिधारणा स्यादखंडा ध्यानमुच्यते ॥ अप्रयत्नसमाधिश्च दर्शने
चिरमानयेति ध्यानं ॥ ततः यथाशक्ति श्रीमद्ब्रह्मसूत्रभाष्यभाग-
वतादिसच्छास्त्रव्याख्यानां कृत्वा पूजासाधनं श्रीतुलसीपुष्पगंधादिकं
भानुशुक्रभौमवासरेषु

द्वादशीदर्शयोस्तथा ॥ व्यतीपाते वैधृतौ च मद्धड्यान्हादूर्ध्वमप्युत ॥
न स्नातस्तुलसीं छिंद्यान्न गृह्णीयात्क्रमेण च ॥ इत्यनिषिद्धदिने संपाद्य
माध्याह्निकस्नानं कृत्वा संध्यावंदनं कृत्वा ॥ मध्याह्ने तु विशेषोऽयं
दद्यादर्घ्यं हंस इत्युचा ॥ आकृष्णेन द्वितीयार्घ्यं गायत्र्याच तृतीयकं ।
इति प्रमाणानुसारेण अर्घ्यत्रयं दत्वा उदुत्यमित्यनेन सूर्योपस्थानानंतरं
जपं कृत्वा विष्णौ समर्प्य वेदतंत्र सारोक्तप्रकारेण विष्णोर्महापूजां
कुर्यात् ॥ स्नानानंतरं गृहंप्रत्यागत्य पादौ प्रक्षाल्य गंडुषचतुष्टयं कृत्वा
द्विराचम्य हस्तौ प्रक्षाल्य देवगृहसमीपं गत्वा दक्षिणपादपुरःसरं
देहलीमुपस्पृश्य देवगृहं प्रविश्य द्वारपालान्नमेत् ॥ पूर्वद्वारे श्रियै
नमः ॥ जयाय नमः ॥ विजयाय नमः ॥ दक्षिणद्वारे श्रियै नमः ॥
बलाय० ॥ प्रबलाय० ॥

पश्चिमद्वारे श्रियै० ॥ नंदाय नमः ॥ सुनंदाय नमः ॥ उत्तरद्वारे
श्रियै० ॥ कुमुदाय नमः ॥ कुमुदाक्षाय० ॥ इति द्वारपालान्नत्वा ॥
वंदे विष्णुं नामामीत्यादिना विष्णवादिसर्वदेवान्नत्वा नमो
ब्रह्मण्यदेवाये त्युक्त्वा अपराधसहस्राणीत्युक्त्वा वायवायाहि
दर्शतेत्युक्त्वा । अग्निनाग्निः समिध्यत इति दीपं प्रज्वाल्य ॥
वेदिकायामधस्तिष्ठेदेवस्याभिमुखोऽर्चकः ॥ कृतांजलिपुटो भूत्वा
विनयान्नतकंधरः ॥ मानासान्वाचकान्पापान्क्षमस्व पुरुषोत्तम ॥
वैष्णवद्वेषहेतून्मे भस्मसात्कुरु माधव ॥ आयताभ्यां शिलाभ्यां
शीतलाभ्यां कृपानिधे ॥ करुणारसपूर्णाभ्यां लोचनाभ्यां
विलोकयेति विज्ञाप्य ॥ आगमार्थं तु देवानां गमनार्थं तु रक्षसामिति
मंत्रेण घंटानादं कृत्वा ॥ घंटाग्रे ब्रह्मदैवत्यं मुकुले रुद्रदैवतं ॥ नादे
सरस्वती चैव -

नाले नागाधिदैवतम् ॥ येभ्यो मातेत्यस्य मंत्रस्य गयप्रात ऋषिः
विश्वेदेवा देवता जगती छंदः मनुष्यगंधनिर्हरणार्थं जपे विनियोगः ॥
ॐ येभ्यो माता मधुर्मात्पन्वते पयः पीयूषं द्यौरदितिरद्रि बर्हाः ॥
उक्थशुष्मान्वृषभरान्स्वप्नसस्तां आदित्यां अनुमदास्वस्तये ॥ एवापित्रे
विश्वदेवाय वृष्णे यज्ञैर्विधेम नमसा हविर्भिः ॥ बृहस्पते सुप्रजा वीरवंतो
वयं स्यामपतयो रयीणां ॥ हिरण्यगर्भः समवर्तताग्रे भूतस्य जातः
पतिरेक आसीत् ॥ सदाधार पृथिवीं द्यामुतेमां कस्मै देवाय हविषा
विधेम । अथ मंडपध्यानं ॥ उत्तमोज्ज्वलकांचनेन रचितेष्वेवंविधैः
साधकैः ॥ अंगुष्ठतर्जन्यग्राभ्यां निर्माल्यमपनोदयेदित्युक्तप्रकारेण
अहं रुद्रेभिरिति निर्माल्यं विसृज्य ब्रह्मपारस्तोत्रं पठेत् ॥ प्रचेतस
ऊचुः ॥

स्मृत्यार्थ सागरः

ब्रह्मपारं मुने श्रोतुमिच्छामः परमं स्तवं ॥ जपता कुंडुना देवो
येनाराध्यत केशवः ॥ १ ॥ श्री सोम उवाच ॥ पारं परं विष्णुरनंतपारः
परः पराणामपि पारपारः ॥ सकारणं कारणतस्ततोऽपि तस्यापि
हेतुः परहेतुहेतुः ॥ कार्येषु चैवं स हि कर्मकर्तुरूपैरशेषैरवतीह सर्वम् ॥
२ ॥ ब्रह्मप्रभुर्ब्रह्म स सर्वभूतो ब्रह्म प्रजानां पतिरच्युतोऽसौ ॥ ब्रह्माव्ययं
नित्यमजं स विष्णुरपेक्षयाद्यैरखिलैरसंगः ॥ ३ ॥ ब्रह्माक्षरमजं नित्यं
यथासौ पुरुषोत्तमः ॥ तथा रागादयो दोषाः प्रयांतु प्रशमं मम ॥
४ ॥ य एतद्ब्रह्मपाराख्यं संस्तवं परमं जपन् ॥ अवाप परमा सिद्धिं स
समाराध्य केशवम् ॥ ५ ॥ स्वामित्रमः श्रीरमण प्रसीद ॥ श्रीनृसिंह
मध्यगुरुं नत्वा जयमु

खान्गुरून् ॥ ब्रह्मपारस्तुतिव्याख्यां करिष्यामो यथामति ।
विविष्णुवराहपुराणादौ ब्रह्मपारस्तोत्रमाहात्म्यमुक्तं । तच्च तत एवेति
ज्ञेयं ॥ तत्र प्रचेतस उचुः ॥ ब्रह्मपारमिति ॥ अयमर्थः ॥ हेसोम
ब्रह्म परिपूर्णगुणो विष्णुः ॥ पारः संसारसमुद्रस्य तीरप्रापकः
अर्शआद्यच् ॥ तत्प्रापकमित्यर्थः ॥ ब्रह्मपारनामकं परमं स्तवं विष्णोः
स्तोत्रं वयं इच्छामः ॥ येन स्तवेन जपता जपं कुर्वता कुंडुना
तन्नामकऋषिणा केशवो देवः आराध्यत ॥ राधसंसिद्धौ कर्मणि
लङ् ॥ जपकाले कुंडुऋषिणा ब्रह्मपारस्तोत्रजपेन विष्णुः
प्रसन्नीकृतः ॥ तत्स्तोत्रं मां प्रति वदेति भावः ॥ चंद्रस्य मुने इति
संभोधनं तु सर्वदा विष्णोर्मननशीलत्वादिति भावः ॥ मुनेरिति षष्ठ्यंतं
वा । मुनेः कुंडोः संबंधि स्तोत्रमित्य-

न्वयः ॥ सोम उवाच ॥ पारं परं विष्णुरिति ॥ अस्यार्थः ॥ पारं ।
पृपालनपूरणयोरिति धातोः भावे इति सूत्रेण भावे घञ् । तथा

अर्शआद्यच् ॥ ब्रह्मविशेषणत्वान्नपुंसकं ॥ सर्वत्र सर्वदा व्याप्तत्वात्तपार इत्यर्थः ॥ पारं विलक्षणं विष्णुः चेष्टकत्वबलशीलः ॥ णकारो बलं षकारः प्राणात्मेति श्रुतेः ॥ उकारस्य ताच्छील्यार्थकत्वात् ॥ अनंतपारः अनंतः अपरिमितः पारः पालनं यस्यासौ पालनार्थधातोः अकर्तरि च कारके संज्ञायामिति कर्मणि घञ् ॥ परेभ्यो उत्तमेभ्यो रमाब्रह्मादिभ्यो उत्तमः । निरवधिकोत्तम इत्यर्थः ॥ परः स्यादुत्तमार्थेऽपि वैरिदूरेषु केवले इति विश्वः ॥ परमार्थरूपी । परमार्थानि यथार्थानि रूपाणि रामकृष्णादीनि यस्य संतीति तथोक्तः ॥ स ब्रह्मपारः ॥ ब्रह्मणि वेदे पारः प्रीतिः ।

तथा सहितः तेन सहेति बहुव्रीहिः ॥ वेदस्य स्वप्रतिपाद्यत्वात् तत्र प्रीतियुक्त इत्यर्थः पृष्टप्रीतौ इति स्वादिगणस्थधातोर्भावे घञ् ॥ परपारभूतः परेषां ब्रह्मादीनां संसारसमुद्रस्य पारः तीरभूतः ॥ पराणां वैरिणां परः अतिदूरे विद्यमानः ॥ विष्णुवैष्णवद्वेषिणामप्राप्य इत्यर्थः ॥ अपिशब्दः विशेषेण समुच्चये ॥ पारं व्यापारो एतज्जगत् पृङ्ख्यायाम् इत्यतः कर्मणि घञ् ॥ व्यायामो व्यापारः तस्य व्यापारो यस्मात्स तथोक्तः ॥ अस्मादेव धातोः भावे घञ् ॥ सर्वनियामक इति यावत् । सकारणं कारणतः ॥ अवतीह सर्वं ॥ अस्यार्थः ॥ सः सारत्वात्स इति प्रोक्त इति श्रुतेः कारणं सर्वजगद्विनाशकं कृञ् हिंसायामित्यतः करणाधिकरणयोश्चेति चकारात्कर्तरिल्युट् ॥ करणे वा कारणतः

कारणेषु इतरेभ्योऽपि सप्तम्यन्तात्तसिः ॥ ततः व्याप्तः तनोतेः क्तप्रत्यये अनुदात्तोपदेशेति नकारलोपः ॥ तस्य सर्वजगतः हेतुः कारणं जनक

स्मृत्यार्थ सागरः

इति यावत् । परहेतुः हेतुः ॥ परस्य स्वापेक्षया भिन्नस्य जगच्चेतनात्मकप्रपञ्चस्य हेतुः कारणं । रमाब्रह्मादिभ्यो हेतुः ज्ञानवृद्धिप्रदः । हि गतौ वृद्धौ चेति धातोरन्तर्भावितण्यर्थात् औणादिकस्तुन्प्रत्ययः एवं कार्येषु च ततः व्याप्त इत्यन्वयः ॥ स विष्णुः कर्मकर्तृरूपैः कर्माणि कर्तारश्च उपलक्षणमेतत् ॥ तेन कारणादिकमपि गृह्यते ॥ तेषु षट्कारकेषु विद्यमानानि यानि स्वस्वरूपाणि तैरशेषैः सर्वैः सर्वं जगत् इत्थं लोके अवति रक्षति ॥२॥ ब्रह्मप्रभुर्ब्रह्म स सर्वभूत इति ब्रह्मप्रभुः ब्रह्मणः लक्ष्म्याः प्रभुः पतिः ॥ ममयोनिर्महद्ब्रह्म तस्मिन्गर्भं दधाम्यहं । सं

भवः सर्वभूतानां ततो भवति भारतेति गीतोक्तेः ॥ योनिः पत्नी ॥ ब्रह्म अनन्तगुणपूर्णं अथ कस्मादुच्यते ब्रह्मेति बृहंतो यस्मिन्गुणाः इति श्रुतेः स विष्णुः सर्वस्मिन् भूतः विद्यमानः असौ अच्युतः ब्रह्मप्रजानां ब्राह्मणरूपाणां प्रजानां स्वामी ब्रह्म उत्तरत्र स इत्युक्तेः परस्येति लभ्यते ॥ तस्य विष्णोः ब्रह्म ज्ञानं अव्ययं भोगतो नाशरहितं । नित्यं स्वरूपेण नाशरहितं अजं उत्पत्तिशून्यं स विष्णुः अखिलैः समस्तैः अपक्षयाद्यौः अपक्षयो देहादिनाशः ॥ स अद्यो येषां तैः दोषैः असंगी संबंधशून्यः ॥ यस्य ज्ञानादिकं उत्पत्तिनाशशून्यं स विष्णुः सर्वदोषशून्य इति भावः ॥ ब्रह्माविरिञ्चिद्विजयोर्ऋत्विक्चंद्रार्कयोगयोः ॥ ब्रह्म प्रोक्तं तपोऽध्या सवेदज्ञानेषु सूरिभिः ॥ इति विश्वः ॥ कंडुर्ऋषिः देशकालादि-

व्याप्तस्य विष्णोः सृष्ट्यादिकर्तृत्वं अनन्तगुणपूर्णत्वं लक्ष्मीपतित्वादिकं चोक्त्वा स्वपेक्षितं प्रार्थयते ॥ ब्रह्माक्षरमिति ॥ अस्यार्थः ॥ असौ पुरुषोत्तमः ॥ नित्यं निरंतरं यथा ब्रह्म सकलगुणपूर्णं अक्षरं नाशरहितं

अजं उत्पत्तिशून्यं ॥ तथा ज्ञानिनो मम रागादयो दोषाः
कामक्रोधादयः ॥ प्रशमं नाशं प्रयांतु ॥५॥ सोम उवाच ॥ य
एंतदिति ॥ स कुंडुमुनिः । सिद्धिं मोक्षमित्यर्थः ॥६॥
श्रीब्रह्मपारस्तवराजटीका श्रीमध्वगुर्वादिसविष्णुतुष्टये ॥
छलारिनाराय-णवर्यपुत्रनृसिंहनाम्ना रचिता प्रभूयात् ॥ आराध्यसे
प्राणभृतां प्रणेश प्राणाधिनाथेन समीरणेन ॥
नारायणज्ञानसुखैकमूर्तिः स्वामिन्मम श्रीरमण प्रसीद ॥९॥ मयि
स्थितो

मदङ्गेषु स्वतंत्रो व्याप्तवान्हरिः ॥ स विष्णुश्च स्वतंत्रं मां स्वेच्छया
वर्तयत्यजः ॥२॥ ॐ निषुसीद गणपते गणेषु त्वामाहुर्विप्रतमं
कवीनाम् ॥ नक्रते त्वत्क्रियते किंचनारे महामर्कमघवं चित्रमर्च ॥
इति प्रार्थयेत् ॥ ततः प्राणानायम्य ॥ संकल्प्य ॥ श्री
भारतीपतिमुख्यप्राणांतर्गतविष्णुप्रेरणया विष्णुप्रीत्यर्थं भगवतो बलेन
भगवतो वीर्येण भगवतस्तेजसा भगवतः कर्मणा भगवतो वासुदेवस्य
चाज्ञया गुरुप्रसादकृपया भगवता वासुदेवेन प्रेरितोऽहं भगवतो
वासुदेवस्य षोडशोपचारैः पूजाख्यं कर्म करिष्ये ॥
पूजासाधनद्रव्याणि देवस्य दक्षिणभागे अग्न्योदकगंधतुलस्यादीनि
निक्षिप्य ॥ ततो भूतोच्चाटनतत्त्वन्यासादीनि कृत्वा अष्टाक्षरेण
प्राणानायम्य विष्णुपूजाधिकारसिद्धयर्थं नारायणाष्टाक्षरमंत्र--

१. एतद्वै इति चान्यत्र ॥

जपं १०८ कृत्वा पुनः प्राणायामः ॥ ध्यानश्लोकं पठित्वा कलशार्चनं
कुर्यात् ॥ तत्रायं विवेकः ॥ संभवे सप्तकलशानभिषेकस्य सिद्धये ॥

स्मृत्यार्थ सागरः

बृहत्कलशमेकं तु द्वितीयं कुंभसंज्ञितं ॥ नैवेद्यप्रोक्षणायैकं
पंचपात्रप्रपूरकं ॥ पानीयार्थं च गंधार्थं हस्तप्रक्षालनार्थकं ॥ एवं वै
सप्त कलशान् पंच त्रीनेकमेव वा ॥ असंभवे च सर्वेषां भिन्नपात्राणि
कल्पयेत् ॥ एवं कलशान् स्थापयित्वा पीठपूजां कुर्यात् ॥ पीठमध्ये
मूलमंत्रेण परदेवतायै श्रीलक्ष्मीनारायणाय नमः ॥ देवस्य वामभागे
गुरुभ्यो नमः ॥ दक्षिणे सर्वदेवताभ्यो नमः पुनर्वामभागे सर्वगुरुभ्यो
नमः ॥ अत्र पीठावरणपूजादौ देवपूजकयोर्मध्यभागः प्राची ज्ञेयः ॥
ततः सव्याकारेण देवस्य अष्टदिक्कल्पना ज्ञेयाः ॥ आग्नेयादिदिक्षु
प्रागधोभागेषु धर्माधि

पतये यमाय नमः ॥ ज्ञानाधिपतये वायवे नमः ॥ वैराग्याधिपतये
शिवाय नमः ॥ ऐश्वर्याधिपतये इंद्राय नमः ॥ पीठस्य फलकेषु
प्राच्यादिचतुर्दिक्षु ॥ अधर्माधिपतये निर्ऋतये नमः ॥ अज्ञानाधिपत्यै
दुर्गायै नमः ॥ अवैराग्याधिपतये कामाय नमः ॥ अनैश्वर्याधिपतये
रुद्राय नमः ॥ मध्ये वक्ष्यमाणाः योगपीठपर्थताः एकैकस्योपरि
ज्ञेयाः ॥ मध्ये परमपुरुषाय नमः ॥ आधारूपिण्यै शक्त्यै नमः ॥
विष्णुकूर्माय तत्पुच्छाश्रिताय वायुकूर्माय नमः ॥
वायुरूपकूर्मपुच्छाश्रितानंतनामकशेषाय नमः ॥
तत्फणाश्रितहृत्पृथिव्यै नमः ॥ क्षीरसागराय नमः ॥
रमारूपश्चेतद्वीपाय नमः ॥ तत्र रमारूपाय महते दिव्यरत्नमंडपाय
नमः ॥ तन्मध्ये रमारूपकंदनालसहितपद्माय नमः ॥ ॐ सूर्य-

मंडलाय० ॥ ॐ सोममंडलाय० ॥ ॐ हुताशनमंडलाय० ॥ एवं
सूर्यादीन्त्रीनासनउपर्युपरि ध्यायेत् ॥ तथा पद्मभूमिषट्कोणेषु
अग्रेतनदक्षिणकोणे सूर्याय नमः ॥ वामकोणे सोमाय नमः ॥

देवसन्मुखकोणे हुताशनाय नमः ॥ देवस्य वामभागकोणे सत्त्वात्मिकायै श्रियै नमः ॥ दक्षिणकोणे रजोभिमानिन्यै विनतादेवतायै भूम्यै नमः ॥ देवस्य पृष्ठभागकोणे उपबर्हणरूपायौ दुर्गायै नमः ॥ सोमपानस्थले पूर्वादिकतुर्दिक्षु ॥ आत्मने० । अंतरात्मने० ॥ परमात्मने नमः ॥ ज्ञानात्मने० ॥ कमलाष्टपत्रेषु पूर्वाद्यष्टदिक्षु । विमलायै० ॥ उत्कर्षिण्यै० ॥ ज्ञानायै० ॥ क्रियायै० ॥ योगायै० ॥ प्रङ्क्त्यै नमः ॥ सत्यायै० ॥ ईशानायै० ॥ मध्ये अनुग्रहायै० ॥ अग्निमंडलोपरि तमोऽभिमा-

निन्यै दुर्गायै० ॥ रजोऽभिमानिन्यै धरायै० ॥ सत्त्वाभिमानिन्यै श्रियै नमः ॥ तदुपरि हरेः सूर्यस्य वामकोणे सोमस्य देवस्य सन्मुखकोणे हुताशनाय नमः ॥ देवस्य वामभागकोणे सत्त्वात्मिकायै० ॥ योगपीठस्वरूपात्मने श्रीमदनंताय नमः ॥ तदुपरि सत्त्वाद्यात्मकरसारूपचित्रासनायै नमः ॥ इत्युक्त्वा ॥ तत्र बृहत्कलशमभिषेकार्थं स्थापयित्वा पूजयेत् ॥ कलशस्य मुखे विष्णुः० ॥ अयांतु देवपूजार्थं दुरितक्षयकारकाः ॥ इत्युक्त्वा ॥ निर्विषीकरणार्थं तार्क्ष्यमुद्रां प्रदर्श्य ॥ अमृतीकरणार्थं धेनुमुद्रां पवित्रीकरणार्थं शंखमुद्रां ॥ संरक्षणार्थं चक्रमुद्रां प्र० ॥ दिग्बन्धनार्थं गदामुद्रां प्रदर्श्य ॥ संशोधनार्थं पद्ममुद्रां प्रदर्शयेत् ॥ मुद्रालक्षणं ॥ हस्तौ तु विमुखौ कृत्वा ग्रंथयित्वा कनि-

ष्ठिकां ॥ एषा गरुडमुद्रा स्यादघसर्पविनाशनी ॥९॥ हस्तद्वये त्वधो कृत्वा संमुखे च परस्परं ॥ वामांगुलीर्दक्षिणस्य चांगुलीनां च संदिषु ॥ प्रदर्श्य मध्यमाभ्यां तु तर्जन्यौ द्वौ प्रयोजयेत् ॥ कनिष्ठे द्वेऽनामिकाभ्यां संयुक्ता धेनुमुद्रिका ॥१०॥ वामांगुष्ठं तु संगृह्य दक्षिणेन

स्मृत्यार्थ सागरः

तु मुष्टिना ॥ कृत्वोत्थानं तथा मुष्टिमंगुष्ठं तु प्रसारयेत् ॥
वामांगुल्यस्तथाश्लिष्टाः संयुक्ताः सुप्रसारिताः ॥ दक्षिणांगुष्ठ
संस्पृष्टा मुद्रा संखस्य चोदिता ॥ ३ ॥ हस्तौ तु संमुखं कृत्वा संलाग्तो
सुप्रसारितौ ॥ कनिष्ठांगुष्ठकौ लग्नौ मुद्राचक्रस्य सिद्धिदा ॥ ४ ॥
अन्योन्याभिमुखौ हस्तौ कृत्वा तु ग्रंथितांगुली ॥ अंगुल्यौ मध्यमे
भूयः संलग्ने सुप्रसारिते ॥ गदामुद्रेयमाख्याता पुरा युक्तिकरी
तथा ॥ ५ ॥ करौ तु संहतौ कृत्वा संहता-

उन्नतांगुली ॥ तत्रांतर्मिलितांगुष्ठौ कुर्यादेवाब्जमुद्रिका ॥ ६ ॥
बृहत्कलशे एकपंचाशद्वर्णानां चतुर्विंशति मूर्तयः ॥ आत्माद्या
वासुदेवाद्या विश्वाद्या मच्छकच्छपौ ॥ क्रोडो नृसिंहः सबटुर्जाम-
दग्निरघूद्वहौ । वासिष्ठायादवौ कृष्णावात्रेयौ बुद्धकल्किनौ ।
शिशुमारश्चेति शतं कलाः कलशदेवताः ॥ अजादिशिशुमारांताः
मूर्तीः आवाह्य ॥ द्वितीयकलशे शिशुमारं कल्किबुद्धौ दत्तात्रेयं च
कृष्णकं ॥ वेदव्यासं रामचंद्रं भार्गवं वामनं तथा ॥ नारसिंहं वराहं च
कूर्ममत्स्यौ तुरीयकं ॥ प्राज्ञातैजसविश्वानिरुद्धं प्रद्युम्नामकं ॥ संकर्षणं
वासुदेवं ज्ञानात्मपरमात्मकौ ॥ अंतरात्मानमात्मानं कृष्णं हरिमुपेंद्रकं
॥ जनार्दनाच्युतौ नारसिंहा धोक्षजकौ तथा ॥ पुरुषोत्तमानिरुद्धौ
द्वौ प्रद्युम्नं वासुदेवकं ॥

संकर्षणं वामकुक्षिं पद्मनाभं हृषीकपं ॥ श्रीधरं वामनं च त्रिविक्रमं
मधुसूदनं ॥ श्रीविष्णुं चैव गोविंदं माधवं तदनंतरं ॥ नारायणं केशवं
च नारसिंहं च लालुकं ॥ हंसं सारात्मरूपं च षड्गुणं शांतसंविदं ॥
वरं लक्ष्मीपतिं रामं यज्ञं मनुभगं तथा ॥ फलिनं बलिरूपं च परमन्यं
च धन्विनं ॥ दंडिनं श्वेतारौ च णात्मानं ढरिणं तथा ॥ डरकं ठरकं

टंकिं यमौ श्रीझाडितारिणं ॥ जनार्दनं ततो छंदोगम्यं चार्वंगिनं तथा ॥
 डसारं धर्मो गरुडासनं श्रीखपतिं तथा ॥ कपिलं
 चार्यगर्भातावौरसौजोभृदैरंकानं ॥ एकात्मानं लुजिलृशमृघमृतुभरं तथा
 ॥ ऊर्जोग्रेशेंद्रानंदाजान्नारायणमथापरं ॥ एतान्देवानाङ्कयामि
 पूर्णकुंभोदके शुभे ॥ इ- १. ऐरसानिति पुस्तकान्तरे ॥

K

त्येकोत्तरशतमूर्ती आवह्य ॥ बृहत्कलशकुं भस्थदेवेषु
 तत्त्वन्यासमातृकान्यासौ कृत्वा ॥ नारायणाष्टाक्षरस्य वर्णन्यासं
 कृद्धोल्कादि पंचांगन्यासं उद्यद्भास्वेति ध्यानं च कुत्वा
 नारायणाष्टाक्षरेण प्रत्येकं पुरुषसूक्तषोडशऋग्भिः वा प्रत्येकमावाहनं
 अर्घ्यपाद्याचमनीयं मधुपर्कं पुनराचमनीयं स्नानं वस्त्रं यज्ञोपवीतं
 आसनादिगंधपुष्पतुलसीसमर्पणं कृत्वा कलशयोरावरणं पूजा
 कार्या ॥ मध्ये ॐ परमपुरुषाय नमः ॥ वामे ॐ लक्ष्म्यै नमः ॥
 दक्षिणे ॐ धरायै नमः ॥ पूर्वाद्यष्टदिक्षु ॥ ॐ कृद्धोल्काय नमः ॥
 ॐ सहस्रोल्काय ॥ ॐ महोल्काय ॥ ॐ वीरोल्काय नमः ॥
 ॐ द्युल्काय नमः ॥ ॐ सहस्रोल्कायेति चतुर्वारं ॥ इति द्वितीया
 वरणं ॥ तद्वहिः पूर्वाद्यष्टदिक्षु ॥ ॐ वासुदेवाय ॥ ॐ माया-

यै ॥ ॐ संकर्षणाय ॥ ॐ जयायै ॥ ॐ प्रद्युम्नाय ॥ ॐ कुत्त्यै
 नमः ॥ ॐ अनिरुद्धाय ॥ ॐ शांत्यै ॥ इति तृतीयावरणं ॥ तद्वहिः
 एवमेव अष्टदिक्षु दिशि दिशि द्वौ द्वौ कोणे कोणे त्वेकैकमिति केशवादि
 द्वादशावरणं ॥ एवं संकर्षणादि द्वादशावरणं वा ज्ञेयं ॥ इदं
 चतुर्थावरणं ॥ तद्वहिः एवमेवाष्टदिक्षु ॥ मत्स्याय नम इत्यादि ॥ २० ॥
 अनंताय ॥ विश्वरूपाय ॥ १२ ॥ इदं पंचमावरणं ॥ तद्वहिः

स्मृत्यार्थ सागरः

अष्टदिक्षु ॥ अनंताय० ॥ वारुण्यै० ॥ ब्रह्मणे० सरस्वत्यै० ॥ वायवे०
भारत्यै० ॥ ईशाय० गिरिजायै० ॥ देवस्याग्रे वीशायं नमः ॥ तद्वामे
सौपर्ण्यै० ॥ षष्ठमावरणं ॥ तद्वहिः पूर्वाद्यष्टदिक्षु ॥ पूर्वदिक्पतये
सुराधिपतये सभार्याय सपुत्राय इंद्राय सांगाय सायुधाय सवाहनाय
सपरिग्रहाय

श्रीविष्णुपार्षदाय नमः ॥ अग्नये तेजोऽधिपतये सभार्याय सांगाय
सायुधाय सवाहनाय सपरिग्रहाय श्रीविष्णुपार्षदाय नमः ॥
धर्माधिपतये धर्माय सभार्याय० ॥ रक्षोधिपतये निर्ऋतये सभा०
जलाधिपतये वरुणाय० ॥ प्राणाधिपतये वायवे० ॥ नक्षत्राधिपतये
सोमाय सभार्याय० ॥ भूताधिपतये रुद्राय० ॥ निर्ऋतिवरुणयोर्मध्ये
अधोलोकाधिपतये नागाधिपतये शेषाय सभार्याय० ॥
इंद्रईशानयोर्मध्ये सर्वलोकाधिपतये ब्रह्मणे सभार्याय० ॥
इत्यावरणदेवताभ्यः अर्घ्यपाद्याचमनीयं मधुपर्कं पुनराचमनीयं वासो
विभूषणं उपवीतमासनं गंधपुष्पादि समर्पयामीति अर्घ्यादिकं
दद्यात् ॥ ततः कलशकुंभदेवताभ्यः धूपदीपनैवेद्यान् पुनर्धूपनीराजनं
इत्यादि मूलमंत्रेण दद्यात् ॥ ततः

पुष्पांजलिं दत्त्वा कलशं प्रार्थयेत् ॥ कलशः कीर्तिमायुष्यं प्रज्ञामेधां
श्रियं बलम् ॥ योग्यतां पापहानिं च पुण्यवृद्धिं च साधयेत् ॥
सर्वतीर्थमयो यस्मात्सर्वतीर्थमयो यतः ॥ अतो हरिप्रियोऽसित्वं
पूर्णकुंभ नमोऽस्तु ते ॥ यस्य स्मृत्याचेति हरौ समर्पयेत् ॥ ततः
शंखपूजा ॥ कलशोदकं शंखे संपूर्य ॥ तुलसां निक्षिप्य ॥ शंखं
चंद्रार्कदैवत्यं० ॥ त्रैलोक्यं यानि० ॥ यः स्नायति गोविंदं तस्य
पुण्यमनंतकं ॥ इति पठित्वा ध्यानमावाहनं साध्यं पाद्यं च

मधुपर्कयुक् ॥ पुनराचमनं गंधं पुष्पं चेत्यष्टपूजनं ॥ शंखपट्टेन तोयं
तु देवोपरि न निक्षिपेत् ॥ शंखमूले चक्रमुद्रां शंखमध्ये धेनुमुद्रां शंखाग्रे
शंखमुद्रां प्रदर्श्य ॥ यस्य स्मृत्याचेति हरौ समर्पयेत् ॥ ततः
षट्पात्राणि प्रस्थाप्य ॥ विष्णुगा-

यत्र्या षट्पात्रेषु उदकं संपूर्य ॥ नारायणाय विद्महे वासुदेवाय
धीमहि ॥ तन्नो विष्णुः प्रचोदयात् ॥ अर्घ्यं वायुपदे प्रोक्तं नैर्ऋत्यां
पाद्यमेव च ॥ ईशे त्वाचमनीयं च आग्नेये मधुपर्ककं ॥ पुनराचमनं
मध्ये स्नानपात्रं तथैव च ॥ अर्घ्ये श्रिया समायुक्तं पाद्यपात्रे सरस्वतीं
॥ रेतीमाचमनीये च मधुपर्के पितामहं ॥ शांतिं च
पुनराचामेत्सानानीये वरुणं स्मरेत् ॥ अर्घ्ये तु दानमुद्रां तु पाद्ये
चांजलिमुद्रिकां ॥ गोकर्णमुद्रां चाचामे मधुपर्के तु सूकरीं ॥
पुनराचमने स्नाने हंसमुद्रा प्रकीर्तिता ॥ तेषु गंधपुष्पादिकं समर्प्य ॥
ततः पंचामृतस्नानार्थं पंचपात्राणि स्थापयेत् ॥ मध्ये क्षीरं तु दध्यादि
न्यसेत्पूर्वादिषु क्रमात् ॥ दुग्धे दु देवो

१. भारतीमाचमनीये चेति कुत्रचित् ॥

गोविंदः दधि वामनदैवतं ॥ आज्यं तु विष्णुदैवत्यं मधौ च मधुसूदनां
॥ शर्करे चाच्युतं विद्यात्तः पंचामृतदेवताः ॥ पंचामृतदेवताभ्यः
कलशवत् पंचमुद्राः प्रदर्शयेत् ॥ पंचामृतदेवताभ्यो
गंधपुष्पतुलसीदलानि निधाय ॥ मूलेनाष्टवारमभिमंत्र्य । नमस्कृत्य
॥ विष्णुगायत्र्या अभिमंत्र्य ॥ ततः शालग्रामादिप्रतिमायां
आवाहनार्थं पूर्ववत्पीठपूजां कुर्यात् ॥ चतुष्कोणं तु पीठं स्यात्
षट्कोणं तस्य मध्यतः ॥ कर्णिकायां न्यसेत्सूर्यसोमाग्नीनुत्तरोत्तरं ॥

स्मृत्यार्थ सागरः

तन्मध्योऽष्टदलं पद्मं तत्र पद्मे समर्चयेत् ॥ पूर्ववत्पीठपूजां कृत्वा
पीठस्थप्रतिमायां तेजोमयीं प्रतिमां ध्यात्वा तत्र मुख्यप्राणंध्यात्वा
तत्र स्वबिरूपं हरिमावाहयेत् ॥ तत्प्रकारस्तु । विष्णोरासनभूताय
दिव्यरत्नमयाय च ॥ प्रधानपुरुषेशाय महा

पीठाय ते नमः कुंडलरूपेणासनरूपाय उपबर्हणछत्ररूपाय
हरेर्योगपीठस्वरूपात्मने श्रीमदनंताय नमः ॥ इति
पीठदेवतामावाह्य ॥ अर्घ्यं पाद्यं त्वाचमनं साचामं मधुपर्ककं ॥
स्नपनं वसनं चैव गंधपुष्पे विभूषणं ॥ ईशे तानुपचारांस्तु सर्वेभ्यस्तु
पृथुग्वदेत् ॥ अंगाद्यावरणस्थेभ्यः स्वाहांतैः स्वस्वनामकैः ॥
आसनादि तु पीठस्थदेवानां विष्णुना सह ॥ धूपदीपादिकं सर्वं सर्वेभ्यो
विष्णुना सह ॥ सुषुम्नाडीस्थं अधोमुखं हृत्कमलं
वायुबीजेनोन्मुखीकृत्य विज्ञानेन प्रकाशय तत्कर्णिकायां स्थितं
श्रीमन्नारायणं उद्यद्वास्वदिति ध्यात्वा तुलसीपुष्पाणि गृहीत्वा ॥
हृदयस्था हरेर्मूर्तिर्जीवो यत्प्रतिबिंबकः ॥ यद्वशे वर्तते जीवः सा तु
जीवकलास्मृता ॥ आत्मार्थ ॥ आत्मादेवानां भुवनस्य गर्भे ।

यथावशं चरति देव एषः ॥ घोषायदशृण्विरेऽनुरूपं तस्मै वाताय ह
विषाविधेमेति ऋचामूलेन सह ॥ परार्थ ॥ सूर्यातर्गतश्रीमन्नारायणं ॥
ध्येयः सदा० धृतशंखचक्र इत्यादिना ध्यात्वा सहस्रशी षेति ऋक् ॥
एहोहि मम हृत्पद्मस्थित श्रीपुरुषोत्तम । आवाहयामि पीठेऽस्मिन्
प्रतिमायां रमापते ॥ भो स्वामिन्जगतां नाथ यावत्पूजावसानकं ॥
तावत्संप्रीतिभावेन प्रतिमायां स्थिरो भव ॥ भोः स्वामिन्
ममांतर्गतमुख्यप्राणांतर्गत श्रीलक्ष्मीनारायणेत्युक्त्वा आवाहनमुद्रया
पीठस्थप्रतिमायां आवाहयामीति द्विरुच्चारयेत् ॥ आवाहनं स्थापनं

च सांनिध्यं संनिरोधनं ॥ सन्मुखीयरणं चैव अवगुण्ठनमेवचेति
षण्मुद्राः प्रदर्शयेत् ॥ प्रत्येकमूलमंत्रेण तत्तन्मुद्रयावाहितो भव प्रार्थितो
भव प्रसन्नो भव ॥

शालग्रामे स्वयं वक्ते नावाहनविसर्जने ॥ चक्रांकिते स्वयं
व्यक्तप्रतिमायां च पुस्तके ॥ शालग्रामादि संस्थाप्य ध्यायेद्विबेन
चैकतां ॥ मुद्रालक्षणं ॥ हस्ताभ्यामंजली कृत्वा
नामिकामूलपर्वणोः ॥ अंगुष्ठौ निक्षिपेत्सेयं मुद्रा त्वावाहनी मता ॥
अधोमुखं त्वियं चेत्स्यात्स्थापनी मुद्रिका मता ॥ उच्छ्रितांगुष्ठमुष्ट
चैश्च संयोगात्संनिधायिनी अंतःप्रवेशितांगुष्ठौ सा वै संरोधनी मता ॥
हस्तौ तु संमुखौ कृत्वा मुष्टीकृत विगुंठयेतं ॥ तयोरुपरि चांगुष्ठौ
निक्षिपेद्विवृतौ तथा ॥ अवगुंठनमुद्रेयं सर्वकामफलप्रदा ॥
मुष्टिद्वयस्थितांगुष्ठौ सन्मुखौ च परस्परं ॥ संश्लिष्ट उच्छ्रितौ कुर्यात्सेयं
संमुखमुद्रिका ॥ प्रसृतांगुलिकौ हस्तौ मिथः श्लिष्टावसंमुखौ ॥
कुर्यात्स्वहृदये सेयं मुद्रा प्रार्थनसंज्ञिका ॥ उत्तानौ तु

करौ कृत्वा प्रसार्य हृदयस्थितौ ॥ प्रसादमुद्राविज्ञेया सर्वदेव
प्रसादिनी ॥ ततः सांनिध्यप्रार्थनं ॥ सांनिध्यं कुरु देवेश सर्वसंपत्करो
भव ॥ त्वां भक्त्या पूजयाम्यद्य भोगैरर्ध्यादिभिः क्रमात् ॥ विभो
सकललोकेश कृष्ण विष्णो हरे प्रभो ॥ यागावसानपर्यंतमत्रस्थित्वा
जनार्दन ॥ भक्तस्य मम पूजां त्वं गृहीत्वा पाहिमां विभो ॥ प्रतिमायां
मातृकान्यासतत्त्वन्यासौ अष्टांगन्यासादींश्च कृत्वा संनिधानजपं
कुर्यात् ॥ ततः पादुके समर्प्य ॥ स्नानपीठमगच्छेत्युक्त्वा ॥
उत्तिष्ठब्रह्मणस्पते इति उत्थाप्य भद्रं करणेभिरिति स्नानपीठे उपवेश्य
मूलमंत्रेण मृत्तिकाशौचं गंडूषान्दंतकाष्ठं मुखप्रक्षालनं च कारयित्वा ॥

स्मृत्यार्थ सागरः

दर्पणं च प्रदर्श्य ॥ आपोहिष्ठेत्यर्ध्यं । आपेः पुनं त्विति पाद्यं ॥
शंनो देवीत्याचमनं गाय-

त्र्या मधुपर्कं ॥ शंनो देवीति पुनराचमनं ॥ मूलमंत्रेण
मलापकर्षणस्नानं ॥ आप्यायस्वेत्यादिभिः पंचामृतस्नानं कृत्वा ॥
आपोहिष्ठेति शुद्धोदकस्नानं कारयित्वा महाभिषेकं कुर्यात् ॥
शालग्रामः समाः पूज्याः विषमा न कदाचन ॥ एकस्तु विषमे पूज्यः
समेषु द्वितीयं न तु ॥ चक्रांकं मिथुनं पूज्यं नैकचक्रांकं मर्चयेत् ॥
चक्रांकं मिथुनं पूज्यं शालग्रामं प्रतिप्रति ॥ आत्वाहर्षसूक्तं घर्मसूक्तं
वैष्णवसूक्तं विश्वकर्मायं समुद्रसूक्तं पावमानीयं
पुरुषसूक्ताणुभाष्यनारायणवर्म ब्रह्मसूत्राष्टमहामंत्रैः बृहत्कलशोदकेन
शंखेनाभिषेकं कृत्वा ततः कुंभेनैवाभिषेकं कुर्यात् ॥
शिशुमारादिकान्पूर्वं आङ्कयेत्कलशे सुधीः ॥ अजादिमूर्तिभिः प्राज्ञ
अभिषेकं समाचरेत् ॥ ततः अभिवस्त्रेति संपुटे वस्त्रं प्र-

सार्यं तत्र तुलसीपत्राणि आस्तीर्य शालग्रामचक्रांकितानि निधाय ॥
अनेकरत्नसंयुक्तां तुलसीदलसंयुतां ॥ विष्णुवक्षः स्थलेमालां
वैजयंतीत्युदाहृतां ॥ मूलेन वैजयंतीमालां समर्पयामि ॥ एवं
सर्वेषूपचारेषु मूलमंत्रो ग्राह्यः ॥
देदीप्यमानचंद्रार्कज्वालाकोटिसमप्रभं ॥ विष्णुवक्षःस्थले
भ्राजत्कौस्तुभं तु समर्पयेत् ॥ श्रीवत्सं चूडामणिं यज्ञोपवीतं आसनं
आयुधानि गंधं च समर्प्य अष्टमहामंत्रैः तुलसीपुष्पाणि समर्पयेत् ॥
केशवादिनामानि मत्सादिनामानि विश्वादिनामानि च पठेत् ॥ तत
आवरणपूजां कृत्वा धूपं दद्यात् ॥ वनस्पत्युद्भवो ० ॥ ध्येयं सदा
परिभवघ्नमभीष्टदोहं तीर्थास्पदं शिवविरिंचिनुतं शरण्यं ॥ भृत्या-

२. आपः पाद्येति पाद्यमिति कुत्रचत्पिठः ॥ अस्मिन्नाष्ट्रे इत्यपि ॥

तिहं प्रणतपालभवाब्धिपोतं वंदामेहे पुरुष ते चरणारविंदं ॥
नारायणाय परिपूर्णं नमो नमस्ते ॥ आसीदुदारगुणं निमेषकांते ॥
नारायणं सुरगुरुं ॥ जयति हरिं ॥ श्रीपतिर्मानदो नः ॥ श्रीनारसिंह
जय नारसिंह जय नारसिंह जय हरे ॥ धूपं समर्पयामि ॥ ततः आचमनं
समर्पयामि ॥ राज्यं त्रिवर्तिसंयुक्तं ॥ दिव्यज्योतिर्नमोऽस्तु ते ॥
ब्राह्मणोऽस्य मुखमासीत् ॥ शूद्रो अजायत ॥ जय विठ्ठल जय विठ्ठल
श्रीलक्ष्मीनारायणाय नमः ॥ दीपं समर्पयामि ॥ अथ नैवेद्यं ॥ वंदे
वंद्यं सदानंदमिति द्वादशस्तोत्रं पठित्वा ॥ देवस्य पुरतो दक्षिणे
भागे चतुरस्त्रमंडलोपरि अष्टदलपद्मं लिखित्वा ॥ नैवेद्यं संस्थाप्य ॥
अपरस्मिन्मंडले लवणव्यंजनादि संस्थाप्य ॥ तुलसीदलं नैवेद्ये निक्षि

प्य ॥ तत्समीपे पानोयं अनुयागार्थं धृतं च निधाय ॥ पृथगुदकं शंखे
निधाय ॥ ताक्ष्यादिमुद्राः प्रदर्श्य ॥ विपुलीकरणार्थं धेनुमुद्रां
शीतलार्थं चंद्रमुद्रां प्रदर्श्य ॥ मूलमंत्रेण द्वादशवारमभिमंत्र्य ॥ अद्य
तिष्ठति यत्किंचित्कल्पितं चापरं गृहे ॥ पक्कमन्नं च पानीयं
सर्वोपस्करसंयुतम् ॥ यथाकालं मनुष्याद्यैर्भोक्ष्यमाणं शरीरिभिः ॥
तत्सर्वं विष्णुपूजास्तु प्रीयता मे जनार्दनः ॥ सौवर्णोस्थालिवर्यं
मणिगणखचिते गोघृताक्तान्सुपक्कान्भक्ष्यान् भोज्यांश्च लेह्यानपि
सकलमहच्चोष्यमाणं निधाय ॥ नानाशाकैरुपेतं समधु दधि घृतं
क्षीरपानीययुक्तम् तांबूलं चाऽपि विष्णोप्रतिदिवसमहं मानसे
चिंतयामि ॥ भोजं त्वामिन्द्रवहं हुवेममदधिष्वमिंद्रापासिवाजान् ॥
अविहींद्रचित्रयान-दुतीकृधिवृषीन्नद्रवस्य

स्मृत्यार्थ सागरः

सोनः ॥ चंद्रमा मनसो जात० ॥ द्यौः समवर्तत ॥ श्रीनिवास
नमस्तुभ्यं महानैवेद्यमुत्तमं ॥ संगृहाण सुरश्रेष्ठ भुक्तिमुक्तिप्रदायक ॥
स्त्यं त्वर्तेन पेरिषिंचामि ॥ अमृतोपस्तारणसीति देवस्य दक्षिणहस्ते
आपोशनं लक्ष्मीहस्तेन दत्त्वा तदुदकं दक्षिणभागे पात्रांतरे क्षिपेत् ॥
सुधारसं सुविपुलं आपोशनमिदं तव ॥ गृहाण कलशानीतं
यथेष्टमुपभुंजतामिति ॥ अमृतोपस्तरणमसि ॥ प्राणात्मने अनिरुद्धाय
स्वाहा ॥ अपानात्मने प्रद्युन्माय स्वाहा ॥ व्यानात्मने संकर्षणाय
स्वाहा ॥ उदानात्मने वासुदेवाय स्वाहा ॥ समानात्मने श्रीनारायणाय
स्वाहा ॥ ब्रह्मणे स्वाहा ॥ त्वं सर्वयज्ञभोक्ता त्वं सर्वांतर्यामी सर्वगः
॥ त्वमेव जगदाधीशः

१. वंदे महापुरुषते इति प्रत्यान्तरे ॥

त्वदधीनस्त्वदाज्ञया ॥ परिवेषयती यं श्रीः मुख्यप्राणस्तु वी जयेत् ॥
भारत्याद्याः परिचरन्ति त्विंद्राद्या द्वारपालकाः ॥ मध्ये मध्ये पानीयं
समर्पयामि ॥ देवस्य पवित्रान्नशाकादिकं समर्पणीयं ॥ शुभं
पिबत्यसौ न्तियं नाशुभं सहरिः पिबेत् ॥ इति भाष्योक्तेः ॥ तानि
निषिद्धानि हारीते चोक्तानि ॥ भाषादुष्टं क्रियादुष्टं जातिदुष्टमिति
त्रिधा ॥ संसर्गकालदुष्टं च वर्जयेद्दुष्टं पंचकं ॥ रूपादुष्टं
क्षयाद्रंध्राद्वावादुष्टं प्रकीर्तितं ॥ आरनालं च मध्यं च करनिर्मथितं
दधि ॥ हस्तदत्तं च लवणं क्षीरं घृतजलान्वितं ॥ ताम्रपात्रे तु यद्रव्यं
क्षीरं लवणमिश्रितं ॥ ओदनं च पुनः पक्वं तिलपिष्टं च भिस्सटं ॥
निर्यासांश्च विना हिंगुं श्वेत् च बृहतीफलं ॥ वंशांकुरौदुंबरे च तथा
श्लेष्मतकीफलं ॥

उपोदकी ह्यालांबुश्च पलांडुश्च मसूरकाः ॥ इति प्रोक्ताः क्रियादुष्टं
जातिदुष्टमथोच्यते ॥ अलांबुं छत्रवृंताकं बिंबकोशातकीफलं ॥
लशुनं गृजनं शिगुं निष्पावांश्च कलिंगकान् ॥ श्रकाकपुंश्चलीभिश्च
उदक्या सूतकादिभिः ॥ दृष्टं स्पृष्टं च दत्तं च भुक्तशेषं तथैव च ॥
अभक्ष्येण च संयुक्तं संसर्गादूषितं हि तत् ॥ चातुर्मास्येषु शाकादिभोजनं
हरिवासरे ॥ भोजनं तर्पणं श्राद्धंकरणं कालदूषितमिति ॥ रूपादुष्टं
मांसतुल्यं रूपयुक्तत्वाद्धिं बफलं ॥ क्षयात् नाशात् ॥ गंधात् दुर्गंधात्
॥ अलांबु द्विविधम पिनातिदुष्टं ॥ एकं कनडभाषायां
हालुकुंबलकायीत्युच्यते ॥ द्वितीयं रामकुंबलकायि ॥ त्यनगुंभाषायां
तु उभयोः आनग

१. तैलंगभाषायामित्यन्येषु ॥ २. आनिग्युपकायी
राजानिग्युपयीत्यन्यत्रपुस्तके ॥

युकायिराजगुंमडिकायेति ॥ महाराष्ट्रभाषायां भोपळा ।
खुरासानिभोपळेति ॥ अपसव्यभाषया कडूखुरासनीति मदनविनोदे
वैद्यनिघंटौ तु ॥ अलांबुराजालांब्विति तुंबीमिष्टामहातुंबी
राजालांबुरलांबुनि ॥ कोशातकीफलं द्विविधं घृतकोशातकी
शिरारहिता ॥ शिरायुक्ता चान्या इति ॥ क्वचित्क्वचिद्वाक्ये
विशेषोक्तिर्वर्तते ॥ तथापि वृंताकादीनां सामान्यते ग्राह्यत्वं ॥ शाकेषु
परिगणनाभावात् ॥ सामान्यतः शाकचतुष्टयजात्यवच्छिन्नं
त्याज्यमिति प्रतीयते ॥ एवमन्यान्यऽपि त्याज्यानि ॥
धान्यशाकादीनि पुराणादावुक्तानि ज्ञेयानि ॥ स्वस्य देवस्य मध्ये
वस्त्रं धृत्वा देवस्य भोजनपर्यंतं अष्टोत्तरं मूलेन जपेत् ॥ तदनंतरमनुयागं

स्मृत्यार्थ सागरः

कुर्यात् ॥ ततः धूपदीसमर्पणात्प्रागेव मूलग्रन्थोक्तलक्षणे

कुण्डे स्थंडिले वा स्वसूत्रोक्तप्रकारेणाग्निं प्रतिष्ठाप्य ॥ अन्वाधानाद्याज्यसंस्कारं कृत्वा वैष्णवाग्निं सिद्धं कृत्वेध्माधानाज्यभागांतं हुत्वोक्तप्रकारेण पीठपूजां कृत्वा ॥ तत्र अंशयतः भारतीयरणांतर्गतहरिणीपतिपरशुराममावाह्य पाद्यावरणांतोपचारं कृत्वा देवेनसह धूपदीपौ दत्वा देवाय नैवेद्यं समर्प्य नैवेद्यकाले होमार्थं पृथक्कृत्य नैवेद्येन सह स्थापितघृतान्नाद्यौश्च मूलमंत्रेणाष्टोत्तरशतं सकृत्पुष्पांजलिपूर्वकं पीठावरणदेवताभ्यश्च चतुराज्याहुतीः दत्वा स्विष्टकृदादिप्रायश्चित्तांतं हुत्वा अमृताऽपिधानमसीति उत्तरापोशनं दत्वा नैवेद्यं विसर्जयेत् ॥ अथ हस्तप्रक्षालनं मुखप्रक्षालनं मूलेन दत्वा ॥ चंदनं च सकर्पूरं कस्तूर्यादिसमन्वितं ॥ करोद्धर्तनकं देवप्रीत्यर्थं प्रतिगृह्यतामिति ॥ करोद्धर्तनं समर्प-

येत् ॥ विष्वक्सेनाय शतांशं दत्वा ॥ नैवेद्यशेषं विष्वक्सेनाधीनं कृत्वा देवस्य वामभागे स्थापयित्वा तत्स्थलं मूलमंत्रेण प्रक्षालयेत् ॥ भो देव सिंहासनमागच्छेति विज्ञाप्य मूलेन त्रिवारं तुलसीदलं समर्पयेत् ॥ पूगीफलसमायुक्तं तांबूलं प्रतिगृह्यतां ॥ नाभ्यामासीदंतरिक्षं ० तांबूलं समर्पयामि ॥ हिरण्यरूपः सहिरण्यसंद्गपात्रपात्सेदुहिरण्यवर्णः । हिरण्ययात्परियोनेर्निषद्या हिरण्यदाददत्यन्नस्मै इति सुवर्णपुष्पं ॥ जयत्यजोऽखंड इति पुनर्धूपं दत्वा उपचारेषु मध्ये हस्तं प्रक्षाल्य अर्चितप्रार्चितेत्यादिमंत्रैः गोघृताक्तवर्तिकाभिः तिलतैलाक्ताभिर्वा दीपसंयुक्तादिभिः चतुरष्टांगुलोत्सेधे आपादतलमस्तकं त्रिः भ्रामयेत् देवस्य वामभागे विसर्जयेत् ॥ इति कर्पूरनराजनानि च कृत्वा मध्ये मध्ये

श्रीतुलसीं द्विस्त्रिर्वा समर्प्य मंत्रपुष्पं मूलेन नमो महभ्य इत्यादिमंत्रैः
समर्पयेत् ॥ ततः शुद्धोदकेन शंखं प्रपूर्य तुलसीं स्थापयित्वा मुद्राः
प्रदर्श्य मूलेनाष्टवारं अभिमन्त्र्य ॥ इमा आपः शिवतमा इमा सर्वस्य
भेषजीः ॥ इमाराष्ट्रस्य वर्धनीरिमाराष्ट्रभृतोमृताः ॥ इमा आपः शिवाः
शुद्धाः शीतलाः संतु पूताः सूर्यस्य रश्मिभिरिति देवस्य
पादादिमुकुटपर्यंतं एकवारं देवस्य नाभ्यादिमुकुटपर्यंतं द्वितीयवारं
तथा देवस्य हृदयादिमुकुटपर्यंतं तृतीयवारं प्रदक्षिणेन भ्रामयित्वा
पात्रांतरे स्थापयेत् ॥ आरोपयेत्ततो वान्हिं हृत्पद्मे मूलमन्त्रतः ॥ प्रताप्य
दक्षिणं हस्तं मुखेनाकृष्य वायुना ॥ ततो
रमाब्रह्मादिसनकादिहरिभक्तपूजा ॥ विष्णोस्तु पुरतो नैव ह्यन्यस्य
प्रतिमां पूजयेत् ॥ वर्जयित्वा हनूमंतं शेषं गरुडमेव च ॥ वि-

ष्वक्सेनस्य गरुडब्रह्मादीनां विशेषतः ॥ मम तीर्थादिकं सर्वं नैवेद्यं च
समर्पयेदिति पाद्वे ॥ तत्र रमायाः विष्वक्सेनहरिभक्तानां च पात्रांतरे
आवाह्य तीर्थंतरे पूजनं बोध्यं ॥ रमाब्रह्मादयो देवाः सनकाद्याः
शुकादयः ॥ श्रीनृसिंहप्रसादोऽयं सर्वे गृह्णंतु वैष्णवाः ॥ अहं रूद्रेभिः
बलित्थेत्यादि पठेत् ॥ स्तोत्रपाठादिपूर्वकं प्रदक्षिणानमस्कारान्कृत्वा
पूजाषाङ्गुण्यार्थं अष्टोत्तरशतं मूलमन्त्रं जप्त्वा देवे
तत्त्वन्यासमातृकान्यासाष्टाक्षरन्यासपंचांगन्यासान् कृत्वा ॥ आत्मा
देवानां यज्ञेन यज्ञमिति मंत्रेण उद्यद्भास्वदिति ध्यात्वा
आवाहनादिमुद्राव्यत्यासे निधाय एहोहीति स्वहृदये पुनरावाहयामीति
पुनः स्वहृदये स्थापयेत् ॥ याचेऽहं त्वं हृषीकेश नमामि पुरुषोत्तम ।
हृदये कुरु संवासं श्रिया सह ज-

स्मृत्यार्थ सागरः

गत्यते ॥ इति प्रार्थयेत् ॥ परदेवपूजायां रव्यादिमंडले विसृजेत् ॥
नाहं कर्ता हरिः कर्ता तत्पूजाकर्म चाखिलं ॥ ताथापि मत्कृता पूजा
त्वत्प्रसादेन नान्यथा ॥ न जाने कर्म यतिकंचिन्नापि
लौकिकवादिके ॥ मंत्रतस्तंत्रतश्छिद्रं देशकालार्हवस्तुतः ॥ सर्व
करोति निच्छिदमनुसंकीर्तनं तव ॥ त्वद्भक्त्या सफलं मह्यांत्वत्प्रसादः
पुनःपुनः ॥ कर्मन्यासो हरेरेवं विभोस्तृप्तिकरः सदा ॥ मादृशो न परः
पापी त्वादृशो न दयापरः ॥ दासोऽयमिति मां मत्वा क्षमस्व
पुरुषोत्तम ॥ रक्षतीत्येव विश्वासस्तदीयोऽहमिति स्मृतिः ॥
शरणागतिरेषा स्याद्विष्णोर्मोक्षफलप्रदा ॥ स्थितिः सेवा गतिर्यात्रा
स्मृतिश्चिंता स्तुतिर्वचः ॥ अहो सर्वात्मको विष्णुः सुधियां सर्वदान्वयः
॥ इति संप्रार्थ्य ॥ यस्य स्मृत्याचेति विष्णौ समर्पयत् ॥
भरद्वाजसंहितायां ॥

वस्त्रं तु त्रिगुणीकृत्य तत्रपाणिं निधाय च ॥ पाणौ पाणिं विधाय
त्रिस्तुलसीमिश्रितं पिबेत् ॥ एकादश्यामेकवारं तीर्थं तु तुलसीं विना
॥ आदौ धृत्वा ततः पीत्वा पुनः शिरसि धारयेत् ॥ शालग्रामजलं
पीत्वा कोटियज्ञफलं लभेत् ॥ तस्मादष्टगुणं पापं भूमौ
तद्विंदुपातनात् ॥ निर्माल्यं नाभिशिरसोः कर्णयोर्धारयेत्सुधीः ॥ इति
देवपूजाविधिः ॥ अथ वैश्वदेवः ॥ तथा च पराशरः ॥ अकृत्वा
वैश्वदेवं तु योऽन्नं भुङ्क्त द्विजाधेमः ॥ स भुङ्क्ते हि कृमीन्सर्वान् का-

१. द्विजोत्तम इत्यन्यत्र पुस्तके ॥

ग्यतो जुहुयाद्धविरिति ॥ यत्किंचिज्जुहुयादग्नौ तत्सर्वं त्यागपूर्वकं ॥
स्मरन्नग्निगतं रामं तत्तदेव सनामकं ॥ अविभक्ता विभक्ता वा

पृथक्पाकं द्विजातयः ॥ कुर्युः पृथक्पृथग्यज्ञं भोजनात्प्राक् दिनेदिने । विभक्तानां तु पाकौक्ये ज्येष्ठ एव समाचरेत् ॥ पुत्रो भ्राता तथा शिष्य ऋत्विक्श्चशुरमातुलाः ॥ पत्नी वा श्रोत्रियो ज्ञातिर्वैश्वदेवादिकर्मिणः ॥ ब्रीह्याद्यनेकद्रव्यस्य पाकश्चेदेककालतः ॥ तदा पाकैकद्रव्यस्य वैश्वदेवादिके कृते ॥ सर्वस्यापि कृतं तत्स्यान्न पृथग्वैश्वदेवकं ॥ अन्यस्यैकस्वामिकस्य वैश्वदेवे कृते सति ॥ अन्नस्यापि हि सर्वस्य कृतं स्याद्वैश्वदेवकमिति ॥ पूर्वं तस्य कृता देवा वैश्वदेवादिकर्मिणः ॥ उत्तरंस्यापिसर्वस्य कृतं स्याद्वैश्वदेवकं ॥ वैश्वदेवं दिवा नित्यं प्रकुर्वन् भक्ति

कयोनिषु जायते ॥ यदि स्याल्लौकिके पाकस्तत्रैवाग्नौ प्रहूयत् ॥ गृह्याग्नौ पचने चेत्स्याद्धोमं तत्रैव चाचरेदिति च ॥ यस्मिन्नग्नौ पचदन्नं तास्मिन्होमं समाचरेत् ॥ वैश्वदेवे तु सर्वान्नं पवित्रं लवणं विना ॥ दत्त्वा विष्णवाहुतीः पूर्वं मन्तरैश्चाक्षरादिभिः ॥ वैश्वदेवं प्रकुर्वीत अन्यथा किल्बिषी भवेत् ॥ व्यासः वैश्वदेव प्रकुर्वीत स्वशाखाविहितं द्विजः ॥ जुहुयात्सर्पिषाभ्यक्तं तैलक्षारविवर्जितं ॥ दध्यक्तं पयसाभ्यक्तं तदभावेऽबुनापि वा ॥ पयोदधिघृतैर्वापि वैश्वदेवं स्तुवेण तु ॥ हस्तेनान्नादिकं कुर्याज्जलैरंजलिना जलैरिति ॥ तच्छेषेऽपां बलिं दद्याद्धारिणा प्लावितेन हि ॥ विना च कोद्रवं माषं चाणकं च कुलित्थकमिति ॥ उत्तानेन तु हस्तेन हांगुष्ठाग्रयुतेन च ॥ संहतांगुलिपाणिस्तु वा-

संयुतः ॥ रात्रौ होमं प्रकुर्वीत ये भूता मंत्रतो बलिं ॥ नान्यद्वलिहृतं रात्रौ यद्वा कुर्यादमंत्रत इति ॥ रात्रौ होमं वैश्वदेवहोमं यथास्थितमंत्रैः प्रकुर्वीत ॥ बलिं बलिहरणं तु ये भूताः प्रचरन्तीति मंत्रेणैव ।

स्मृत्यार्थ सागरः

अन्यद्वलिहति अन्यदेवतामंत्रेण बलिहरणमित्यर्थः ॥ वैश्वदेवं यदा कुर्यात्स्वान्यो विप्रादिकस्तदा ॥ अन्नसंस्कारमात्रार्थं न कुर्याद्वलिकर्मत्विति ॥ मृत्युरोगविनाशार्थं निराकारं बलिं हरेत् ॥ व्यजनाकारमथवा बलिं विप्रो हरेद्भुवं ॥ आयुराराग्यसौभाग्यपुत्रविद्यापशून्प्रति ॥ कामी श्राधर्ममोक्षार्थं चक्राकारं बलिं हरेत् ॥ चक्राकारमथाष्टारं कुर्यादग्निसमीपतः ॥ बदरीफलमात्रं तु घृतक्षीरादिमिश्रितं ॥ अन्नं क्षिपेदिहूजश्रेष्ठो भूमौ तद्वलिसंज्ञकं ॥ पूर्वा तु दिशमारभ्य चेशानावधिकं स्मृ-

तं ॥ दिवा भूमौ बलिं दद्याद्रात्रौ दद्याच्च पात्रके ॥ हुतकारमथाग्नौ वा भिक्षां वा पुष्कलां द्विजः ॥ दद्यादतिथये नित्यं तत्स्थंज्ञात्वा हरिं परं ॥ ग्रासमात्रं भवेद्विक्षा पुष्कलं तच्चतुर्गुणं ॥ चातुर्गुणे हंतकारो ह्याग्रतस्त्रिगुणं भवेत् ॥ नैवेद्यकरणे निषिद्धकाष्ठान्याह ॥ अमेध्यगंधकाष्ठानि निषिद्धानि तु यानि च ॥ अंतःप्राण्युपपन्नानि तानि सर्वाणि वर्जयेत् ॥ गव्यं पुरीषं शुष्कं तु शुद्धमग्नौ प्रदाहयेत् ॥ तुलसीं विना वन्यकाष्ठौर्द्विजो वन्हिं प्रदीपयेत् ॥ व्यजनेन धमन्या वा सांतरेण मुखेन चेति ॥ एवं श्वकाकादिबलिं दद्यात् ॥ अथ भोजनं ॥ तदुक्तमाचार्यैः ॥ भुक्तशेषं भगवतो भृत्यातिथिपुरःसरः ॥ भुंजीत हृद्रतं विष्णुं स्म-

रन् तद्रतमानसः ॥ भृत्यः प्रेष्यः पितृमातृशिष्यपुत्रादिः । । अतिथिः ॥ अध्वश्रांतो ह्यविज्ञातः क्षुत्पिपासायुतस्तथा ॥ हरिभक्तो वैड्भुदेवे अकस्मादागतस्तु यः ॥ अतिथिं तं विजानीयान्नातिथिः पूर्वमागतः इति स्मृत्युक्तो ज्ञेयः ॥ पुरःसरशब्देन अभ्यागतो ज्ञेयः ॥ भृत्यादीनां तेषां पूर्वभोजनं स्वापेक्षया संभवात् ॥ हृद्रतं

पृथक्पाकं द्विजातयः ॥ कुर्युः पृथक्पृथग्यज्ञं भोजनात्प्राक् दिनेदिने । विभक्तानां तु पाकौक्ये ज्येष्ठ एव समाचरेत् ॥ पुत्रो भ्राता तथा शिष्य ऋत्विक्श्चशुरमातुलाः ॥ पत्नी वा श्रोत्रियो ज्ञातिर्वैश्वदेवादिकर्मिणः ॥ ब्रीह्याद्यनेकद्रव्यस्य पाकश्चेदेककालतः ॥ तदा पाकैकद्रव्यस्य वैश्वदेवादिके कृते ॥ सर्वस्यापि कृतं तत्स्यान्न पृथग्वैश्वदेवकं ॥ अन्यस्यैकस्वामिकस्य वैश्वदेवे कृते सति ॥ अन्नस्यापि हि सर्वस्य कृतं स्याद्वैश्वदेवकमिति ॥ पूर्वं तस्य कृता देवा वैश्वदेवादिकर्मिणः ॥ उत्तरंस्यापिसर्वस्य कृतं स्याद्वैश्वदेवकं ॥ वैश्वदेवं दिवा नित्यं प्रकुर्वन् भक्ति

कयोनिषु जायते ॥ यदि स्याल्लौकिके पाकस्तत्रैवाग्नौ प्रहूयत् ॥ गृह्याग्नौ पचने चेत्स्याद्धोमं तत्रैव चाचरेदिति च ॥ यस्मिन्नग्नौ पचदन्नं तास्मिन्होमं समाचरेत् ॥ वैश्वदेवे तु सर्वान्नं पवित्रं लवणं विना ॥ दत्त्वा विष्णवाहुतीः पूर्वं मन्तैरष्टाक्षरादिभिः ॥ वैश्वदेवं प्रकुर्वीत अन्यथा किल्बिषी भवेत् ॥ व्यासः वैश्वदेव प्रकुर्वीत स्वशाखाविहितं द्विजः ॥ जुहुयात्सर्पिषाभ्यक्तं तैलक्षारविवर्जितं ॥ दध्यक्तं पयसाभ्यक्तं तदभावंऽबुनापि वा ॥ पयोदधिघृतैर्वापि वैश्वदेवं स्तुवेण तु ॥ हस्तेनान्नादिकं कुर्याज्जलैरंजलिना जलैरिति ॥ तच्छेषेऽपां बलिं दद्याद्धारिणा प्लावितेन हि ॥ विना च कोद्रवं माषं चाणकं च कुलित्थकमिति ॥ उत्तानेन तु हस्तेन हांगुष्ठाग्रयुतेन च ॥ संहतांगुलिपाणिस्तु वा-

संयुतः ॥ रात्रौ होमं प्रकुर्वीत ये भूता मंत्रतो बलिं ॥ नान्यद्वलिहतं रात्रौ यद्वा कुर्यादमंत्रत इति ॥ रात्रौ होमं वैश्वदेवहोमं यथास्थितमंत्रैः प्रकुर्वीत ॥ बलिं बलिहरणं तु ये भूताः प्रचरंतीति मंत्रेणैव ।

स्मृत्यार्थ सागरः

अन्यद्वलिहति अन्यदेवतामंत्रेण बलिहरणमित्यर्थः ॥ वैश्वदेवं यदा कुर्यात्स्वान्यो विप्रादिकस्तदा ॥ अन्नसंस्कारमात्रार्थं न कुर्याद्वलिकर्मत्विति ॥ मृत्युरोगविनाशार्थं निराकारं बलिं हरेत् ॥ व्यजनाकारमथवा बलिं विप्रो हरेद्भुवं ॥ आयुराराग्यसौभाग्यपुत्रविद्यापशून्प्रति ॥ कामी श्राधर्ममोक्षार्थं चक्राकारं बलिं हरेत् ॥ चक्राकारमथाष्टारं कुर्यादग्निसमीपतः ॥ बदरीफलमात्रं तु घृतक्षीरादिमिश्रितं ॥ अन्नं क्षिपेदिहूजश्रेष्ठो भूमौ तद्वलिसंज्ञकं ॥ पूर्वा तु दिशमारभ्य चेशानावधिकं स्मृ-

तं ॥ दिवा भूमौ बलिं दद्याद्रात्रौ दद्याच्च पात्रके ॥ हुतकारमथाग्नौ वा भिक्षां वा पुष्कलां द्विजः ॥ दद्यादतिथये नित्यं तत्स्थंज्ञात्वा हरिं परं ॥ ग्रासमात्रं भवेद्विक्षा पुष्कलं तच्चतुर्गुणं ॥ चातुर्गुणे हंतकारो ह्याग्रतस्त्रिगुणं भवेत् ॥ नैवेद्यकरणे निषिद्धकाष्ठान्याह ॥ अमेध्यगंधकाष्ठानि निषिद्धानि तु यानि च ॥ अंतःप्राण्युपपन्नानि तानि सर्वाणि वर्जयेत् ॥ गव्यं पुरीषं शुष्कं तु शुद्धमग्नौ प्रदाहयेत् ॥ तुलसीं विना वन्यकाष्ठौर्द्विजो वन्हिं प्रदीपयेत् ॥ व्यजनेन धमन्या वा सांतरेण मुखेन चेति ॥ एवं श्रकाकादिबलिं दद्यात् ॥ अथ भोजनं ॥ तदुक्तमाचार्यैः ॥ भुक्तशेषं भगवतो भृत्यातिथिपुरःसरः ॥ भुंजीत हृद्रतं विष्णुं स्म-

रन् तद्रतमानसः ॥ भृत्यः प्रेष्यः पितृमातृशिष्यपुत्रादिः । । अतिथिः ॥ अध्वश्रांतो ह्यविज्ञातः क्षुत्पिपासायुतस्तथा ॥ हरिभक्तो वैष्णवे अकस्मादागतस्तु यः ॥ अतिथिं तं विजानीयान्नातिथिः पूर्वमागतः इति स्मृत्युक्तो ज्ञेयः ॥ पुरःसरशब्देन अभ्यागतो ज्ञेयः ॥ भृत्यादीनां तेषां पूर्वभोजनं स्वापेक्षया संभवात् ॥ हृद्रतं

भृत्याद्यंतर्यामिणं विष्णुं स्वस्य च स्मरन्नित्यर्थः ॥ हारीतः ॥
 बालवृद्धसुहृद्वंधून् भृत्याख्यान् तदनंतरं ॥ भोजयेच्च यथाशक्ति
 यथाकालं क्षुधान्वितानिति ॥ पाषंडी पतितो वाऽपि क्षुधातो
 गृहमागतः ॥ नैव दद्यात्सुपक्वान्नं ग्रासमेकं प्रदापयेत् ॥ अकृते
 वैश्वदेवेतु भिक्षुको गृहमागतः ॥ उद्धृत्य वैश्वदे ॥
 वार्यं भिक्षां दद्यान्निवेदयेत् ॥ वैश्वदेवाकृतं दोषं शक्तो भिक्षुर्व्यपोहितुं
 ॥ यतिहस्ते जलं दद्याद्भैक्षं दद्यशात्पुनर्जलं ॥ तदन्नमेरुणा तुल्यं
 तज्जलं सागरोपमं ॥ प्रतिमायामर्पितं तु नार्पयेत्प्रतिमांतरे ॥
 अग्निविप्राद्यधिष्ठाने ह्यर्पयेद्विष्ण्वनुज्ञया ॥ प्रत्यङ्मुखः प्राङ्मुखो वा
 जान्वोरंतःकरस्तथा ॥ शुभे दारुमये पीठे समासीनः कुशांतरे ॥
 अलाभे शुभपीठस्य केवलं कुशविष्टरे ॥
 भोजनपात्रस्याधोमंडलमाह ॥ शंखः ॥ आदित्या वसवो रुद्रा ब्रह्मा
 चैव पितामहः ॥ मंडलान्युपजीवंति तस्मात्कुर्वीत मंडलं ॥ चतुरस्रं
 त्रिकोणं च वर्तुलं चार्धचंद्रकं ॥ वर्णानां ब्राह्मणादीनां मंडलानि
 यथाक्रमं ॥ स्वयं न मंडलं कुर्यात् स्वार्थमन्येन कारयेत् ॥ सुवर्णादिमयं
 पात्रं विशुद्धं कांस्यमेव

च ॥ चतुःषष्टिपलं चैव कांस्यं मुख्यं प्रमाणतः ॥ तदर्थं वाथपादं वा
 ततो हीनं विवर्जयेत् ॥ दतभावे तु भुंजीत शुभे पर्णमये द्विजः ॥ मधुकं
 कुटजं ब्राह्मं जंबु ल्पक्षमुदुंबरं ॥ कदलीपर्णकं चैव पालाशं पनसं
 तथा ॥ श्रीपर्णं मातुलिंगं च शुभानीमानि भोजने इति ॥
 वटार्काश्चत्थपर्णानि निषिद्धानि ॥ वटार्काश्चत्थपर्णेषु यतिर्भुक्त्वा न
 दोषभाक् ॥ रंभापत्रपलाशेषु यो भुंक्ते द्वादशीदिने ॥ सप्तजन्मार्जितं
 पुण्यं तत्क्षणादेव नश्यति ॥ मार्जनं चार्चनं चैव बलिकर्म च भोजनं

स्मृत्यार्थ सागरः

॥ देवतीर्थेन वै कुर्यात्प्राङ्मुखश्चासने स्थितः ॥ पादाभ्यां धरणीं स्पृष्ट्वा
पादेनैकेन वा पुनरिति ॥ अथ परिवेषणं ॥ पात्रेषु अभिधार्य ॥
स्वयं वास्त्रीजनो वाऽपि परिवेषणमाचरेत् ॥ आदौ तु लवणं ज्ञेयं
व्यञ्ज-

नादि ततः परं ॥ शाकादिकं ततः सूपमन्नं पायसमेव च ॥ भक्ष्यादिकं
ततश्चांते घृतं तु परिवेषयेत् ॥ भोक्तुर्दक्षिणतो भोक्तव्यं वामभागे तु
पायसं ॥ परितो व्यञ्जनादीनि मध्येऽन्नं परिवेषयेत् ॥ ओदने परमात्रे
च सूपे चैव सुमुग्धधीः ॥ घृतेन पूरयेत्पात्रं तद्धृतं रुधिरं भवेत् ॥
आयसेन तु पात्रेण न किञ्चित्परिवेषयेत् ॥ कांस्यपित्तलपात्रेण
चान्नाद्यं परिवेषयेत् ॥ अपक्वं तैलपक्वं च हस्तेनैव प्रदीयते ॥ उदकं
चैव पक्वान्नं नो दद्याच्च कदाचन ॥ लवणं पायसं भक्ष्यं घृतं च
व्यञ्जनादिकं ॥ हस्तदत्तं न गृह्णीयात् गोमांसशनवत्स्मृतं ॥ अन्नं
दृष्ट्वा प्रणम्यादौ प्राञ्जलिः कथयेत्ततः ॥ अस्माकं नित्यमस्त्वेतदिति
भक्त्याद्विजोत्तम इति ब्रह्मांडपुराणे ॥ परिवेषणानंतरं
गंधाक्षततीर्थादि-

भिः पूजितानामतिध्यादीनामन्नदानं कृत्वा एको विष्णुरिति वष्णिौ
समर्प्य ॥ स्वयं गंधाक्षतादिभिरलंकृत्य ॥ तीर्थादिकं गृहीत्वा
प्राणाग्नित्रसंकल्पं कुर्यात् ॥ तत्रायं प्रकारः ॥ प्रणानायम्य
प्रणाग्निहोत्रं करिष्य इति संकल्प ॥ हृदयं गार्हपत्यः मनो दक्षिणाग्निः
आस्यमाहवनायः ॥ इत्यनुसंधाय । संकर्षणश्च प्रद्युम्नस्तत्र भोक्तृषु
संस्थितः ॥ भोक्तृशक्तिप्रदातारौ भोक्तारौ च विशेषतः ॥
नारायणानिरुद्धौ तु भोज्यवस्तुषु संस्थितौ ॥ तर्पकौ सर्वजीवानां
तस्माद्भोज्यौ न चर्व्यतः ॥ अवकाशप्रदो नित्यं वासुदेवो

नभःस्थितः ॥ एवं पंचात्मकं विष्णुं य उपास्ते सदैव हि ॥ भोक्ता चाप्यायकश्चैव तस्य विष्णुः प्रसीदति ॥ नैवेद्यशेषं तुलसीविमिश्रितं विशेषतः पादजलेन सिक्तं ॥ यो

श्राति नित्यं पुरतो मुरारेः प्राप्नोति यज्ञायु कोटिपुष्यं ॥ द्वाविमौ फुरषौ लोके इत्यादिकमुक्त्वा गायत्र्या तुलसीसहिततीर्थेनान्नादिकं प्रोक्ष्य गयत्र्याष्टाक्षरादिमंत्रैरभिमंत्र्यं परिषेचयेत् दिवा सत्यंत्वर्त्तेन परिषिंचामीति वदेत् ॥ रात्रौ ऋतं त्वा सत्येनेत्युक्त्वापेशनमाचरेत् ॥ प्राणस्य वस्त्रबुद्ध्या तु भोजनेभयतः पिबन् ॥ स्वर्गे मुक्तौ तथा दिव्यवस्त्रलाभी भवत्यलमित्यनुसंधाय ॥ अमृतोपस्तरणमसीति मंत्रेण श्रीतुलसीसहितं शालग्रामतीर्थं पिबेत् ॥ मंत्रार्थस्तु । हे अमृत अमृततुल्य तीर्थ पादोदक त्वं मुख्यप्राणस्य उपस्तरणं परिधानवस्त्रमसि भवसीति ॥ तत्र विशेषः ॥ आपोशनजलं विप्रः पुनः पूरयते करे ॥ सशब्दं वाऽपिबेद्यस्तु श्रमूत्रेण समं स्मृतं ॥ स्वाहांताः प्रणवाद्याश्च

प्राणाद्याहुतिमंत्रकाः ॥ प्राणापानादिरूपाश्च चतुर्थ्यताः प्रकीर्तितः ॥ अनिरुद्धादिवेभ्यो नममेति वंदन् बुधः ॥ जिङ्कयैव ग्रसेदन्नं दशनैर्नैव संस्पृष्टशेदिति ॥ हरिं ध्यायन् द्वियोऽश्रीयात्पूर्वं हि मधुरं रसं ॥ लवणाम्लौ तथा मध्ये कटुतिक्तादि चांततः ॥ प्रग्रवं पुरुषोऽश्रीयान्मध्ये तु कठिणाशनं ॥ अंत्ये पुनर्द्रवासी स्याह्वलारोग्ययुतो भवेत् ॥ जठरं पूरयेदर्थं अर्धभागं जलेन च ॥ पूरयेदर्थभागं तु भक्ष्यादिभिरतंद्रितः ॥ वायु संचारणार्थाय चतुर्थमवशेषयेदिति ब्रह्मांडे ॥ हस्ते चायतग्रासः सन् चिंतयेन्मधुसूदनं ॥ नासनारूढपादस्तु न वेष्टितशिरास्तथा प्रलपंश्च हमन्नेव

स्मृत्यार्थ सागरः

बहिर्जानुकरेण च ॥ नारोप्य हस्तं भुंजीत

१. दददिति वा पाठः ॥

पादयोश्च तथा भुवि ॥ नावसारितपादश्च नोत्संगकृतभोजनः ॥
नाश्रीयाद्भार्यया साकं शिशुभिर्न विचक्षणः ॥ न शयानो ना तिसंगो
न विमुक्तशिरोरुहः ॥ नाम्लप्रधानं विकिरन् न भुंजीतातिकांक्षया ॥
नातिशब्देन भुंजीत न वस्त्रार्थोत्तरीयवान् ॥ प्रगृह्य पात्रं हस्तेन
भुंजीयाद्द्विजसत्तमः ॥ ग्रासशेषं न चाश्रीयात्पीतशेषं पिबेन्न तु ॥
पात्रांतरेण वा द्रोणैः पिबेत्तोयं द्विजोत्तमः ॥ ॥ उद्धृत्य वामहस्तेन न
वासांतरितस्तथा ॥ न पिबेत्तज्जलं पीत्वा सुरापानी भवेद्धि सः ॥
स्थापयेज्जलपात्रं तु दक्षिणे वामतो न तु ॥ मुखमाच्छाद्य वस्त्रेण
पात्रेण न जलं पिबेत् ॥ प्रत्यक्षं लवणं भुक्तं क्षीरं च लवणान्वितं ॥
दधि हस्तेन मथितं सुरया तत्समं स्मृतं ॥ नोच्छिष्टो धृतमाद्यात्युरोडाशं

च माक्षिकं ॥ अपूपं पायसं मांसं यावकं कृसरं मधु ॥ केवलं यो
वृथाश्राति तेन भुक्तं सुरासमं ॥ अनर्पितं च यद्विष्णौ यो भुङ्क्ते स्तेन एव
सः ॥ तस्मात्सर्वं तु विमलं विष्णोरर्पितमेव हि ॥ सपवित्रेण यो भुङ्क्ते
सर्वयज्ञफलं लभेत् ॥ भुक्तवैव तु द्विजस्तृप्त्यै प्राशयेदंबु निर्मलं ॥
किञ्चिदन्नमुपादाय उत्तरापोशनं चरेत् ॥ मुख्यप्राणस्योत्तरीयं वस्त्रं
ध्यात्वा जलं पिबेत् ॥ अमृतापिधानमसीत्येवं हि कुशपाणना ॥
पैतृकेण तु तीर्थेन भूमौ दद्यात्तदर्थिनां ॥ पीतशेषं जलं चात्रं रौरवे
इति मंत्रतः ॥ गंडूषद्वितयं कृत्वा क्षालयेच्च ततः करौ ॥ मृदा हस्तौ
शोधयित्वा दंतांश्चैव तृणादिना ॥ हस्ता च कूर्परौ पादौ आजानु
क्षालयेत्ततः ॥ कृत्वा द्वादश गंडूषान् त्रिराचम्य विशुद्ध्यति ॥
आचम्यैवं द्विजश्रेष्ठो ह—

स्तांगुष्ठजलं क्षिपेत् ॥ दक्षिणस्य तु पादस्य हांगुष्ठे सुसमाहितः ॥
 सर्वेषामेव यागानां आत्मयागः प्रकीर्तितः ॥ योनेन विधिना कुर्यात्
 स याति ब्रह्मणः पदमिति ॥ आचांतोऽप्यशुचिस्ता-
 वद्यावत्पात्रमनुद्धृतं ॥ उद्धृतेऽप्यशुचिस्ता-वद्यावन्नो लिप्यते मही ॥
 भोजनानंतरं तीर्थं पीत्वा सतुलसीदलं ॥ मूलमंत्रेणा भिमंत्र्य स्वोदरं
 वेदशास्त्रतः ॥ अहःशेषं नयेत्संध्यामुपासी ताथ पूर्ववत् ॥
 प्रदक्षिणनमस्कारान्कृत्वोपासनमाचरेत् ॥ नृत्यगातपुराणादि श्रवणं
 कारयेत्सुधीरिति ब्राह्मे ॥ सायं संध्यामुपास्यौवं हुत्वा
 भृत्यादिभिर्वृतः ॥ औपासनक्रियां कृत्वा अश्रीयादन्वहं द्विजः ॥
 सायमप्यतिथिः पूज्यो होमकालगतो द्विजः ॥

१. त्र्यंगुले इति चान्यतः ॥

एवमतिथीन् भोजयित्वा स्वयं भुक्त्वा शुचिराचम्य
 तांबूलग्रहणप्रकारमाह ॥ एकपूगं महारोग्यं द्विपूगं निष्फलं भवेत् ॥
 अतिश्रेष्ठं त्रिपूगं च ह्यधिकं दोषकृन्न च ॥ पर्णमूलाद्भवेद्याधिः
 पर्णाग्रात्पापसंभवः ॥ चूर्णपर्णं हरेदायुः शिरा बुद्धिविनाशिनी ॥
 तस्मादग्रं च मूलं च शिरां चैव द्विपर्णकं ॥ चूर्णपर्णं वर्जयित्वातांबूलं
 खादयेद्बुधः ॥ इति ॥ अथ शयनम् ॥ यामात्परत एवाथ
 स्वपेद्भ्यायजनार्दनं ॥ अंतराले ततो बुद्ध्वा स्मरेत् बहुशो हरिं ॥ द्विजः
 शयीत रात्रौ हि दक्षिणः प्राक्शिरास्तथा ॥ प्रत्यक्शिराः प्रवासे तु
 स्वगृहे प्राक्शिरास्तथा ॥ श्वशुरगृहे दक्षिणतः न कदाचिदुदक्शिरा
 इति ॥ अत्र विशेषमाह ॥ महादेवगृहे मार्गे भूतवेश्मनि न स्वपेत् ॥
 मान्यगोविप्रदेवानां गुरुणं च तथा-

च तथा-

स्मृत्यार्थ सागरः

गृहे ॥ न चाऽपि भग्नशयने नाशुचौ नाशुचिस्तथा ॥ प्रचेताः ॥ न च देवसमीपे तु न संध्यायां दिवा द्विज इति ॥ निद्रासमयमासाद्य तांबूलं वदनात्त्यजेत् ॥ पुष्पाणि मस्तकाच्चैव हान्यथा दोषवान्भवेत् ॥ रात्रौ स्त्रीसंगविशेषमाह ॥ मनुः ॥ ऋतुः स्वाभाविकः स्त्रीणां रात्रयः षोडश स्मृताः ॥ तासामाद्यास्त्रयो वर्ज्यावर्ज्या एकादशी च या ॥ त्रयोदशी च शेषः स्युः प्रशस्ता दश रात्रयः ॥ स्नानं चतुर्थे दिवसे रात्रौ गच्छेद्विचक्षण इति ॥ युग्मासु पुत्रा जायन्ते कन्यास्तु विषमासु चेति भारते ॥ तत्रायं प्रकारः ॥ दशम्यादिपुण्यकालवर्जितसमदिवसे स्त्रीसंगं कुर्वन् पुरुषः अर्धरात्रं अपररात्रं दिवा संध्याकालं च त्यक्त्वा रात्रिप्रथमयामानंतरं पादौ प्रक्षाल्य आचमनं कृत्वा वामदेवयज्ञं क-

रिष्ये इति संकल्प्य । आत्मपत्न्यां भारत्यंतर्गतलक्ष्मीमनुसंधाय स्वस्मिन्मुख्यप्राणांतर्गतं विष्णु स्मृत्वा तयोः स्वपत्नीरमणकर्तृत्वं च ध्यात्व विष्णुर्योनिमित्यादिमंत्रान्पठित्वा मुखे मुखं लापयित्वा स्त्रीसंगं कुर्यात् ॥ पश्चान्मूत्रपुरीषवन्मृत्तिकाशौचादिकं कृत्वा पादप्रक्षालनानंतरं षोडश गंडूषान्कृत्वा त्रिराचम्य यस्य स्मृत्येत्यनेन वामदेवयज्ञेन आत्मांतर्यामिमुख्यप्राणांतर्गतविष्णुः प्रीयतामिति समर्पयेत् ॥ ऋतुकाले स्त्रीसंगानंतरं ॥ ऋतौ तु गर्भं शंकित्वा स्नानं मैथुनवस्मृतमित्युक्तस्नानस्य रात्रावसंभवात् पूर्वोक्तमंत्रस्नानं वा कार्यं ॥ बृहदारण्यकोपनिषदि अंतिमब्राह्मणे तु वा मदेवयज्ञानुसंधाने प्रकार उक्तः ॥ तत्र चायं खंडः ॥ तेनैनामन्वसृजत्तस्या वेदिरुपस्था लोमानि बर्हिः चर्माधिषवणे समिधौ म-

ध्यतः स्थौ मुष्कौ धिषणे स यावात् हवै वाजपेयेन जयमानस्य लोको भवति तावांस्तस्य लोको भवति ॥ य एवं विद्वान् अंधोपहासं चरंत्यस्य

स्त्रियः सुकृतमावृजंते इति अस्यार्थः ॥ श्रीरघुत्तमस्वामिभिः कृतः ॥
 कामतः प्राप्तस्यापि मिथुनीभावस्य यज्ञत्वाभावनया
 वाजपेयफलप्राप्तिरिति भावेन अत्रापि वेद्यादिकमाह ॥
 तेनैनामिति ॥ तेन महाफलस्य विदायमानत्वेन तेन रेतसा एनां स्वस्त्रियं
 अन्वासृजेत् संयोजयेत् अद्यतनोऽपि पुरुष इति शेषः ॥ तस्याः स्त्रियः
 उपस्थावेदिः रोमाणि तद्वर्तीनि बर्हिः तद्वर्ति चर्मैव चर्म
 कृष्णाजिनस्थानीयं ॥ यो मध्यतो मध्यदेशे विद्यमानौ मुष्कौ वृषणौ
 ता अधिषवणे सोमाधिकफलके इत्यर्थः ॥ मध्यतः योनिमध्यदेशे
 स-

मिद्धः दीप्तोऽग्निः तस्मिन्नग्नौ रेतो जुहुयादिति भावः ॥ उक्तप्रकारेण
 मिथुनीभावस्य यज्ञाभावेन कर्तुः फलमाह ॥ स इति ॥ वाजपेयेन
 जयमानस्य सः प्रसिद्धो यावाँल्लोकोऽस्योक्तप्रकारेण मिथुनीभावेन
 सक्तस्य भवति ॥ वाजपेयेन यजमानः परलोके यावत्सुखं
 तावत्सुखमनेनाऽपि स्यादिदि भावः ॥ फलांतरमाह ॥ य एवमिति ॥
 यः पुरुषः एवमुक्तप्रकारेण मिथुनीभावस्य यज्ञत्वं विद्वान् अंधोपहासं
 चरति अस्य पुरुषस्य सुकृतं स्त्रियः आवृजंते प्रापयंतीत्यर्थः ॥ तद्भाष्ये
 रेतोभिमाना सरस्वतीत्युक्तं ॥ ऐतरेये तु आदित्योऽभिमानीत्युक्तं ॥
 ऐतरेयभाष्यं ॥ स्त्रीषु यल्लोहितं लोके तत्राग्निस्थो जनार्दनः ॥ स्त्रीरूपः
 सोऽग्निनामैव ज्वलज्ज्वालसमप्रभः ॥ तस्माद्विष्णोः संनिधानाद्भर्ता
 भार्या-

शरीरगात् ॥ न बिभित्सेतैव रक्तात्तथा पुंरेतसि स्थितः ॥
 आदित्यसंस्थो विष्णुः सः आदेशादित्यनामकः ॥ तस्मान्न रेतसो

स्मृत्यार्थ सागरः

भार्या बिभित्सेत्तपसि स्थितात् ॥ पुरुषो भगवान्विष्णू रेतसिस्थो
द्युमत्प्रभुरिति ॥ छांदोग्ये उपमंत्रयते स हिंकारः ज्ञापयते प्रस्तावः ॥
स्त्रिया सह शेते स उद्गीथः ॥ प्रतिस्त्रीसह शेते.स प्रतिहारः ॥ कालं
तन्निधनं पारं गच्छति तन्निधानं ॥ एतद्वामदेव्यं मिथुने प्रोक्तं ॥
एतद्भाष्ये । मिथुनस्य पंचरूपत्वं ध्यात्वैव पुरुषोत्तमं ॥ अत्यागी च
स्वभार्याणां मुच्यते नात्र संशय इति ॥ योनिकलृप्तिर्वासुदोद्रूपं
संकर्षणांद्भवेत् ॥ आसेककर्म प्रद्युन्मादन्किद्धाच्च धारणमित्ययं
श्लोकः ॥ विष्णुर्योनिं का-

१. एतद्वामदेवयज्ञमिथुनेप्रोक्तमितिपुस्तकांतरे, मिथुनीप्रोक्तमित्यपि
२. संकर्षणाभिधादिसपरेषु ॥

ल्पयत्वित्यस्य व्याख्यानरूपः ॥ इतः पूर्वस्तु हिंकारादिवाच्य
अनिरुद्धादिप्रतिपादक इत्यनुसंधानं ॥ स्त्रीसंगकाल इत्यनुसंधानं
कृतं चेद्यज्ञाफलं भवति ॥ इति स्त्रासंगप्रकरणं ॥ अत्रकश्चिद्विशेषः
आचार्यैरुक्तः ॥ एष नित्यः सदाचारो गृहिणो वनिनस्तथा ॥ वैश्वदेवं
बलिं दंतधावनं चाप्यृते बटोः ॥ समिद्धोमोबटोस्तु स्यात् स्मृत्वा विष्णुं
हुताशने ॥ इति गृहिणः गृहस्थस्य वनिनः वानप्रस्थस्य ॥ बलिं
बलिहरणं । सायं प्रातर्भिक्षाशनगुरुकुलवासादयो अन्ये विशेषाः
स्मृतिपुराणादावुक्ता ज्ञेयाः ॥ एवं संन्यासिनामपि विशेषाचाराः
भगवत्पादाचार्यकृतसदाचा-रस्मृत्युक्ता ज्ञेयाः ॥ एवं प्रतिपादनं
क्रियमाणं कर्म विष्णवे समर्पयेत् । तदुक्तमाचार्यैः ॥ कायेनवाचेति ॥
इष्टं दत्तं हुतं-

जप्तं पूर्तं यच्चात्मनः प्रियं ॥ दारान् सुतान् प्रियान् प्राणान् परस्मै
संनिवेदयेत् ॥ इति सर्वस्मिन्नपि कर्मणि हरिस्मरणे कृते पूर्तिः
नान्यथा ॥ मंत्रतस्तंत्रताश्चिद्रं देशकालार्हवस्तुतः ॥ सर्वं करोति
निश्चिद्रमनुसंकीर्तनं तवेति वामनं प्रति शुक्राचार्योक्तेः ॥ स्मर्तव्यः
सततं विष्णुर्विस्मर्तव्यो न जातुचित् ॥ सर्वे विधिनिषेधाः स्युरेतयोरेव
किंकराः ॥ इति श्रीमदानंदतीर्थाचार्योक्तेश्च ॥ छलारिनरसिंहेन कृते
स्मृत्यर्थसागरे ॥ स्यादान्हिकतरंगोऽयं श्रीमध्वपतितुष्टिदः ॥ ॥ इति
श्रीमच्छलारिनरसिंहाचार्यकृतान्हिकतरंगः समाप्तः ॥
॥ श्रीकृष्णार्पणमस्तु ॥

श्रीवेदव्यासाय नमः ॥ खननात्पूरणाद्वाहादभिषेचनलेपनात् ॥
गोभिराक्रमणात्कालाद्धूमिः शुध्यति सप्तधेति ॥ लेपनात्
गोमयलेपनात् कालात् यावताकालेनामेध्यादिगंधलेपक्षयो भवति
स काल इत्युच्यते ॥ भूमिदुष्टनिमित्तानि तु देवलोक्तानि ॥ यत्र प्रसूयते
नारि म्रियते दह्यते तथा ॥ चंडालाध्युषितं यत्र यत्र मूत्रादिसंगतिः
दृष्टा भूमिस्त्रिधा द्वेधा शुद्ध्यते मलिनैकधेति ॥ ॥ अस्यार्थः ॥
सेत्यध्याहारः ॥ प्रसवमरणशवदहनैर्दुष्टा भूमिः खननपूरणलेपनैर्वा
गोक्रमणादिभिः त्रिभिर्वाशुद्ध्यति ॥ सकृच्चंडालादिसंबंधे द्वेधा ॥
अभिषेचनलेपनाभ्यां मूत्रादिसंबंधे एकधा गोमयलेपनेन तथा मलिना
च या श्वादिभिर्युक्तसेचनादिना शुद्ध्यतीति ॥ एवं भूमिरिव
अन्येऽप्यशुद्धिनिमित्तेषु य-

थायोग्यं चतुर्धा पंचधाऽपि शुद्धिर्ज्ञेया ॥ तदुक्तं ॥ पंचधा वा चतुर्धा
वा भूरमेध्या विशुद्ध्यतीति ॥ तथाश्वसूकरखरोष्ट्राद्यैः संस्पृष्टा
शुद्ध्यति द्विधा ॥ अंगारतुषकेशास्थिभस्माद्यैर्मलिनाऽपिसा ॥

स्मृत्यार्थ सागरः

गृहशुद्धिस्तु शावादिदूषितत्वे संवर्तेतोक्ता ॥ गृहशुद्धिं प्रवक्ष्यामि
ह्यंतरस्थस्य दूषणे ॥ प्रोत्सृज्य मृन्मयं भांडं सिद्धमन्नं तथैव च ॥
गृहादपास्य तत्सर्वं गोमयेनोपलेपयेत् ॥ ब्राह्मणौर्मत्रपूतैश्च
हिरण्यकुशवारिणा ॥ सर्वमभ्युक्षयेद्वेश्म ततः शुध्येदसंशय इति ।
सेकादुल्लेखनाल्लेपनात् गृहं शुद्ध्यतीति शेषः ॥ मार्जनलेपनादि तु
नित्यं गृहशुद्धिविषयकं ॥ तत्र बालकैरशक्तैर्वा विष्टावमनादिके कृते
उल्लेखनं कार्यं ॥ उल्लेखनं नामभूमेः तस्मिन्स्थले
अंगुलिमात्रमृत्तिकानिष्कासनं । इति भूमिशुद्धिः ॥

॥ अथ पात्रशुद्धिः ॥ सुवर्णरूप्यकाष्ठाश्ममुक्तारत्नमयानि च ॥
कांस्यपित्तलताम्रादित्रपुसीसमयानि च ॥ निर्लेपानि तु शुद्ध्यन्ति
केवलेन जलेन तु ॥ सलेपानि च मुद्रादिचूर्णैर्मृद्गोमयांबुभिः ॥
गवाघ्रातानि कांस्यानि श्वकाकोपहतानि च ॥ शुद्धोच्छिष्टानि दशधा
त्रिधा मृद्भस्मवारिभिः ॥ गोशृङ्गेणाऽपि संस्पर्शं पात्रशुद्धिरिहेष्यते ॥
आयसं शाणतैलाभ्यां ताम्रमाम्लेन शुद्ध्यति ॥ भस्मना शुद्ध्यते कांस्यं
चर्म तैलेन शुद्ध्यति ॥ शाकरज्जुमूलफलं वासोविदलचर्मणा ॥
पात्राणां चमसानां च वारिणा शुद्धिरिश्यते ॥ शाकं पत्रपुष्पादिरूपं
॥ रज्जुः नूतनरज्जुः ॥ मूलं आर्द्रकादि फलं आमलकादि वासः
नूतनवस्त्रं विदलं वेणुविका-

१. शाकं मूलं फलं रज्जुरिति पुस्तकान्तरे ॥

रच्छत्रं व्यजनादि चर्मपादक्षादि ॥ पात्राणां ताम्रादिपात्राणां ॥
चमसानां यज्ञियानां उलूखलादीनां घृताद्यलिप्तानामिति शेषः ॥
वारिणा ॥ सम्यग्वारिप्रक्षालनेन ॥ लिप्तानां तु मुद्रचूर्णादीनां

लेपराहित्यं कृत्वा पश्चाद्धारिणा शुद्धिः ॥ पूर्वमेवोक्तेति ॥
 अन्यत्रापि ॥ भस्मना शुद्ध्यते कांस्यं सुरया यत्र लिप्यते ॥
 सुरामूत्रपुरीषैस्तु शुद्ध्यते तापलेपनैरिति ॥ आमिषेण तु यल्लिप्तं लोहं
 दाहेन शुद्ध्यतीति ॥ सूतिकामद्यविष्णूमूत्ररजस्वलहतानि च ॥
 पात्राणि सप्तरात्रैस्तु गोमूत्रे परिवासयेत् ॥ ब्रह्मक्षत्रविडुच्छिष्टस्पर्शं
 संमार्जनाच्छुचिः ॥ जातिभुक्तोच्छिष्टस्पर्शं विशेषः ॥ कांस्यपात्रे
 विशेषः ॥ गंडूषं पादशौचं च यः कुर्यात्कास्यभाजने ॥ षण्मासं तु
 विनिक्षिप्य पुनराकारमादिशेदिति ॥ अत्र भुवि रवन्निवा षण्मासं
 विनिक्षिप्य

उद्धृत्य भस्मना मार्जितं शुद्ध्यति ॥ तथा ॥ कांस्यं श्लोपहतं
 चेत्स्यात्खनित्वा भुवि निक्षिपेत् ॥ दोषाऽनुसारात्सप्ताहः प्रभृत्युद्धृत्य
 भस्मनेति ॥ काष्ठानां तत्क्षणाचुद्धिः मृद्गोमयजलैरिति ॥ तथा
 मिलितानां तु पात्राणां यद्येकमुपहन्यते ॥ तस्यैव शोधनं प्रोक्तं सामान्यं
 द्रव्यशुद्धिकृदिति ॥ तथा । मद्यैर्मूत्रपुरीषैर्वा ष्ठीवनैः पूयशोणितैः ॥
 संस्पृष्टं नैव शुद्धयेत ततस्त्याज्यं हि मृन्मयं ॥ इति पात्रशुद्धिः ॥
 अथ धान्यादिशुद्धिः ॥ विष्णुः ॥ ब्रीह्यादीनां तु यन्मात्रं
 श्रकाकैरुपहन्यते ॥ तावन्मात्रं परित्याज्यं सतुषं कंडनं भवेत् ॥ ब्रीहयः
 प्रोक्षणादद्भिः शाकमूलफलानि च ॥ तन्मात्रस्यापहाराद्वा
 निस्तुषीकरणेन वा ॥ अत्र काश्यपेन विशेष उक्तः ॥
 ब्रीहियवगोधूमानां अनेकपुरुषोद्धार्याणां प्रोक्ष-

णाग्निस्पर्शाभ्यां शुद्धिः ॥ स्वल्पानां तु प्रक्षालनेन तंडुलानां तु पुनः
 कंडनेन दलनेन प्रोक्षणेन वा ॥ एवं

स्मृत्यार्थ सागरः

मुद्रमाषादिसतुषधान्यानामपीति ॥ मृन्मये स्थापितानां च तथा भुवि च तिष्ठतां ॥ यवमाषतिलादीनामदोषं मनुरब्रवीत् ॥ तथा यत्र संक्रममाणाग्नौ केवलं गृहदीपनं ॥ तत्र सर्वाणि द्रव्याणि गृहीयादविचारयन्निति ॥ सिद्धांते मनुः ॥ पक्वान्नं तु गवाघ्रातं पक्षिजग्धमवक्षुतं ॥ दूषितं केशकीटैश्च मृदद्भिः प्रोक्षणाच्छुचिः ॥ देवालये विवाहादौ य जेषु प्रकृतेषु च ॥ काकैः श्वभिश्च संस्पृष्टं सर्वं तन्न विवर्जयेत् ॥ तन्मात्रमन्नमुद्धृत्य शिष्टं संस्कारमर्हतीति ॥ प्रसक्तोत्सवेषु ॥ इदं वाक्यं बड्कन्नविषयमेवेति वेदितव्यं ॥ तदाह पराशरः ॥ पक्वद्रोणादिकं त्वन्नं श्वकाकाद्युपघातितं ॥ ग्रासमुद्धृत्य तन्मात्रं य-

तु लालाकृतं भवेत् ॥ हेमोदकेन चाभ्युक्षेद्भवत्तेनांबुनाऽपि वा ॥ अग्निज्वालासु संस्पर्शात्सुवर्णमधुसर्पिषां ॥ विप्राणं वेदघोषेण पूतं भोज्यं तु तद्भवेदिति ॥ द्रोणः ॥ षट्पंचाशदधिकाद्विंशत्पालानि ॥ पलं तु षोडशमाषात्मककर्षाश्चत्वारः ॥ पंचगुंजात्मकः माषः ॥ गुंजाः पंचाद्यमाषकः इति ॥ ते षोडशाक्षः कर्षोऽस्त्रीपलं कर्षचतुष्टयम् ॥ यत्तु लालाकृतं यदप्यन्नं श्वादिलालासंबंधं तत्रत्यग्रासमात्रमुद्धृत्याभ्युक्षेदित्यन्वयः ॥ सर्पिषामित्यत्र संस्पर्शादित्यन्वयः ॥ अन्नमेकाहिकं पक्वं श्वकाकशाद्युपघातितं ॥ केशकीटाद्युपेतं च तदप्येवं विशुद्ध्यति ॥ एकाहिकमेकदिनभोज्यं ॥ एवं हैमौदकादीनां ॥ इदं वाक्यं दरिद्रविषयं ॥ समर्थस्य तु

१. होमोदकेनेत्यन्यस्मिन्पुस्तके पाठः ॥

तदन्नं त्यक्त्वा पुनरन्नं कार्यमेव ॥ क्रीतस्यापि सुदुष्टस्य शुद्धि-

रुक्तामनीषिभिरिति ॥ सुदुष्टस्य शूद्रादिस्पर्शेन सुदुष्टस्य
शाकपर्णदध्यादेः क्रीतस्य क्रीतत्वेनैव शुद्धिरित्यर्थः ॥ अत्राऽपि
विशेषः । दिधिमधुद्रव्याणां प्लावनेन शुद्धिरिति । धानानां प्रोक्षणेन
चा ॥ तदाह शंखः ॥ श्रपणं घृततैलानां लवणं गोरसस्य च ॥ भांडानि
प्लावयेदद्भिः शाकमूलफलानि चेति ॥ प्लावनात्कस्यचिद्भागस्य
त्यागात् ॥ धान्यानां पर्पटकादीनां श्रपणं अग्निसंस्कारः ॥ द्रव्याणां
चैव सर्वेषां शुद्धिरुत्प्लवनं स्मृतमिति श्रुत्युत्तरोक्ताप्लवनोत्प्लवनयोः
विकल्पो बोध्यः ॥ शूद्रभाण्डास्थितगोरसादेः पात्रांतरे स्थापनेन
शुद्धिः ॥ ॥ तदाह वृद्धवसिष्ठः ॥ आधारदोषे तु नयेत्पात्रात्पात्रांतरे
ध्रुवम् ॥ घृतं क्षीरदधिक्षौद्रतैलेक्षुरसरूपिणां ॥ आधारदोषे शूद्रभां-
डस्थिताधारदोषे सति ॥ मृत्पर्णादिषु विष्णुना विशेष उक्तः ॥
मृत्पर्णतृणकाष्ठानां श्वास्थिचंडालवायसैः ॥ स्पर्शने विहितं शौचं
सूर्यसोमाग्निमारुतैरिति ॥ शुद्धिस्तु फलपुष्पाणां प्रोक्षणात्पुस्तकस्य
च ॥ रथ्या कर्दमतोयानि नावः पथि तृणानि च ॥ मारुतेतैव शुद्धयेत
पक्वेष्टकचितानि चेति ॥ मनुना द्रव्यहस्तस्य
उच्छिष्टादिस्पर्शविशेषश्चोक्तः ॥ उच्छिष्टेन तु संस्पृष्टो द्रव्यहस्तः
कथंचन ॥ अनिधायैव तद्रव्यमाचांतः शुचितामियादिति ॥ इति
धान्यादिशुद्धिः ॥ अथोदकशुद्धिः ॥ तदाहतुर्व्यासबृहस्पती ॥
भूयिष्ठमुदकं मेध्यं वैतृष्ण्यं यत्र गोर्भवेत् ॥ अव्याप्तं चेदमेध्यं स्यात्तद्वदेव
शिलगातमिति ॥ उद्धतोदकविषये तु ॥ उद्ध

१. अव्यक्तशामित्यन्यत्र ॥

ता वा प्रशस्ताः स्युः शुद्धैः पात्रैर्यथाविधि ॥ एकरात्रोषितास्ताश्च

त्यजेदापः समुद्धृता इति ॥ विशेषांतरं स एवाह ॥ अक्षोभ्यानि तटाकानि नदीवापीसरांसि च ॥ चंडालाद्यशुचिस्पृष्टमार्गतः परिवर्जयेत् ॥ इति चंडालादिसंबंधमार्गं वर्जयित्वा अन्यमार्गेण जलं गृह्णीयादित्यर्थः ॥ वापीकूपादिविषये हारीतः ॥ वापीकूपतटाकेषु मानुषं यदि शीर्यते ॥ अस्थिचर्मविनिर्मुक्तैर्दूषितं च रसादिभिः ॥ उद्धृत्य तज्जलं सर्वं शोधनं परि मार्जन मिति । अस्थिचर्मविनिर्मुक्तैः चिरकालवशाद्विशिष्टैरित्यर्थः ॥ ॥ देवलोऽपि ॥ उद्धरेदुदकं कुर्यात्प्रचयिष्ठान्मृदस्तथा ॥ पंचगव्यं न्यसेत्पश्चात्तु तोयं समुद्धरेत् इति ॥ चंडालादिभिः चिरकालोपहतौ तु हारीतः ॥ घटानां शतुद्धृत्य पंचगव्यं क्षिपे-

ततः ॥ श्वभिः श्वपाकचंडालैर्दूषिते तु विशोधनमिति ॥ उपानच्छ्लेष्मवि-ण्मूत्रस्त्रीरजो मद्यमेव च ॥ एभिर्विदूषिते कूपे कुंभानां षष्टिमुद्धरेदिति ॥ जलाशयेषु स्वल्पेषु स्थावरेषु महीतले ॥ कूपवत्कथिता शुद्धिर्मत्सु च न दूषणमिति ॥ कूपतटाकादिगतनवोदकं दशरात्रेण शुद्ध्यति ॥ तदुक्तं ॥ अजा गावो महिष्यश्च स्त्रियश्चैव प्रसूतिकाः दशरात्रेण शुद्ध्यन्ति भूमिष्ठं च नवोदकमिति ॥ जलपात्रादिकं स्वकीयमेव स्वस्य शुद्धं ॥ आत्मशय्यासनं वस्त्रं जायापत्यं कमंडलुः ॥ शुचीन्यात्मन एतानि परेषामशुचीनि हेति हारीते ॥ इत्युदकशुद्धिः ॥ अथ वस्त्रशुद्धिः ॥ व्यासः ॥ वस्त्रं मृदंभसा शुद्धयेद्रज्जुर्वेदलमेव च ॥ रज्ज्वादिकं चातिदुष्टं त्याज्यं तन्मात्रमेव चेति ॥ शुद्धे तु तैलादिना दुष्ट-

मिति शषः ॥ वैदलं शूर्पादि ॥ रज्ज्वादिकं रज्जुशूर्पादिकं ॥ अतिदुष्टं

उच्छिष्टादिनेति शेषः ॥ वस्त्रं तु उच्छिष्टादिना दुष्टं चेतिमृदंभसैव शुद्ध्येदिति भावः ॥ यमोऽपि ॥ यदि मूत्रपुरीषाभ्यां रेतसा रुधिरेण वा ॥ चैलं समुपहन्येत ह्यद्भिः प्रक्षालयेत्ततः ॥ यदंभसा न शुद्ध्येत वस्त्रं चोपहतं दृढं ॥ छेदने तस्य दाहो वा यन्मात्रमुपहन्यते ॥ अत्र छिन्नदग्धयोरपि परित्याज्यत्वात् ॥ छेददाहाभ्यां शुद्ध्यभिधानमत्यंतदुर्लभोत्तमविषयं ॥ दरिद्रस्य अनुत्तमेऽपि छेदनादिना शुद्धिः ॥ अत्र विशेषः ॥ वस्त्रधात्यादि राशीनामेकदेशस्य दूषणे ॥ तावन्मात्रं समुद्धृत्य शेषं प्रोक्षणमर्हतीति ॥ दूषणे चंडालादिस्पर्शे ॥ शेषस्य प्रोक्षणविधानात् ॥ उद्धृतस्य प्रक्षालनमिति गम्यते ॥ सर्वस्य स्पर्शे तु मनुः ॥ अ-

द्भिस्तु प्रोक्षणां शौचं बहूना धान्यवाससां ॥ प्रक्षालनेन स्वल्पानामद्भिः शौचं विधीयत इति ॥ नांशैर्बहुत्वमेकपुरुषग्राह्यत्वाभावाधिकत्वं ॥ अतएव देवलः ॥ और्णकौशेयकार्पासवार्क्षक्षौमदुकूलजाः ॥ अल्पशौचा भवन्त्येते शेषेण प्रोक्षणादिभिः ॥ तान्येवामेध्ययुक्तानि क्षालयेच्छोधनैः स्वकैः ॥ तुलिकामुपधानं च ऊर्णं रक्तांबरं तथा ॥ शोषयित्वा तपेत्किञ्चित्करैः संमार्जयेन्मुहुः ॥ पश्चाच्च वारिणा प्रोक्ष्य विनयुज्येत कर्मणि ॥ तान्यप्यतिमलिष्ठानि यथावत्परिशोधयेदिति ॥ अधिकोपघाते तु याज्ञवल्क्यः ॥ शेषैरुदकगोमूत्रैः शुद्ध्यत्याविककौशिकम् ॥ सश्रीफलैरंशुपटः सारष्ट्रैः कुतुपस्तथा ॥ स गोरसार्कतः क्षौममिति ॥ शेषैः सक्षारमृत्तिकादिभिः ॥ आविकं कंबलादि ॥ कौशिकं सरपटादि ॥

स्मृत्यार्थ सागरः

अंशुपटः वर्तुलतंतुकृतः ॥ कुतुपः सर्वतश्छागलोमकृतः ॥
धाबलिभोटुशकलादिसंज्ञिकः ॥ क्षौमं पीतांबरदि ॥
तूलिकाकशिपु ॥ सुपत्ति । उपधानं उपबर्हणं ॥ शिरोधःस्थानीयं
॥ पत्रं पुष्पं प्रक्षालनेन गंधरहितं स्यात्तत्प्रोक्षयेत् ॥ इदं तु भोगार्थं
देवार्थं चंपकादि सर्वपुष्पं प्रक्षालयेदेव ॥ अप्रक्षालितपुष्पाणि
प्रक्षाल्य तुलसीं तथेति शतापराधमध्ये अप्रक्षालितपुष्पस
मर्पणस्यापराधत्वेनोक्तेः ॥ रक्तांबरं मांजिष्ठादि ॥ क्षालने यस्यरंगो
गच्छति तत्र क्षालयेत् ॥ चैलवच्चर्मणां शुद्धिः प्रोक्षणान्नच
वाससामिति वचनाद्वाससां यंत्रादुत्तीर्णानां ॥ इति वस्त्रशुद्धिः ॥ ॥
अथ स्वभावशुद्धिः ॥ तत्र मनुः दानं तपोऽग्न्यनीहारौ मृद्वव्यमथवा
जलं ॥ वायुविद्या अर्थसत्ये शुद्धिकर्तरि देहि

नाम् ॥ वागच्युता जपश्चैव सत्ये शुद्धिः प्रकीर्तिता ॥ सर्वेषामेव
शौचानामर्थशौचं परं स्मृतं ॥ योऽर्थशुद्धिः स हि शुचिर्न मृदा
शुचिरिष्यते ॥ वेदच्छुद्ध्यति विद्वांसो दानेनाकार्यकारिणः ॥
प्रच्छन्नपापा जप्येन तपसा वेदवित्तमाः ॥ मृत्तोयैः शोध्यते शोध्यं
नदी वेगेन शुद्ध्यति ॥ रजसा स्त्री मनो शुद्धा संन्यासेन द्विजोत्तमाः ॥
अद्धिर्गात्राणि शुद्ध्यन्ति मनः सत्येन शुद्ध्यति ॥ विद्यातपोभ्यां
पूतात्मा बुद्धिर्ज्ञानेन शुद्ध्यति ॥ इति स्वभावशुद्धिः ॥ एवमा
दिशुद्धिकरं सर्वोत्तमं हरिस्मरणं कीर्तनं च ॥ तदुक्तं पद्मपुराणे ॥
नाम्नोऽस्य यावती शक्तिः पापनिर्हरणे हरेः ॥ तावत्कर्तुं न शक्नोति
पातकं पातकी जनः ॥ स्मर्तव्यः सततं विष्णुर्विस्मर्तव्यो न
जातुचित् ॥ सर्वे विधिनिषेधाः स्युरेतयोरेव किंकराः तपोज-

पादि सच्छिद्रं देशकालार्हवस्तुतः ॥ सर्वं करोति विधिना ह्यनुसंकीर्तनं
तवेति ॥ तदेतत्सर्वं तरंगचतुष्टयं संग्रहीतश्रुतिपुराणस्मृत्युक्तं
विस्तरभयात्किं-चित्किंचित्प्रमाणमुदाहृतं ॥ किंचिदर्थतोऽनुदितं ॥
इति सारज्ञैर्ज्ञेयम् ॥ तत्कर्मध्यानपूजादिसाधनैः पुरुषार्थदं ॥
सर्वशुद्धिकरं शुद्धं विष्णुं वंदे निरंतरम् ॥ त्रिशून्यं षट्चन्द्रमिति शाके
दुर्मतिवस्तरे ॥ अश्विनो ह्यधिको मासो मार्गपौषेक्षयाभिधौ ॥
ततश्चैत्रोऽधिकोयस्मिन्तद्वर्षस्य तु कार्तिके ॥ छलारिश्रीनृसिंहेन कृते
स्मृत्यर्थसागरे ॥ भवेच्छुद्धितरंगोऽयं श्रीमध्वपतितुष्टिदः ॥ इति
श्रीशुद्धितरंगः समाप्तः ॥

छलारिनारायणवपुत्रनृसिंहनाम्ना रचितः शुभोऽयम् ॥ साधारणः
पंडितपामराणां ग्रंथः स्फुटोऽयं पितृतुष्टये स्यात् ॥ इति
श्रीमच्छलारिनारायणाचार्यात्म-जनृसिंहाचार्यरचितः स्मृत्यर्थसागरः
समाप्तः ॥

स्मृत्यर्थसागर टिप्पणी

प० १. श्रीमाल्लक्ष्मीवेंकटेशाय नमः ॥ श्रीमन्नृसिंहाय नमः ॥
अथग्रंथसमाप्तिपति बंधकप्रत्यूहनिवृत्त्यर्थं शिष्यशिक्षायै च मंगलं
निबन्धाति ॥ श्रीनृसिंहमिति ॥ सुसुखं सुष्टु सुखं मोक्षो यस्मात् ॥
स्वात्मरूपम स्वस्य आत्मनः आत्मरूपम् ॥ बिंबरूपं य आत्मनि
तिष्ठन्निति श्रुतेः ॥ सद्गुणं संतः निर्दुष्टाः गुणा ज्ञानानन्दादयो यस्य तं
मध्वगुरुं मध्वस्य वायोः गुरुं श्रीव्यासंकृष्णद्वैपायनरूपं श्रीनृसिंहम् ।
न केवलं ना सिंह इवेति उपमितं व्याघ्रादिभिरिति समासः ॥ ना इव
सिंह इव अथवा नारूपं सिंहरूपं यस्मिन् मयूरव्यंसकादित्वात्समासः

स्मृत्यार्थ सागरः

तथाचोक्तं श्रीमद्भागवते सप्तमस्कन्धे ॥ किमेतन्नृमृगैर्द्ररूपमित्यत्र तं श्रीविष्णुं नौमि एतैः श्रीविष्णौ कर्मप्रवर्तकत्वं ज्ञानदातृत्वं मोक्षदातृत्वं दुष्टसंहारकत्वं द्योत्यते विशेषणैः । विष्णोरवतारत्वान्न व्यासादिविशेषणकृते दोषः ॥ तथाच स्कांदे ॥ गौतमस्य ऋषेः शापज्ज्ञानेत्वज्ञानतां गते ॥ संकीर्णबुद्धयो देवा ब्रह्मरुद्रपुरःसराः ॥ शरण्यं शरणं जग्मुर्नाराय

णमनामयम् । तैर्विज्ञापितकार्यस्तु भगवान् पुरुषोत्तमः ॥ अवतीर्णो महायोगी सत्यवत्यां पराशरात् ॥ नृसिंहविषयो भागवते स्पष्टमेव ॥ अवतारेषु विष्णुपूर्णत्वमंशत्ववा तत्र लीनत्वं च खाप्ययात् इत्यनेनोक्तमेव ॥ तत्रैव श्रुत्यादि ॥ पूर्णमदः पूर्णमिदं पूर्णात्पूर्णमुदच्यते ॥ पूर्णस्य पूर्णमादाय पूर्णमेवावशिष्यते ॥ स आत्मन आत्मानमुद्धृत्य आत्मन्येव विलापयत्य थात्मैव भवति इति चेत्यलम् ॥ १ ॥ मध्वगुरुमिति विशेषणेऽवतारकारणं तत्कालं चोक्त्वा नमस्करोति सार्धद्वभ्याम् ॥ कलाविति कलौ अस्मिन् कलियुगे प्रवृत्ते बौद्धादिमतं आदिशब्देन प्रच्छन्नबौद्धं गृह्यते अद्वैतमायावादिनां मतमित्यर्थः । ब्रह्माहं निर्गुणोऽहं वितथमिदमिति ॥ रामानुजं । तस्येदमित्याण विशष्टिद्वैतम् ॥ निराकर्तुं ॥ एकोनपञ्चाशदधिकाब्दसहस्रके एकेनोनाः पञ्चाशत् नवचत्वारिंशदित्यर्थः तैरधिकमब्दसहस्रकम् तस्मिन् ॥ १०४९ तमे शके शालिवाहनराज्ञः शके सन्मतस्थाप

नायाऽवतीर्णं भगवदनुज्ञायेति शेषः ॥ तथाचोक्तम् ॥ स्मेराननो भुवनजीवनमाबभाषे ॥ वेदांतमार्गपरिमार्गणदीनदूना दैवीः प्रजा विशरणाः करुणापदं नः ॥ आनंदयेः सुमुख भूषितभूमिभागो

रूपांतरेण मम सद्गुणनिर्णयेन ॥ इत्यादि ॥ शाके शकसंबंधौ
एकादशशते एकादशं एकादशतमं तस्यपूरणेडट् ॥ ततं शतं तस्मिन्
विंशत्यष्टयुगे अष्टविंशे युगे वर्षे गते सति अत्र युगशब्दो वर्षवाची ॥
अथवा युते इति पाठे वर्षे इति शेषः ॥ बदरिकां प्राप्तमिति शेषः ॥
महागुणं महांतः संति गुणाः ज्ञानादयः यस्मिन् श्रीमध्वगुरुं तद्रूपं
मुख्यवायुं सदा वंदे ॥ गुणाढ्यान् गुणैर्युक्तान् भगवतो भक्तान्
जयतीर्थादिनामकान् गुरुन् उपदेष्टुन् संनम्य स्पष्टं यथा स्यात्तथा
स्मृत्यर्थसागरं कुर्मः करोमि अस्मदो द्वयीश्चेति बहुवचनप्रयोगः ॥
तत्र स्मृत्यर्थसागरे क्रम उच्यते ॥ कालेति सार्धेन । कालश्च आशौचं
च आह्निकं आङ्ग कार्यं तत्र च दीयते इत्यनेन ठक् तेषां । वस्तुनः
भांडादेः शुद्धिः

शुचित्वं तस्याश्च क्रमात् उक्तक्रमेण तरंगख्याः तरंगः इति आख्या
अभिधानं येषां यथा च कालतरंगः आशौचतरंगः आन्हीकतरंगः
वस्तुशुद्धितरंग इति चत्वारो निर्णया प्रोच्यन्ते कालनिर्णयः
आशौचनिर्णयः आन्हिनिर्णयः वस्तुशुद्धितरंग इति चत्वारो निर्णयाः
प्रोच्यन्ते कालनिर्णयः अशौचनिर्णयः आह्निकनिर्णयः
वस्तुशुद्धिनिर्णयश्चेति यावत् ॥ मयेति शेषः नृसिंहाचार्येण ॥ तत्र च
प्रमत्त एव कालनिर्णयकारणं कथयति तत्रादाविति सर्वधर्माणां
सर्वकर्तव्यकर्मणां हेतुत्वात् हेतोः यथा अस्मिन् काले इदमिति
आदिकारणत्वात् कालनिर्णय एवादावुच्यते इति शेषः
सर्वकार्यनिमित्तकारणत्वादिति यावत् ॥ ६ ॥

नि०.प. १ निर्णयः निर्णेतुं योग्यः कालस्यानंतत्वात् ॥ अब्दायनर्तु० ॥
तथाचोक्तं कालमाधवे ॥ अब्दायनर्तुमासाश्च पक्षः प्रकरणांतरे ॥

स्मृत्यार्थ सागरः

अब्दः पंचविध इति ॥ अब्दः वर्ष । संवत्सरो वत्सरोऽब्दो हायन
इत्यादद्यमरः ॥ पंचविधः पंचप्रकारकः ॥ तथाच ॥ अब्दः
पंचविधश्चांद्रो व्रतादौ निलका

दिके ॥ सुजन्मादिव्रते सौरो गासत्रादिषु सावनः ॥
त्रयोप्याचार्यसेवादौविकल्प्यंते निजेच्छया ॥ आयुर्दाये तु नाक्षत्रो
बार्हस्पत्योऽधिवत्सरे ॥ यथा सूर्ये द्वादशराश्युल्लंघिते एकोऽब्दः तथैव
बृहस्पतेर्वेति शंकायामाह ॥ तत्र मेषादिराशिष्विति ॥

सा० प. ९ क्लृप्तः यथायोग्यं ॥ सर्वकर्मबहिष्कृतः सर्वकर्मणि
व्रतोद्वाहादिकर्मणि बहिष्कृतः त्यक्तः ॥ तथाचोक्तं ॥ अतिचारगते
जीवे वर्जयेत्त दनंतरम् ॥ व्रतोद्वाहादिकार्येषु इति ।

नि० प. २. नित्यनैमित्तिकादिकर्म इति ॥ नित्यं संध्यादि
नैमित्तिकं नवरात्रोत्साहादि ॥ तथा च हेमाद्रिकृतचतुर्वर्गचिन्तामणौ
व्रतखण्डे प्रथमाध्याये लग्नीचस्थे वक्रसंस्थेऽप्यभिचरणगते
बालवृद्धास्तगे वा संन्यासो देवया त्राव्रतचरणविधिः कर्णवेधस्तु
दीक्षा । मौंजीबंधोऽथचूडा परिणयनविधिर्वास्तुदेवप्रतिष्ठा वर्ज्याः
सद्भिः प्रयत्नान्निदशपतिगुरौ सिंहराशिस्थिते चेति ॥

सां० प. १२ अथ मलमास इति यमः ॥ गर्भे वार्धुषिके भृत्ये
श्राद्धकर्मणि नीचलक्षणं ज्योतिःशस्त्रे ॥ सूर्यादिपूच्चमजगोमकराः
क्रमात्स्युः स्त्रीकर्किमीनवणिजोऽस्तगमं च नीचमिति ॥
उच्चस्थानात्सप्तमं नीचमित्यर्थः ॥ तथा च नीचस्थे गुरौ मकरगते
इत्यर्थः ॥ शौनकः ॥ कीर्त्यागारविवाहयागगमनं क्षौराद्यकर्णव्यधं
विद्यादेवविलोकनोपनयनं दीक्षा परीक्षा व्रतं ॥ स्नानं तीर्थगमं रणं

रूपांतरेण मम सद्गुणनिर्णयेन ॥ इत्यादि ॥ शाके शकसंबंधौ
एकादशशते एकादशं एकादशतमं तस्यपूरणेडट् ॥ ततं शतं तस्मिन्
विंशत्यष्टयुगे अष्टविंशे युगे वर्षे गते सति अत्र युगशब्दो वर्षवाची ॥
अथवा युते इति पाठे वर्षे इति शेषः ॥ बदरिकां प्राप्तमिति शेषः ॥
महागुणं महांतः संति गुणाः ज्ञानादयः यस्मिन् श्रीमध्वगुरुं तद्रूपं
मुख्यवायुं सदा वंदे ॥ गुणाढ्यान् गुणैर्युक्तान् भगवतो भक्तान्
जयतीर्थादिनामकान् गुरुन् उपदेष्टुन् संनम्य स्पष्टं यथा स्यात्तथा
स्मृत्यर्थसागरं कुर्मः करोमि अस्मदो द्वयीश्चेति बहुवचनप्रयोगः ॥
तत्र स्मृत्यर्थसागरे क्रम उच्यते ॥ कालेति सार्धेन । कालश्च आशौचं
च आह्निकं आङ्ग कार्यं तत्र च दीयते इत्यनेन ठक् तेषां । वस्तुनः
भांडादेः शुद्धिः

शुचित्वं तस्याश्च क्रमात् उक्तक्रमेण तरंगख्याः तरंगः इति आख्या
अभिधानं येषां यथा च कालतरंगः आशौचतरंगः आन्हीकतरंगः
वस्तुशुद्धितरंग इति चत्वारो निर्णया प्रोच्यन्ते कालनिर्णयः
आशौचनिर्णयः आन्हिनिर्णयः वस्तुशुद्धितरंग इति चत्वारो निर्णयाः
प्रोच्यन्ते कालनिर्णयः अशौचनिर्णयः आह्निकनिर्णयः
वस्तुशुद्धिनिर्णयश्चेति यावत् ॥ मयेति शेषः नृसिंहाचार्येण ॥ तत्र च
प्रमत एव कालनिर्णयकारणं कथयति तत्रादाविति सर्वधर्माणां
सर्वकर्तव्यकर्मणां हेतुत्वात् हेतोः यथा अस्मिन् काले इदमिति
आदिकारणत्वात् कालनिर्णय एवादावुच्यते इति शेषः
सर्वकार्यनिमित्तकारणत्वादिति यावत् ॥ ६ ॥

नि०.प. १ निर्णयः निर्णेतुं योग्यः कालस्यानंतत्वात् ॥ अब्दायनर्तु० ॥
तथाचोक्तं कालमाधवे ॥ अब्दायनर्तुमासाश्च पक्षः प्रकरणांतरे ॥

स्मृत्यार्थ सागरः

अब्दः पंचविध इति ॥ अब्दः वर्षे । संवत्सरो वत्सरोऽब्दो हायन
इत्यादद्यमरः ॥ पंचविधः पंचप्रकारकः ॥ तथाच ॥ अब्दः
पंचविधश्चांद्रो व्रतादौ निलका

दिके ॥ सुजन्मादिव्रते सौरो गासत्रादिषु सावनः ॥
त्रयोप्याचार्यसेवादौविकल्प्यन्ते निजेच्छया ॥ आयुर्दाये तु नाक्षत्रो
बार्हस्पत्योऽधिवत्सरे ॥ यथा सूर्ये द्वादशराश्युल्लंघिते एकोऽब्दः तथैव
बृहस्पतेर्वेति शंकायामाह ॥ तत्र मेषादिराशिष्विति ॥

सा० प. ९ क्लृप्तः यथायोग्यं ॥ सर्वकर्मबहिष्कृतः सर्वकर्मणि
व्रतोद्वाहादिकर्मणि बहष्कृतः त्यक्तः ॥ तथाचोक्तं ॥ अतिचारगते
जीवे वर्जयेत्त दनंतरम् ॥ व्रतोद्वाहादिकार्येषु इति ।

नि० प. २. नित्यनैमित्तिकादिकर्म इति ॥ नित्यं संध्यादि
नैमित्तिकं नवरात्रोत्साहादि ॥ तथा च हेमाद्रिकृतचतुर्वर्गचिन्तामणौ
व्रतखण्डे प्रथमाध्याये लग्ननीचस्थे वक्रसंस्थेऽप्यभिचरणगते
बालवृद्धास्तगे वा संन्यासो देवया त्राव्रतचरणविधिः कर्णवेधस्तु
दीक्षा । मौंजीबंधोऽथचूडा परिणयनविधिर्वास्तुदेवप्रतिष्ठा वज्र्याः
सद्भिः प्रयत्नान्निदशपतिगुरौ सिंहराशिस्थिते चेति ॥

सां० प. १२ अथ मलमास इति यमः ॥ गर्भे वार्धुषिके भृत्ये
श्राद्धकर्मणि नीचलक्षणं ज्योतिःशस्त्रे ॥ सूर्यादिपूच्चमजगोमकराः
क्रमात्स्युः स्त्रीकर्किमीनवणिजोऽस्तगमं च नीचमिति ॥
उच्चस्थानात्सप्तमं नीचमित्यर्थः ॥ तथा च नीचस्थे गुरौ मकरगते
इत्यर्थः ॥ शौनकः ॥ कीर्त्यागारविवाहयागगमनं क्षौराद्यकर्णव्यधं
विद्यादेवविलोकनोपनयनं दीक्षा परीक्षा व्रतं ॥ स्नानं तीर्थगमं रणं

पुरमहादानप्रतिष्ठापनं सिंहस्थे विबुधार्चिते न शुभदं कर्तुस्तथासूर्यगे ॥
अस्तबलादिलक्षणानि तत्रैव । रविणासत्तिरन्येषां
ग्रहाणामस्तमुच्यते ॥ ततोऽर्वाक् वार्द्धकं विद्यादूर्ध्वं बाल्यं
प्रकीर्तितमिति एतयोरवधिस्तु ज्योतिः शास्त्रे शासस्त्रेऽनेकधा दर्शित
इति तत्र द्रष्टव्यं विस्तारभयान्न लिख्यतेऽत्रेत्यलम् ॥

सा०. प. २ ब्रह्मांडे ब्रह्मांडपुराणे ॥ नवम्यां गुरोः
सिंहराशिगतकालान्नवमे दिवसे ॥ वत्सरे यत्कृतमिति ॥
एकवत्सरपर्यंतं स्नाने कृते यत्पुण्यं तदेकेन स्नानेनेत्यर्थः ॥ अतः
कथंचिदपि केनापि प्रकारेण ॥ उक्तमे -

व पुरतो वक्रातिचारगत इति ॥ सिंहस्थे गुरौ गौतम्यां
गोदावर्यां स्नानं समाचरेत् कार्यम् ॥

सां०. प. ३ यथैकदिवसे दिन इति यथा एकस्मिन्दिवसे दिनः सूर्यः
सर्वमाकाशमुल्लंघयति तथा तत्र एकस्मिन्दिवसे स्नानदानेन सर्व
क्रतुफलं प्राप्नोतीत्यर्थः ॥

सां०. प. ४ असंक्रांतमासः । न संक्रांतः सूर्यो यस्मिन्मासे । मस्यंते
परिमीयंते खकलावृद्धिहानितः ॥ मास एते स्मृतामासाः
स्त्रिंशत्तिथिसमन्विता इति सिद्धांतशिरोमणौ ॥
अधिमासक्षयमासविषये कालमाधवे स्पष्टम् ॥ सा० प. ९० उत्तरे
मासि ॥ कर्तव्यानीति शेषः ॥

मासिके ॥ सपिंडीकरणे नित्ये नाधिमासं विवर्जयेत् ॥ तीर्थस्नानं
जपो होमो यवव्रीहितिलादिभः ॥ जातकर्मात्यकर्माणि नवश्राद्धं तथैव
च ॥ मघा त्रयोदशीश्राद्धं श्राद्धान्यपि च षोडश ॥

स्मृत्यार्थ सागरः

इत्याद्युक्तमेवान्यात्र ॥

नि० प. १३ स्नानं च स्नानविधिनेति
चंद्रसूर्यग्रहणादिस्नानम् ॥ तथाच पैठीनसिः ॥ चंद्रसूर्यग्रहे स्नानं
श्राद्धदानजपादिकम् ॥ कार्यणि मलमासेऽपि नित्य नैमित्तिकं तथा
॥ इति ॥ नित्यं नित्यदानादि । तथा च दानं दैनं दिनं च यत् ॥
इत्युक्तमुपरि ॥

अग्न्याधानेति ॥ श्रौतस्मार्तक्रियाः सर्वा द्वादशे मासि
कीर्तिताः ॥ त्रयोदशे तु सर्वास्ता निष्फलाः परकीर्तिताः ॥ त्रयोदशे
मलमासे ॥

सा० प. १३ साक्षिवचनानीति माधवकृतकालनिर्णये तत्र च
यमः गर्भे वार्धुर्षिके० इत्यादि यममरीचिगौतमादिस्मृत्युदाहरणानि
स्पष्टतराण्यपि टिप्पणीनामापवादभयान्नोच्यन्तेऽत्र ॥

सा० प. १९ कार्मुकं धनुः ॥ तन्नामकराहिशिमित्यर्थः ॥ झषं मकरं
करराशिमिति यावत् ॥

नि. पू. १३ तन्मध्ये द्वादशघटिकामध्ये । शूर्पादि । शूर्पपात्रं
कर्णाटे प्रसिद्धमिति भाति ॥

सा० प. २३ यांतिथिमिति । यस्यां तिथौ सत्यां भास्करः सूर्य
उदयं प्राप्नोति सा स्नानदानादौ ज्ञेया ॥

नि० प. २५ आद्ये अधिकचैत्रे ।

सां०	प.	२५	उपवसेदिति
कृष्णावतारस्याधुनिककालसमीपत्वात् ।			

२६ सूर्योदयाधः सूर्योदयातपूर्वम् ।

नि० प. ३३ भोक्ष्यामि अपरे दिने द्वादश्यामित्यर्थः स्वापं निद्रां पुनर्भोजनं मैथुने चेति द्वद्वः ॥ उष्णोदकं च अत्युंबु च तयोः पानं तत्र उष्णोदकं न पेयं अदिशयेन अंबु च नाम शीतोदकं न पेयमिति यावत् ॥

नि० प. १४ देवकार्यार्थं पितृकायार्थं पक्षयते परिगृह्यते यः कालविशेषः सपक्षः इति माधवोक्तं निर्णयिते दैवे कर्मणीत्यादिना ॥ अथवेयं व्याख्या ॥ चंद्रस्य पंचदशकलानां पूरणं क्षयो वा यस्मिन्निति ॥

सा० प. १४ तिथिरिति तनोति विस्तारयति वर्धमानां क्षीयमाणां वाचंद्रकलामेकां यः कालविशेषः स तिथिः ॥ अथवा तन्यते कलया इति तिथिः तदुक्तं तन्यंते कलया यस्मात्तस्मात्ता स्तिथयः स्मृताः ॥ सिद्धांतशिरोमणौ ॥ स्कांदे च ॥ अमादिपूर्णमास्यंता या एव शशिनः कलाः ॥ तिथयस्ताः समाख्याताः षोडशैव वरानने ज्ञांत ॥

सा०. प. १४ पार्वणमिति तत्र दीयते कार्यं भववत् ॥

नि० प. १७ दृष्ट्वेद्विति यस्याममायां चद्रमा दृश्यते सिनीवाली यस्यां चंद्रस्य कला न दृश्यते सा कुहूः ॥ तथा चामरः ॥ सा दृष्टेदुः सिनीवाली सा नष्टेदुकला कुहूरिति ॥

सा० प. ३४ तिथिरष्टगुणम् । सामान्यादष्टगुणम् । एवं सर्वत्र ॥

नि० प. ३५ अष्टम्यंते अष्टमीतिथिसमाप्तौ पारणं कार्यम् ॥ ऋक्षांते

स्मृत्यार्थ सागरः

श्रवणनक्षत्रांते ॥ पारणम् पारतीरकर्मसमाप्ताविति धातोरेयं साधितः
शब्दः ।

नि० प. ३६ अपराह्निकी तत्कालव्यापिनी ॥ इयं तृतीया
विद्याधिराजखामिनां पुण्यतिथिः ॥

गंगोत्पत्तिः भगीरथेन चात्रानीता ॥ तत्र सप्तम्याम् ॥ इयं
मध्याह्नव्यापि-नीग्राह्या दिनद्वये तद्व्याप्तौ पूर्वा ॥

सा० प. ३६ त्रयोदश्यां० इयमपि मध्याह्नव्यापिनी ग्राह्या ॥
श्रीनृसिंहजयंती जन्मोत्साहस्तु मध्याह्ने इति केचित् । दशहरानामका
इति धर्माब्धौ तु गंगावतार इति उक्तं परं च सप्तम्यां
गंगोत्पत्तिरित्याद्यपि ॥

नि० प. ३७ अत्र वटसावित्रीति ॥ यदा चतुर्दशी
अष्टादशघटिका भवति तदा सावित्रीव्रतमपि परित्याज्यमिति
माधवः ॥ इदं व्रतं अमावास्यामपि

इदं कालमाधवे हेमाद्रौ च स्पष्टम् ॥ पूर्णिमायां तु हेमाद्रिणा
पुत्रकामव्रतं कथितम् ।

नि० प. ३८ शेष इति ॥ अपिच ॐ प्रते विष्णो अब्जचक्रे
सुतप्ते जन्माभोधितर्तवेचर्षणीन्द्राः ॥ मूलेबाह्वोर्दधन्यापुराणानि
विष्णोर्लिङ्गानि आयुधानि बिभ्रत् ॥ इत्यादयः श्रुतयः प्रमाणानि
तथाच पद्मपुराणादौ गर्गादिसंहितादौ स्मृत्यादौ स्पष्टमित्येवालम् ।

सां० प. ३९ चक्रं आदाय ताप्य छांदसत्वादसमासेऽपि ल्यप् ब्राह्मणस्य

बाहौ धार्यमिति सुगमत्वान्न लिखितं भाष्यम् ॥

सा० प. ४३ मूलं मूलकादि । पत्रं तंडुलजादि । पुष्पं ऋषिपुष्पादि । पूगीफलमिति शाककरणरूढ्यभावाच्च ॥

नि. प. ४४ प्राण्यंगचूर्णमिति शुक्तिजादि, सुधा इ० । चर्मबु चर्मणोद्धाटितं तत्र स्थितं वा बीजपूरकं मातुलुंगं । फलपूरो बीजपूर इत्याद्यमरः ॥

K

अयज्ञशिष्टं वैश्वदेवादिरहितम्. अ० यज्ञः देवपित्रादियज्ञः, उक्तं पुरतः ॥

सां. प. ४४ गोछामहिषीदुग्धादिन्येकं पदम् छागी अजा, द्विजक्रीताः द्विजात्क्रीता द्विजेन क्रीता इति वा द्विजात् विनिमयत्वेन गृहीता इत्यर्थः । गव्यम् तस्य विकार इत्यधिकारस्थेन गोपयसोर्यदित्यनेन यत् ॥ तेन न केवलं पयः ॥

नि. प. ४५ हैमंतिकमिति एतदभिप्रायेणैव धर्माब्धौ, व्रीहियवतमुद्र-तिलकंगुकलायश्यामाकधान्यानि रक्तभिन्नमूलकं सूरणादिकंदः सैंधवं सामुद्रलवणम् गव्यानि दधिसर्पिर्दुग्धानि पनसाम्रनालिकेरफलानि हरीतकीपिप्पलीजीरक शुंठीचिंचाकदलीलवलीधत्रीफलानि गुडे तरेक्षुविकारा इत्येतान्यतैलपक्कानि, तत्र च गव्यं तक्रं माहिषं क्वचिदित्युक्तम्, मूलकास्तु येभ्यो दुर्गंधिस्ते सर्वे त्याज्या इति विधानपारिजाते. तेन मूलकजत्यवच्छिन्नाः सर्वे त्याज्याः मुळा इति महाराष्ट्रभाषायाम् ॥

स्मृत्यार्थ सागरः

सां. प. ४५ समुद्रगाः ॥ समुद्रं गच्छन्ति ताः एतदन्या अन्याभिर्नदीभिर्गच्छन्त्यः सरः प्राप्ता वा ॥

नि. प. ५६ वराहजयन्तीति ॥ इयं मध्याह्नव्यापिनी ग्राह्या ॥ देवायसमर्प्येति । उक्तं च दधि भाद्रपदे मासे वर्जयिष्येसदाहरे इति ।

सा. प. ५६ न्यिम् संध्यादिवदश्यकर्तव्याताकम् ॥ सांवत्सरी, संधिवेलाद्युतुनक्षत्रेभ्योऽणित्यण् ठिद्धेति डीष् ।

सा. प. ५८ उपाकर्मदिने इत्येकंपदम् कुर्यादित्यस्य उत्सर्जनं कर्म ॥ नि. प. ५९ पूर्वमेव निर्णिता एकादशीनिर्णयानंतरं चैत्रमासनिर्णये ॥

सां. प. ५९ याताः यामा यस्मिन् तथा न संति ते अयातयामाः चतुर्थीति अस्यां स्यमंतकोपाख्यानपठने चंद्रदर्शनदोषो गच्छति ।

सां. प. ५० भाद्रपदशुक्लषष्ठी । अस्यां बलभद्रजन्मोत्सवः ॥ तथाचोक्तम् ॥ अथ व्रजे पञ्चदिनेषु भाद्रे स्वातौ च षष्ठ्यां च सिते बुधे च ॥ इत्यार

भ्य पुरतः ॥ बभूव देवो वसुदेवपत्न्यां विभासयन्नंदगृहं स्वभासा इ० ॥ भाद्रपदशुक्लाष्टमी कृष्णाष्टमी । कृष्णोत्साहाष्टमी अस्यं राधाजन्म अतस्तस्यां कृष्णसहितराधायाः पूजनम् कार्यम् इदं गर्गसंहितादौ स्पष्टम् ॥ इति भाति ॥ इयं दूर्वाष्टमीत्यन्यत्र । दाक्षिणात्याः दक्षिणापश्चात्पुरसस्त्यक् । ऋक्षे जेष्ठानक्षत्रे अस्यां ज्योष्ठादेवीपूजनम् ॥

नि० प. ५९ आमिक्षेति आमिक्षा सा शृतोष्णे या क्षीरे स्यादधियोगतः
इत्यमरः शृतं पक्वं च तदुष्णं च तस्मिन् क्षीरे दधियोगतो या विकृतिः
सा आमिक्षा ॥ नमस्कृत्वेति । पर्यंके शायिनं जगन्नाथं सर्वोत्तमं विष्णु
नमस्कृत्वा शनैर्गत्वा अवघुट्य प्ररिवृत्य । घुट् परिवर्तने । उपचारकैः
पूजयेत् ॥

तत्पदै भक्त्या प्रणम्य । तस्य विष्णोः प्रणम्य नमस्कृत्य एवं
मंत्रं पठन् देवमुत्तरामुखं स्थापयेत् ॥

सा०. प. ५९ येन त्वया इदं सर्वं स्थावरजगमं जगत् परिवृत्तं
स त्वं क

ल्पानां परिवर्तक देवाधिदेव जगन्नाथ परिवर्तस्व इ० सुगमम् ॥

बुधश्रवणसंयुक्तेति । बुधः तन्नामकवासरः श्रवणं तदभिधं नक्षत्रं
तयोर्युक्ता तथाचोक्तं विष्णुधर्मोत्तरे भार्गवकृष्णसंवादे ॥ राम उवाच ॥
उपवासास मर्थानां किं स्यादेकमुपोषितम् ॥ इ० प्रश्ने कृष्ण उ० या
राम श्रवणोपेता द्वादशी महती तु सा ॥ तस्यामुपोषितः स्नातः
पूजयित्वा जनार्दनम् ॥ प्राप्नोत्ययत्नात् धर्मज्ञो द्वादशद्वादशीव्रतम् ॥
इ० केवलं श्रवणद्वादशीमाहात्म्यं वर्णयित्वा बुधयोगं वर्णयति ॥
श्रवणद्वादशीयोगे बुधवारो भवेद्यदि ॥ अत्यंतं महती नाम द्वादशी
सा प्रकीर्तिता ॥ स्नानं जप्यं तथा दानं होमं श्राद्धं सुरार्चनम् ॥
सर्वमक्षयमाप्नोति तस्यां भृगुकुलोद्भवे । इत्यादि ॥ तथा च ब्रह्मवैवर्ते
भविष्यत्पुराणे । श्रवणद्वादशीउपवासविषयेऽप्यत्रैव विष्णुरहस्ये ॥
द्वादश्युपवासीत त्रयोदश्यां तु पारणम् ॥ निषिद्धमपिकर्तव्यमित्याज्ञा
परमेश्वरी ॥ बुधश्रवणसंयुक्ता सैव चेद्द्वादशी भवेत् ॥ अतीव म-

स्मृत्यार्थ सागरः

नि० प. ६२ श्यामलया स्वभार्यया पुतः सूर्यजो यमः प्रीयतां प्रीड्प्रीतौ दिवादिः विध्यादिलिङ् ॥

नि० प. आश्वयुक्कृष्णपक्षे । आश्वयुजः आश्विनस्य कृष्णपक्षे ॥

नि०. प. ६३ अपामार्गमिति—(आघाडा) इति महाराष्ट्रभाषायां तुंबी (भोपळीचीं पानें) प्रपुन्नाटमित्येव युक्तः पाठः निर्णयाब्धिचतुर्वर्गचिन्तामण्यादिषूक्तत्वात् । प्रपुन्नाटः टाकळा इति प्रसिद्धिः ॥

नि०. प. ६३ इयं क्षीरप्रतिपत् अस्यां क्षीरव्रतमित्यादि (च.चि.प. ३३७), बलिमालिख्येति ॥ चतुर्वर्गचिन्तामणौ भविष्ये ॥ भूमौ मंडलके शुभे । बलिमालिख्य दैत्येन्द्रवर्णकैः पंचरंगकैः ॥ गृहस्य मध्ये शालायां विशालायां ततोऽचर्चयेत् । लोकश्चापि गृहस्यांत, शय्यायां शुक्लतण्डुलैः ॥ संस्थाप्य बलिराजानं फलैः पुष्पैः सुपूजयेत् ॥ इत्यादि तत्रायं मंत्रः । बलिराजमिति । यमद्वितीयेति । यमो यमुनया पूर्वं भोजितः स्वगृहेऽर्चितः । अतो यमद्विती—

येयं त्रिषु लोकेषु विश्रुता इति भविष्ये ॥

नि०. प. ६४ भगिनीहस्तेन । एतद्विधानमपि तत्रैव ॥

तद्विधिस्त्विति । तद्विधिः भीष्मपंचकविधिः नारदीये । अतो नरैः प्रयत्नेन कर्तव्यं भीष्मपंचकं । कार्तिकस्यामले पक्षे स्नात्वा सम्यग्यतव्रतः । एकादश्यां तु गृण्हीयाद्व्रतं पंचदिनात्मकं इ० व्रतं गृहीत्वा पञ्चामृतौः पञ्चगव्यैः विणसंस्नाप्य संपूज्य पायसं निवेद्य द्वादशाक्षरमष्टोत्तरं जप्त्वा षडक्षरेण घृताक्तान्यवान्नीहींश्चाष्टोत्तरशतं

हुत्वा भूमौ स्वपेत् । एवं पञ्चदिनेषु कार्यम् विशेषस्तु
हेमाद्रिकृतचिन्तामणौ द्रष्टव्यः । व्रतकथाऽपि तत्रैव ॥

सा० प. ६४ । हरेरिति । इदं वाराहपुराणे ॥

नि० प. ६५ चतुर्दश्यां । (हे.च.चि. भविष्ये) कार्तिकस्य
सिते पक्षे चतुर्दश्यां नराधिप । सोपवासस्तु संपूज्य हरिं रात्रौ जितेन्द्रिय
इत्यादि ॥ बहुलचतुर्थी कृष्णचतुर्थी ॥

सां० प. ६६ सा ॥ स्कंधषष्ठीत्वेनेत्यर्थः, । दत्तात्रेयज्जयंती । उक्तं च
स्कांदे सह्याद्रिखण्डे मार्गशीर्षे तथा मासि दशमेऽह्नि सुनिर्मले ॥
मृगशीर्षयुते पौर्णमास्यां यज्ञस्य वासरे ॥ जनयामास देदीप्यमानं पुत्रं
सती शुभम् ॥ तं विष्णुमागतं ज्ञात्वा अत्रिर्नामाकरोत्स्वयम् ।
दत्तवान्स्वस्य पुत्रत्वाद्दत्तोत्रेय इतीश्वरः इति ॥ इयं प्रदोषव्यापिनी
ग्राह्येति वृद्धाः (नि.सिं.) ॥

नि० प. ६७ माघशुक्लनवमीति । अस्यामेवाचार्या
बदरिनारायणमगच्छन् सा०प. ६७ भीमद्वादशी ॥ अस्यां निराहार
इति हेमाद्रिणोक्तम् एतस्या व्रतविधिः कथा च तत्रैव स्पष्टतरा ॥

नि० पं. ६८ उपवासो नैव कार्यः ।
वैष्णवानामन्यव्रतनिषेधादिति भावः सां० प. ६७ पोलिकादहनेति ॥
इदं भविष्योत्तरे पुराणे कृष्णधर्मसंवादांतर्गतधुराजपौरसंवादे ॥

नि०. प. ६९ वसंतोत्सव इति इदं भविष्येत्तरे धर्मकृष्णसंवादे वसंते
किंशुकाशोक इत्यादिना स्पष्टम् (हेमाद्रिकृतचतुर्वर्गचिं०) तत्र मंत्रः ।

स्मृत्यार्थ सागरः

चूतमयं वसंतस्य माकंद कुसुमं तव । सचंदनं पिबाम्यद्य
सर्वकामार्थसिद्धये इति ॥

कृष्णद्वितीयेति । शुचौ आषाढे । ऊर्जे कार्तिके । तपस्ये
फाल्गुने । शुचिस्त्वयम् आषाढे । कार्तिके बाहुलोजौकार्तिकिकौ ।
स्यात्तपस्यः फाल्गुनिक इति नामलिङ्गानुशासनम् ।

अमावास्येति । इयमपराह्व्यापिनीग्राह्येत्यन्यत्र ॥

इति श्रीमदिति इति एवं छलानांमर्यादोल्लंघिनां मर्यादा च
स्मृतिरूढ्यनुगमनम् कुलानि समुदायाः तएव करिणः तेषां कुंभानि
तानि विदारयन्ति तच्छीला तथोक्ताः श्रीमंतः कांतिमंतः श्रीः शोभा
कांतिसंपद इत्यभिधानात् ते च ते
छलकुलकरिकुंभविदारिणस्तथोक्ताः तैः छलान्युपना मकैरित्यर्थः ।
स्त्रलितं छलम् । कुलं जनपदे गोत्रे सजातीयगणेऽपि च भ-

वने च तनौ क्लीबम् ॥ कुंभौ घटेभमूर्द्धशौ इत्याद्यभिधानानि । कृत
इति शेषः कालतरंगः कालनिर्णय इत्यर्थः । पूर्णः संपूर्णः ॥

अथाशौचतरंगः ॥

अथाशौचे प्राय आह्निकाकर्तव्यत्वात्प्रकल्प्य चापवादविषयमिति
न्यायेनादावाशौचं निर्णीयते ॥

नि० प. ७० पात इति तथोक्तं त्र्यंबकेण गर्भिण्याः
पंचषष्ठमासयोर्गर्भनाशः पात इत्युच्यते तत्र गर्भिण्या माससमसंख्यया
पंच षट् दिनानि यथाक्रममाशौचम् इति ॥

सा० प. ७० ब्राह्मणादि ब्राह्मणक्षत्रियवैश्यशूद्रजातीया । शावाशौचं
स्नानेनैव शुद्धिर्वा नक्षत्रपर्यंतं सूर्यदर्शनपर्यंतमित्यादि । यथायथं
ग्रहम् ॥ नि० प. ७४ क्षत्रस्येति मिताक्षरायां
पराशरशातातपादिवचैकवाच्य ता कृता तत्र द्रष्टव्यम् ॥

बुध्येत धर्मार्थौ चानुचिन्तयेत् । कायक्लेशांश्च
तन्मूलान्वेदतत्त्वार्थमेवचेति ॥ प्रहरद्वयं शयानो हि ब्रह्मभूयाय कल्पत
इत्यभिप्रायेणोक्तम् षडटिकेति । अपराधं पादस्पर्शादि ॥

सा० प. ७७ संपाते प्राप्ते ॥

सां० प. ७८ गुरुणा दशाहाशौचेन । लघुना त्र्यहाद्याशौचेन ॥

सां० प. ८२ वैश्वदेव इति श्रीकृष्णनिवेदनेन दोषपरिहारे न वैश्वदेव
इति केचित् ॥

नि० प. ८३ देशभागिति परान्नग्रहणादिदोषभाक् न भवतीत्यर्थः ॥

सां० प. ८४ त्रयाणां ब्रह्मचारिगृहस्थवानप्रस्थाश्रमाणाम् ॥

नि० प. ८६ उदकं अंजलिदानादि ॥

सां० प. ८६ कालात्यये गतेऽपि काले ॥

स्फोटयेयुः । ज्ञात्यादिबांधवा घटस्फोटनं कुर्युः श्रीमध्वपतितुष्टिदः
श्रीमदानंदतीर्थांतर्गतभवान्नारायणः तत्तुष्टिदः प्रियकारकः ॥

अथान्हिकतगः

स्मृत्यार्थ सागरः

नि० प. ८८ प्रत्यहं प्रतिदिनम् । ब्राह्मे इति ॥ तथाच मनुः ब्राह्मे मुहूर्ते

सा० प. ८८ चान्द्रयणं चरोदिति तद्वहीत इति शेषः ॥

स० प. ८९ वामपादौ इति बहुषु पुस्तकेषु पाठः परं
चैकस्मिन्वामपादमिति स एव युक्त इति भाति आदौ वामपादं
प्रक्षाल्य ततोऽतन्तरं परंदक्षिणं क्षालयेत् ॥

नि० प. ९० मृदेति । मृत्तिकया गुल्फपर्यंतं प्रलिप्य जानुपर्यंतं जलेन
क्षालयेत् ॥ पादम् चतुर्थांशः ॥ शूद्राचरणमाह गंधस्येति । गंधः
दुर्गंधः ॥

सा० प. ९० यतिवद्रण्डूषा इति । यतिना यथा कार्यास्तथा ॥

सा० प. ९१ आदिपदाभ्यां देवादिभ्यो
देवतीर्थादिभिरित्यत्रत्याभ्यशाम् ॥ तत्सर्वं तत् कर्म मुक्तकेशेन
अयज्ञोपवीतिना च कृतम् ॥

नि० प. ९५ निर्वृत्त्य निःशेषेण तृणादिना अन्नं निष्कास्य

नि० प. ९६ गच्छन् इति गच्छन् प्रत्यङ्मुखश्च उक्तं च स्मृत्यर्थसारे प्राङ्मुख
ईशानाभिमुखो वा दक्षिणबाहुमुद्धृत्यांतर्जानुकरमुपविश्येति
कषायकटुकसुगंधिकंटकीक्षीरवृक्षगुल्मलतादीनामेकेन प्रक्षालितेन
वाग्यतो दन्तान्धावयेत् ॥ तत्र वृक्षजकाष्ठं स्यादव्रणं
मृदुकीटाग्रदूषितम् । द्वादशाङ्गुल मष्टाङ्गुलं वा । कनिष्ठिकाग्रसमस्थूलं
पर्वार्धकृतकूर्चकम् इत्यादि ॥

सा०. प. ९७ उपस्पृश्यमाधवइत्यत्रउपस्पृश्यमानव इतिवाच्यम् ॥

सा०.प. ९७ दन्तधावनं कृत्वा पश्चात्सम्यक् त्रिराचाम्येति । संशेध्य
दन्तानाचम्य विधिवत्स्नानमाचरेदिति स्मृत्यनुसारेणेदम् ॥ अथस्नानम्
। स्नानमूलाः क्रियाः सर्वाः श्रुतिस्मृत्युदिता नृणाम् ॥ अस्नातस्तु
पुमान्नाहं जपहोमादिकर्मसु । गुणा दशस्नानपरस्य पुंसो रूपं च तेजश्च
बलं च शौर्यम् ॥ आयुष्यमारोग्यमलोलुपत्वं दुःखजघातश्च तपश्च
मेधा ॥ परं च । स्नाने मनः प्रसादः स्योद्देवा अभिमुखाः सुधीः ।
सौभाग्यश्रीः सुखं पुष्टिरित्याद्युक्ता पापनाशकत्वाद्युक्तम् ॥

नि० प. ९९ क्रमः पादविक्षेपः । क्रमुपादविक्षेपे इति धातोः
। यावदर्थ माह शालग्रामचक्राङ्कितादिरूपे क्रियायावाचकत्वात्
उपसर्गेष्विति शेषः । छन्दसि परेऽपि व्यवहिताश्चेति अभीत्यत्र ॥

सां०प २०० देवस्य त्वेति ॥ देवस्यं त्वा सवितुरिति मन्त्रेण ।

नि० प. २०२ पच्छः आपोहिष्ठा मयोभुवः ॥ ता न ऊर्जे दधान ।
इति-पादंपादम् । दिव्यस्नामिति ॥ स्नानं च द्विविधं प्रोक्तं
वारुणेतरभेदतः ॥ तत्रापि वारुणं मुख्यमितरद्रौणमेव तु ॥ आम्येयं
वारुणं ब्राह्मं वायव्यं दिव्यमेव च । सारस्वतिमिति स्नानं स्मृतं षोढैव
तत्र तु ॥ आग्नेयं भस्मना स्नानमद्भिर्वारुणमुच्यते ॥ आपोहिष्ठामयं
ब्राह्मं मंत्रस्नानं च तत्स्मृतम् ॥ पच्छोऽर्धर्चश ऋक्शश्च मार्जनं तन्मयं
तृचे । ब्रह्महस्तच्युतं तोयं शिरसा

नि० प. २०२ तीर्थाद्यभाव इति । नद्यादीनामभावे उष्णोदकेन
कूपाद्युदकेन वा स्नानं कार्यम् । उक्तमग्रे । अभोवेकूपवाप्यादेरिति ।
तीर्थं शास्त्राध्वरेक्षत्रोपायेत्यादिविश्वः ॥

स्मृत्यार्थ सागरः

सा० २०२ शोणभद्रादयः असमुद्रगत्वादस्य ग्रहणम् । अत्रेत्यादिशब्देन न तावद्ब्रह्मपुत्रादयस्तेषां समुद्रगत्वेन ग्रहणात् । पावनं पवित्रं पवित्रकारकं वा । पूञ् पवने ॥

नि० प. २०३. द्वारकायां चेति । इदं गोपीचंदनमाहात्म्यं गर्गसंहिताया मपि तत्र द्वारकाखण्डे द्वारकामाहत्म्ये वेदादौगोपीचंदनोपनिषदि च ॥

चतुर्थे । मस्तके पुनरेव मस्तके ॥

सां० प. ३०१ हिंसंतीव हिंसंति चेति वा ॥

सां० प. १११ त्रिपदीम् गायत्रीम् ॥

तत्पाकम् । तया कृतमन्नादि । निष्फलम् । नैवेद्यवैश्वदेवानर्हम् ॥ भक्ष्यायोग्यं च ॥

चतुर्थ्यंतैः ॐकेशवाय नमोंतैः नमःशब्दो अंते येषां नमःस्वस्तिस्वाहेत्यादिना विहितचतुर्थ्यमपि अज्ञानिनां स्पष्टार्थम् ॐकेशवाय नमः इत्यादि द्वादशभिरिति यावत् ॥

नि० प. १०७ ॐनमेति । अवतीति ओम् । अक् रक्षणगतिकान्तिप्री तितृप्त्यवगमप्रवेश श्रवणस्वाम्यर्थया चनक्रियेच्छाप्त्यवादीत्प्यालिंगनहिंसादा नभागवांद्धषु स्पष्टं श्रीराघवेन्द्रस्वामिकृतगीताटीकायाम् ॥ अधिकोच्चगुणत्वतः अधिकोच्चगुणत्वाद्धेतोः ॥

आपालनात् । पा पाने । आङ् मर्यादादौ ॥

नि० प. १०८ नवप्रणवसंयुक्तैः ॐभूः ॐभूवः इत्यादिभिः ॥

आकाशे । भूमौ प्रथमे शिरसि द्वितीये आकाशे तृतीये पुनश्चाकाशे
धारयेदित्यादि स्मृत्यर्थसारे कदा कथं कार्यमिति तत्रैव ॥

ॐसा० प. १०१ ध्यानस्नानमिति धर्माब्धौ तु
विष्णुपादोदकविप्रपादोदक प्रोक्षणविष्णुध्यानादीत्युल्लेखः
कृतोऽस्ति । संक्षालयेत् संक्षालितमितध्येयमित्यर्थः ॥

इति चेदिति स्पष्टमिदम् । पांगरीआचार्यकृताह्निके तस्योल्लेखस्तु
मदीयान्हिकेऽपि कृतोऽस्ति तत्र द्रष्टव्यम् ॥

सां० प. ११२ प्रक्षाल्येति पादौ प्रक्षाल्य दर्भपाणिः सन् प्राङ्मुख
उदङ्मुखो वा कुशासने उपविश्येत्यन्वयः ॥

द्विः परिमृज्य । द्विवारं मार्जनं कृत्वा द्वित्रिचतुर्भ्यः सुच् ॥

व्यासश्चेति । देवान् एकैकं ऋषीन्दौ द्वौ पितृस्त्रींस्त्रीन् ॥
अञ्जलीन्दद्यात् । अथवाऽर्हति पितस्त्रीन्स्त्रीनित्येवयुक्तः पाठः ।
तत्रैव । कृतस्वाध्यायः प्रथमं तर्पयेच्चाथ देवताः ॥ जान्वाच्य दक्षिणां
दर्भैः प्रागग्रैः सयवैस्तिलैः । एकैकाञ्जलिदानेन
प्रकृतिस्थोपवीतिकः । समजानुद्वयो ब्रह्मसूत्रहार उदङ्मुखः-

खः । तिर्यद्रर्भैश्च वामाग्रैर्यवैस्तिलविमिश्रितैः अंभोभिरुत्तरक्षिप्तैः
कनिष्ठामूलनिर्गतैः द्वाभ्यां द्वाभ्यामञ्जलिभ्यां मनुष्यांस्तर्पयेत्ततः ॥
दक्षिणाभिमुखः सव्यं जान्वाच्य द्विगुणैः कुशैः ॥ तिलैर्जलैश्च देशिन्या
मूलदर्भाद्विनिर्मृतैः । दक्षिणां सोपवीतः
स्यात्क्रमेणाञ्जलिभिस्त्रिभिः ॥ सन्तर्पयेद्दिव्यपितृस्तत्परांश्च
पितृन्स्वकानित्यादि ॥

स्मृत्यार्थ सागरः

नि० प. ११५ विभक्त्या तु द्वितीययेति । इदं तु सामान्येन यदाण्यन्त स्तर्पयामीति प्रयोगस्तदैव । गतिबुद्धिप्रत्यवसानार्थेत्यादिना । अतो न ता वत्प्रजापतिस्तृप्यत्वित्यत्रेति बोध्यम् ॥

सां० प. ११५ हेमरूप्यमयमिति ॥ ताम्रकस्येति संबंधसामान्ये षष्ठी ॥
नि० प. ११६ महालयप्रसंगे पट्टापह्वाशत्तमे (५५) पत्रे ताताम्बेत्यादिना ॥

नि० प. ११७ श्राद्धाङ्गतर्पणमिति । मधु मद्यं । नारम् तस्येदमित्यण् प-

योविशेषणमेतत् रुधिरं शोणितम् तैः कृते तर्पणे यत्पातकं तत्प्राप्नोतीत्यर्थः ॥

द्विजःस्त्रीनित्यत्र विसर्गोऽशुद्धत्वेन पतितः ॥ द्विजः त्रीन् दर्भान् बिभृयादित्यन्वयः ।

नि० प. ११८ अदर्भाः अपवित्रा इत्यर्थः ॥

नि० प. ११९ दक्षिणाग्रं । दक्षिणायां दिशि अग्राणि दशाः यस्य तत् वस्त्रम् तथैव पश्चिमाग्रमित्यत्र । क्षालने । अर्हमिति शेषः क्षालनीयमित्यर्थः ॥

कुशासने इति । कुशासन इत्येव युक्तः पाठः । अग्रे च भूमौ कुशासनमित्युक्तेः ॥

सा० प. ११९ शारीरम् । शरीरसंबन्धि आसनमित्यनुवर्तते ॥

ऊर्वोरुपरीति जानोरुपरिभागे मांडी इति भाषायाम् । विशेष्योगी ति-
ष्ठेदित्यर्थः ।

नि. प. १२० बदर्यस्थि बदरीफलांतर्गतबजम् द्रष्टव्यमनुपदमेव ॥

सां० प. १२१ आरभ्येति प्रथममनामिकामूलमारभ्यजपारंभं कृत्वाक
निष्ठांगुलिपर्वभिश्चानामिकाग्रे ण मध्यमाग्रे ण
तर्जन्यग्रमध्यमूलपर्वभिश्च मध्यममूलपर्वतं गणयित्वा पुनश्च
तत्रैवारभ्य तर्जनामूलपर्वमध्याग्रपर्वभिः
मध्यमानामिकाग्रकनिष्ठाग्रमध्यमूलानामिकामूलपर्वभिराकलय्य
पुनः प्रदक्षिणया पूर्ववद्गणनीयमित्यर्थ इति केचित् ॥

नि० प. १२२ मनःप्रहर्षणमिति मनोहर्षता । मनःप्रकर्षणमिति पाठे
मनः संयमनं इत्यर्थः ॥

बहिर्जानुः जान्वोर्वहिर्हस्तौ कृत्वेत्यर्थः । निष्ठीवे मुखेन श्लेष्मोत्सर्गो ।
पतितश्चांत्यजालोके । पतितस्यांत्यजालोके इति वा पाठः पतितस्य
दर्शने अंत्यजस्य चेत्यर्थः ॥

सां० प. १२२ पैतृके रौद्ररक्षसीत्येव पाठः । एकमात्रायाऽशुद्धमिति
भाति स्नानं समाचरेत् । अश्वरूढं यतिं दृष्ट्वा खट्वारूढां रजस्वलाम् ।
सकेशां विधवां नारीं सचैलं स्नानमाचरेदित्यपि ॥

सा० प. १२४ ॐकुंकूमाय नम इति ॥ अत्र कूमाय कुंनमः इति
केचित् । तेषां मते कुंनमः, मंनमः इत्यादिमंत्राः । प्रकृतौ तु कुम्, मम्
इत्यादयः उपरितनं तंत्रसारे स्पष्टम् ॥

स्मृत्यार्थ सागरः

सा० प. १२५ ब्रह्महत्या० कुक्षौ इत्यादि । ब्रह्महत्याशिरस्कं च स्वर्णस्ते
यभुजद्वयम् । तत्संयोगपदद्वंद्वमंगप्रत्यंगपातकम् । उपपातकरोमाणं
रक्तशमश्रुविलोचनम् । पिंगोर्ध्वकेशं दुर्गंधं स्मरेत्प्रादेशमात्रकम् ।
खड्गचर्मधरं कृष्णं कुक्षौ पापं विचिंतयेत् ।

सां० प. १२६ मणिबंधे ० करशुद्धिरित्यादि । मणिबन्धे प्रकोष्ठ च
कूपरे हस्तसन्धिषु । तत्पट्टपार्श्वयोश्चैव करशुद्धिरुदात्तता ।

सा. प. १२९ दक्षकर्णे ॐ उंउग्राय नमः ॥ वामकर्णे ॐ ऊंउर्जाय
नमः ॥ इत्याद्युत्तरत्र संबंधो ज्ञेयः ॥

सा. प. २३१ ततः संध्योपासनमित्यतो ब्रह्मादिशब्द
वाच्यत्वोक्तो रत्यंतग्रंथो मास्तु मंत्रप्रकारानन्तरमग्रेतनविधानेन
द्विरुक्तित्वात् (प. १४०)

सां. प. १३३ यद्यपि ब्रह्मचर्यादीनामित्यादि । नात्र
स्वीयमतप्रदर्शनार्हा वयम् ॥ एतदुपरि स्पष्टम्
करहाटनिवासिगोपाळाचार्याणामाह्निके इति
वरखेडनिवासि एरिराघवाचार्यप्रभृतिभिर्मा मुक्तम् । मदीयाह्निकेऽपि
द्रष्टव्यम् ॥ भागवते नारायणवर्मणि । पादयोजानुनोरुर्वोरुदरे
त्तद्यथोरसि । मुखे शिरस्यानुपूर्व्यादौकारादीनि विन्यसेत् ॥ अत्र
आनुपूर्व्यात् संप्रदायक्रमा दिति विजयध्वजाचार्यः ।

नि० प. १३४ अथाष्टौ महामन्त्रान्कथयति । अथव्यात्तदतिमंत्र
इत्यादिना । सां० प. १३५ सूर्यसप्रभः ।
समानस्यछंदस्यमूर्द्धप्रभृत्यदर्केषु इति स-

मानस्य सः ॥

नि० प. १३६ विं विष्णवेनमः । रेंमधुसूदनाय नमः ॥ णेंत्रिविक्रमाय नमः । अत्र र्वैविष्णवेनमः । रें मधुसूदनायनमः । ण्यंत्रिविक्रमायनमः । इत्यस्तु परंतु पुस्तकांतरेष्वपि विमित्याद्येव ॥

नि०. प. १३७ रविभः रविरिव भा यस्य सः । शंखचक्रगदाब्जेतः । इतः युक्तः अनेन मूर्तिलक्षणान्यपि ज्ञेयानि ।

सा०. प. १३९ गायत्र्याइ० हरिपार्षदान् विष्णुभक्तान् देवान् विप्रान् गुरुंश्च प्रणाम्य विष्णुं ध्यायन् तद्दीति शेषः गायत्र्यास्त्रिगुणमष्टाक्षरं जपेदित्यन्वयः ॥

विनापुत्रमित्यादि । अभिवादलक्षणमुक्तं मनुना । अभिवादात्परं विप्रो ज्यायां समभिवादयन् ॥ असौ नामाहमस्मीति स्वं नाम परिकीर्तयेदिति ॥

सां० प. १४१ वृत्तं वर्तुलाकृति । द्रव्यं त्विति स्मृत्यर्थसारे च ॥ शालिश्यामाकनीवारा व्रीहिगोधूमयावकाः । एतेषां तंडुला होम्या यावना

लाः प्रियंगवः । प्रियंगवः शालयश्च गोधूमा व्रीहयो यवाः ॥ स्वरूपेणापि होम्याः स्युः स्वरूपेणैव वै तिला इत्यादि । विशेषस्तु हेमाद्रौ ॥

नि० प. १४२ अस्य कर्तार इति । होमे मुख्य यजमानः पत्नी पुत्रश्च कन्यका । ऋत्विक्शिष्यो गुरुभ्राता भागिनेयः सुतापतिः इ० (स्मृ०सा०) दक्षवचनम् ॥

स्मृत्यार्थ सागरः

सां० प. १४२ एकांते इत्यादि । अस्य संकलितार्थस्तु अधिकारी मुक्षुरित्यादिना स्पष्टोग्रे ॥

नि०. प. १४७ आगमार्थं त्विति । आगमार्थं तु देवानां गमनार्थं च रक्षसां ॥ कुरु घंटारवं तत्र देवताब्जानलांछनम् । अज्ञानाज्ज्ञानतो वाऽपिकांस्यघंटां न वादयेत् । राक्षसानां पिशाचानां तद्देशे वसतिर्भवेत् ॥ सर्ववाद्यमयी घंटा देवदेवस्य वल्लभा । तस्मात्सर्वप्रयत्नेन घंटायांचाल्य वादयेदिति श्रीमज्जयतीर्थप्रणीतपद्यमालायाम् । मंडपध्यानमिति । उक्तं चाचार्यैः सौवर्णमंडपं ध्यायेद्धेमरत्नोपशोभितमित्यादि ॥

नि०. प १४८ स्वामित्रमः श्रीरमण प्रसीद । आराध्यसे प्राणभृतामित्यस्यामंतिमः पादोऽत्रासुद्धत्वेनैव (नि०.प. १४९)

सां०. प. १५० इति विश्वः इत्यस्याग्रे (३) तृतीयोद्धोज्ञेयः ॥ अग्रे चपंचमस्थाने चतुर्थः । षष्ठस्थाने पंचमो ज्ञेयः (नि०. प. १५९) पश्यतस्तोत्रम् ॥

नि०. प. १५१ य एतदितीति । अत्र संस्तवं परमं जपन्नित्यत्र जपेदिति वा पाठः । यः कंडुमुनिः एतद्ब्रह्मपाराख्यं परमं संस्तवं जपन् केशवं समाराध्य परमां सिद्धिमवापेत्यन्वयः ॥

नि० पं. ९५२ पीठमध्ये । अत्रसर्वत्र देवतानामदौ ॐकारो ज्ञेयः । उक्तं च पद्यमालायाम् पूजाविधौ च देवानां पूजावरणयेर्वदेत् ॥ तन्नामचचतुर्थ्यंतं प्रणवादि नमोन्तकमिति ॥

नि० प. १५४ गरुडमुद्रेति । अस्यां तर्जन्यावपि ग्रथयंति आवाहना
दिमुद्रालक्षणानि त्वग्रे (सा०. प. १५९) ॥

सां. प. १६२ प्राणात्मने इत्यादि ॥ ततः प्राणात्मने पूर्वमुक्त्वा
नारायणाय च । स्वाहांतमिति पञ्चैता आहुतीः क्रमशो वदन् ॥ (प०
मा०) नि० प. १६३ भिस्सटम् दग्धान्नम् । भिस्सटादधिका इत्यमरः
शेषनामानि सुगम्यानि ॥

सां०. प. १६७ कोद्रवमिति कोरदूषनामधान्यम् हरीक इतिम०
भाषायां नि० प. १६८ अविभक्ताइति । यदि ते पृथक्पाकं कुर्युस्तर्हि
यज्ञोऽपि पृथक् कार्यस्तौरित्यर्थः । एकेनैव न प्रतिपाकं कार्यः ।
मिताक्षरायाञ्ज । पुरुषार्थत्वे वैश्वदेवाख्यं कर्म न प्रति पाकमावर्तनीयम्
। तस्मादथ सायंप्रातरित्यादिनोत्पातप्रयोगौ दर्शितौ । इत्यादि ॥

सां० प. १६८ कामी श्रीधर्ममोक्षार्थमिति ॥ श्रीः संपत्तिः धर्मः
कर्तव्यकर्म मोक्षश्च एतदर्थमित्यर्थः ॥

सां० प. १६९ पुरःसरशद्देनेति । भृत्यातिथिपुरःसरः अत्रस्थपुरःसरश-
॥ अथ वस्तुशुद्धिः ॥

द्वेनेत्यर्थः

उद्धृत्यिति । वैश्वदेवार्थमन्नं स्थाल्याः पृथक्कृत्य स्थालिस्थान्नभागो
भिक्षवे देय इत्यर्थः ॥

नि० प. १७० चतुरस्त्रमिति । ब्राह्मणादिवर्णानां यथासंख्यं ज्ञेयम् ॥

सां०. प. १७३ विमलं विगतो मलो यस्मात् तत् शुद्धमित्यर्थः ॥

स्मृत्यार्थ सागरः

सां० प. १७७ बटो ब्रम्हचारिणः ॥

सां० प. १७८ मंत्रत इति ॥ मंत्रतो वेदादिमंत्रोच्चारणात् तंत्रतः कुत्रचिच्छास्त्रकथितभिन्नत्वात् । छिद्रम् अपूर्णं । पूर्णप्रतिबंधकम् ॥ निश्छिद्रं पूर्णं (निर्गतं छिद्रं यस्मादेवम्) तव कर्मानुसंकीर्तनं करोति कर्मणि समाप्ते पश्चात्त्वन्नामग्रहणे सर्वं कर्म पूर्णं स्यादेवेत्यर्थः ॥ जातुचित् कदापि ॥

छलारीति । छलारयश्च ते नराश्च तेषु सिंह इव तत्कुलदीपक इत्यर्थः । तेन कृते स्मृत्यर्थसागरे आह्निकतरंगः समाप्तः ॥

सां० प. १८४ शेषैरुद्कगोमूत्रैरित्यत्रसोखैरुद्कगोमूत्रैषरिति मिताक्षरायाम् उखरमृत्तिकासहितेन गोमूत्रेण उदकेन वा । सश्रीफलैः बिल्वफलसहितैः ॥ अंशुपटः वल्कलतंतुकृत इति वा । सारिष्टैः अरिष्टफलसहितैः ॥

सां० प. १८५ विद्यातपोभ्यां पूतात्मा इत्यत्र विद्यातपोभ्यां भूतात्मा इति च पाठः । भूतात्मा सूक्ष्मादिलिङ्गशरीरावच्छिन्नो जीवात्मा । विद्यया पापक्षयहेतुना । वेदांतादिनां । तपसा च शुद्धो भवति ।

नि० प. १८६ अथोपसंहारमाह । एवमादीति सारज्ञैः शास्त्रार्थतत्त्वज्ञैः ॥ त्रिशून्यमिति त्रिः शून्यम् षट् चंद्रः एकम् एतैर्मिते (१६०३) तमे शाके शालिवाहनशके यस्मिन् अश्विनोधिकसंज्ञकः मार्गपौषौ क्षयाभिधौ अग्रे च चैत्रोऽधिकसंज्ञकः तस्मिन् वर्षे कार्तिके अस्मिन् स्मृत्यर्थसागरे वस्तु शुद्धितरंगसमाप्तिः स च मध्यवातर्गतविष्णुप्रीतये भवतु ।

सां०. प. १८६ छलारीति । चलारीत्युपाव्हाः नारायणाचार्यास्तेषां
पुत्रो नृसिंहाख्यस्तेन रचितो यः पण्डितानामज्ञानिनां चापि साधारणः
समान्येन स्फुटः स्पष्टः अयं स्मृत्यर्थसागरः पितृतुष्टये
भवत्वित्यनेनैवालम् ॥

॥ इति स्मृत्यर्थसागर टिप्पणी ॥

ನಮ್ಮ ಪ್ರಕಾಶನದಿಂದ ಪ್ರಕಟವಾದ ಗ್ರಂಥಗಳು

- | | |
|--|--------|
| 1. ಹರಿವಾಯುಸ್ತುತಿ ಕನ್ನಡ ವ್ಯಾಖ್ಯಾನ ಸಹಿತ
ವಿದ್ವಾನ್ ರಾಯಪಾಳ್ಯಂ ರಾಘವೇಂದ್ರಾಚಾರ್ಯ | 65-00 |
| 2. ಶ್ರೀಮಣಿಮಂಜರೀ ವಿದ್ವಾನ್ ರಾಯಪಾಳ್ಯಂ ರಾಘವೇಂದ್ರಾಚಾರ್ಯ
ಕೃತ ಸಂಸ್ಕೃತ ವ್ಯಾಖ್ಯಾನ - ಕನ್ನಡ ಅರ್ಥಾನುವಾದ | 100-00 |
| 3. ಹನುಮದ್ವಿರಾಸ - ತಿಪ್ಪಣ್ಣಾರ್ಯ ವಿರಚಿತ | 50-00 |
| 4. ಪ್ರಮಾಣ ಚಂದ್ರಿಕಾ (ಭಲಾರಿ ಶೇಷಾಚಾರ್ಯ ವಿರಚಿತ)
ಕನ್ನಡ ಅನುವಾದಕರು - ಅಶ್ವತ್ಥ ನಾರಾಯಣಚಾರ್ ಪೂರ್ಣಯ್ಯ | 120-00 |
| 5. ಶ್ರೀ ಪುರುಷಸೂಕ್ತ - ಋಗ್ವೇದೀಯ
ಶ್ರೀ ರಾಘವೇಂದ್ರ ತೀರ್ಥರ, ಶ್ರೀ ಸತ್ಯಸಂಧತೀರ್ಥರ
ಹಾಗೂ ಶ್ರೀ ಸತ್ಯಾಭಿನವತೀರ್ಥರ ಟಿಪ್ಪಣಿಯೊಂದಿಗೆ | 50-00 |
| 6. ತತ್ತ್ವಸುವ್ವಾಲಿ (ಶ್ರೀ ಜಗನ್ನಾಥದಾಸರು ವಿರಚಿತ) | 45-00 |
| 7. ಶ್ರೀ ವಿಷ್ಣುಸ್ತುತಿ (ಶ್ರೀ ಸತ್ಯಸಂಧತೀರ್ಥರು ವಿರಚಿತ) | 50-00 |
| 8. ವಾಯುದೇವಕೃತಾ ವಿಶ್ವರೂಪಸ್ತುತಿ: (ವಾಮನ ಪುರಾಣಾಂತರ್ಗತ) | 40-00 |
| 9. ಪವಮಾನಸೂಕ್ತಾರ್ಥ ಪ್ರಕಾಶ: | 110-00 |
| 10. ಸೂತ್ರ ದೀಪಿಕಾ ಮೂಲ ಶ್ರೀ 108 ಜಗನ್ನಾಥಯತಿವರ್ಯರು
ಕನ್ನಡ ಅನುವಾದ ವಿದ್ವಾನ್ ಪ್ರಹ್ಲಾದಾಚಾರ್ಯ ಉಮರ್ಜಿ | 100-00 |

ಸಂಸ್ಕೃತ ಗ್ರಂಥಗಳು

- | | |
|---|--------|
| 1. ಶ್ರೀ ವೇಂಕಟೇಶ ಮಹಾತ್ಮೆ, (ಭವಿಷ್ಯೋತ್ತರ ಪುರಾಣ)
ಹುಲಿಮುನಿ ಆಚಾರ್ಯರ ವ್ಯಾಖ್ಯಾನದೊಂದಿಗೆ | 210-00 |
| 2. ಶ್ರೀ ವೆಂಕಟೇಶ ಮಹಾತ್ಮೆ, (ಆದಿತ್ಯ ಪುರಾಣ)
ಭಲಾರಿ ಟಿಪ್ಪಣಿ : ಕನ್ನಡಾನುವಾದ : ವಿದ್ವಾನ್ ದ್ವಾರಕಾನಾಥಾಚಾರ್ಯ | 110-00 |
| 3. ಪ್ರಪಂಚಮಿತ್ಯಾತ್ಮಾನಖಂಡನ ಟೀಕಾ ಶ್ರೀನಿವಾಸತೀರ್ಥರ
ಟಿಪ್ಪಣಿಯೊಂದಿಗೆ | 70-00 |
| 4. ಉಪಾಧಿಖಂಡನ, ಶ್ರೀಜಯತೀರ್ಥರ ಟೀಕಾ
ಶ್ರೀನಿವಾಸತೀರ್ಥರ ಟಿಪ್ಪಣಿ ಮತ್ತು ರೊಟ್ಟಿ ಸೇತುಮಾಧವಾಚಾರ್
ಕನ್ನಡ ಅನುವಾದ ಸಮಲಂಕೃತ | 60-00 |
| 5. ವಾಯುವಾದಖಂಡನ, ಶ್ರೀ ಜಯತೀರ್ಥರ ಟೀಕಾ
ಶ್ರೀನಿವಾಸತೀರ್ಥರ ಟಿಪ್ಪಣಿ ಶ್ರೀ ಸತ್ಯನಾಥತೀರ್ಥರ ಟಿಪ್ಪಣಿ
ಕನ್ನಡಾನುವಾದ ಸಮೇತ | 65-00 |
| 6. ತತ್ತ್ವದ್ರೋತ - ಟೀಕಾ - ನಾರೋಪಂಥೀಯ ಟಿಪ್ಪಣಿ | 140-00 |

ಮಸ್ತಕ ದೊರೆಯುವ ಸ್ಥಳ :
ಶ್ರೀ ವೇದಾಂತ ಬುಕ್ ಹೌಸ್
ಅಪ್ಪೂರಾವ್ ಸ್ಟೀಟ್, 6ನೇ ಮುಖ್ಯರಸ್ತೆ,
ಚಾಮರಾಜಪೇಟೆ, ಬೆಂಗಳೂರು-18.
ದೂರವಾಣಿ : 080-26507590

ಬೆಲೆ ರೂ. 200/-